

تاریخ اسلام

سیرت ختمہ للعالمین



مؤلف

اہل قلم کی ایک جماعت

تاریخ اسلام

سیرت منہ رحمۃ اللعالمین

ACC No. 7299 Date


Section Status

D.D. Class

NAJAFI BOOK LIBRARY

مؤلف

اہل قلم کی ایک جماعت



اسم کتاب _____ تاریخ اسلام سیرت رحمۃ اللعالمین

نام مولف _____ اہل قلم کی ایک جماعت

ناشر _____ انتشارات انصاریان وشم

مطبع _____ بہن - وشم

پہلا ادیشن _____ ۱۴۱۸ - ۹۱۹۸

تعداد _____ ۲۰۰۰

ISBN 964-438-016-9

شابک ۹-۱۶-۰۴۳۸-۹۶۴



Acc No..... Price.....
Section.....
D.D. No.....
Karachi & Suburban Libraries Dept. ARY

اپنی بات

تاریخ نویسی اور سیرت نگاری جدید فن ہے اور نہ یہ کسی قوم و مذہب سے مخصوص ہے بلکہ قدیم فنون میں سے ہے اور ہر مذہب میں اس کو اہمیت دی جاتی ہے، ہر قوم اپنے رہبروں کی اور سلف کی تاریخ سے شفقت رکھتی ہے، اگرچہ تاریخ ماضی کے حالات اور قصہ پارینہ کے سوا کچھ نہیں ہے، لیکن یہی قصے اور حالات، تجربات، نصائح سبق آموز باتوں سے معمور ہیں، اور ان میں ایسی صلاحیت ہے کہ دیدہ وروں نے ان کے بارے میں یہ تک کہ دیا ہے۔ "تاریخ اپنے آپ کو دہراتی ہے، ماضی مستقبل کا آئینہ دار ہے"۔

حضرت علیؑ فرماتے ہیں انسان ہر قسم کا تجربہ کر سکتا ہے، لیکن زندگی مختصر ہے لہذا دیگر افراد کے تجربات سے استفادہ کرے۔

کیونکہ دوسروں کے تجربات سے ہی استفادہ کر کے صحیح معنوں میں انسان اپنی زندگی گزار سکتا ہے اور ہمارے مستقبل، دین و دنیا اور آخرت کے لئے سیرت رسولؐ اور تاریخ ائمہ معصومینؑ آئینہ ہے، کسوٹی ہے، اسی میں اپنی زندگی کو دیکھ کر ستوارنے، اور اسی پر اس کے کھرے کھوٹے ہونے کو پرکھنا ہے۔ مسلمان مفکرین، مورخین اور سیرت نگاروں نے ہر زمانے میں سیرت رسولؐ، تاریخ اسلام اور ائمہؑ کی سوانح حیات لکھنے کیلئے سعی مشکور کی ہے مگر ہر ایک سے کچھ نہ کچھ گوشے مخفی رہ گئے ہیں۔ حقیقت یہ ہے کہ معصوم کی زندگی کا غیر معصوم احصاء نہیں کر سکتا۔

لہذا ہر زمانہ کے صاحبِ فہم و نظر کا فریضہ ہے کہ وہ رائج زبان میں اپنے افکار اور زمانہ کے مقتضات کے مطابق سرور کائنات اور ائمہ معصومینؑ نیز علماء اعلام کی تاریخ سے سہلج کو آگاہ کرے تاکہ وہ اپنے دینی پیشواؤں کی سیرت کو سمجھیں اور اس کے مطابق اپنی زندگی میں اعمال انجام دے سکیں اس سلسلہ میں کسی کی تحریر حرف آخر کی حیثیت نہیں رکھتی ہے کیونکہ ہر ایک کو خدا نے مخصوص صلاحیت و فکر سے نوازا ہے اور اسے اخلاق کے دائرہ میں رہ کر اپنی صلاحیت و فکر کے اظہار کا حق دیا گیا ہے۔

اور یہی وجہ ہے کہ ہر زمانہ میں ایک ہی نمایاں ذات پر بہت سی قلمی کاوشیں منظر عام پر آتی رہتی ہیں
محترم انصاریان کی خواہش تھی کہ مختصر طور پر سہی رسول اسلام اور معصومینؑ کی جامع، تجزیاتی، سیاسی
اور اخلاقی تاریخ کو پیش کریں تاکہ مومنین زیادہ سے زیادہ فائدہ اٹھائیں۔ عکدیم الفرتی کی بنا پر میں صرف حضرت
فاطمہ زہراؑ سے امام مہدیؑ کی مختصر تاریخ ہی کا ترجمہ کر سکا ہوں، اسکے ابتدائی حصوں کا ترجمہ اگرچہ میں نے نہیں
کیا ہے لیکن تین تین بار اس کی اصلاح کی ہے۔ تیسری بار دیکھنے کے بعد یہ یقین ہو گیا تھا کہ اب اصلاح کی
ضرورت پیش نہیں آئے گی، مگر کمپیوٹر سے کتابت ہو کر جب سُننے آئی تو پروف دیکھنے میں تصحیح سے زیادہ
وقت لگ گیا۔

چونکہ کمپیوٹر کی کتابت جاذب نظر نہیں تھی لہذا اس سلسلہ کی پہلی دو کتابوں کے علاوہ باقی کتابیں
کاتب کے سپرد کر دی گئیں جو عنقریب منظر عام پر آجائیں گی۔

تاریخ کا یہ سلسلہ چار حصوں پر مشتمل ہے، ابتداء میں نہایت محققانہ تاریخ کے موضوع پر ایک مقدمہ
مرفوم ہے، اور اس کا دوسرا حصہ اسلامی غزوات سے متعلق ہے۔ تیسرے حصہ میں حضرت علیؑ کی حیات کو پیش
کیا گیا ہے۔ اور چوتھے میں حضرت صدیقہ طاہرہ سے لیکر امام مہدیؑ تک کے حالات قلبند کئے گئے ہیں۔
تالیف میں قدیم و جدید کتب اور مورخین و مولفین کے نظریات سے استفادہ کیا گیا ہے۔

دعا ہے کہ خداوند عالم مولفین، مترجمین اور ناشر کی اس سعی کو قبول فرمائے کہ یہی عظیم سعادت

ہے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

نثار احمد

فہرست

صفحہ

۱

۱۰

۱۲

۱۳

۲۲

۲۹

۳۳

۳۵

۴۰

۴۲

۴۳

۴۴

۴۷

۵۳

۵۷

۶۱

۶۵

۷۰

۷۳

۷۹

۸۱

تاریخ کی تعریف

تاریخ کی اہمیت قرآن کی نظر میں

تاریخ کی اہمیت منہج البلاغہ کی روشنی میں

اسلام سے قبل جزیرہ نما عرب کی حالت

پیغمبر اکرم کا نسب

رسول اللہ کی ولادت باسعادت

مستشرقین کی افتراء پر دازی

حضرت خدیجہ کیساتھ شادی

معبود حقیقی سے انس و محبت

نزول وحی

دعوت کا آغاز

عام دعوتِ حق

حبشہ کی طرف ہجرت

اقتصادی ناکہ بندی

حضرت ابوطالب اور خدیجہ کی رحلت

معراج

عقبہ میں دوسری مرتبہ بیعت

پیغمبر اکرم کو قتل کرنیکی سازش

مسجد کی تعمیر

یہودیوں کیساتھ عہد و پیمان

۱

۲

۳

۴

۵

۶

۷

۸

۹

۱۰

۱۱

۱۲

۱۳

۱۴

۱۵

۱۶

۱۷

۱۸

۱۹

۲۰

| | |
|------|--|
| صفحہ | |
| ۸۵ | تحویل قبلہ ۲۱ |
| ۸۸ | جنگ بدر ۲۲ |
| ۹۳ | مال غنیمت اور قیدیوں کا انجام ۲۳ |
| ۹۵ | ہم دو عنوانات کے تحت ان عوامل کی وضاحت فرمائیں گے ۲۴ |
| ۱۰۱ | جنگ احد ۲۵ |
| ۱۰۵ | حضرت فاطمہ زہرا کا مہر ۲۶ |
| ۱۱۲ | جنگ احد سے جنگ احزاب تک ۲۷ |
| ۱۱۲ | جنگ احد میں مسلمانوں کی شکست کے اسباب ۲۸ |
| ۱۲۶ | اندرون مدینہ جنگی محاذ کھولنا ۲۹ |
| ۱۳۰ | غزوات احزاب، بنی قریظہ اور بنی مصطلق ۳۰ |
| ۱۳۸ | صلح حدیبیہ ۳۱ |
| ۱۴۰ | بیعت رضوان ۳۲ |
| ۱۴۲ | جنگ موتہ ۳۳ |
| ۱۴۵ | غزوہ خیبر ۳۴ |
| ۱۵۶ | غزوات فتح و حنین اور طائف ۳۵ |
| ۱۶۷ | آخری فتح ۳۶ |
| ۱۶۹ | غزوہ تبوک ۳۷ |
| ۱۷۵ | نفاق کا چہرہ بے نقاب ۳۸ |
| ۱۸۱ | حجۃ الوداع، جلائشین کا تعین اور حلت پیغمبر اکرم ۳۹ |

| | | |
|-----|--------------------------------------|----|
| ۳۲۹ | مناہقین کے لیڈر کی موت | ۷۹ |
| ۳۵۰ | علیؑ کی اہم ذمہ داری | ۸۰ |
| ۳۵۲ | مباہلہ | ۸۱ |
| ۳۶۱ | رسول خدا کی تقریر کا ترجمہ ملاحظہ ہو | ۸۲ |
| ۳۶۵ | اسود غنسی کا واقعہ | ۸۳ |
| ۳۶۸ | مسئلہ کذاب کا واقعہ | ۸۴ |
| ۳۷۰ | رحلت پیغمبر کے وقت کے حالات کا تجزیہ | ۸۵ |
| ۳۷۶ | یہ نور ہرگز نہیں سمجھے گا | ۸۶ |

مقدمہ

تاریخ کی تعریف

لغت کی کتابوں میں تاریخ کے معنی وقت کی تعیین کے ہیں۔ اریخ الکتب و اریخ اس نے کتاب لکھنے کی تاریخ لکھی (۱)

تاریخ کے اصطلاحی معانی بیان کرتے ہوئے لوگوں نے اس کی مختلف تعریفیں کی ہیں جن میں سے چند ذیل میں درج ہیں

۱۔ کسی ایسے قدیم اور مشہور واقعہ کی مدت ابتداء معین کرنا جو عہد گذشتہ میں رونما ہوا ہو اور دوسرا واقعہ اس کے بعد ظہور پذیر ہو (۲)

۲۔ سرگذشت یا قابل ذکر ایسے اعمال و افعال نیز حادثات اور واقعات کا ذکر جنہیں زمانے کی ترتیب کے لحاظ سے منظم و مرتب کیا گیا ہو (۳)

اقسام تاریخ

علم تاریخ اور اس کے اقسام و خصوصیات سے جو فوائد مرتب ہوتے ہیں ان کے بارے میں بہت زیادہ بحث کی جا چکی ہے۔

استاد شہید مرتضیٰ مطہری نے علم تاریخ کی تین قسمیں بیان کی ہیں

۱۔ بیانیہ

عہد حاضر کی وضع و کیفیت کو مد نظر رکھتے ہوئے گزشتہ واقعات و حادثات اور عہد ماضی کے انسانوں کی حالت اور کیفیت بیان کرنا۔

۱۔ ملاحظہ فرمائیں القاموس المحيط ۲۰۔ تاریخ سیاسی معاصر ایران ج ۱ ص ۳۰۷۔ جامعہ تاریخ

اس میں سوانح عمری، فتح نامے اور سیرت کی وہ کتابیں شامل ہیں جو تمام اقوام میں لکھی گئی ہیں اور اب بھی لکھی جا رہی ہیں۔

بیانیہ تاریخ کی خصوصیات۔

الف۔ یہ تاریخ جزئی ہوتی ہے مجموعی اور کلی نہیں۔

ب۔ یہ محض منقول ہے اور اس میں عقل و منطق کا دخل نہیں ہوتا۔

ج۔ ان واقعات کا علم جو وقوع پذیر ہو چکے نہ کہ آئندہ ہوں گے۔

د۔ ان واقعات کا تعلق ماضی سے ہوتا ہے حال سے نہیں۔

۲۔ تاریخ علمی

ان آداب و رسوم کا علم جن کا رواج عہد ماضی کے انسانوں میں تھا اور یہ علم ان واقعات و حوادث کے مطالعے سے حاصل ہوتا ہے جو گزر چکے ہیں

۳۔ فلسفہ تاریخ

وہ علم ہے کہ جس کے ذریعے انسانی معاشروں میں ارتقاء کے ذریعہ تبدیلی واقع ہوئی اور وہ کس طرح ایک مرحلے سے گزر کر دوسرے مرحلے تک پہنچے۔ اور اس ارتقاء پذیر حالت کے وقت ان میں کون سے قوانین کار فرما رہے

اس کتاب میں اس بات کو مد نظر رکھا گیا ہے کہ سب سے پہلے ان واقعات کو بیان کیا جائے جو پیغمبر اکرم حضرت محمدؐ کی رسالت کے دوران رونما ہوئے اور اس کے ساتھ ہی ان کا تجزیہ بھی کیا جائے اس کے بعد دیگر مراحل میں ان واقعات سے پسند و نصیحت حاصل کرنے کی کوشش کی جائے تاکہ ان سے نتائج اخذ کر کے ان سے مجموعی قواعد مرتب کئے جائیں اور انہیں انفرادی اور اجتماعی زندگی میں بروئے کار لایا جائے بالخصوص اس بات کے پیش نظر کہ ایران کے اسلامی انقلاب کی تاریخ درحقیقت وہ منطقی

سلسلہ تاریخ ہے جس کا آغاز دوران رسالت و خلافت سے ہوتا ہے چنانچہ ہمیں اس انقلاب میں ایسی مثالیں ملتی ہیں جن سے یہ ثابت ہوتا ہے کہ اس عہد میں بھی ہم ان واقعات سے دوچار ہوتے ہیں جو اب سے قبل صدر اسلام میں رونما ہوئے تھے۔

بیانیہ تاریخ کی اصل حقیقت۔

علمی اور بیانیہ تاریخ کی تشکیل چونکہ ان واقعات کی بنیاد پر وجود میں آتی ہے جو عہد ماضی میں گزر چکے ہیں اس لئے محققین یہ طے نہ کر سکے کہ یہ واقعات کس حد تک معتبر یا غیر معتبر ہو سکتے ہیں۔

بعض محققین کی رائے یہ ہے کہ قدماء کی کتابوں میں بیانیہ تاریخ سے متعلق جو کچھ درج کیا گیا ہے اسے بیان اور قلمبند کرنے والے وہ لوگ ہیں جنہوں نے واقعات کو اغراض کی بنیاد، شخصی محرکات، قومی تعصبات یا اجتماعی و عقیدتی وابستگی کی بنیاد پر نقل کیا ہے اور اس میں تصرف و تحریف کر کے واقعات کو اپنے منشاء کے مطابق پیش کیا ہے یا واقعات کو انہوں نے اس طرح لکھا ہے جس سے ان کے اغراض و مقاصد پورے ہوتے تھے اور ان کے عقائد کے منافی بھی نہیں تھی۔

بیانیہ تاریخ کے بارے میں یہ بدبینی بے سبب نہیں ہے بلکہ اس کا سرچشمہ تاریخ کی کتابوں کی کیفیت اور مورخین کے مزاج کو قرار دیا جاسکتا ہے لیکن اس کے باوجود تاریخ بھی دیگر علوم کی طرح مسلمہ حقائق و واقعات پر مبنی ایک سلسلہ ہے اس کا تجزیہ کیا جاسکتا ہے۔

اس کے علاوہ ایک محقق شواہد و قرائن کی بنیاد اور اپنی اجتہادی قوت کے ذریعہ سراغ لگا سکتا ہے کہ حوادث و واقعات میں کس حد تک صحت و سقم ہے اور انہی کی اساس پر وہ بعض نتائج اخذ کر سکتا ہے۔

تاریخ بالخصوص تاریخ اسلام کی اہمیت اور قدر و قیمت

جن مسلم و غیر مسلم محققین اور دانشوروں نے تاریخ خصوصاً تاریخ اسلام و سیرت النبی کے بارے میں تحقیق کی ہے انہوں نے اس کی اہمیت کے مختلف پہلوؤں کا جائزہ لے کر اس کی قدر و قیمت

کا اعتراف کیا ہے۔

تاریخ کی اہمیت قرآن کی نظر میں

قرآن کی نظر میں تاریخ حصول علم و دانش اور انسانوں کے لئے غور و فکر کے دیگر ذرائع میں سے ایک ذریعہ ہے قرآن نے انسانوں کو غور و فکر کرنے کی دعوت دی ہے اس کے ساتھ ہی اس نے غور و فکر کے منابع بھی ان کے سامنے پیش کئے ہیں۔

قرآن نے مختلف آیات میں انسانوں کو یہ دعوت دی ہے کہ وہ گزشتہ اقوام کی زندگی کا مطالعہ کریں۔ ان کی زندگی کے مفید نکات پیش کرنے کے بعد انہیں یہ دعوت دی کہ وہ باصلاحیت افراد کو اپنا ہادی و رہنما بنائیں اور ان کی زندگی کو اپنے لئے نمونہ سمجھیں حضرت ابراہیم علیہ السلام کے بارے میں فرماتا ہے۔

قد کان لکم اسوة حسنة فی ابراہیم والذین معہ

تم لوگوں کے لئے ابراہیم اور ان کے ساتھیوں میں ایک اچھا نمونہ ہے

اسی طرح رسول اکرم کے بارے میں قرآن فرماتا ہے۔

لقد کان لکم فی رسول اللہ اسوة حسنة

در حقیقت تم لوگوں کے لئے اللہ کے رسول میں ایک بہترین نمونہ ہے

حدیث و سنت نبوی اور ائمہ کی رفتار و گفتار امت مسلمہ کے لئے حجت قاطع اور سند محکم ہیں۔ سیرت نبوی ہمیں یہ درس دیتی ہے کہ ہمارا اخلاق و کردار نبی کی سیرت کے مطابق ہونا چاہیئے جب کہ دیگر تواریخ میں اس کا کہیں ذکر نہیں ملتا۔

تاریخ اسلام

تاریخ کے جتنے بھی منابع و ماخذ موجود ہیں ان میں تاریخ اسلام سب سے زیادہ معلومات سے لبریز اور مالا مال ہے چنانچہ جب کوئی محقق تاریخ اسلام لکھنا شروع کرتا ہے اور اسے تاریخی واقعات و افرامقدار میں بصورت دقیق مل جاتے ہیں اس کے علاوہ تاریخ اسلام میں جس قدر مستند و باریک نیز روشن نکات موجود

ہیں وہ دیگر تواریخ میں نظر نہیں آتے۔

ان خصوصیات کا سرچشمہ سیرت اور سنت رسولؐ ہے اور یہ مسلمانوں کے لئے قطعی حجت و دلیل ہے چنانچہ وہ انہی کی پیروی کرتے ہیں۔

تاریخ اسلام کے بارے میں استاد مطہری رقم طراز ہیں۔

پیغمبر اسلام اور مذہب اسلام کو دیگر مذاہب پر فوقیت حاصل ہے کیونکہ آپ کی تاریخ روشن و مستند ہے۔ اس اعتبار سے دنیا کے دیگر رہبر و راہنما ہماری برابری نہیں کر سکتے چنانچہ پیغمبر اکرم کی زندگی کی دقیق باتیں اور اس کے جزئیات آج بھی ہمارے پاس قطعی اور مسلم طور پر موجود و محفوظ ہیں۔ آپ کا سال ولادت ماہ ولادت روز ولادت یہاں تک کہ ہفتہ ولادت بھی تاریخ کے سینے میں درج ہے دوران شیرخواری، وہ زمانہ جو آپ نے صحرا میں بسر کیا، وہ دور جب آپ سن بلوغ کو پہنچے وہ سفر جو آپ نے ملک عرب سے باہر کئے وہ مشاغل جو آپ نے مبعوث بہ رسالت ہونے سے پہلے انجام دیئے ہیں وہ ہمیں بخوبی معلوم ہیں۔ آپ نے کس سال شادی کی اور اس وقت آپ کا سن مبارک کیا تھا آپ کی ازواج کے بطن سے کتنے بچوں نے ولادت پائی اور کتنے بچے آپ کی رحلت سے قبل اس دنیا سے کوچ کر گئے۔ وفات کے وقت آپ کی کیا عمر تھی یہ واقعات مبعوث بہ رسالت ہونے کے وقت تک ہیں اس کے بعد کے واقعات اور دقیق ہو جاتے ہیں تفویض رسالت، جیسا عظیم واقعہ کب پیش آیا وہ پہلا شخص کون تھا جو مسلمان ہوا اس کے بعد کون شخص مشرف باسلام ہوا آپ کی لوگوں سے کیا گفتگو ہوئی آپ نے کیا کارنامے انجام دیئے اور کیا راہ و روش اختیار کی سب دقیق طور پر روشن و عیاں ہیں۔

سب سے زیادہ اہم بات یہ ہے کہ پیغمبر اکرم کی تاریخ میں زمانہ "وحی" کے دوران تحقیق مثبت کی گئی۔ تین سالہ عہد نبوت کا ہر واقعہ وحی آسمان کے نور سے منور ہوا اور اسی کی روشنی میں اس کا تجزیہ کیا گیا قرآن مجید میں جو واقعات درج ہیں ان میں اکثر و بیشتر وہی مسائل و واقعات ہیں جو عہد نبوت کے دوران پیش آئے۔ ہر وہ واقعہ جسے قرآن نے بیان کیا ہے بے شک وہ خداوند عالم الغیب و الشہادہ نے ہی

بیان کیا ہے قرآن کی رو سے تاریخ بشر اور اس کا ارتقاء اصول و ضوابط کی بنیاد کے سلسلے پر قائم ہے عزت و ذلت، کامیابی و ناکامی فتح و شکست اور بد بختی و خوش نصیبی کے واقعات دقیق و منظم حساب کے مطابق وقوع پذیر ہوتے ہیں ان اصول و ضوابط اور قوانین کو سمجھنے کے لئے ضروری ہے کہ تاریخ کو سمجھا جائے۔ اور اس کے ذریعے اپنی ذات نیز معاشرے کو فائدہ پہنچایا جائے۔ یہاں مثال کے طور پر یہ آیت پیش کی جاسکتی ہے۔

قد خلت من قبلکم سنن فسیروافی الارض فانظروا کیف...

(تم سے پہلے بہت سے دور گزر چکے ہیں زمین میں چل پھر کر دیکھ لو ان لوگوں کا کیا انجام ہوا جنہوں نے اللہ کے احکامات اور ہدایات کو جھٹلایا۔)

تاریخ کی اہمیت نبج البلاغہ کی روشنی میں

قرآن کے علاوہ معصومین علیہم السلام کے پیشوا حضرت علی علیہ السلام نے بھی اپنے اقوال میں اس عظیم اور علم و دانش کے وسیع سرچشمے کی قدر و قیمت کی جانب اشارہ فرمایا ہے چنانچہ اس سلسلہ میں آپؑ کے ارشادات عالیہ میں سے نبج البلاغہ کے اس قول کو نقل کیا جاسکتا ہے۔

یا بنی! انی وان لم اکن عمر من کان قبلی فقد نظرت فی
اعمالہم و فکرت فی اخبارہم و سرت فی اثارہم حتی عدت
کاحلہم بل کانی بما انتہی الی من امورہم قد عمرت مع
اولہم الی آخرہم فعرفت صنعوا ذلک من کدرہ و نفعہ من ضررہ

اے میرے بیٹے میری عمر ہر چند اتنی طویل نہیں جتنی گزشتہ دور کے لوگوں کی رہی ہے لیکن میں نے ان کے کاموں کو دیکھا ان کے واقعات پر غور کیا ان کے جو آثار باقی رہ گئے تھے ان میں تلاش و جستجو کی یہاں تک کہ میں بھی ان جیسا بن گیا بلکہ ان کے جو اعمال و افعال مجھ تک پہنچنے میں نے گویا ان کے ساتھ اول تا آخر زندگی بسر کی اس کے بعد ہی میں نے ان کے کردار کی پاکیزگی و خوبی کو برائی

اور تیرگی سے علیحدہ کر کے نفع و نقصان کو پہچانا۔ امیر المؤمنین حضرت علی (ع) کا یہ بیان اس امر کی وضاحت کرتا ہے کہ ائمہ علیہم السلام کس حد تک عہد گزشتہ کی تاریخ کو اہمیت دیتے تھے۔

غیر مسلم دانشوروں کی نظر میں تاریخ اسلام کی اہمیت

عیسائی دانشور ادیب جرجی زیدان رقم طراز ہے کہ۔

اس میں شک نہیں کہ تاریخ اسلام کا شمار دنیا کی اہم ترین تواریخ عامہ میں ہوتا ہے کیونکہ مذکورہ تاریخ نے قرون وسطیٰ سے متعلق پوری دنیا کی تاریخ تمدن کا احاطہ کر لیا ہے

بالفاظ دیگر ہم یہ کہہ سکتے ہیں کہ تاریخ اسلام زنجیر کی وہ کڑی ہے جس نے دنیا کے قدیم کی تاریخ کو جدید تاریخ سے متصل کیا ہے یہ تاریخ اسلام ہے جس سے جدید تمدن کا آغاز اور قدیم تمدن کا اختتام ہوتا ہے

تاریخ اسلام کو دیگر تواریخ پر فضیلت

تاریخ اسلام کو دوسری تمام اقوام کی تاریخ پر جو فوقیت حاصل ہے ہم یہاں اس کے بعض پہلو بیان کرتے ہیں۔

۱۔ سیرت پیغمبر اکرم اور دوسرے معصومین کی سیرت و زندگی۔

تاریخ کے بارے میں یہی مستند ترین و دقیق ترین نظریہ اور تجزیہ پیش کرتی ہے۔ اگر ہم واقعات کے بارے میں غور و فکر کریں تو اس نظریے اور تجزیے کی روشنی میں ہی تمام واقعات کی حقیقت تک پہنچ سکتے ہیں۔ اور ان سے نتائج اخذ کر کے دوسروں کے لئے اسلامی و قرآنی راہ کی نشاندہی کر سکتے ہیں۔

دور رسالت کی تاریخ خود پیغمبر اکرم کی طرح انسانیت کے لئے بہترین مثال اور نمونہ ہے اور تاریخی روایات کے لئے ہم اسے مفید ترین ماخذ کے طور پر بروئے کار لاسکتے ہیں۔

اسلام سے قبل جزیرہ نما عرب کی حالت

جزیرہ نما عرب ایشیا کے جنوب میں واقع ہے اس کے شمال میں عراق و اردن مشرق میں خلیج فارس جنوب میں بحر عمان اور مغرب میں بحر احمر و خلیج عقبہ واقع ہے۔ اس جزیرہ نما کا رقبہ تیس لاکھ مربع کلومیٹر سے زیادہ ہے اور جغرافیائی اعتبار سے تین منطقوں میں تقسیم ہوتا ہے۔

- ۱۔ مرکزی حصہ صحرائے عرب کے نام سے مشہور ہے اور اس جزیرہ کا وسیع ترین علاقہ ہے
- ۲۔ شمالی علاقے کا نام حجاز ہے حجاز حجاز سے مشتق ہے جس کے معنی 'حائل اور مانع' ہیں۔ چونکہ یہ سر زمین نجد اور تہامہ کے درمیان واقع اور مانع ہے اسی لئے اس منطقے کو حجاز کہا جاتا ہے
- ۳۔ اس جزیرہ نما کا جنوبی حصہ بحر ہند اور بحر احمر کے ساحل پر واقع ہے جس میں 'يمن اور 'حضر موت' کے علاقے شامل ہیں۔

جنوبی منطقے کے علاوہ جزیرہ نما کا پورا علاقہ خشک اور بے آب صحرا ہے مگر بعض جگہوں پر اس میں نخلستان بھی پائے جاتے ہیں

سیاسی حالت

عہد جاہلیت میں سیاسی اعتبار سے کسی خاص طاقت کے مطیع اور فرمانبردار نہ تھے وہ صرف اپنے ہی قبیلے کی طاقت کے بارے میں سوچتے تھے دوسروں کے ساتھ ان کا وہی سلوک تھا جو شدت پسند وطن دوست اور نسل پرست روار کہتے ہیں

جغرافیائی اور سیاسی اعتبار سے جزیرہ نما عرب ایسی جگہ واقع ہے کہ جنوبی منطقے کے علاوہ اس کا باقی حصہ اس قابل نہ تھا کہ ایرانی یا رومی جیسے فاتحین اس کی جانب رخ کرتے چنانچہ اس زمانے میں ان فاتحین نے اس کی طرف کم ہی توجہ دی کیونکہ اس کے خشک و بے آب اور تپتے ریگستان ان کے لئے قطعی بے مصرف تھے اس کے علاوہ عہد جاہلیت کے عربوں کو قابو میں لانا اور ان کی زندگی کو کسی نظام کے تحت منظم کرنا انتہائی سخت اور دشوار کام تھا۔

قبیلہ

عرب انفرادی اور طبعی طور پر استبداد پسند اور خود خواہ تھے چنانچہ انہوں نے جب بیابانوں میں زندگی کی مشکلات کا مقابلہ کیا تو ان کی سمجھ میں یہ بات آئی کہ وہ تنہا رہ کر زندگی بسر نہیں کر سکتے اس بنا پر انہوں نے فیصلہ کیا کہ جن افراد کے ساتھ ان کا خونی رشتہ ہے یا حسب و نسب میں ان کے شریک ہیں ان سے اپنے گروہ کی تشکیل کریں جس کا نام انہوں نے "قبیلہ" رکھا قبیلہ ایسا مستقل و متحد دستہ تھا جس کے ذریعے عہد جاہلیت میں عرب قومیت کی اساس و بنیاد شکل پذیر ہوتی تھی چنانچہ ہر اعتبار سے وہ خود کفیل تھے۔

دور جاہلیت میں عربوں کے اقدار کا معیار قبائلی اقدار پر منحصر تھا ہر فرد کی قدر و منزلت کا اندازہ اس بات سے لگایا جاتا تھا کہ قبیلے میں اس کی کیا حیثیت ہے اور اہل قبیلہ میں اس کا کس حد تک اثر و رسوخ ہے یہی وجہ تھی کہ قدر و منزلت کے اعتبار سے قبائل کے کوبالاترین مقام و مرتبہ حاصل تھا اس کے مقابل کنیزوں اور غلاموں کو قبائل کے ادنیٰ ترین و انتہائی پست ترین افراد میں شمار کیا جاتا تھا۔ دیکر قبائل کے مقابل جس قبیلے کے افراد کی تعداد جتنی زیادہ ہوتی وہ قبیلہ اتنا ہی زیادہ فخر محسوس کرتا اور خود کو قابل قدر و منزلت سمجھتا اپنے قبیلے کی قدر و منزلت کو بلند کرنے اور قبائل کے افراد کی تعداد کو زیادہ دکھانے کی غرض سے وہ اپنے قبیلے کے مردوں کی قبروں کو شامل کرنے سے دریغ نہ کرتے چنانچہ قرآن نے اس امر کی جانب اشارہ کرتے ہوئے بیان کیا ہے۔

الحکم التکائر حتی زرتہ المقابر

(ایک دوسرے پر فخر جانے کی فکر نے تمہیں قبروں تک پہنچا دیا)

اجتماعی حالات

جزیرہ نما عرب کے اکثر لوگ اپنے مشاغل اور اقتصادی تقاضوں کے باعث صحرائشینی کی زندگی اختیار کئے ہوئے تھے کل آبادی کا چھٹا حصہ ایسا تھا جو شہروں میں آباد تھا شہروں میں جمع ہونے کی وجہ یا تو ان کا تقدس تھا یا ان میں تجارت ہوتی تھی چنانچہ مکہ کو دونوں ہی اعتبار سے اہمیت حاصل تھی اس کے

علاوہ شہروں میں آباد ہونے کی وجہ یہ بھی تھی کہ وہاں کی زمینیں سرسبز و شاداب تھیں اور ضرورت پوری کرنے کے لئے پانی نیز عمدہ چراگاہیں بھی موجود تھیں۔ یثرب، طائف، یمن، حیرہ، حضر موت اور عسان کا شمار ایسے ہی شہروں میں ہوتا تھا۔

عرب اپنے لب و لہجہ اور قومی عادت و خصالت کے اعتبار سے شہر نشین عربوں کی بہ نسبت اچھے سمجھے جاتے تھے اسی لئے عرب کے اہل شہر اپنے بچوں کو صحراؤں میں بھیجتے جہاں وہ کئی سال تک رہتے تا کہ ان کی پرورش اسی ماحول اور اسی تہذیب و تمدن کے گہوارے میں ہو سکے۔

جو لوگ شہروں میں آباد تھے ان کی سطح فکر زیادہ وسیع و بلند تھی اور ایسے مسائل کے بارے میں ان کی واقفیت بھی زیادہ تھی جن کا قبیلے کے مسائل سے کوئی تعلق نہ تھا۔

صحرا نشین لوگوں کو شہری لوگوں کی بہ نسبت زیادہ آزادی حاصل تھی اپنے قبیلے کے مفادات کی حدود میں رہ کر ہر شخص کو یہ حق حاصل تھا کہ عملی طور پر وہ جو چاہے کرے اس معاملے میں اہل قبیلہ بھی اس کی مدد کرتے تھے اسی لئے ان کے درمیان باہمی جنگ و جدال اور مال و دولت کی غارتگری ایک معمولی چیز بن گئی تھی چنانچہ عربوں میں جنھوں نے شجاعت و بہادری کے کارنامے انجام دیئے ہیں ان میں اکثر صحرا نشین تھے۔

دینی حالت

عہد جاہلیت کے دوران ملک عرب میں بت پرستی کا عام رواج تھا اور لوگ مختلف انداز میں اپنے بتوں کی پوجا کرتے تھے اس زمانہ میں کعبہ مکمل بت خانہ میں بدل چکا تھا جس میں تین سوساٹھ سے زیادہ اقسام اور مختلف شکل و صورت کے بت رکھے ہوئے تھے اور کوئی قبیلہ ایسا نہ تھا جس کا بت وہاں موجود نہ ہو۔ حج کے زمانے میں ہر قبیلے کے لوگ اپنے بت کے سامنے کھڑے ہوتے اس کی پوجا کرتے اور اس کو اچھے ناموں سے پکارتے تھے۔

ظہور اسلام سے قبل یہود و نصاریٰ بھی جو کہ اقلیت میں تھے، جزیرہ نما عرب میں آباد تھے۔ یہودی اکثر شمال عرب کے گرد و نواح کے علاقوں، مثلاً یثرب، وادی القریٰ، تیما، خیبر، وفدک میں رہا کرتے تھے۔

جب کہ عیسائی نواح جنوب میں سمن اور نجران جیسی جگہوں پر بسے ہوئے تھے۔

انہی میں چند لوگ ایسے بھی تھے جو وحدانیت کے قائل اور خدا پرست تھے اور وہ خود کو حضرت ابراہیم علیہ السلام کے دین کے پیروکار سمجھتے تھے موخرین نے ان لوگوں کو خفاء کے نام سے یاد کیا ہے جب حضرت محمد مصطفیٰ (ص) پر وحی نازل ہوئی اس وقت عرب میں مذہب کی جو حالت و

کیفیت تھی اسے حضرت علی علیہ السلام نے اس طرح بیان کیا ہے۔
...واهل الارض يومئذ ملل متفرقة و اهواء منتشرة و طرائق متشتة بين
مشبه لله بخلقه او ملحد في اسمه او مشير الي غيره فهداهم به من الضلالة
وانقذهم بمكانه من الجهالة

اس زمانے میں لوگ مختلف مذاہب کے ماننے والے تھے ان کے افکار ایک دوسرے کی ضد اور
طریقے مختلف تھے بعض لوگ خدا کو مخلوق سے مشابہ کرتے تھے۔ (ان کا خیال تھا کہ خدا کے بھی ہاتھ پیر
ہیں اس کے رہنے کی بھی جگہ ہے اور اس کے بچے بھی ہیں) وہ خدا کے نام میں تصرف بھی کرتے اپنے
بتوں کو خدا کے مختلف ناموں سے یاد کرتے تھے مثلاً 'کوالہ' 'عزی' کو عزیز اور منات کو منان کے
ناموں سے یاد کرتے (۲) بعض لوگ خدا کے علاوہ دوسری اشیاء کو بھی پوجتے تھے بعض لوگ دہریئے
تھے اور صرف فطرت حرکات فلكیہ اور گردش زمان ہی کو خود پر موثر سمجھتے تھے

خداوند تعالیٰ نے پیغمبر کے ذریعہ انہیں گمراہی سے نجات دلائی اور آپ کے وجود کی برکت سے
انہیں جہالت کے اندھیرے سے باہر نکالا۔

جب ہم بت پرستوں کے گونا گوں عقائد کا مطالعہ کرتے ہیں اور ان کا جائزہ لیتے ہیں تو اس نتیجے
پر پہنچتے ہیں کہ انہیں اپنے بتوں سے ایسی زبردست عقیدت تھی کہ وہ ان کے خلاف ذرا سی سی توہین
برداشت نہیں کر سکتے تھے اسی لئے وہ حضرت ابوطالب کے پاس جاتے اور پیغمبر کی شکایت کرتے اور
کہتے کہ وہ ہمارے خداؤں کو برا بھلا کہہ رہے ہیں اور ہمارے دین و مذہب میں برائیاں نکال رہے ہیں (۴)
وہ وجود خدائے مطلق و خالق اور پروردگار کے معتقد و قائل تو تھے اور اللہ کے نام سے اسے یاد کرتے
تھے مگر اس کے ساتھ ہی وہ بتوں کو تقدس و پاکیزگی کا مظہر اور انہیں قابل پرستش سمجھتے تھے وہ اچھی
طرح جانتے تھے کہ یہ بت ان کے معبود تو ہیں مگر ان کے خالق نہیں چنانچہ یہی وجہ تھی کہ جب رسول خدا

ان سے گفتگو فرماتے تو یہ ثابت نہیں کرتے تھے کہ خداوند تعالیٰ ان کا خالق ہے بلکہ ثبوت و دلائل کے ساتھ یہ فرماتے کہ خدائے مطلق واحد ہے اور ان کے بنائے ہوئے معبودوں کی حیثیت و حقیقت کچھ بھی نہیں۔

قرآن مجید نے مختلف آیات میں اس امر کی جانب اشارہ کیا ہے یہاں اس کے چند نمونے پیش کئے جاتے ہیں

لئن سالتهم من خلق السموات والارض ليقولن الله

(ان لوگوں سے اگر تم پوچھو کہ زمین اور آسمان کو کس نے پیدا کیا ہے؟ تو یہ خود کہیں گے "اللہ نے")

مانعبدہم الا ليقربونا الی اللہ زلفی

(ہم تو ان کی عبادت صرف اس لئے کرتے ہیں کہ وہ اللہ تک ہماری رسائی کرادیں۔ اس کے علاوہ وہ بت پرستی کی یہ بھی تعبیر پیش کرتے تھے)

ہؤلاء شفاننا عند اللہ

(یہ اللہ کے یہاں ہمارے سفارشی ہیں)

تعلیمی و تمدنی حالت

عہد جاہلیت کے عرب ناخواندہ اور علم کی روشنی سے قطعی بے بہرہ تھے ان کے اس جہل و ناخواندگی کے باعث توہمات و خرافات نے پورے معاشرے پر اپنا سایہ پھیلا رکھا تھا ان کی کثیر آبادی میں گنتی کے لوگ ہی ایسے تھے جو لکھنا اور پڑھنا جانتے تھے

دور جاہلیت میں عرب تمدن کے نمایاں ترین مظہر حسب و نسب کی پہچان، شعر گوئی اور تقاریر میں خوش بیانی جیسے اوصاف تھے۔ چنانچہ عیش و عشرت کی محفل ہو خواہ میدان کارزار وہ جہاں بھی جاتے اس میں شعر گوئی یا جادو بیان تقاریر کے ذریعے اپنے قبیلے کی قابل افتخار باتیں ضرور بیان کرتے تھے

اس میں شک نہیں کہ اسلام سے قبل عربوں میں شجاعت، شہساز بیانی، مہمان نوازی لوگوں کی مدد کرنا اور حریت پسندی جیسی عمدہ خصوصیات و صفات بھی موجود تھیں مگر ان قابل مذمت عادات و اطوار کے مقابل جو ان کے رگ و پے میں سرایت کر چکی تھیں ان کی یہ تمام خوبیاں بے حقیقت بن کر

رہ گئی تھیں۔ اس کے علاوہ ان تمام خوبیوں اور ذاتی اوصاف کے محرک انسانی اقدار اور قابل تحسین و ستائش باتیں نہ تھیں۔

زمانہ جاہلیت کے عرب طمع پروری اور مادی چیزوں پر فریفتگی کا کامل نمونہ تھے۔ وہ ہر چیز کو مادی مفاد کے زاویے سے دیکھتے تھے۔ ان کی اجتماعی تہذیب بے راہ روی، بد کرداری اور قتل و غارتگری جیسے برے افعال پر مبنی تھی اور یہی حیوانی پست صفات ان کی سرشت اور عادت و جبلت کا جز بن گئے تھے۔ دور جاہلیت میں عربوں کے درمیان جو تمدن رائج تھا اس میں اخلاق کی توجیہ و تعبیر دوسرے انداز میں کی جاتی تھی۔ مثال کے طور پر غیرت، مروت، شجاعت کی سب ہی تعریف کرتے تھے مگر شجاعت سے ان کی مراد سفاکی اور دوسروں کا قتل، و خون کرنے کے لئے زیادہ سے زیادہ طاقت ہوتی تھی۔ غیرت کا مفہوم ان کے تمدن میں لڑکیوں کو زندہ دفن کر دینا تھا۔ اور اپنے اس طریقہ کار سے اپنی غیرت کی نمایاں ترین مثال پیش کرتے تھے۔ عہد و فاوہ اسی بات کو سمجھتے تھے کہ ان کے قبیلے کے فرد نے جو بھی عہد و پیمان کیا ہے وہ چاہے غلط ہو یا صحیح وہ اس کی حمایت و پاسداری کریں۔

توہم پرستی و خرافات کی پیروی

طلوع اسلام کے وقت دنیا کی تمام اقوام کے عقائد میں کم و بیش خرافات اور جن و پری وغیرہ کے قصے شامل تھے۔ اس زمانے میں یونانی اور ساسانی اقوام کا شمار دنیا کی سب سے زیادہ ترقی یافتہ اقوام میں ہوتا تھا۔ چنانچہ انہی کے قصوں اور کہانیوں کا ان پر غلبہ تھا یہ بھی ناقابل انکار حقیقت ہے کہ جو معاشرہ تہذیب و تمدن اور علم کے اعتبار سے جس قدر پسماندہ ہو گا اس میں توہمات و خرافات کا اتنا ہی زیادہ رواج ہو گا جزیہ نما عرب میں توہمات کا عام رواج تھا ان میں سے بہت سے تاریخ نے اپنے سینے میں محفوظ کر رکھے ہیں یہاں بطور مثال چند پیش کئے جاتے ہیں۔

۱۔ ایسی ڈوریوں کو جنہیں کمانوں کی زہ بنانے کے کام میں لایا جاتا تھا لوگ اونٹوں اور کھوڑوں کی گردنوں نیز سروں پر لٹکا دیا کرتے تھے۔ ان کا یہ عقیدہ تھا کہ ایسے ٹوٹکوں سے ان کے جانور بھوت پریت کے اثر سے بچے رہتے ہیں۔ اور انہیں کسی کی بری نظر بھی نہیں لگتی۔ اسی طرح جب دشمن حملہ کرنے

کے بعد لوٹ مار کرتا ہے تو ایسے ٹوٹکوں کی وجہ سے ان جانوروں پر ذرا بھی سنج نہیں آتی

۲۔ خشک سالی کے زمانے میں بارش لانے کی غرض سے جزیرہ نما عرب کے بوڑھے اور کاہن لوگ "سلع"

درخت جس کا پھل مزے میں کڑوا ہوتا ہے اور "عشر" نامی پیڑ (جس کی لکڑی جلدی جل جاتی ہے) کالیوں

کی دموں اور پیروں میں باندھ دیتے اور انہیں پہاڑوں کی چوٹیوں تک ہانک کر لے جاتے۔ اس کے بعد وہ

ان لکڑیوں میں آگ لگا دیتے۔ آگ کے شعلوں کی تاب نہ لا کر ان کی گائیں ادھر ادھر بھاگنے لگتیں اور

سرمار مار کر ڈنکارنا شروع کر دیتیں۔ ان کے خیال میں ان گائیوں کے ڈنکارنے اور سرمارنے سے پانی

برسنے لگتا تھا۔ ان کا یہ بھی کمان تھا کہ جب ورشا کی دیوی یا جل دیوتا ان گائیوں کو تڑپتا ہوا دیکھیں گے تو

ان کی پاکیزگی اور یوترنا کو دھیان میں رکھ کر بادلوں کو جلد برسنے کے لئے بھیج دیں گے

۳۔ وہ مردوں کی قبر کے پاس اونٹ قربان کرتے اور اسے ایک گڑھے میں ڈال دیتے ان کا عقیدہ تھا کہ ان

کا یہ اقدام ہے کہ صاحب قبر عزت و احترام کے ساتھ اونٹ پر سوار میدان حشر میں نمایاں ہو گا

عہد جاہلیت میں عورتوں کا مرتبہ

دور جاہلیت کے عرب عورتوں کی قدر و منزلت کے ذرہ برابر بھی قائل نہ تھے وہ ہر قسم کے

انفرادی و اجتماعی حقوق سے محروم تھیں۔ اس عہد جاہلیت کے نظام میں عورت صرف ورثے ہی سے

محروم نہیں رکھی جاتی تھی بلکہ اس کا شمار اپنے باپ، شوہر یا بیٹے کی جائداد میں ہوتا تھا۔ چنانچہ مال و جائداد

کی طرح اسے بھی ورثے اور ترکے میں تقسیم کر دیا جاتا تھا۔

عرب قحط سالی کے خوف یا اس خیال سے کہ لڑکیوں کا وجود ان کی ذات کے لئے باعث ننگ و

عار ہے انہیں پیدا ہوتے ہی زمین میں گاڑ دیتے تھے۔

اپنی معصوم لڑکیوں سے انہوں نے جو ناشائستہ و ناروا سلوک اختیار کر رکھا تھا اس کی مذمت

کرتے ہوئے قرآن مجید فرماتا ہے۔

وإذا بشر احدہم بالانثی ظل وجہہ مسوداً و هو کظیم یتواری من القوم

من سوء ما بشر به ايمسکہ علی ہون ام یدسہ فی التراب

(جب ان میں سے کسی کو بیٹی کے پیدا ہونے کی خوشخبری دی جاتی ہے تو اس کا چہرہ سیاہ پڑھ جاتا ہے اور وہ بس خون کا سا کھونٹ پی کر رہ جاتا ہے۔ لوگوں سے منہ چھپاتا پھرتا ہے کہ بری خبر کے بعد کیا کسی کو منہ دکھائے۔ سوچتا ہے کہ ذلت کے ساتھ بیٹی کو لئے رہے یا مٹی میں دبا دے)

دوسری آیت میں بھی کلام اللہ انہیں اس ناشائستہ فعل اور انسانیت سوز حرکت کے بدلے خداوند تعالیٰ کی بارگاہ میں جواب دہ قرار دیتا۔ چنانچہ ارشاد ہے۔

وَإِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ

(اور جب زندہ گاڑی ہوئی لڑکی سے پوچھا جائے گا کہ وہ کس قصور میں ماری گئی)

سب سے زیادہ افسوس ناک بات یہ تھی کہ ان کے درمیان شادی بیاہ کی ایسی رسومات رائج تھیں کہ جن کی کوئی محکم اصل و بنیاد نہ تھی۔ وہ اپنی زوجہ کے لئے کسی معین حد کے قائل نہ تھے مہر کی رقم ادا کرنے کی ذمہ داری سے سبکدوش ہونے کے لئے وہ انہیں آزاد کر دیتے۔ کبھی وہ اپنی زوجہ پر بے عصمت ہونے کا الزام لگاتے تاکہ یہ بہانہ بنا کر مہر کی رقم ادا کرنے سے بچ جائیں۔ ان کا باپ اگر کسی بیوی کو طلاق دے دیتا یا خود مر جاتا تو اس کی بیویوں سے شادی کر لینا ان کے لئے عار نہ تھا۔

حرمت کے مہینے

عہد جاہلیت کے تمدن میں ذی القعدہ، ذی الحجہ، محرم اور رجب چار مہینے ایسے تھے جنہیں ماہ حرام سے تعبیر کیا جاتا تھا۔ ان چار ماہ کے دوران ہر قسم کی جنگ و خونریزی ممنوع تھی۔ البتہ اس کے بدلے تجارت، میل ملاقات، مقامات مقدسہ کی زیارت اور رسومات کی ادائیگی کا بازار گرم رہتا تھا۔

قمری مہینوں کے حساب سے سال کے موسم چونکہ آہستہ آہستہ بدلتے رہتے تھے اور یہ موسم ان کے لئے سازگار اور مناسب نہ ہوتے اسی لئے وہ قابل احترام مہینوں میں تبدیل کر دیتے۔ قرآن مجید نے انہیں "النسی" کے عنوان سے یاد کیا ہے۔ چنانچہ فرماتا ہے۔

انما النسی زیادة فی الکفر: نسی تو کفر میں ایک اضافہ ہے

پیغمبر اکرم کا نسب

رسول خدا کا تعلق خاندان ہاشم اور قبیلہ قریش سے ہے جزیرہ نما عرب میں تین سو ساٹھ قبیلے آباد تھے ان میں قریش شریف ترین قبیلہ تھا ماہرین نسب کی اصطلاح میں حضرت نضر بن کنانہ کی نسل ہی کو قریش کہا جاتا تھا جو کہ آنحضرت کے بارہویں جدِ ماجد تھے۔ آپ کے چوتھے جدِ اعلیٰ حضرت قصی بن کلاب کا شمار قبیلہ قریش کے سربر آوردہ افراد میں ہوتا تھا انہوں نے ہی کعبہ کی تولیت اور کنجی قبیلہ "خزائمہ" کے جنگل سے نکالی تھی۔ انہوں نے ہی حرم کے مختلف حصوں میں اپنے قبیلے کے افراد کو آباد کیا اور کعبہ کی تولیت سنبھالی تھی (۲) مورخ یعقوبی لکھتا ہے کہ قصی بن کلاب وہ پہلے شخص تھے جنہوں نے قبیلہ قریش کو عزت و آبرو مندی بخشی اور اس کی عظمت و ناموری کو آشکار کیا۔

قبیلہ قریش میں خاندان ہاشم سب سے زیادہ نجیب و شریف شمار ہوتا تھا۔

رسول خدا کے آباء و اجداد

مورخین نے آنحضرت کے آباء و اجداد میں حضرت عدنان تک اکیس پشت کے نام بیان کئے ہیں اور ترتیب ذیل اسماء پر سب متفق الراءے ہیں۔

حضرت عبداللہ، حضرت عبدالمطلب، حضرت ہاشم، حضرت عبدمناف، حضرت قیس، حضرت کلاب، حضرت مرہ، حضرت کعب، حضرت لوی، حضرت غالب، حضرت مہر، حضرت مالک، حضرت نضر، حضرت کنانہ، حضرت خزیمہ، حضرت مدرکہ، حضرت الیاس، حضرت مضر، حضرت نزار، حضرت معد اور حضرت عدنان

حضرت عدنان سے اوپر حضرت ابراہیم تک اور حضرت ابراہیم خلیل سے حضرت آدم صنی

اللہ تک کی ترتیب کے بارے میں اختلاف ہے۔ اس سلسلے میں پیغمبر اکرم کی روایت بھی بیان کی گئی ہے۔

اذا بلغ نسبی الی عدنان فامسکوا

جب میرے نسب کے بارے میں حضرت عدنان تک پہنچ جاؤ تو ٹھہر جاؤ۔ اب ہم مختصر طور پر آپ کے آباء و اجداد میں سے بعض کا حال بیان کریں گے۔

حضرت عبد مناف

حضرت قصی کے عبدالدار، عبد مناف، عبدالعزی اور عبد قصی چار فرزند تھے۔ جن میں حضرت عبد مناف سب سے زیادہ شریف اور محترم و بزرگ سمجھے جاتے تھے۔ حضرت عبد مناف کا اصل نام "مغیرہ" تھا۔ انہیں اپنے والد محترم کے نزدیک نیز لوگوں کے درمیان خاص مرتبہ حاصل تھا۔ وہ بہت زیادہ سخی اور وجیہ انسان تھے۔ اسی وجہ سے انہیں "قیاض" اور "قمر البطحاء" کے القاب سے نوازا گیا۔ پرہیزگاری خوش خلقی، نیک چلن اور صلہ رحمی جیسے اوصاف ان کی زندگی کا شعار تھے۔ ان کی نظر میں دنیوی مقامات و مراتب ہیج تھے۔ مگر اہل انصاف لوگوں سے حسد بھی نہیں کرتے تھے۔ اگرچہ کعبہ کے تمام عہدے اور مناصب ان کے بھائی عبدالدار کے دست اختیار میں تھے مگر انہیں اپنے بھائی سے کوئی پر خاش نہیں تھی۔

حضرت ہاشم

حضرت قصی کے فرزند مکہ سے متعلق معاملات اور کعبہ کی تولیت کا انتظام کسی اختلاف کے بغیر انجام دیتے رہے۔ مگر ان کی وفات کے بعد عبدالدار اور عبد مناف کے لڑکوں کے درمیان کعبہ کے عہدوں کے بارے میں اختلاف ہو گیا۔ بالآخر فیصلہ اس بات پر ہوا کہ کعبہ کی تولیت اور دارالندوہ کی صدارت عبدالدار کے فرزندوں کے پاس ہی رہے اور حاجیوں کو پانی پلانے نیز ان کی پذیرائی

حضرت عبد مناف کے لڑکوں کی تحویل میں دے دی جائے۔ حضرت عبد مناف کے فرزندوں میں یہ عہدہ حضرت ہاشم کے سپرد کیا گیا

حضرت ہاشم اور ان کے بھائی عبد الشمس ایک ساتھ پیدا ہوئے تھے پیدائش کے وقت دونوں کے بدن ایک دوسرے سے پیوست تھے۔ جس وقت انہیں ایک دوسرے سے جدا کیا گیا تو دونوں کا خون زمین پر بہ گیا اور عربوں نے اس واقعہ کو سخت بدشگونی خیال کیا۔

اتفاق سے یہ بدشگونی صحیح ثابت ہوئی اور حضرت ہاشم اور عبد الشمس کے لڑکوں میں ہمیشہ ہی کشمکش اور لڑائی رہی۔

عبد الشمس کا لڑکا امیہ پہلا شخص تھا جس نے حضرت ہاشم کی مخالفت شروع کی۔ اس نے جب فرزندان عبد مناف میں سے حضرت ہاشم میں عزت و شرف اور بزرگواری جیسے اوصاف پائے تو ان سے حسد کرنے لگا اور اپنے چچا کے ساتھ چشمک اور مخالفت پر اتر آیا۔ چنانچہ یہیں سے بنی ہاشم اور بنی امیہ کے درمیان مخالفت و دشمنی شروع ہوئی جو ظہور اسلام کے بعد بھی جاری رہی۔

حضرت ہاشم اس فرض کو انجام دینے میں جو ان کے ذمہ تھا کوئی دقیقہ فرو گذاشت نہیں کرتے تھے۔ چنانچہ جیسے ہی حج کا زمانہ شروع ہوتا تو وہ قبیلہ قریش کی پوری طاقت و قوت اور تمام وسائل اور امکانات کو حجاج بیت اللہ کی خدمت کے لئے بروئے کار لاتے۔ اور زمانہ حج کے دوران جس قدر پانی اور خوراک کی ضرورت ہوتی اسے فراہم کرتے تھے۔

لوگوں کی خاطر داری، مہمان نوازی اور حاجتمندوں کی مدد کرنے میں وہ بے مثال یکتائے زمانہ تھے اسی وجہ سے انہیں "سید البطحاء" کے لقب سے یاد کیا جاتا تھا۔

حضرت ہاشم کے پاس اونٹ کافی تعداد میں تھے چنانچہ جس سال اہل مکہ قحط و خشک سالی شکار ہوئے تو انہوں نے اپنے بہت سے اونٹ قربان کر دیئے اور اس طرح لوگوں کے لئے کھانے کا سامان فراہم کیا

حضرت ہاشم نے جو اختراعات کیں اور نمایاں کام انجام دیئے ان میں سے ان کا ایک کارنامہ

یہ بھی تھا کہ انہوں نے قریش کی محدود کاروباری منڈیوں کو جاڑوں اور گرمیوں کے موسم میں تجارتی سفروں کے ذریعے وسعت دی اور اس منطقے کی اقتصادی زندگی میں حرکت پیدا کی حضرت ہاشم نے بیس یا پچیس سال کی عمر میں تجارتی سفروں کے درمیان "غزہ" نامی مقام پر انتقال کیا۔

حضرت عبدالمطلب

حضرت ہاشم کی وفات کے بعد ان کے بھائی "مطلب" کو قبیلہ قریش کا سردار مقرر کیا گیا۔ اور جب ان کی وفات ہو گئی تو ان کے فرزند حضرت "شیبہ" کو، کہ جنہیں لوگ عبدالمطلب کہتے تھے، قریش کی سرداری سپرد کی گئی۔

حضرت عبدالمطلب اپنے ذاتی کمالات و فضائل اور اوصاف کی بنا پر لوگوں میں بہت محبوب تھے اور خاص حیثیت کے مالک تھے۔ وہ عاجز اور مجبور لوگوں کے حامی اور ان کے پشت و پناہ تھے۔ ان کی جود و بخشش کا یہ عالم تھا کہ ان دسترخوان سے صرف انسان ہی نہیں بلکہ پرندے اور حیوانات بھی فیضیاب ہوتے تھے اسی وجہ سے انہیں "قیاض" کا لقب دیا گیا تھا۔

رسول خدا (ص) کے دادا بہت ہی دانشمند و بردبار شخص تھے۔ وہ اپنی قوم کے لوگوں کو اخلاق کی بلندی، جور و ستم سے کنارہ کشی، برائیوں سے بچنے اور پست باتوں سے دور رہنے کی تعلیم دیتے تھے۔ ان کا یہ قول تھا کہ ظالم آدمی اپنے کئے کی سزا اسی دنیا میں پاتا ہے اور اگر اسے اپنے کئے کا بدلہ اس دنیا میں نہیں ملتا تو آخرت میں یہ صلہ اسے ضرور ملے گا۔

اپنے اس عقیدے کی بنا پر انہوں نے اپنی زندگی میں نہ کبھی شراب کو ہاتھ لگایا نہ کسی بے گناہ کو قتل کیا اور نہ ہی کسی برے کام کی طرف رغبت کی۔ بلکہ اس کے برخلاف نیک کاموں کی ایسی روایات قائم کیں جن کی دین اسلام نے بھی تائید کی۔ ان کی قائم کردہ بعض روایات درج ذیل ہیں

۱- باپ کی کسی زوجہ کو بیٹے کے لئے حرام کرنا۔

۲- مال و دولت کا ہر سال پانچواں حصہ (خمس) راہ خدا میں خرچ کرنا۔

۳- چاہ زمزم کا "سقاۃ الحاج" نام رکھنا۔

۴- قتل کے بدلے سوائٹ بطور خون بہا ادا کرنا۔

۵- کعبہ کے گرد سات مرتبہ طواف کرنا۔

تاریخ کی کتابوں میں ان کی قائم کردہ دیگر روایات کا بھی ذکر ملتا ہے۔ ان میں سے چند یہ ہیں۔ منت مان لینے کے بعد اسے پورا کرنا، چور کا ہاتھ کاٹنا، لڑکیوں کے قتل کی ممانعت اور مذمت، شراب و زنا کو حرام قرار دینے کا حکم جاری کرنا اور برہنہ ہو کر کعبہ کا طواف نہ کرنا وغیرہ

واقعہ عام الفیل

حضرت عبدالمطلب کے عہد میں جو اہم واقعات رونما ہوئے ان میں سے ایک واقعہ "عام الفیل" تھا اس واقعے کا خلاصہ یہ ہے کہ - یمن کے حکمران ابرہہ نے اس ملک پر اپنا تسلط برقرار کرنے کے بعد یہ محسوس کیا کہ اس کی حکومت کے گرد و نواح میں آباد عرب کی خاص توجہ کعبہ پر مرکوز ہے اور وہ ہر سال کثیر تعداد میں اس کی زیارت کے لئے جاتے ہیں۔

اس نے سوچا کہ عربوں کا یہ عمل اس کے نیز ان جہشی لوگوں کے لئے جو یمن اور جزیرہ نما عرب کے دیگر مقامات پر آباد ہیں کوئی مصیبت پیدا نہ کر دے۔ چنانچہ اس نے یمن میں "قلیس" نام کا بہت بڑا گرجا تیار اور تمام لوگوں کو وہاں آنے کی دعوت دی تاکہ کعبہ جانے کی بجائے لوگ اس کے بنائے ہوئے کلیسا میں زیارت کی غرض سے آئیں۔ اس کے اس اقدام کو لوگوں نے ناپسند ہی نہیں کیا بلکہ بعض نے تو اس کے کلیسا کی بے حرمتی بھی کی۔

لوگوں کے اس رویے سے ابرہہ کو سخت طیش آگیا اور اس نے فیصلہ کیا کہ ان کے اس جرم کی پاداش میں کعبہ کا وجود ہی ختم کر دے گا۔ اس مقصد کے تحت اس نے عظیم لشکر تیار کیا

جس میں جنگجو ہاتھی پیش پیش تھے۔ چنانچہ پورے جنگی ساز و سامان سے لیس ہو کر وہ مکہ کی جانب روانہ ہوا۔ سردار قریش حضرت عبدالمطلب اور دیگر اہل شہر کو جب ابرہہ کے ارادے کا علم ہوا تو انہوں نے شہر خالی کر دیا اور نتیجے کا انتظار کرنے لگے۔

جنگی ساز و سامان سے لیس اور طاقت کے نشے میں چور جب ابرہہ کا لشکر کعبہ کی طرف بڑھا تو بائیل جیسے پرندوں کے جھنڈ کے جھنڈ اپنی منقاروں اور پنجوں میں کنکریاں لے کر اس کے لشکر پر چھا گئے اور انہیں ان پر برسانا شروع کر دیا۔ جس کی وجہ سے ان کے جسم ایسے چور چور ہو گئے جیسے چبایا ہوا بھوسا۔

یہ واقعہ بعثت سے چالیس سال قبل پیش آیا۔ چنانچہ عربوں نے اس واقعے سے ہی اپنی تاریخ شروع کر دی جو رسول خدا کے مکہ سے مدینہ کی جانب ہجرت کے عہد تک جاری رہی اور واقعات اسی سے منسوب کئے جانے لگے۔

قابل ذکر باتیں

۱- ابرہہ کا حملہ اگرچہ مذہبی محرک کا ہی نتیجہ تھا مگر اس کا سیاسی پہلو یہ تھا کہ سرزمین عرب پر سلطنت روم کا غلبہ ہو جائے اس لئے اس کی اہمیت مذہبی پہلو سے کسی طرح بھی کم نہ تھی ابرہہ کا مکہ اور حجاز کے دیگر شہروں پر قابض ہو جانا سیاسی اور اقتصادی اعتبار سے روم جیسی عظیم طاقت کی اہم فتح و کامرانی تھی۔ کیونکہ یہی ایک ایسا طریقہ تھا جسے بروئے کار لا کر شمال عرب کو جنوب عرب سے متصل کیا جاسکتا تھا۔ اس طرح پورے جزیرہ نما عرب پر حکومت روم کا غلبہ و تسلط ہو سکتا تھا۔ نیز اس کا استعمال ایران پر حملہ کرنے کے لئے فوجی چھاونی کے طور پر کیا جاسکتا تھا۔

۲- خداوند تعالیٰ کے حکم سے معجزہ کی شکل میں ابرہہ کے لشکر کی جس طرح تباہی و بربادی ہوئی اس کی تائید قرآن مجید اور اہل بیت علیہ السلام کی ان روایات سے ہوتی ہے جو ہم تک پہنچی ہیں قرآن مجید کے سورہ فیل میں ارشاد ہے۔

الم تر كيف فعل ربك باصحاب الفيل ۝ الم يجعل كيدهم في تضليل
 و ارسل عليهم طيرا ابابيل ۝ ترميهم بحجارة من سجيل فجعلهم
 كعصف مأكول .

(تم نے دیکھا کہ تمہارے رب نے ہاتھی والوں کے ساتھ کیا کیا اس نے ان کی تدبیر کو ا کارت نہیں
 کر دیا اور ان پر پرندوں کے جھنڈ کے جھنڈ بھیج دیئے جو ان پر پتھر پھینک رہے تھے پھر ان کا یہ
 حال کر دیا جیسے (جانوروں) کا کھایا ہوا بھوسا)

جو لوگ اس واقعہ کی توجیہ پیش کرتے ہیں کہ اس سال مکہ میں چیچک کی بیماری ابرہہ کے
 سپاہیوں میں مکھیوں اور مچھروں کے ذریعے پھیلی اور ان کی ہلاکت کا باعث ہوئی۔ بعض وہ مسلمان جو
 خود کو روشن فکر خیال کرتے ہیں وہ بھی مغرب کے مادہ پرستوں کے ہم خیال ہو گئے ہیں۔ قابل
 افسوس بات تو یہ ہے کہ بعض مسلم مورخین اور مفسرین بھی اس مغرب پرستی کا شکار ہو گئے ہیں
 ۳۔ ابرہہ کے لشکر کی شکست اور خانہ کعبہ کو گزند نہ پہنچنے کے باعث قریش پہلے سے بھی زیادہ
 مغرور و متکبر ہو گئے چنانچہ حرام کاموں کے کرنے، اخلاقی پستیوں کی جانب جانے اور ان لوگوں پر
 ظلم و ستم روا رکھنے میں جو حرم کے باہر آباد تھے ان کی گستاخیاں اور دراز دستیاں پہلے سے
 کہیں زیادہ ہو گئیں۔ وہ بر ملا کہنے لگے کہ ہم ہی آل ابراہیم ہیں، ہم ہی پاسبان حرم ہیں، ہم ہی کعبہ کے
 اصل وارث ہیں۔ ان کا یہ بھی دعویٰ تھا کہ جاہ و مرتبت میں عربوں کے درمیان کوئی ہمارا ہم پلہ
 نہیں ہے۔

ان نظریات کی بنا پر انہوں نے حج کے بعض احکام، جو حرم کے باہر انجام دیئے جاتے ہیں
 جیسے عرفہ میں قیام، قطعی ترک کر دیئے۔ ان کا حکم تھا کہ ان زائرین بیت اللہ کو جو حج یا عمرہ کی نیت
 سے آتے ہیں یہ حق نہیں ہے کہ اس کھانے کو کھائیں جسے وہ اپنے ساتھ لاتے ہیں۔ یا اپنے کپڑے
 پہن کر خانہ کعبہ کا طواف کریں۔

حضرت عبداللہ

حضرت عبدالمطلب کے نب سے چھوٹے بیٹے حضرت عبداللہ تھے۔ کہ جنہیں رسول خدا کے والد ہونے کا فخر حاصل ہوا وہ حضرت ابوطالب، امیرالمومنین علی علیہ السلام کے والد اور زبیر ایک ہی ماں یعنی حضرت فاطمہ کے بطن سے تھے۔ حضرت عبداللہ اپنے والد کی نظروں میں دوسرے بھائیوں کے مقابل زیادہ قدر و منزلت تھی۔ جس کی وجہ ان کے ذاتی اوصاف اور معنوی کمالات تھے۔ اس کے علاوہ دانشوروں اور کاہنوں نے بھی یہ پیشین گوئی کی تھی کہ ان کی نسل سے ایسا فرزند پیدا ہو گا جسے پینمبری کے لئے منتخب کیا جائے گا۔ اس خوشخبری کی تائید و تصدیق اس خاص تابانی سے ہوتی تھی جو حضرت عبداللہ کے چہرے سے عیاں تھی

حضرت عبدالمطلب نے اپنے جوان سال فرزند حضرت عبداللہ کے لئے طائفہ بنی زہرہ کے سردار حضرت وہب بن عبدمناف کی دختر نیک اختر حضرت آمنہ سے رشتہ مانگا۔ اور انہیں اپنے فرزند دلہند کے جہاں نکاح میں لے آئے۔ اس شادی خانہ آبادی کا حاصل و ثمرہ حضرت محمد کا وجود مسعود تھا۔ اور یہی وہ ذات گرامی ہے جسے بعد میں خاتم الانبیاء کہا گیا۔

حضرت آمنہ سے شادی کرنے کے بعد حضرت عبداللہ تجارتی قافلے کے ہمراہ سفر پر روانہ ہوئے۔ سفر سے واپسی پر شہر یرشہ میں بیمار ہو گئے اور اس بیماری کی وجہ سے وہیں ان کا انتقال ہو گیا اور اسی شہر میں انہیں دفن کیا گیا۔

رسول اللہ کی ولادت باسعادت

اکثر محدثین اور مورخین اس بات پر متفق ہیں کہ حضرت محمدؐ کی ولادت باسعادت عام الفیل میں یعنی نزول وحی سے چالیس سال قبل ماہ ربیع الاول میں ہوئی۔ لیکن یوم پیدائش کے بارے میں اختلاف ہے شیعہ محدثین و دانشوروں کی رائے میں آپ کی ولادت، ربیع الاول کو ہوئی اور اہل سنت کے مورخین نے آپ کا روز ولادت ۱۲ ربیع الاول تسلیم کیا ہے۔

حضرت محمد (ص) کی ولادت کے وقت چند حوادث اور غیر معمولی واقعات بھی رونما ہوئے

جن میں سے بعض یہ ہیں۔ ایوان کسریٰ میں شکاف پڑ گیا اور اس کے چودہ کنگورے زمین پر گر گئے
 فارس کا وہ آتشکدہ جو گزشتہ ایک ہزار سال سے مسلسل روشن تھا یکایک خاموش ہو گیا ساوہ کی جھیل بیٹھ
 گئی تمام بت منہ کے بل زمین پر گر پڑے زرتشتی عالموں اور کسریٰ کے خاندان کے بادشاہ نے پریشان
 کن خواب دیکھے۔ شاہان دنیا کے تخت سلطنت سرنگوں ہو گئے پیغمبر اکرم کے باعث نور آسمان کی
 طرف بلند ہوا اور بہت وسیع حصے میں پھیل گیا

پیغمبر کی ولادت کے وقت ایسے حیرت انگیز واقعات کارو نما ہونا درحقیقت لوگوں کو
 خطرے سے آگاہ اور خواب غفلت سے بیدار کرنا تھا بالخصوص ان حکمرانوں کی تنبیہ کرنا مقصود تھی
 جو اس وقت دنیا میں فرمان روائی کر رہے تھے تاکہ وہ ان واقعات کے بارے میں غور کریں اور یہ
 جانیں کہ ان حادثات کارو نما ہونے کا کیا سبب ہے نیز خود سے سوال کریں کہ۔ کیونکر بتوں کے
 ڈھانچے اور بت پرستی کے نشانات منہ کے بل زمین پر آ رہے ہیں۔ اور وہ لوگ جو خود کو زمین کا آقا و
 مالک سمجھتے تھے کیوں مضطرب و پریشان ہو گئے کیا اس کا مطلب یہ نہیں ہے کہ ان سے بھی برتر و
 بہتر طاقت کا ظہور ہو چکا ہے اس کے ساتھ ہی بت پرستی اور شیطانی طاقتوں کا زمانی عروج ختم ہو چکا
 ہے۔

پیغمبر اکرم کا بچپن

رسول خدا نے اس دنیا میں اس وقت آنکھ کھولی جب ان کے والد کا سایہ اٹھ چکا تھا اسی
 لئے ایک قول کے مطابق رسول خدا کی تربیت بچپن سے ہی آپ کے دادا حضرت عبدالمطلب کی زیر
 سرپرستی ہوئی۔

حضرت عبدالمطلب نے پیدائش کے ساتویں دن بھڑدھج کر کے اپنے پوتے کا عقیقہ کیا
 اور نام محمد رکھا اس نومولود بچے کے لئے دایہ کی تلاش ہوئی اور چند روز کے لئے انہوں نے بچے
 کو ابولہب کی کنیز ثویبہ کے حوالے کر دیا۔ اس کے بعد طائفہ بنی سعد کے معزز فرد ابو ذویب

کی مہربان و پاکدامن دختر حضرت حلیمہ نے آنحضرت کو اپنی تحویل میں لے لیا اور صحرا کی جانب لے گئیں تاکہ فطرت کی آغوش اور صحتمندانہ آزاد فضا میں ان بیماروں سے دور جو کبھی شہر مکہ کے لئے خطرہ پیدا کر دیتی تھیں۔ ان کی پرورش کر سکیں قبیلہ بن سعد کے درمیان رسول خدا کی موجودگی حضرت حلیمہ اس نونہال کو ان کی والدہ کی خدمت میں لے گئیں تو انہوں نے آنحضرت کو دوبارہ اپنے ساتھ لے جانے کی درخواست کی چنانچہ حضرت آمنہ نے بھی ان سے اتفاق کیا پیغمبر اکرم پانچ سال تک صحرا کے دامن میں طائفہ بنی سعد کے درمیان زندگی بسر کرتے رہے اس کے بعد آپ کو واپس والدہ اور دادا کے پاس بھیجا گیا جب آپ کی عمر مبارک چھ سال ہوئی تو آپ کی والدہ ماجدہ حضرت عبداللہ کے مزار کی زیارت سے مشرف ہونے اور دونوں اناؤں سے ملاقات کرنے کی غرض سے یشرب گئیں۔ جہاں ان کا ایک ماہ تک قیام رہا وہ جب واپس مکہ تشریف لارہی تھیں تو راستہ میں (ابواء ۳۷) نامی مقام پر شدید بیمار ہو گئیں اور وہیں ان کا انتقال ہوا اس حادثے سے آنحضرت بہت رنجیدہ ہوئے اور آپ کے مصائب میں دو گنا اضافہ ہو گیا۔ لیکن اس واقعے نے ہی آپ کو دادا سے بہت نزدیک کر دیا۔

قرآن مجید نے ان مصائب ورنج و تکالیف کے زمانے کی یاد دلاتے ہوئے فرمایا ہے۔

الم یجدک یتیمًا فاوی

(کیا اس نے تم کو یتیم نہیں پایا اور پھر ٹھکانہ فراہم کیا)

ابھی آپ نے زندگی کی اٹھ بہاریں بھی نہ دیکھی تھیں دادا کا بھی سایہ سر سے اٹھ گیا اور آپ حضرت عبدالمطلب کی وصیت کے مطابق اپنے چچا ابوطالب کے زیر سرپرستی آ گئے۔ حضرت ابوطالب اور ان کی زوجہ فاطمہ بنت اسد کو پیغمبر اکرم بہت زیادہ عزیز تھے وہ لوگ آپ کا اپنے بچوں سے زیادہ خیال رکھتے تھے چنانچہ جس وقت کھانے کا وقت ہوتا تو حضرت ابوطالب اپنے بچوں سے فرماتے کہ پیارے بیٹے (حضرت محمد) کے آنے کا انتظار کرو۔

رسول خدا حضرت فاطمہ بنت اسد کے بارے میں فرماتے ہیں کہ - حقیقی معنوں میں وہی

میری ماں تھیں کیونکہ وہ اکثر اپنے بچوں کو تو بھوکا رکھتیں مگر مجھے اتنا کھانا دیتیں کہ شکم سیر ہو کر کھاتا ان کے بچے میلے ہی رہتے مگر مجھے نہلا دھلا کر ہمیشہ صاف ستھرا رکھتیں

خدائی تربیت

امیر المومنین حضرت علی (ع) پیغمبر اکرم کے بچپن کے بارے میں فرماتے ہیں کہ

لقد قرن الله به من لدن ان كان فطنماً اعظم ملك من الملكة يسلك
به طريق المكارم ومحاسن اخلاق العالم ليلا ونهاراً

جس دن رسول خدا کا دودھ چھڑایا گیا اسی دن سے خداوند تعالیٰ نے فرشتے کو آپ کے ہمراہ کر دیا تاکہ آپ کی دن رات عظمت و بزرگواری کی راہوں اور اخلاق کے قابل قدر اوصاف کی جانب راہنمائی کرتا رہے۔

رسالت کی جانب ایک قدم

شام کی طرف پہلا سفر

رسول خدا نے جب حضرت ابوطالب کے کھر میں رہنا شروع کیا تو آپ کی زندگی کی نئی فصل کا آغاز ہوا۔ یہ فصل لوگوں سے ملاقات اور مختلف نوع کے سفر اختیار کرنے سے شروع ہوئی چنانچہ ان سفروں اور لوگوں سے ملاقاتوں کے ذریعے ہی حضرت محمدؐ کا گوہر وجود اس تاریک و سیاہ ماحول میں درخشاں ہوا اور یہیں سے آپ کو معاشرے نے امین قریش کہنا شروع کیا۔

بارہ سال کی عمر میں اپنے چچا حضرت ابوطالب کے ہمراہ اس کارواں قریش کے ساتھ جو تجارت کے لئے ملک شام کی جانب جا رہا تھا سفر پر روانہ ہوئے جس وقت یہ کارواں "بصری" پہنچا تو "بحیرا" نامی عیسائی دانشور کے قافلہ والوں سے ملاقات کے لئے آیا اسی اثناء میں اس کی نظر رسولؐ خدا پر پڑی اس نے انجیل مقدس میں پیغمبر آخر الزماں سے متعلق جو علامات پڑھی تھیں وہ اور دیگر نشانیاں اسے نبی اکرمؐ میں نظر آئیں تو اس نے آپؐ کو فوراً پہچان لیا چنانچہ اس نے حضرت ابوطالب کو آپؐ کے نبی ہونے کی خوشخبری دی اور ساتھ ہی یہ درخواست بھی کی کہ اس بچے کا خاص خیال رکھیں مزید کہا۔

ان کے بارے میں جو کچھ میں جانتا ہوں اگر وہی باتیں یہودی بھی جان لیں تو وہ انھیں گزند پہنچائے بغیر نہ رہیں گے اس لئے بھلائی اسی میں ہے کہ انہیں جتنی جلدی ہو سکے واپس مکہ لے جائیے۔

حضرت ابوطالب نے اپنے کاروبار کے امور کو جلد از جلد انجام دیا اور مکہ واپس آگئے اور پوری طرح اپنے بھتیجے کی حفاظت و نگرانی کرنے لگے۔

مستشرقین کی اقتراء پر داری

راہب کی اس روایت کو اگر صحیح تسلیم کر لیا جائے تو یہ تاریخ کا بہت معمولی واقعہ ہے لیکن بعض بدنیت مستشرقین نے اپنے ذاتی مفاد کے تحت اسے دستاویز ثابت کرنے کی کوشش کی ہے اور ان کا اس پر اصرار ہے کہ پیغمبر اکرم نے اپنی اس غیر معمولی ذہانت کی بنا پر جو آپ کی ذات گرامی میں موجود تھی اس سفر کے دوران بحیرہ اعیسائی سے بہت سی باتیں سیکھیں اور اپنے قوی حافظہ میں محفوظ کر لیں اور اٹھائیس سال گزرنے کے بعد انہی باتوں کو اپنے کیش و آئین کی بنیاد قرار دیا اور یہ کہہ کر لوگوں کے سامنے پیش کیا کہ یہ باتیں وحی کے ذریعے آپ پر نازل ہوئی ہیں لیکن پیغمبر اکرم کی سوانح حیات آپ کے دین و آئین کی الہامی خصوصیات نیز عملی و عقلی ولاتل و براہین سے اس کمان کی نفی ہوتی ہے ذیل میں ہم اس موضوع سے متعلق چند نکات بیان کرتے ہیں۔

۱۔ عقل کی رو سے یہ بات بعید ہے کہ ایک بارہ سال کا نوجوان، کہ جس نے کبھی مدرسہ کی شکل تک نہ دیکھی ہو وہ، چند گھنٹوں کی ملاقات میں تورات و انجیل جیسی کتابوں کے حقائق سیکھ لے اور اٹھائیس سال بعد انہیں شریعت اسمانی کے نام سے پیش کرے۔

۲۔ اگر پیغمبر نے بحیرہ سے کچھ باتیں سیکھ لی ہوتیں تو وہ یقیناً قریش کے درمیان پھیل گئی ہوتیں اور وہ لوگ جو کارواں کے ساتھ گئے تھے ضرور واپس آ کر انہیں بیان کرتے اس کے علاوہ اس واقعے کے بعد رسول اکرم اپنی قوم کے افراد سے یہ نہیں فرما سکتے تھے کہ میں امی ہوں۔

۳۔ اگر تورات اور انجیل کا قرآن مجید سے موازنہ کیا جائے تو یہ بات واضح ہو جائے گی کہ قرآن کے مندرجات وہ نہیں جو ان کتابوں کے ہیں۔

۴۔ اگر عیسائی راہب کو اتنی زیادہ مذہبی و علمی معلومات حاصل تھیں تو وہ کیوں نہ اپنے زمانے میں مشہور ہو اور پیغمبر اکرم کے علاوہ کسی دوسرے کو اپنا علم کیوں نہ سکھایا؟

ملک شام کا دوسرا سفر

رسول اکرم کی راست گوئی و نجابت، شرافت، امانت داری اور اخلاق و کردار کی بلندی کا ہر شخص قائل تھا۔

حضرت خویلد کی دختر حضرت خدیجہ بہت نیک سیرت اور شریف خاتون تھیں انہیں اپنے والد سے بہت سامان ورثے میں ملا تھا وہ بھی مکہ کے بہت سے مردوں اور عورتوں کی طرح اپنے مال سے تجارت کرتی تھیں جس وقت انہوں نے امین قریش کے اوصاف سنے تو انہوں نے رسول خدا کے سامنے یہ تجویز رکھی۔ اگر آپ میرے سرمائے سے تجارت کرنے کے لئے ملک شام تشریف لے جائیں تو میں جتنا حصہ دوسروں کو دیتی ہوں اس سے زیادہ حصہ آپ کو دوں گی۔

رسول خدا نے اپنے چچا الوطالب سے مشورہ کرنے کے بعد حضرت خدیجہ کی تجویز کو قبول کر لیا اور ان کے "یسرہ" نامی غلام کے ہمراہ پچیس سال کی عمر میں مال تجارت لے کر ملک شام کی طرف روانہ ہوئے۔

کاروان تجارت میں رسول اکرم کا بابرکت و باسعادت وجود قریش کے تاجروں کے لئے نہایت ہی سود مند و منفعت بخش ثابت ہوا اور انہیں توقع سے زیادہ منافع ملا۔ نیز رسول خدا کو سب سے زیادہ نفع حاصل ہوا سفر کے خاتمے پر "یسرہ" نے سفر کی پوری کیفیت حضرت خدیجہ کو بتائی اور آپ کے فضائل و اخلاقی اوصاف و مکارم نیز کرامات کو تفصیل سے بیان کیا۔

حضرت خدیجہ کے ساتھ شادی

حضرت خدیجہ رشتے میں پیغمبر اکرم کی چچا زاد بہن تھیں اور دونوں کا شجرہ نسب جناب قصى بن كلاب سے جا ملتا تھا حضرت خدیجہ کی ولادت و پرورش اس خاندان میں ہوئی تھی جو نسب کے اعتبار سے اصیل، ایثار پسند اور خانہ کعبہ کا حامی (۸) و پاسدار تھا اور خود حضرت خدیجہ اپنی عفت و

حضرت خدیجہ قریشی کی ایک معزز اور مالدار خاتون

پاکدامنی ایسی مشہور تھیں کہ دور جاہلیت میں انہیں "ظاہرہ" اور "سیدہ قریش" کے لقب سے یاد کیا جاتا تھا ان کے لئے بہت سے رشتے آئے اگرچہ شادی کے خواہشمند مہر ادا کرنے کے لئے کثیر

رقم دینے کے لئے تیار تھے مگر وہ کسی سے بھی شادی کرنے کے لئے آمادہ نہ ہوئیں۔ (36) *منقولہ*

جب رسول خدا ملک شام سے سفر تجارت کے بعد واپس مکہ تشریف لائے تو حضرت خدیجہ

نے پیغمبر اکرم کی خدمت میں قاصد بھیجا اور آپ سے شادی کرنے کا اظہار کیا رسول خدا نے اس مسئلے کو حضرت ابوطالب اور دیگر چچاؤں کے درمیان رکھا سب نے اس رشتے سے اتفاق کیا تو آپ نے قاصد کے ذریعے حضرت خدیجہ کو اس رشتے کی منظوری کا مثبت جواب دیا رشتے کے منظور کئے جانے کے بعد حضرت ابوطالب اور دوسرے چچا حضرت حمزہ نیز حضرت خدیجہ کے قرابت داروں کی موجودگی میں حضرت خدیجہ کے گھر پر محفل تقریب نکاح منعقد ہوئی اور نکاح کا خطبہ دولہا اور دلہن کے چچاؤں "حضرت ابوطالب" اور "عمر بن اسد" نے پڑھا۔

شادی کے وقت رسول خدا کا سن مبارک پچیس سال اور حضرت خدیجہ کی عمر چالیس سال

تھی

حضرت خدیجہ سے شادی کے محرمات

بعض وہ لوگ جو ہر چیز کو مادی مفاد کی نظر سے ہی دیکھتے ہیں انہوں نے اس شادی کو بھی

مادی پہلو سے ہی دیکھا ہے اور یہ ظاہر کیا ہے۔

چونکہ حضرت خدیجہ کو تجارتی امور کے لئے کسی مشہور و معروف اور معتبر شخص کی ضرورت تھی اس لئے انہوں نے پیغمبر اکرم سے شادی کا پیغام بھیجا دوسری طرف پیغمبر اکرم یتیم و نادار تھے اور حضرت خدیجہ کی شرافتمندانہ زندگی سے واقف تھے اسی لئے ان کی دولت حاصل کرنے کی غرض سے یہ رشتہ منظور کر لیا گیا اگرچہ سن کے اعتبار سے دونوں کی عمروں میں کافی فرق

تھا۔

⑥ حضرت خدیجہ نے وفادار بیوی ہونے کا ثبوت دیا

اس کے برعکس اگر تاریخ کے اوراق کا مطالعہ کیا جائے تو اس شادی کے محرکات میں بہت سے معنوی پہلو شامل تھے اس سلسلے میں ہم یہاں پہلے پیغمبر خدا کی اور بعد میں حضرت خدیجہ کی نمائندگی کرتے ہوئے ذیل میں چند نکات بیان کرتے ہیں

اول تو پیغمبر کی پوری زندگی ہمیں زہد و تقویٰ و معنوی اقدار سے پر نظر آتی ہے جو اس بات کی دلیل ہے کہ آنحضرت کی نظر میں دنیوی مال و دولت اور جاہ و حشم کی کوئی قدر و قیمت نہ تھی اور آپ نے حضرت خدیجہ کی دولت کو کبھی بھی اپنے ذاتی آرام و آسائش کی خاطر استعمال نہیں کیا۔

دوسرے اس شادی کی پیشکش حضرت خدیجہ نے کی تھی نہ کہ رسول اسلام نے۔

اب ہم یہاں حضرت خدیجہ کی جانب سے اپنے خیالات کا اظہار کرتے ہیں۔ حضرت

خدیجہ عقیقہ و پاکدامن خاتون تھیں اور انہیں مستحق و پرہیزگار شوہر کی تلاش تھی۔

دوسرے یہ کہ ملک شام سے واپس آنے کے بعد جب "میسرہ" غلام نے سفر کے واقعات

حضرت خدیجہ کو بتائے تو ان کے دل میں "امین قریش" کے لئے جذبہ محبت و الفت بڑھ گیا چنانچہ

اس محبت کا سرچشمہ پیغمبر اکرم کے کمالات نفسانی اور اخلاقی فضائل تھے اور حضرت خدیجہ کو ان ہی

کمالات سے تعلق و واسطہ تھا۔

تیسرے یہ کہ (پیغمبر اکرم سے شادی کرنے کے بعد حضرت خدیجہ نے آپ کو کبھی سفر

تجارت پر جانے کی ترغیب نہیں دلائی اگر انہوں نے یہ شادی اپنے مال و دولت میں اضافہ کرنے کی

غرض سے کی ہوتی تو وہ رسول اکرم کو ضرور سفر پر روانہ کرتیں تاکہ مال و دولت میں اضافہ ہو سکے۔

اس کے برعکس حضرت خدیجہ نے اپنی دولت آنحضرت کے حوالے کر دی تھی تاکہ اسے آپ

ضرورت مند لوگوں پر خرچ کریں۔

حضرت خدیجہ نے رسول خدا کے گفتگو کرتے ہوئے شادی کی درخواست کے اصل محرک کو

اس طرح بیان کیا ہے۔ اے میرے چچا کے بیٹے چونکہ میں نے تمہیں ایک شریف، دیانتدار، خوش خلق

بیوی ہونے کے ساتھ ساتھ دانشمند، صاحبِ اراثت،

اور ہر عمل میں سیدھے دینے والے ۲۰ سال کے جوان بھی دیکھے ہیں۔

۱

اور راست کو انسان پایا تو میں تمہاری جانب مائل ہوئی اور شادی کے لئے پیغام بھیجا

پیغمبر اکرم کے منہ بولے بیٹے رسول خدا کی خواہش کا

۸) حضرت خدیجہ سے رسول خدا کی شادی کے بعد حضرت خدیجہ کے بھتیجے حکیم بن حزام ملک شام سے اپنے ساتھ کچھ غلام لے کر آئے جن میں ایک اٹھ سالہ لڑکا زید ابن حارثہ بھی تھا۔ جس وقت حضرت خدیجہ ان غلاموں کو دیکھنے کے لئے آئیں تو حکیم نے ان سے کہا کہ بھو بھی جان آپ ان غلاموں میں سے جسے بھی چن لیں گی وہ آپ ہی کو مل جائے گا (۲) حضرت خدیجہ نے زید کو چن لیا۔

جب رسول خدا نے زید کو حضرت خدیجہ کے پاس دیکھا تو آپ نے یہ خواہش ظاہر کی کہ یہ غلام مجھے دے دیا جائے حضرت خدیجہ نے اس غلام کو پیغمبر اکرم کے حوالے کر دیا پیغمبر خدا نے اسے آزاد کر کے اپنا فرزند (متبنی) بنا لیا لیکن جب پیغمبر خدا پر وحی نازل ہونا شروع ہوئی تو قرآن نے حکم دیا کہ انہیں متبنی نہیں صرف فرزند کہا جائے۔

جب زید کے والد "حارث" کو یہ معلوم ہوا کہ ان کا بیٹا شہر مکہ میں رسول خدا کے گھر میں ہے تو وہ آنحضرت کے پاس آئے اور کہا کہ ان کا بیٹا ان کو واپس دے دیا جائے آنحضرت نے زید سے فرمایا۔ ہمارے ساتھ رہو گے یا اپنے والد کے ساتھ جاؤ گے؟

اگر چاہو تو ہمارے ساتھ رہو اور چاہو تو اپنے والد کے ساتھ واپس چلے جاؤ۔ حضرت زید نے پیغمبر اکرم کے پاس ہی رہنا پسند کیا جب رسول اللہ پر پہلی مرتبہ وحی نازل ہوئی تو حضرت علی (ع) کے بعد وہ پہلے مرد تھے جو آنحضرت پر ایمان لائے

رسول خدا نے ان کا نکاح پاک دامن اور ایثار پسند خاتون آمنہ سے کر دیا جن سے "اسامہ" پیدا ہوئے اس کے بعد آپ نے اپنے چچا کی لڑکی "زینب بنت جحش" سے ان کی شادی کر دی (۱۴)

حضرت علی (ع) کی ولادت

شہر مکہ کے اس تاریخ ساز عہد میں جو اہم واقعات رونما ہوئے ان میں سے ایک حضرت علی (ع) کی کعبہ میں ولادت باسعادت تھی۔ مورخین نے لکھا ہے کہ حضرت علی (ع) کی پیدائش واقعہ عام الفیل کے تیس سال بعد ہوئی خانہ کعبہ میں امیر المومنین حضرت علی (ع) کی پیدائش و تولد آپ کے عظیم و ممتاز فضائل میں سے ایک ہے اس فضیلت کا نہ صرف شیعہ دانشوروں نے ذکر کیا ہے بلکہ اہل سنت کے محدثین و مورخین بھی اس کے معترف ہیں۔

پیغمبر اکرم کے دامن میں تربیت

حضرت علی (ع) نے بچپن اور شیر خوارگی کا زمانہ اپنے مہربان اور پاکدامن والدین حضرت ابوطالب و حضرت فاطمہ کی انغوش اور اس کھر میں بسر کیا جہاں نور رسالت اور آفتاب نبوت تاباں تھا۔ حضرت ابوطالب کے اس نونہال پر حضرت محمد کی شروع سے ہی خاص توجہ و عنایت تھی اسی لئے آپ نے حضرت علی (ع) کے ساتھ محبت و مہربانی کے سلوک اور تربیت میں کوئی دقیقہ فروگذاشت نہ کیا۔

رسول خدا نے اسی پر ہی اکتفا نہ کیا بلکہ جب حضرت علی (ع) نے اپنی عمر کی چھ بہاریں دیکھ لیں تو آپ انہیں اپنے کھر لے آئے اور بذات خود ان (ع) کی تربیت فرمانے لگے حضرت علی سے بے پناہ شغف کی وجہ سے آپ انہیں اپنے سے ہرگز جدا نہیں کرتے تھے چنانچہ جب کبھی آپ عبادت کے لئے مکہ سے باہر غار حراء میں تشریف لے جاتے تو حضرت علی (ع) آپ کے ساتھ ہوتے تھے

رسول اکرم کے زیر سایہ حضرت علی (ع) کی جو تربیت ہوئی اس کی اہمیت و قدر و قیمت کے بارے میں خود حضرت علی (ع) فرماتے ہیں۔

ولقد علمتم موضعی من رسول اللہ بالقرا بہ القریۃ والمنزلۃ الخصیصہ
وضعی فی حجرہ وانا ولد یضمنی الی صدرہ ویکنفنی فی فراشہ ویمنی

جسده ویشمنی عرفه وکان یمضغ النبی ثم یلقینی..... ولقد کنت اتبعه اتباع
الفصیل اثر امہ برفع کانی کل یوم اخلاقہ علما ویا امرنی بالاعتداء بہ

یہ تو تم سب ہی جانتے ہو کہ رسول خدا کو مجھ سے کیسی قربت تھی اور آپکی نظروں میں
میری کیا قدر و منزلت تھی اس وقت جب میں بچہ تھا آپ مجھے اپنی گود میں جگہ دیتے اور سینے سے
لگاتے مجھے اپنے بستر پر اپنی جگہ لٹاتے میں آپ سے بغل گیر ہوتا اور آپ کے جسم مبارک کی عطر
آگیاں بو میرے مشام کو معطر کر دیتی۔ آپ نوالے چبا کر میرے منہ میں رکھتے۔ میں پیغمبر اکرم
کے نقش قدم پر اس طرح چلتا جیسے شیر خوار بچہ اپنی ماں کی پیروی کرتا ہے۔ آپ ہر روز اخلاق کا
پرچم میرے سامنے لہراتے اور حکم فرماتے کہ میں بھی آپ کی پیروی کروں۔

معبود حقیقی سے انس و محبت

امین قریش نے اپنی زندگی کے تقریباً چالیس سال ان سختیوں اور محرومیوں کے باوجود جو
ہمیشہ دامن گیر رہیں نہایت صداقت، شرافت، نجابت، کردار کی درستی اور پاکدامنی کے ساتھ گزارے
آپ نے اس عرصے میں خدائے واحد کے علاوہ کسی کی پرستش نہیں کی۔ عبادت اور معرفت
خداوندی کو ہر چیز پر ترجیح دی چنانچہ یہی وجہ تھی کہ آپ ہر سال کچھ عرصہ جبل نور اور "غار حراء"
میں تنہا کر عبادت خداوند میں گزارتے تھے

جناب امیر المومنین حضرت علی (ع) اس سلسلے میں فرماتے ہیں۔

ولقد کان مجاور فی کل سنة بحراء فاراء ولا یراہ غیری

رسول خدا ہر سال کچھ عرصے کے لئے غار حراء میں قیام فرماتے اس وقت میں ہی انہیں
دیکھتا میرے علاوہ انہیں کوئی نہیں دیکھتا تھا۔

پیغمبر اکرم کے آباء و اجداد سب ہی موحد تھے اور سب ان اکودگیوں سے محفوظ تھے جن
میں پوری قوم ڈوبی ہوئی تھی۔

اس بارے میں علامہ مجلسی فرماتے ہیں۔

شیعہ امامیہ کا اس بات پر اتفاق ہے کہ رسول خدا کے والدین، آباء و اجداد مسلمان ہی نہیں بلکہ سب ہی صدیقین تھے۔ وہ یا تو نبی مرسل تھے یا معصوم اوصیاء۔ ان میں سے بعض تقیہ کی وجہ سے یا مذہبی مصلحتوں کی بناء پر اپنے دین اسلام کا اظہار نہیں کرتے تھے رسول اکرم کا ارشاد ہے۔

لم ازل انقل من اصلاب الطاہرین النی ارحام التطہیرات
میں مسلسل پاک مردوں کے صلب سے پاک عورتوں کے رحم میں منتقل ہوتا رہا۔

مکہ میں اسلام کی تبلیغ اور قریش کا رد عمل

نزول وحی

خداوند تعالیٰ کی عبادت و پرستش کرتے رسول اکرم کو چالیس سال گزر چکے تھے ایک مرتبہ جب آپ غار حراء میں معبود حقیقی سے راز و نیاز میں مشغول تھے اس وقت اچانک حضرت جبرئیل امین آپ کے پاس آئے اور رسالت کی خوشخبری دیتے ہوئے انہوں نے وہ پہلی آیت جو خداوند تعالیٰ کی جانب سے نازل کی گئی تھی

اقراء باسم ربک الذی خلق ○ خلق الانسان من علق ○ اقراء و
ربک الاکرم الذی علم بالقلم ○ علم الانسان ما لم یعلم

اپنے پروردگار کا نام لے کر پڑھو کہ جس نے انسان کو جمے ہوئے خون سے پیدا کیا ہے پڑھو کہ تمہارا پروردگار بڑا کریم ہے جس نے قلم کے ذریعہ تعلیم دی ہے اور انسان کو وہ سب کچھ سکھادیا ہے جو وہ نہیں جانتا تھا

رسول اعظم نے جب یہ آیت مبارکہ سنی اور خداوند تعالیٰ کی جانب سے پیغمبری کی خوشخبری ملی نیز آپ نے مقام کبریائی کی عظمت و شان کا مشاہدہ کیا تو اس نعمت عظمیٰ کو حاصل کرنے کے بعد آپ نے اپنے وجود مبارک میں مسرت و شادمانی محسوس کی چنانچہ آپ غار سے باہر تشریف لائے اور حضرت خدیجہ کے کھر کی جانب روانہ ہو گئے

راستے میں جتنی پہاڑیاں اور چٹانیں تھیں وہ سب قدرت حق سے گویا ہو گئی تھیں اور پیغمبر خدا کے ساتھ باادب و احترام پیش آرہی تھیں اور "السلام علیک یا نبی اللہ" کہہ کر آپ سے مخاطب ہو رہی تھیں

شیعہ محدثین اور مورخین کے نظریے کی رو سے واقعہ (عام الفیل) کے چالیس سال گزر جانے کے بعد رسول خدا پر ۲۷ رجب کو پہلی مرتبہ وحی نازل ہوئی۔

سب سے پہلے اسلام کا اعلان کرنے والا

رسول خدا غار حراء سے کھر تشریف لے گئے اور آپ نے نبوت کا اعلان کر دیا۔ سب سے پہلے آپ کے چچا زاد بھائی حضرت علی (ع) اور عورتوں میں آپ کی زوجہ مطہرہ حضرت خدیجہ نے آپ کے پیغمبر ہونے کی تصدیق کی۔ اہل سنت میں کے اکثر و بیشتر مورخین بھی اس بات سے متفق ہیں

اس سلسلے میں چند روایات ملاحظہ فرمائیں۔

۱۔ پیغمبر اکرم

هَذَا رَأَى مِنْ أَمْنِ بِي وَصَدَّقَنِي وَصَلَّى مَعِي

علی پہلے شخص ہیں جس نے تصدیق کی اور میرے ساتھ نماز ادا کی

۲۔ پیغمبر اکرم

أُولَئِكَمُ وَارِدًا عَلَى الْحَوْضِ أُولَئِكَمُ اسْلَامًا عَلِيٌّ ابْنُ أَبِي طَالِبٍ

علی (ع) پہلے شخص ہیں جو سب سے پہلے حوض کوثر کے کنارے مجھ سے ملاقات کریں گے اور سابق الاسلام ہیں۔

۳۔ حضرت علی (ع)

اللَّهُمَّ إِنِّي أَوَّلُ مَنْ آتَىكَ وَسَمِعَ وَاجَابَ لِي وَسَبَقَنِي إِلَى رَسُولِ اللَّهِ ﷺ

بار الہا! میں پہلا شخص ہوں جو دین کی طرف آیا سے سنا اور قبول کیا۔ پیغمبر اکرم کے علاوہ کسی

شخص نے نماز میں مجھ پر سبقت نہیں کی۔

دعوت کا آغاز

رسول اکرم غار حراء سے نکل کر جب کھر میں داخل ہوئے تو آپ نے بستر پر آرام فرمایا۔ ابھی اسلام کے مستقبل اور دین کے بارے میں سوچ ہی رہے تھے کہ سورہ مدثر نازل ہوا اور رسول خدا کو اٹھ کھڑے ہونے اور ڈرانے پر مقرر کیا۔ چنانچہ اس طرح پیغمبر اکرم نے دعوت حق کا آغاز کیا اس دعوت کے تین مرحلے تھے۔

الف - پوشیدہ دعوت

دعوت حق کے اس مرحلے کی مدت مورخین نے تین سے پانچ سال لکھی ہے مشرکین کی سازش سے محفوظ رہنے کے لئے رسول اکرم نے یہ فیصلہ کیا کہ عوام کی جانب توجہ دینے کی بجائے لوگوں کو فرداً فرداً دعوت حق کے لئے تیار کریں اور پوشیدہ طور پر باصلاحیت لوگوں سے ملاقات کر کے ان کے سامنے دین الہی پیش کریں۔ چنانچہ آپ کی جدوجہد سے چند لوگ آئین توحید کی جانب آگئے مگر ان کی ہمیشہ یہی کوشش رہی کہ اپنے دین کو مشرکین سے پوشیدہ رکھیں اور فرائض عبادت کو لوگوں کی نظروں سے دور رہ کر انجام دیں۔

جب مسلمانوں کی تعداد میں اضافہ ہوا اور تیس تک پہنچ گئی تو رسول خدا نے ارقم کے کھر کو جو کوہ صفا کے دامن میں واقع تھا تبلیغ اسلام اور پرستش خداوند تعالیٰ کا مرکز قرار دیا آپ اس کھر میں ایک ماہ تک تشریف فرما رہے۔ اب مسلمانوں کی تعداد چالیس تک پہنچ گئی تھی۔

قریش کا رد عمل

اگرچہ قریش کو کم و بیش علم تھا کہ رسول خدا کی پوشیدہ طور پر دعوت دین حق جاری ہے لیکن انہیں اس تحریک کی کھرائی سے واقفیت نہ تھی اس لئے انہوں نے کسی رد عمل کا اظہار نہ کیا

کیونکہ اس سے انہیں کسی خطرہ کا اندیشہ نہیں تھا۔ مگر اس کے ساتھ ہی وہ اپنے گرد و پیش کے ماحول سے بھی بے خبر نہ تھے چنانچہ وہ ان واقعات کی کیفیت بھی ایک دوسرے سے بیان کر دیتے تھے۔ رسول خدا نے اس موقع سے فائدہ اٹھایا اور اس عرصے میں آپ نے (حزب اللہ) جماعت حق کی داغ بیل ڈال دی۔

ب۔ عزیز و اقرباء

دعوت کا یہ مرحلہ اس آیہ مبارکہ کے نزول کے ساتھ شروع ہوا۔

وانذر عشیرتک الاقربین

اپنے رشتہ داروں کو عذاب الہی سے ڈرائیے

پیغمبر اکرم نے حضرت علی (ع) کو اس کام پر مقرر کیا کہ آپ (ع) کھانے کا انتظام کریں اور آنحضرت کے عزیز و اقارب کو کھانے پر بلائیں تاکہ ان تک خداوند تعالیٰ کا پیغام پہنچا دیں۔ تقریباً چالیس یا پینتالیس آدمی آپ کے دسترخوان پر جمع ہوئے رسول خدا چاہتے تھے کہ لوگوں سے گفتگو کریں مگر ابو لہب نے غیر متعلقہ باتیں شروع کر کے اور آپ پر سحر و جادو گری کا الزام لگا کر محفل کو ایسا درہم برہم کر دیا کہ اس میں اصل مسئلے کو پیش نہ کیا جاسکا۔ اگلے روز آپ نے دوبارہ لوگوں کو کھانے پر مدعو کیا جب لوگ کھانے سے فارغ ہو گئے تو رسول خدا اپنی جگہ سے اٹھے اور تقریر کے دوران فرمایا۔

اے عبدالمطلب کے بیٹو۔ خدا کی قسم مجھے قوم عرب میں ایک بھی ایسا جوان نظر نہیں آتا کہ وہ اس سے بہتر چیز لے کر آیا ہو جو میں اپنی قوم کے لئے لے کر آیا ہوں۔ میں تمہارے لئے دنیا اور آخرت کی خیر (بھلائی) لے کر آیا ہوں۔ خداوند تعالیٰ نے مجھے اس کام پر مقرر کیا ہے کہ میں تمہیں اس کی طرف دعوت دوں۔ تم میں سے کون ہے جو اس کام میں میری مدد کرے تاکہ وہ

تمہارے درمیان میرا بھائی وصی اور جانشین بن سکے۔

فایکم یواررنی علیٰ هذا الامر علیٰ ان یکون احی ووصی و خلیفتی؟

رسول خدا نے تین مرتبہ اپنی بات دہرائی اور ہر مرتبہ حضرت علی (ع) ہی نے اٹھ کر اعلان کیا کہ میں آپ کی مدد و پشتیبانی کروں گا۔ اس پر رسول خدا نے فرمایا۔

انا هذا احی ووصی و خلیفتی فی کوننا سمعوا لہ واطیعوا

یہ - علی - تمہارے درمیان میرے بھائی، وصی اور خلیفہ ہیں ان کی بات سنو اور اطاعت کرو۔

اس مجلس میں رسول خدا نے جو تقریر کی اس سے مسئلہ امامت کی اہمیت واضح ہو جاتی ہے

اور یہ بات ثابت ہوتی ہے کہ اصل (نبوت) کو (امامت) سے جدا نہیں کیا جاسکتا۔

عزیز و اقارب کو ہی کیوں پہلے دعوت حق دی گئی؟

مندرجہ بالا سوال کے جواب میں کہا جاسکتا ہے کہ دعوت عمومی سے قبل عقل و دانش کی رو

سے عزیز و اقارب کو ہی دعوت دی جانی چاہئے کیونکہ امر واقعی یہ ہے کہ رسول خدا کا یہ اقدام انتہائی

حساس مرحلے اور خطرناک حالات میں دعوت حق کی بنیادوں کو استوار کرنے کا بہترین ذریعہ تھا۔

کیونکہ۔

۱۔ عزیز و اقارب کی توجہ کو اپنی طرف مبذول کر کے ہی پیغمبر اکرم دشمنان اسلام کے خلاف طاقتور

دفاعی محاذ قائم کر سکتے تھے۔ اس کا کم از کم اتنا فائدہ تو تھا ہی کہ اگر ان کے دل آپ کے دین کی

طرف متوجہ نہ بھی ہوئے تو بھی وہ رشتہ داری اور قرابت کی بنا پر آنحضرت کے تحفظ و دفاع کے

لئے اٹھ کھڑے ہوں گے۔

۲۔ رسول اللہ نے انسانی کوتاہیوں اور اپنی ذات میں تنظیمی قوت کا خوب اندازہ لگایا اور یہ جان لیا تھا کہ

وہ کون سی طاقتیں ہیں جو آپ کی مخالفت کریں گی اور آپ سے برسر پیکار ہوں گی۔

ج۔ عام دعوتِ حق

رسول خدا نے اس آیت فاصدع بما توئمر و اعرض عن المشركين انا كفيناك جس چیز کا آپ کو حکم دیا جا رہا ہے اسے لھلم کھلا بیان کرو اور مشرکین کی پروا نہ کرو تمہارا مذاق اڑانے والوں کے لئے ہم کافی ہیں۔

آپ کو اس کام پر مقرر کیا گیا کہ سب کو دین اسلام قبول کرنے کی دعوت دیں۔ چنانچہ اس مقصد کی خاطر آپ کوہ صفا پر تشریف لے گئے اور اس جم غفیر کے سامنے جو اس وقت وہاں موجود تھا آپ نے اس تمہید کے ساتھ تقریر شروع کی کہ۔

اگر میں یہ کہوں کہ اس پہاڑ کے چھتے تمہاری کھات میں دشمن بیٹھا ہوا ہے اور تمہارے لئے اس کا وجود سخت خطرے کا باعث ہے تو کیا تم میری بات کا یقین کرو گے؟

سب نے یک زبان ہو کر کہا کہ ہاں۔ ہم آپ کی بات کا یقین کریں گے کیونکہ ہم نے آپ کی زبان سے اب تک کوئی جھوٹی بات نہیں سنی ہے اس کے بعد آپ نے فرمایا۔

فانی نذیر لکم بین یدی عذاب شدید"

(اب جب کہ تم نے میری راست گوئی کی تصدیق کر دی ہے تو میں تمہیں بہت ہی سخت عذاب سے آگاہ و خبردار کر رہا ہوں)

رسول خدا کی یہ بات سن کر ابوہب بول اٹھا اور کہنے لگا۔

وائے تیرے حال پر کیا تو نے یہی بات کہنے کے لئے ہمیں یہاں جمع کیا تھا؟

خداوند تعالیٰ نے اس گستاخ کی تنبیہ اور اس کے چہرے سے کینہ توزی کی نقاب کو دور

کرنے کے لئے سورہ ابوہب نازل فرمایا۔

تبت یدا ابی لھب وتب ما اغنیٰ عنہ مالہ وما کسب سیئلی ناراذات

لھب وامراتہ حمالۃ الحطب فی جیدہا حبل من مسد

ابولہب کے ہاتھ ٹوٹ جائیں نہ اس کا مال اس کے کام آیا اور نہ کمایا ہوا عنقریب اسے آگ میں ڈالا جائے گا اور اس کی بیوی لکڑی ڈھونے والی کو جس کے گلے میں بندھی ہوئی رسی ہے۔

قریش کا رد عمل

پیغمبر اکرم کی نبوت کی خبر جیسے ہی مکہ کی فضا میں گونجی ویسے ہی قریش کے اعتراضات شروع ہو گئے۔ چنانچہ جب انہیں یہ محسوس ہوا مسئلہ سنگین صورت اختیار کر گیا ہے اور ان کے خس و خاشاک جیسے دینی عقائد اور مادی مفاد کے لئے خطرہ ہے تو انہوں نے آپ کے پیش کردہ آسمانی دین و آئین کے خلاف محاذ آرائی شروع کر دی ہم یہاں ان کی بعض وحشیانہ حرکات کا ذکر کر رہے ہیں۔

الف۔ مذاکرہ۔ مشرکین قریش کی شروع میں تو یہی کوشش رہی کہ وہ حضرت ابوطالب اور بنی ہاشم کے مقابلہ میں نہ آئیں بلکہ انہیں مجبور کریں کہ وہ پیغمبر اکرم کی حمایت و پشت پناہی سے دست بردار ہو جائیں تاکہ وہ آسانی سے رسول اکرم کے مشن کو ناکام بنا سکیں۔

اس مقصد کے حصول کے لئے انہوں نے پہلے تو یہ کوشش کی کہ حضرت ابوطالب کو یہ کہنے پر مجبور کر دیں کہ ان کے بھتیجے کی تحریک نہ صرف ان (مشرکین قریش) کے لئے ضرر رساں ہے بلکہ قوم و برادری میں انہیں جو عزت و حیثیت حاصل ہے اس کے لئے بھی خطرہ پیدا ہو گیا ہے۔

مشرکین قریش نے عمار بن ولید بن مغیرہ ایسے خوب رو تو مند اور وجیہ و جمیل جوان شاعر کو حضرت ابوطالب کی فرزندگی میں دینے کی کوشش کی تاکہ پیغمبر اکرم کی حمایت سے دست بردار ہو جائیں اور آپ کو ان کے حوالے کر دیں

حضرت ابوطالب نے ان کی ہر بات کانفی میں جواب دیا اور اس کام کے لئے کسی بھی شرط پر آمادہ نہ ہوئے کہ رسول خدا کی حمایت سے دست بردار ہو جائیں۔

ب۔ لالچ

سرداران قریش کو جب پہلے ہی مرحلے میں شکست و ناکامی ہوئی تو انہوں نے فیصلہ کیا کہ چراغ نبوت کو خاموش کرنے کے لئے داعی حق کو مال و دولت کا لالچ دیا جائے۔ چنانچہ اس مقصد کے تحت پہلے وہ حضرت ابوطالب کے پاس پہنچے اور یہ شکوہ و شکایت کرتے ہوئے کہ ان کے بھتیجے (حضرت محمد) نے ان کے دیوتاؤں کے خلاف جو رویہ اختیار کیا ہے وہ بہت ہی نازیبا ہے۔ لہذا اگر حضرت محمد ہمارے دیوتاؤں سے ٹکس ہو جائیں تو ہم انہیں دولت سے مالا مال کر دیں گے۔ ان کی اس پیشکش کے بارے میں رسول خدا نے جواب دیا۔

خداوند تعالیٰ نے مجھے دنیا اور زراندوزی کے لئے انتخاب نہیں فرمایا ہے بلکہ مجھے اس لئے منتخب کیا ہے کہ لوگوں کو اس کی جانب آنے کی دعوت دوں اور اس مقصد کی طرف ان کی رہبری کروں

یہ بات آپ نے دوسری جگہ ان الفاظ میں فرمائی ہے۔

مچا جان۔ خدا کی قسم اگر وہ سورج کو میرے دانے ہاتھ اور چاند کو بائیں ہاتھ میں رکھ دیں تو بھی میں نبوت سے دست بردار ہونے والا نہیں۔ اس خدائی تحریک کو فروغ دینے کے لئے میں جان کی بازی تو لگا سکتا ہوں مگر اس سے دستکش ہونے کے لئے تیار نہیں ہوں (۲)

سرداران قریش نے اگلے مرحلے پر یہ فیصلہ کیا کہ وہ براہ راست پیغمبر اکرم سے گفتگو کریں گے۔ چنانچہ اس مقصد کے تحت انہوں نے اپنا نمائندہ آپ کی خدمت میں روانہ کیا۔ اور آپ کو اپنے مجمع میں آنے کی دعوت دی۔ جب رسول خدا ان لوگوں میں پہنچ گئے تو کفار قریش نے آپ کے رویے کی شکایت کرتے ہوئے کہا کہ اگر آپ کو مال و دولت کی تمنا ہے تو ہم اتنا مال و متاع دینے کے لئے تیار ہیں کہ آپ دو لتمدوں میں سب سے زیادہ مالدار ہو جائیں۔ اگر آپ کو جاہ و امارت کی خواہش ہے تو ہم آپ کو اپنا امیر و سردار بنانے کے لئے تیار ہیں۔ اور ایسے مطیع فرمانبردار بن کر

رہیں گے کہ آپ کی اجازت کے بغیر معمولی سا بھی کام نہ کریں گے اور اگر آپ کے دل میں حکومت اور سلطنت کی آرزو ہے تو ہم آپ کو اپنا حکمراں و فرمانروا تسلیم کرنے کے لئے آمادہ ہیں۔ یہ سکر رسول خدا نے فرمایا۔

میں مال و دولت جمع کرنے، تمہارا سردار بننے اور تخت سلطنت پر پہنچنے کے لئے منتخب نہیں کیا گیا ہوں۔ خداوند تعالیٰ نے مجھے پیغمبر کی حیثیت سے تمہارے پاس بھیجا ہے اور مجھ پر اپنی کتاب نازل فرمائی ہے۔ مجھے تمہارے پاس جنت کی خوشخبری دینے اور عذاب دوزخ سے ڈرانے کے لئے مقرر کیا ہے جس پیغام کو پہنچانے کی ذمہ داری مجھے سونپی گئی ہے اسے میں نے تم تک پہنچا دیا ہے۔ اگر تم میری بات مانو گے تو تمہیں دنیا و آخرت کی خوشیاں نصیب ہوں گی۔ اور اگر تم میری بات کو قبول کرنے سے انکار کرو گے تو میں اس راہ میں اس وقت تک انتقامت و پائنداری سے کام لوں گا کہ خداوند تعالیٰ میرے اور تمہارے درمیان فیصلہ کر دے

ج۔ تہمت و افتراء پر داری

پیغمبر اکرم کے فرشتوں جیسے چہرہ مبارک کو داغدار کرنے کے لئے قریش نے جو پست طریقے اختیار کئے ان میں سے ایک احمقانہ حربہ آپ پر تہمتیں لگانا بھی تھا چنانچہ آپ کو دروغ لگوا یا جنونی ہونے سے زیادہ ساحر و جادو گر سمجھنے لگے تھے اور یہ کہتے پھرتے تھے کہ اس شخص کے پاس کوئی ایسا جادو ہے جس کے ذریعے یہ شخص باپ بیٹوں، بیوی و شوہر، دوستوں اور رشتہ داروں کے درمیان جدائی پیدا کر دیتا ہے

قرآن مجید نے ایسی تہمتوں کے بارے میں کئی جگہ اشارہ کیا ہے اور پیغمبر اکرم کی متبرک و مقدس ذات کو اس قسم کے اتہامات و الزامات سے سزہ و مبرہ قرار دیا ہے (۲)

ایک آیت میں پیغمبر اکرم کی یہ کہہ کر دلجوئی کی ہے کہ یہ پست شیوہ ان ہی کفار کی خصوصیت نہیں بلکہ اس سے پہلے بھی دشمنان انبیاء اسی قسم کے حربے استعمال کر چکے ہیں۔

كذلك ما اتى الذين من قبلهم من رسول الا قالوا ساحرا

ذريات

ومجنون اتوصوا به بل هم قوم طاغون

یوں ہی ہوتا رہا ہے ان سے پہلے کی قوموں کے پاس بھی کوئی رسول ایسا نہیں آیا جسے انہوں نے یہ نہ کہا ہو کہ یہ ساحر ہے یا مجنون، کیا ان سب نے آپس میں اس پر کوئی سمجھوتہ کر لیا ہے؟ نہیں بلکہ یہ سب سرکش لوگ ہیں۔

د۔ شکنجہ و ایذاء رسانی

آپ کی طرف اتہامات و ناشائستہ حرکات کی نسبت دینے کے ساتھ ہی انہوں نے آپ کو ایذاء و آزار رسانی بھی شروع کر دی۔ اور انہوں نے ایذاء و آزار رسانی میں کوئی کسر نہ چھوڑی۔ قریش کا یہ غیر انسانی طرز عمل نہ صرف پیغمبر اکرم کے ساتھ تھا بلکہ وہ مسلمانوں کے ساتھ بھی یہی سلوک روا رکھتے تھے۔

پیغمبر اکرم کو ابولہب اس کی بیوی ام جمیل، حکم ابن ابی العاص، عقبہ ابن ابی معیط اور ان کے ساتھیوں نے دوسروں کے مقابلے بہت زیادہ ایذاء و تکلیف پہونچائی۔

ایک مرتبہ رسول خدا تبلیغ اسلام کے لئے بازار (عکاظ) کی جانب تشریف لے جا رہے تھے کہ ابولہب بھی آپ کے پیچھے پیچھے ہوا اور چلا چلا کر کہنے لگا، لو گود میرا یہ بھتیجا جھوٹا ہے اس سے بچکر رہنا

قریش آوارہ لڑکوں اور اپنے اوباش غلاموں کو پیغمبر اکرم کے راستے پر ٹھادیتے اور جب آنحضرت اس راستے سے گزرتے تو سب آپ کے پیچھے لگ جاتے آپ کا مذاق اڑاتے، جس وقت آپ نماز کے لئے کھڑے ہوتے تو آپ پر اونٹ کی اوجھڑی میں سے فضلہ انڈیل دیتے

رسول اکرم نے دشمن کے ہاتھوں ایسی سختیاں برداشت کیں کہ ایک مرتبہ زبان مبارک پر

ابھی گیا۔

ماوذی احد مثل ماوذیت فی اللہ

راہ خدا میں کسی بھی پیغمبر کو اتنی اذیتیں نہیں دی گئی ہیں جتنی مجھے دی گئی ہیں۔

صحابہ رسول کے بارے میں بھی انہوں نے یہ فیصلہ کیا کہ ہر نوقبیدہ کی بڑھتی ہوئی طاقت کو کچلنے کے لئے انہیں ہر طرح کی ایذا و تکلیف پہنچائیں تاکہ وہ مجبور ہو کر اپنے نئے دین و آئین سے دستکش ہو جائیں۔

یاسر ان کی اہلیہ "سمیہ" اور فرزند "عمار" جناب ابن ارت، عامر ابن فہیدہ اور "بلال حبشی" نے دیگر مسلمین کے مقابل زیادہ مصائب و تکالیف برداشت کیں

"المہمۃ" پہلی مسلم خاتون تھیں جو فرعون قریش ابو جہل کی طاقت فرسا ایذا رسانی و شکنجہ کے باعث اس کے نیزے کی نوک سے زخمی ہو کر شہید ہو گئیں۔ ان کے شوہر یاسر دوسرے شہید تھے جو راہ اسلام میں شہید ہوئے (عمار) نے گر تقیہ نہ کیا ہوتا تو وہ بھی قتل کر دیئے جاتے

امیہ ابن خلف اپنے غلام حضرت بلال کو بھوکا پیاسا مکہ کی دوپہر میں تپتے ہوئے ریت پر لٹا دیتا اور سینے پر بھاری پتھر رکھ کر کہتا تھا کہ یا تولات و عزی کی پوجا کر، ورنہ تو اسی حالت میں مر جائے گا۔ مگر بلال سخت تکالیف میں بھی یہی جواب دیتے احد احد

اس کے علاوہ بھی دیگر مسلمانوں کو قید و بند میں رکھ کر سخت زد و کوب کر کے، بھوک پیاس سے تڑپا کر اور گلے میں رسی باندھ کر جانوروں کی طرح کوچہ و بازار میں کھیٹے اور ہر قسم کی ایذا و تکلیف پہنچاتے تھے۔

قریش کی سازشیں

حبشہ کی طرف ہجرت

پیغمبر اکرم کے پاس پہنچنے سے لوگوں کو روکنا

گرد و نواح سے وہ لوگ جن کے دلوں میں دین اسلام کی محبت پیدا ہو گئی تھی پیغمبر اکرم سے ملاقات کرنے کی خاطر مکہ آتے مگر مشرکین انہیں پیغمبر اکرم تک پہنچنے سے منع کرتے تاکہ دین اسلام کے اثر و نفوذ کو روک سکیں۔ وہ ہر حیلے اور بہانے سے انہیں یہ سمجھانے کی کوشش کرتے کہ دین اسلام قبول نہ کریں اور رسول خدا سے الگ رہیں۔ یہاں بطور مثال ایک واقعہ پیش کیا جاتا ہے۔

اعشی زمانہ جاہلیت کے مشہور شاعر تھے۔ انہیں اجمالی طور پر رسول خدا پر نزول وحی اور آپ کے اسلامی تعلیمات کا علم ہو گیا تو انہوں نے آنحضرت کی شان میں قصیدہ کہا اور اسے لے کر مکہ کی جانب روانہ ہوئے تاکہ دین اسلام قبول کرنے کا شرف حاصل کر سکیں۔ جس وقت وہ مکہ میں داخل ہوئے تو مشرکین ان سے ملنے آئے اور ان کے مکہ آنے کا سبب دریافت کیا۔ جب انہیں اعشی کے قصد و ارادے کا علم ہوا تو انہوں نے اپنی فطری شیطنت و جبلی حیلہ گری کے ذریعے انہیں رسولؐ کے ساتھ ملاقات کرنے سے روکا۔ چنانچہ انہوں نے فیصلہ کیا کہ اس وقت تو واپس اپنے شہر جلیہ جائیں اور آئندہ سال پیغمبر اکرم کی خدمت میں حاضر ہو کر دین اسلام قبول کرنے کا شرف حاصل کریں گے مگر موت نے انہیں اس سعادت کی مہلت نہ دی اور سال ختم ہونے سے پہلے انتقال کر گئے

قرآن سے مقابلہ

دشمنان اسلام کو جب یہ علم ہوا کہ آسمانی دین و آئین کی تبلیغ میں پیغمبر اکرم کی کامیابی کا اہم ترین عامل آیات الہی کی وہ معنوی کشش ہے جو لوگوں کے قلوب پر اثر کرتی ہے اور انہیں اپنا گرویدہ بنا لیتی ہے۔ تو انہیں یہ طفلانہ تدبیر سوچھی کہ لوگوں کو قرآن کی جانب متوجہ ہونے سے روکیں اور اس کتاب مقدس کی مقبولیت اور دلچسپی کو ختم کر دیں۔

نصر بن حارث کا شمار ان دشمنان اسلام میں ہوتا ہے جو رسول خدا کو بہت زیادہ ایذا و آزار پہنچایا کرتے تھے۔ جب اس نے حیرہ کا سفر کیا تو اس نے وہاں رستم و اسفندیار کی داستانیں سن لی تھیں۔ چنانچہ قریش نے اسے اس کام پر مقرر و معین کہ جب مسجد الحرام میں رسول اکرم کا تبلیغی پروگرام ختم ہو جایا کرے تو وہ آنحضرت کی جگہ جا بیٹھے اور لوگوں کو رستم اور اسفندیار کی داستانیں سنائے شاید اس طریقے سے رسول اکرم کے مرتبے کو کم کیا جاسکے اور آپ کے ہند و وعظ نیز آیات الہی کو بے قدر و قیمت بنایا جاسکے۔ وہ بڑی ہی گستاخی اور دیدہ دلیری سے کہتا۔ لوگو تم میری طرف آؤ میں تمہیں محمد سے کہیں بہتر قصے اور کہانیاں سناؤں گا۔

اس نے اسی پر اکتفا نہیں کی بلکہ گستاخی اور بے باکی میں اس سے کہیں آگے بڑھ گیا اور اپنے خدا ہونے کا دعوا کر دیا وہ لوگوں سے کہتا۔ کہ میں بھی جلد ہی وہ چیز اتاروں گا جو محمد کا خدا اس پر نازل کیا کرتا ہے (۱)

اس سلسلے میں قرآن مجید میں چند آیات موجود ہیں بطور نمونہ ہم ایک کا ذکر کر رہے ہیں۔
 "وقالوا اساطیر الا ولین اکتبہا فہی تملیٰ علیہ بکرۃ
 واصیلا ○ قل انزلہ الذی یعلم السر فی السموات والارض انہ
 کان غفورا رحیما ○"

کہتے ہیں یہ تو اگلے لوگوں کے افسانے ہیں جنہیں لکھوا لیا ہے جنہیں صبح و شام ان کے سامنے پڑھا جاتا ہے آپ کہہ دیجئے کہ اسے اس نے نازل کیا ہے جو زمین و آسمان کا راز جانتا ہے اور بڑا بخشنے والا اور مہربان ہے۔ قرآن مجید کے خلاف مشرکین نے دوسرا محاذ یہ تیار کیا کہ انہوں نے اپنے پیروکاروں کو یہ حکم دیا کہ جس وقت رسول خدا قرآن مجید کی تلاوت فرماتے ہیں تو اسے نہ صرف سنا

ہی نہ جائے بلکہ یسا شور و غل بپا کیا جائے کہ دوسرے لوگ بھی اسے سننے سے باز رہیں چنانچہ اس سلسلہ میں قرآن مجید کا ارشاد ہے۔

وقار الذین کفرو الا تسمعوا لهذا القرآن والغوا فیہ لعلکم تغلبون

اور کافر ایک دوسرے سے یہ کہتے ہیں کہ۔ اس قرآن پر کان نہ لگاؤ اور جب پڑھا جائے تو شور و غل بپا کیا کرو شاید تم کامیاب ہو جاؤ۔

اگرچہ رسول خدا اور بنی ہاشم میں چند حضرات حضرت ابوطالب کی زیر حمایت کچھ حد تک دشمنوں کی گزند سے بالخصوص جسمانی آزار و ایذا سے محفوظ تھے مگر بے پناہ اور بے یار و مددگار مسلمان ایذا رسانی اور شکنجہ کشی کی انتہائی سخت تکالیف و مشکلات سے گزر رہے تھے۔

رسول اکرم کے لئے یہ بات سخت شاق و ناگوار تھی کہ آپ کے اصحاب و ہمہنوا ایسی سخت مشقت میں مبتلا رہیں اور ہر طرح کے مصائب و آلام سے گزرتے رہیں۔ دوسری طرف اس بات کا بھی امکان تھا کہ اگر یہی کیفیت برقرار رہی تو ہو سکتا ہے کہ نو مسلم اپنے عقیدے میں سست ہو جائیں اس کے علاوہ یہی حالت دوسرے لوگوں کو اسلام کی جانب مائل ہونے سے روک بھی سکتی تھی۔ چنانچہ ان حالات کے پیش نظر یہ لازم سمجھا گیا کہ اس دیوار کو بھی گرا دیا جائے تاکہ قریش یہ جان لیں کہ قوت اسلام ان کی حد تصور اور تسلط و اقتدار سے کہیں زیادہ بالا و برتر ہے۔

اس کھٹن اور دباؤ سے نجات حاصل کرنے کے لئے مسلمانوں کو اجازت دی گئی کہ وہ ترک وطن کر کے حبشہ چلے جائیں۔ اس ملک کے انتخاب کئے جانے کی چند وجوہ تھیں۔

مہاجرین کا وہ پہلا گروہ جو پندرہ افراد پر مشتمل تھا عثمان ابن مظعون کی زیر سرپرستی ماہ رجب میں بعثت کے پانچویں سال اس عیسائی ملک کی جانب روانہ ہوا اور دو ماہ بعد واپس مکہ آ گیا۔

دوسرے گروہ میں تراسی مرد اٹھارہ عورتیں اور چند بچے شامل تھے یہ گروہ حضرت جعفر ابن ابی طالب کی زیر سرپرستی ہجرت کر کے حبشہ چلا گیا۔ جس کا وہاں کے فرماں روا نجاشی نے بہت پر تپاک طریقے سے استقبال کیا۔

قریش کو جب اس واقعے کا علم ہوا تو انہوں نے عمر بن عاص اور عبداللہ ابن ابی ربیعہ کو اپنا نمائندہ بنا کر حبشہ روانہ کیا۔ ان کے ہاتھ نجاشی بادشاہ اور اس کے امراء کے لئے بہت سے عمدہ تحفے بھی بھیجے اور اس سے یہ درخواست کی کہ پناہ گزین مسلمانوں کو واپس کر دیا جائے۔

قریش کے نمائندوں نے نجاشی بادشاہ اور اس کے امراء کو مسلمانوں کی طرف سے بدظن کرنے کی ہر ممکن کوشش کی اور بہت چاہا کہ مہاجرین مسلمانوں کو واپس کر دیا جائے مگر انہیں اپنے مقصد میں کامیابی نہیں ہوئی اور وہ نجاشی بادشاہ کو ہم خیال نہ بنا سکے۔

نجاشی بادشاہ نے جب مہاجرین کے نمائندے حضرت جعفر ابن ابی طالب کی دلچسپ اور منطقی باتیں سنیں اور حضرت جعفر نے جب اس کے سامنے آیات کلام اللہ کی قرأت کی تو وہ انہیں سن کر مسلمانوں پر فریفتہ اور ان کے عقائد کا والہ و شیدا ہو گیا۔ چنانچہ اس نے سرکاری طور پر مسلمانوں کی کھلم کھلا حمایت کا اعلان کر دیا۔ اور قریش کے نمائندوں کو حکم دیا کہ اس کے ملک سے باہر نکل جائیں۔

ملک حبشہ میں مہاجرین انتہائی آرام اور سہولت کی زندگی بسر کرتے رہے چنانچہ جب رسول خدا ہجرت کر کے مدینہ تشریف لے گئے تو وہ بھی آہستہ آہستہ وہاں واپس آ کر آنحضرت سے مل گئے

اس ہجرت کے فوائد اور برکتیں

ترک وطن کر کے حبشہ کی جانب روانہ ہونے اور اس ملک میں کافی عرصے تک قیام کرنے کے باعث مسلمانوں کو بہت سے فوائد ہوئے اور وہاں انہیں بہت سی برکات حاصل ہوئیں جن میں سے چند کا ہم ذیل میں ذکر کریں گے۔

۱۔ جو مسلمان ترک وطن کر کے حبشہ چلے گئے تھے انہیں قریش کے مظالم سے نجات مل گئی اور مشرکین مکہ کی شگجہ کشی و ایذا رسانی سے محفوظ ہو گئے۔

۲۔ اسلام کا پیغام اور اعلان رسالت اہل حبشہ بالخصوص حبشہ کے بادشاہ اور اس کے درباریوں تک پہنچ

گیا۔

۳۔۔ قریش کی رسوائی ہوئی اور ان کے وہ نمائندے جو نجاشی بادشاہ کے پاس گئے تھے ذلیل و خوار ہو کر وہاں سے نکلے۔

۴۔۔ حبشہ کے لوگوں کے درمیان دین اسلام کی تبلیغ و توسیع کا میدان ہموار ہو گیا۔ عیسائیوں کے ساتھ مسلم مہاجرین کی اسلامی راہ و روش، شرافت مندانہ طرز زندگی اور اسلامی احکام کی سخت پابندی اس امر کا باعث ہوئی کہ وقت گزرنے کے ساتھ ساتھ حبشہ کے لوگ دین اسلام کے شیدائی ہونے لگے چنانچہ آج اٹھوپیا (حبشہ سابق) آری ٹریا اور صومالیہ میں جو کروڑوں مسلمان آباد ہیں وہ مسلمانوں کی ہجرت کا ہی فیض ہے۔

اقتصادی نا کہ بندی

صرف قبائل اور اندرونی حجاز ہی میں نہیں بلکہ اس کے حدود کے باہر بھی اسلام کی مقبولیت نیز ملک حبشہ میں مہاجرین کی کامیاب پناہ گزینی نے قریش کے سرداروں کو مجبور کیا کہ تحریک اسلام کو روکنے کے لئے کوئی قدم اٹھائیں۔ چنانچہ انہوں نے فیصلہ کیا کہ ایسے معاہدے پر دستخط کرائے جائیں جس کی روح سے "بنی ہاشم" اور "بنی مطلب" کے ساتھ مکمل تعلقات قطع ہو جائیں اور ان کے ساتھ کا و بار بند کر دیا جائے اور کوئی شخص بھی ان کے ساتھ کسی طرح کا سروکار نہ رکھے

قریش نے جو تحریری معاہدہ تیار کیا تھا اس کا مقصد یہ تھا کہ یا تو حضرت ابوطالب مجبور ہو کر رسول کی حمایت و سرپرستی سے دست بردار ہو جائیں (نیز آپ کو قریش حوالے کر دیں) یا رسول خدا لوگوں کو دعوت حق دینا ترک کر دیں اور قریش کے تمام شرائط کو مان لیں یہاں تک کہ آپ کے حامی و طرفدار گوشہ نشینی و روپوشی کی حالت میں بھوک و پیاس سے تڑپ تڑپ کر مر جائیں۔

قریش نے اس معاہدے کا نام (صحیفہ) رکھا جس پر چالیس سربر آوردہ اشخاص نے دستخط

کئے اور اسے کعبے کی دیوار پر نصب کر دیا گیا تاکید کی گئی تھی کہ تمام لوگ اس کے اندراجات پر حرف بحرف عمل پیرا ہوں۔

حضرت ابوطالب کو جب "معاہدہ صحیفہ" کا علم ہوا تو انہوں نے رسول خدا کی شان رسالت کی تائید میں چند اشعار کہے جن میں انہوں نے تاکید کے ساتھ پیغمبر خدا کی حمایت و پشتیبانی کا از سر نو اعلان کیا۔ اس کے ساتھ ہی انہوں نے "بنی ہاشم" اور "بنی مطلب" سے اس خواہش کا اظہار کیا کہ مکہ کو خیر باد کہہ کر شہر کے باہر اس درے میں جا بسیں جو شہر کے باہر واقع ہے یہی درہ بعد میں "شعب ابوطالب" کے نام سے مشہور ہوا۔

"ابولہب" کے علاوہ "بنی ہاشم" اور "بنی مطلب" کے سب ہی افراد بعثت کے ساتویں سال رات کے وقت "شعب ابوطالب" میں داخل ہوئے۔ جہاں انہوں نے چھوٹے چھوٹے گھر اور سائباں بنائے وہ حرمت کے مہینوں رجب، ذی القعدہ، ذی الحجہ اور محرم کے علاوہ تمام سال اس درے میں محصور رہتے تھے۔

شعب ابوطالب میں مسلمانوں پر ایسے سخت دن گزر گئے کہ کبھی کبھی تو انہیں پیٹ کی آگ بجھانے کے لئے درخت کے پتوں پر گزارہ کرنا پڑتا تھا۔

ان مہینوں کے درمیان جو حرمت کے مہینوں کے نام سے مشہور ہیں اگرچہ قریش ان سے کوئی باز پرس نہ کرتے البتہ دوسرے طریقوں سے انہیں پریشان کیا جاتا۔ انہوں نے مسلمانوں کی قوت خرید کو تباہ کرنے کے لئے چور بازاری کا دھندا شروع کر دیا۔ اور کبھی کبھی تو وہ دوکانداروں کو یہ تنبیہ کرتے کہ وہ مسلمانوں کے ہاتھ کوئی چیز فروخت نہ کریں۔

امیر المومنین حضرت علی (ع) ان چار مہینوں سے الگ جو کہ حرمت کے مہینے کہلاتے ہیں کبھی کبھی چھپ کر مکہ جاتے اور وہاں سے کھانے کا سامان جمع کر کے شعب ابوطالب میں لاتے تھے۔ حضرت ابوطالب کو رسول خدا کی ہر وقت فکر دامنگیر رہتی تھی کیونکہ انہیں خطرہ تھا کہ کہیں ان کے بھتیجے کی جان پر نہ بن جائے۔ چنانچہ وہ شعب ابوطالب کے بلند مقامات پر بہرہ دار مقرر

کرنے کے علاوہ پیغمبر کو اپنے بستر پر سلاتے۔ اور جب سب سو جاتے تو وہ اپنے فرزند حضرت علی (ع)
 کو رسول خدا کے بستر پر سونے کے لئے کہتے اور رسول خدا کو یہ ہدایت کرتے کہ آپ کہیں اور سو
 رہیں (۳)

محاصرے کا خاتمہ

تین سال تک سخت رنج و تکلیف برداشت کرنے کے بعد بالآخر امداد غیبی مسلمانوں کے
 شامل حال ہوئی اور جبرئیل امین نے پیغمبر اکرم کو یہ خوشخبری دی کہ خداوند تعالیٰ نے دیمک کو
 اس عہد نامے پر مسلط کر دیا ہے۔ اور اس نے پوری تحریر کو چاٹ لیا ہے اب صرف اس پر "باسمک
 اللهم" باقی بچا ہے۔

رسول خدا نے اس واقعے کی اطلاع اپنے چچا کو دی۔ یہ سن کر حضرت ابوطالب قریش کے مجمع
 عام میں تشریف لے گئے اور فرمایا کہ جو صحیفہ تم لوگوں نے لکھا تھا اسے پیش کیا جائے۔ اسی ضمن
 میں مزید فرمایا کہ۔۔

"اگر بات وہی ہے جو میرے بھتیجے نے مجھ سے کہی ہے تو تم اپنے جور و ستم سے باز آ جاؤ اور اگر
 اس کا کہنا غلط اور بے بنیاد ثابت ہوا تو میں خود اسے تمہارے حوالے کروں گا"
 قریش کو حضرت ابوطالب کی تجویز پسند آئی۔ چنانچہ جب انہوں نے اس صحیفے کی مہر کو
 توڑا تو آپ کی بات صحیح ثابت ہوئی۔

قریش کے صاحب فہم و فراست اور عدل و انصاف کو دوست رکھنے والے افراد نے جب یہ
 معجزہ دیکھا تو انہوں نے قریش کی اس پست و کمینہ حرکت کی سخت مذمت کی جو انہوں نے پیغمبر
 اکرم اور آپ کے اصحاب کے ساتھ اختیار کر رکھی تھی۔ اور یہ مطالبہ کیا کہ عہد نامہ "صحیفہ" کو باطل
 قرار دیا جائے اور محاصرہ ختم کیا جائے (۱)

چنانچہ اس طرح رسول خدا اور اصحاب تین سال تک استقامت و پائیداری کے ساتھ سخت

مصائب برداشت کرنے کے بعد ماہ رجب (۲) کے وسط میں بعثت کے دسویں سال سرخرو و کامیاب
واپس مکہ آئے۔

رسول اکرم کے پاس عیسائیوں کے ایک وفد کی آمد

جو مسلمان ہجرت کر کے "حبشہ" چلے گئے تھے ان کے وہاں رہنے کا ایک فائدہ یہ ہوا کہ جب "حبشہ" یا "نجران" کے عیسائیوں کو رسول اکرم کی بعثت کی اطلاع ملی تو انہوں نے اپنا وفد مکہ روانہ کرنے کا فیصلہ کیا تاکہ وہ رسول خدا سے براہ راست گفتگو کر سکیں۔ یہ پہلا وفد تھا جو مکہ کے باہر سے آیا اور رسول خدا کی خدمت میں حاضر ہوا۔

نصاری کا یہ وفد بیس افراد پر مشتمل تھا۔ رسول خدا سے "مسجد الحرام" میں زیارت و ملاقات سے مشرف ہوا۔ اور اسی جگہ باہمی گفتگو کا آغاز ہوا۔ جب مذاکرات کا سلسلہ ختم ہوا تو رسول خدا نے قرآن مجید کی ایک آیت تلاوت کر کے انہیں سنائی اور دین اسلام قبول کرنے کی دعوت دی۔ عیسائیوں نے جب آیات قرآنی سنی تو ان کی آنکھیں اشکوں سے لبریز ہو گئیں۔ اور دین اسلام قبول کرنے کا انہوں نے شرف حاصل کر لیا۔ جس کی وجہ یہ تھی کہ رسول خدا حضرت محمد کے جو اوصاف ان کتابوں میں بیان کئے گئے تھے وہ انہیں آپ کی ذات مبارک میں نظر آئے تھے۔

نمائندگان کا وفد جب رسول خدا کی ملاقات سے مشرف ہو کر واپس جانے لگا تو ابوجہل اور قریش کے گروہ نے ان کا راستہ روک لیا۔ اور کہا کہ تم کیسے نادان ہو تمہاری قوم نے تو تمہیں اس مقصد کے لئے بھیجا تھا کہ وہاں جا کر اصل واقعے کی تحقیق کرو اور اس کا جائزہ لو لیکن تم نے بے خوف و خطر اپنے دین و آئین کو ترک کر دیا اور محمد کی دعوت کو قبول کر لیا۔

نصاری کے نمائندگان نے کہا۔۔ کہ ہم تمہارے ساتھ بحث و مباحثہ کرنے کی غرض سے

نہیں آئے تھے۔ ہمیں ہمارے آئین مسلک پر رہنے دو (۱)

حضرت ابوطالب اور حضرت خدیجہ کی رحلت

جناب رسول خدا اور انہما کو شعب ابوطالب سے نجات ملی تو اس بات کی امید تھی کہ مصائب و آلام کے بعد ان کے حالات سازگار ہو جائیں گے اور خوشی کے دن آئیں گے۔ مگر ابھی دو سال بھی نہ گزرے تھے کہ دو ایسے تلخ اور جانکاه صدمات سے دوچار ہوئے جن کے باعث رسول خدا اور اصحاب رسول پر گویا غم و اندوہ کا پہاڑ ٹوٹ پڑا۔ اس رنج و اندوہ کا سبب حضرت ابوطالب کی رحلت تھی۔ اور اس کے تین دن یا ایک ماہ بعد آپ کی ایثار پسند شریک حیات بھی اس جہان فانی سے کوچ کر گئیں (حضرت ابوطالب اور حضرت خدیجہ کو "حجون" نامی قریش کے قبرستان میں سپرد خاک کیا گیا۔ الصیحیح من السیرۃ النبی - ج ۲ ص ۱۲۸)

حضرت ابوطالب اور حضرت خدیجہ کی رحلت نے رسول خدا کو بہت متاثر اور غمگین کیا چنانچہ آپ نے اس غم و الم کا اظہار ان الفاظ میں فرمایا۔۔۔ کہ ان چند دنوں میں اس امت پر دو ایسی مصیبتیں نازل ہوئی ہیں کہ میں نہیں جانتا کہ ان میں سے کس نے مجھے زیادہ متاثر کیا ہے (یعقوبی، رسول خدا اپنے واجب الاحترام مچا اور وفا شعار شریک حیات کی رحلت کا اس قدر صدمہ ہوا کہ آپ بہت کم کھر سے باہر تشریف لاتے، چونکہ یہ دونوں عظیم حادثات بعثت کے دسویں سال میں واقع ہوئے تھے۔ لہذا ان کی اہمیت کو مد نظر رکھتے ہوئے اس سال کو "عام الحزن" یعنی غم و اندوہ کا سال کہا جانے لگا۔ السیرۃ الحلبیہ ج ۱ ص ۲۴۷)

حضرت ابوطالب کی مظلومیت

حضرت ابوطالب کو چونکہ اپنے بھتیجے کے اوصاف حمیدہ کا علم تھا اور اس امر سے بھی واقف تھے کہ آپ کو رسالت تفویض کی گئی ہے اس لئے وہ نہایت خاموشی سے آپ پر ایمان لے آئے تھے۔ وہ رسول خدا کی بیالیس سال سے زیادہ عرصے تک حفاظت و نگرانی کرتے رہے یعنی اس وقت

سے جب کہ رسول خدا کا سن مبارک اٹھ سال تھا اور اس وقت تک جب آپ پچاس سال کے ہو گئے تھے اور چونکہ حفاظت و حمایت کو اپنی ذمہ داری سمجھتے تھے لہذا آپ کے پر و نہ وار والہ و شیفتہ تھے اور یہی وجہ تھی کہ انہوں نے رسول خدا کے آسمانی آئین کی ترویج کی خاطر کبھی جان و مال سے دریغ نہیں کیا یہاں تک کہ اسی سال کی عمر میں اس وقت انتقال کیا جبکہ آپ کا قلب خدا اور رسول پر ایمان سے منور تھا۔

جیسے ہی حضرت ابوطالب نے رحلت فرمائی دشمنوں کے استیغاب میں پوشیدہ ہاتھ بھی باہر نکل آئے اور وہ اس بات کو ثابت کرنے کی کوشش کرنے لگے کہ صدر اسلام کے اس مرد مجاہد و سخت کوش انسان کی موت بحالت کفر واقع ہوئی ہے تاکہ لوگوں کو یہ باور کرائیں کہ رسول کی حفاظت و حمایت ان کا قومی جذبہ تھا جس نے انہیں اس ایثار و قربانی پر مجبور کیا تھا۔

حضرت ابوطالب کے ایمان لانے پر شک و شبہ پیدا کرنے میں جو محرک کار فرما تھا اس کی مذہبی عقیدے سے زیادہ سیاسی اہمیت تھی بنی امیہ کی سیاسی حکمت عملی کی اساس چونکہ خاندان رسالت کے ساتھ دشمنی و کینہ توزی پر قائم تھی اس لئے انہوں نے بعض جعلی روایات پیغمبر اکرم سے منسوب کر کے حضرت ابوطالب کو کافر مشہور کرنے میں کوئی دقیقہ فر و گذاشت نہ کیا ابوطالب کو کافر ثابت کرنے کا مقصد یہ تھا کہ ان کے فرزند عزیز حضرت علی (ع) کو عظمت و فضیلت کے اعتبار سے دوسروں پر فوقیت و برتری حاصل نہیں ہے اگر حضرت ابوطالب حضرت علی (ع) کے والد بزرگوار نہ ہوتے تو وہ ہر گز اس بات کا اتنا زیادہ چرچانہ کرتے اور نہ ہی اس قدر نمایاں طور پر اتنا جوش و خروش دیکھاتے۔

کوئی بھی ایسا انصاف پسند شخص جسے تاریخ اسلام کے بارے میں معمولی سی بھی واقفیت ہوگی اور پیغمبر اکرم کے اس عظیم حامی اور مددگار کی جد و جہد سے لبریز زندگی کے بارے میں علم رکھتا ہو گا وہ اپنے دل میں حضرت ابوطالب کے بارے میں ذرا بھی شک و شبہ کو راہ نہ دے گا اس کی

دو وجہ ہیں

اول۔ یہ کہ اگر کوئی شخص قومی تعصب کی بنا پر کسی دوسرے شخص یا قبیلے کی حمایت و پشتیبانی کرے تو یہ ممکن ہے کہ اسے ذرا سی دیر میں موت کے گھاٹ اتار دیا جائے لیکن یہ اس امر کا باعث نہیں ہو سکتا کہ وہ شخص چالیس سال تک نہ صرف حمایت و پشت پناہی کرے بلکہ اس شخص کا پروانہ وار شیفتہ بھی ہو۔

دوسرے۔ یہ کہ حضرت ابوطالب کے اقوال و اشعار اخبار پیغمبر اور امامت ائمہ معصومین (ع) اس وہم و گمان کی تردید کرتے ہیں اور اس بات پر متفق ہیں کہ رسول خدا کی حمایت کا اصل محرک انکا وہ راسخ عقیدہ اور محکم ایمان تھا جو انہیں رسول کی ذات بابرکات پر تھا۔

چنانچہ امام زین العابدین (ع) کی مجلس میں حضرت ابوطالب کا ذکر آ گیا تو آپ (ع) نے فرمایا کہ۔۔۔

مجھے حیرت ہے کہ لوگوں کو حضرت ابوطالب کے ایمان میں شک و تردد ہے۔ کیونکہ کوئی ایسی عورت جس نے دین اسلام قبول کرنے کا شرف حاصل کر لیا وہ اپنے کافر شوہر کے عقد میں نہیں رہ سکتی ہے جبکہ حضرت فاطمہ بنت اسد ان اولین خواتین میں سے تھیں جو دین اسلام کی سعادت سے مشرف ہوئیں چنانچہ جب تک حضرت ابوطالب زندہ رہے وہ ان سے جدا نہ ہوئے۔
حضرت امام باقر (ع) سے حضرت ابوطالب کے ایمان کے متعلق سوال کیا گیا تو آپ (ع) نے فرمایا۔۔۔

اگر حضرت ابوطالب کے ایمان کو ترازو کے ایک پلے میں رکھا جائے اور دوسرے پلے میں دیگر لوگوں کے ایمان کو رکھ کر تولا جائے تو یقیناً حضرت ابوطالب کے ایمان کا پلہ بھاری رہے گا کیا آپ کو اس بات کا علم نہیں کہ امیر المومنین حضرت علی (ع) نے بعض لوگوں کو یہ حکم دیا تھا کہ وہ حضرت ابوطالب کی جانب سے فریضہ حج ادا کریں (شرح نہج البلاغہ ابن ابی الحدید ج ۱۲ ص ۶۸)

حضرت امام صادق (ع) نے رسول خدا کی حدیث بیان کرتے ہوئے فرمایا تھا کہ حضرت ابوطالب کا ایمان اصحاب کھف کے ایمان کی طرح تھا اگرچہ وہ لوگ دل سے ایمان لے آئے تھے مگر

زبان سے اس کا اظہار نہیں کرتے تھے ان کے اس عمل کا خداوند تعالیٰ انہیں دو گنا جر دے گا۔
حضرت ابوطالب نے دین اسلام کی ترویج و تبلیغ کے لئے جو خدمات انجام دیں این کے
بارے میں ابن ابی الحدید لکھتا ہے کہ --

کسی شخص نے حضرت ابوطالب کے ایمان سے متعلق کتاب لکھی اور مجھ سے کہا کہ اس کے
بارے میں اپنی رائے کا اظہار کروں اور اس پر اپنے ہاتھ سے کچھ لکھوں۔
میں نے کچھ اشعار اس کتاب کی پشت پر لکھ دئے جن کا مضمون یہ تھا۔

لولا ابوطالب و ابنہ لما مثل الذین شخصا فقاما فذاک بمکة

آوی و حامی و بنا بیثرب جس الحماما (۲۶) ابن ابی الحدید ص ۸۳ و ۸۴

اگر ابوطالب اور ان کے فرزند علی (ع) نہ ہوتے دین اسلام ہرگز قائم نہیں ہو سکتا تھا باپ

نے مکے میں پیغمبر کی حمایت کی اور بیثرب میں موت کی حد تک آگے بڑھ گیا۔

معراج

یثرب کے لوگوں کی دین اسلام سے واقفیت

معراج --

تاریخ اسلام کے اس دور میں (بعثت سے عہد ہجرت تک) جو اہم واقعات رونما ہوئے ان میں سے ایک واقعہ معراج بھی ہے۔ یہ کب پیش آیا اس کی صحیح و دقیق تاریخ کے بارے میں اختلاف ہے بعض نے لکھا ہے کہ یہ بعثت کے چھ ماہ بعد اور بعض کی رائے میں بعثت کے دوسرے تیسرے پانچویں دسویں گیارہویں یا بارہویں سال میں رونما ہوا (الصحيح من السيرة ج ۱ ص ۲۲۹-۲۷۰) جب ہم رسول اکرم کی معراج کے بارے میں گفتگو کرتے ہیں تو ہمارے سامنے دو عنوان آتے ہیں۔ ان میں سے ایک اسراء ہے اور دوسرا معراج۔

اسراء یا رات کے وقت آنحضرت کا وہ سفر ہے جو مسجد الحرام سے مسجد الاقصیٰ تک ہوا تھا چنانچہ اس کے بارے میں قرآن مجید کا صریح ارشاد ہے۔

سبحن الذی أسرى بعبده لیلا من المسجد الحرام الی المسجد الاقصیٰ
الذی بارکنا حوله لئریہ من آیاتنا

پاک ہے وہ ذات جو راتوں رات اپنے بندے کو مسجد حرام سے مسجد اقصیٰ تک لے گئی جس کے ماحول کو اس نے برکت دی تاکہ اسے اپنی کچھ نشانیوں کا مشاہدہ کرائے

حمد "سبحان الذی" اس حقیقت کو بیان کر رہا ہے کہ یہ سفر خداوند تعالیٰ کی قدرت کے پر تو

میں انجام پایا تھا۔

حمد "اسری بعبده لیلا" سے یہ مطلب واضح ہے کہ اس سیر کی علت ذات خداوندی تھی اور

اسی سے یہ بات بھی واضح ہو جاتی ہے کہ یہ رات کے وقت ہوئی اس کے علاوہ لفظ "لیلا" سے بھی وہی

مفہوم سمجھ میں آتا ہے جو لفظ "اسری" سے سمجھ میں آتا ہے۔ کیوں کہ عربی میں یہ لفظ رات کے وقت سفر کے مفہوم میں استعمال ہوتا ہے۔ تیسری بات یہ ہے کہ یہ "سفر" جسمانی تھا، اگر روحانی ہوتا تو اس کے لئے لفظ "بعبدہ" کے ذکر کی ضرورت پیش نہ آتی۔

مذکورہ آیت کی رو سے اس "سفر" کا آغاز "مسجد الحرام" سے ہوتا ہے اور اختتام "مسجد الاقصیٰ" پر اور آخر میں اس سفر کا یہ مطلب بتایا گیا ہے کہ خداوند تعالیٰ کو اپنی نشانیاں دکھانا مقصود تھیں۔ "معراج" اور ملکوت اعلیٰ کی سیر کے بارے میں بہت سے محدثین اور مورخین کے نظریات کی بنیاد پر تحقیقات کی جا چکی ہیں اگرچہ سب کی متفقہ رائے یہی ہے کہ شب معراج شب اسراء ہی ہے (تاریخ پیغمبر، مولفہ مرحوم امینی ص ۱۰۹)

ہر چند مذکورہ بالا آیات سے پورے طور پر یہ مفہوم واضح نہیں ہوتا۔ لیکن سورہ "النجم" کی آیت اور بہت سی ان روایات کی مدد سے جو معراج کے متعلق ہم تک پہنچی ہیں، یہ ثابت ہو جاتا ہے۔

چنانچہ علامہ مجلسی مرحوم متعلقہ آیات بیان کرنے کے بعد معراج کے بارے میں لکھتے ہیں۔
 "رسول خدا کا بیت المقدس کی جانب عروج کرنا اور وہاں سے ایک ہی رات میں آسمانوں پر پہنچنا اور وہ بھی بدن مبارک کے ساتھ ایسا موضوع ہے جس کے بارے میں ایسی آیات اور متواتر شیعہ سنی روایات ہم تک پہنچی ہیں جو اس واقعے کے وقوع پر دلالت کرتی ہیں۔ اس حقیقت سے انکار کرنا یا روحانی معراج کی تاویل پیش کرنا یا اس واقعے کا خواب میں رونما ہونا اس بات کو ظاہر کرتا ہے کہ کہنے والے نے پیشوایان دین (ع) کی کتابوں کا کم تتبع کیا ہے۔ اور یا یہ بات اس کی ایمان کی کمزوری و ضعف اعتقاد پر مبنی ہے (بخاری ج ۱۸ ص ۲۸۹)

حضرت ابوطالب کی وفات کے بعد قریش کا رد عمل۔۔

حضرت ابوطالب کی رحلت کے بعد قریش کی گستاخیاں بڑھ گئیں اور وہ بہت زیادہ

بے باک ہو گئے۔ پہلے سے کہیں زیادہ رسول خدا کو آزار و تکلیف پہنچانے لگے۔ دین اسلام کی تبلیغ کے لئے انہوں نے آپ پر سخت پابندیاں لگادیں۔ اور اس کا دائرہ بہت محدود کر دیا چنانچہ نوبت یہاں تک پہنچی کہ آپ حج کے زمانے کے علاوہ اپنے دین و آئین کی تبلیغ نہیں کر سکتے تھے۔ رسول خدا کا یہ فرمانا کہ "جب تک ابوطالب زندہ رہے قریش مجھے ایسی گزند نہیں پہنچا سکے جو میرے لئے سخت ناگوار ہوتی" السیرۃ النبویہ ج ۲ - ص ۵۸

اس بات پر دلالت کرتا ہے کہ حضرت ابوطالب کی وفات کے بعد قریش کی جانب سے ایذا رسانی اور شکنجہ کشی کی واردات میں اضافہ ہو گیا تھا۔ مگر ان سختیوں اور پابندیوں کے باوجود رسول خدا ان مہینوں میں جو ماہ حرام قرار دیئے گئے تھے موقع غنیمت سمجھتے اور اس سے زیادہ سے زیادہ فائدہ اٹھاتے۔ چنانچہ حج کے تین ماہ کے دوران "عکاظ" "مجنہ" اور ذوالحجاز کے بازاروں کے علاوہ جہاں بھی لوگ جمع ہوتے رسول خدا ان کے پاس تشریف لے جاتے۔ وہاں سرداران قبائل نیز سربر آوردہ اشخاص سے ملاقات کرتے اور ہر ایک کو آسمانی آئین کی دعوت دیتے تھے۔

ان ملاقاتوں کی وجہ سے ہر چند رسول خدا کی مخالفت کی جاتی اور ان کے بعد سرداران قبائل کا رد عمل ظاہر ہوتا۔ لیکن مخالفت اور رد عمل کے باوجود یہ ملاقاتیں نہایت ہی مفید اور ثمر بخش ثابت ہوئیں۔ کیونکہ کوئی بھی فرد یا قبیلہ ایسا نہ ہوتا جو مکہ میں داخل ہوتا اور اس تک کسی نہ کسی طرح رسول خدا کی دعوت کا پیغام نہ پہنچتا۔ چنانچہ فریضہ حج مکہ ادا کرنے کے بعد جب وہ لوگ واپس اپنے اپنے کھروں کو جاتے تو وہ اس دعوت و ملاقات کو دوران حج کے اہم واقعے یا خبر کی صورت میں دوسروں کے سامنے بیان کرتے۔

قبیلہ بنی عامر بن صعصعہ ان مشہور قبائل میں سے تھا جس کے افراد کو رسول خدا نے وحدت پرستی کی دعوت دی۔

"بجر" ابن فراس "کاشماد" اس کے قبیلے کے سربر آوردہ اشخاص میں ہوتا تھا اسے رسول اکرم کی شہرت اور قدر و منزلت کے بارے میں کم و بیش علم تھا۔ اس نے جب یہ بات سنی تو کہنے لگا۔ "خدا

کی قسم اگر قریش سے میں اس نوجوان کو حاصل کر لوں تو اس کے ہاتھوں میں عرب کو نکل جاؤں گا (یعنی اسکے ذریعہ دنیوی مال و متاع حاصل کرونگا)

چنانچہ یہ سوچ کر وہ رسول خدا کے پاس آیا اور کہنے لگا کہ اگر ہم تمہارے ہاتھ پر بیعت کر لیں اور تمہارا خدا ہمیں تمہارے مخالفین پر کامیاب بھی کر دے تو کیا تمہاری قوم کی رہبری و سرداری ہمیں واگذار کر دی جائے گی؟ اس پر رسول خدا نے فرمایا۔۔۔ "یہ خدا کا کام ہے وہ جسے اہل سمجھے گا اسے جانشین مقرر کرے گا"

یجرہ نے جب رسول اللہ سے یہ جواب سنا تو کہنے لگا کہ ہم تمہاری خاطر عربوں سے جنگ کریں اور جب کامیاب ہو جائیں تو قوم کی رہبری دوسروں کے ہاتھوں میں چلی جائے ایسی جنگ اور رہبری سے ہم باز آئے السیرۃ النبویہ ج ۱- ص ۱۶

رسول اکرم کی اس گفتگو کے اہم نکات

- ۱۔۔ عام مشاہدہ ہے کہ اہل سیاست اقتدار حاصل کرنے سے قبل عوام و قوم سے بڑے بڑے وعدے کرتے ہیں۔ جنہیں وہ کبھی پورا نہیں کرتے۔ لیکن پیغمبر اکرم نے موجودہ سیاست کی روش کے برعکس قبیلہ "بنی عامر" کی اس شرط پر کسی قسم کا وعدہ نہیں کیا۔
- ۲۔۔ قول پیغمبر اس حقیقت کا آئینہ دار ہے کہ مسئلے امت امر الہی پر منحصر ہے۔ اور خداوند تعالیٰ جسے اس کا اہل سمجھے گا اسے پیغمبر کا جانشین مقرر کرے گا۔

یثرب کے لوگوں کی دین اسلام سے واقفیت

جس وقت بنی ہاشم اور بنی مطلب شعب ابوطالب میں محصور تھے اس وقت یثرب سے "مسعد بن زرارہ اور ذکوان بن عبدلقیس" قبیلہ خزرج کا نمائندہ بن کر مکہ میں اپنے حلیف "عقبہ ابن ربیعہ" کے پاس آئے اور قبیلہ اوس سے جنگ کے سلسلے میں مدد چاہی۔

عقبہ نے مدد کرنے سے عذر ظاہر کیا اور کہا کہ مکہ اور مدینہ کے درمیان طویل فاصلہ ہونے کے علاوہ ہم یہاں ایسی مصیبت میں گرفتار ہیں کہ جس سے نجات پانے کے لئے ہمارا کوئی بس نہیں چل رہا ہے۔ اس نے "نبی اکرم" اور آپ کی تبلیغی سرگرمیوں کے واقعات قبیلہ "خزرج" کے نمائندہ کان کو بتائے اور تاکید سے کہا کہ وہ آنحضرت سے ہرگز ملاقات نہ کریں۔ کیونکہ وہ شخص ساحر و جادوگر ہے اور اپنی باتوں سے لوگوں کو رام کر لیتا ہے۔ اس کے ساتھ ہی اس نے "اسعد" کو حکم دیا کہ جس وقت کعبہ کا طواف کرے تو اپنے کانوں میں روٹی ٹھونس لے تاکہ پیغمبر کی آواز اس کے کانوں میں نہ پہنچے۔

"اسعد" طواف کعبہ کے ارادے سے "مسجد الحرام" میں داخل ہوا۔ وہاں اس نے دیکھا کہ پیغمبر اکرم "حجر اسماعیل" پر تشریف فرما ہیں۔ اس نے خود سے کہا کہ میں بھی کیسا نادان ہوں بھلا ایسی خبر مکہ میں گرم ہو اور میں اس سے بے خبر رہوں۔ میں بھی تو سنوں کہ یہ شخص کیا کہتا ہے تاکہ واپس اپنے وطن جا کر لوگوں کو اس کے بارے میں بتاؤں۔ رسول خدا کی باتیں سننے کی خاطر اس نے روٹی اپنے کانوں سے نکال دی۔ اور رسول خدا کی خدمت میں حاضر ہوا۔ آنحضرت نے اسے دین اسلام قبول کرنے کی دعوت دی جسے انہوں نے قبول کیا اور ایمان لے آئے۔ اس کے بعد "ذکوان" نے بھی دین اسلام قبول کرنے کا شرف حاصل کر لیا *الصحيح من السيرة النبى ج ۲ - ص ۱۹۱*۔ اہل یثرب میں یہ پہلے دو افراد تھے جو ایمان لائے اور دین اسلام سے مشرف ہو کر واپس اپنی قوم میں پہنچے۔

دوسرے مرحلے پر اہل یثرب میں وہ چھ اشخاص جن کا تعلق "خزرج" سے تھا۔ بعثت کے گیارہویں سال دوران حج پیغمبر اکرم کی ملاقات سے مشرف ہوئے رسول خدا نے انہیں دین اسلام کی دعوت دی۔ اور قرآن مجید کی چند آیتوں کی تلاوت فرمائی۔ وہ رسول خدا کی ملاقات کا شرف حاصل کر کے اور آپ کی زبان مبارک سے بیان حق سن کر ایک دوسرے سے کہنے لگے۔۔۔ خدا کی قسم یہ وہی پیغمبر ہے جس کے ظہور کی خبر دے کر یہودی

ہمیں خوف دلایا کرتے تھے۔ آؤ پہلے ہم ہی دین اسلام قبول کر لیں۔ ایسا نہ ہو کہ اس کار خیر میں وہ ہم پر سبقت لے جائیں۔ یہ کہہ کر ان سب نے دین اسلام اختیار کر لیا۔ جب وہ واپس یثرب گئے تو انہوں نے اپنے عزیز واقارب کو بتایا کہ انہوں نے کیسے رسول خدا سے ملاقات کا شرف حاصل کیا اور انہیں بھی دین اسلام قبول کرنے کی دعوت دی۔

تیسرے مرحلے پر اہل یثرب میں سے بارہ اشخاص جن میں سے دس کا تعلق قبیلہ "خزرج" سے تھا اور دو دیگر قبیلہ "اوس" سے بعثت کے بارہویں سال "عقبہ منا" میں رسول خدا کی ملاقات سے شرف یاب ہوئے ان بارہ اشخاص میں سے جابر ابن عبد اللہ کے علاوہ پانچ افراد وہ تھے جو کہ ایک سال قبل بھی رسول اکرم کی خدمت میں حاضر ہونے کا شرف حاصل کر چکے تھے۔

ان اشخاص نے دین اسلام قبول کرنے کے بعد پیغمبر اکرم کے دست مبارک پر "بیعت نساء" کے طریقے پر بیعت کی۔ اور عہد کیا کہ خدا کے ساتھ کسی کو شریک نہ ٹھہرائیں گے، چوری سے باز رہیں گے، زنا کے مرتکب نہ ہوں گے، اپنی لڑکیوں کے قتل کو ممنوع قرار دیں گے، ایک دوسرے پر الزام و بہتان نہ لگائیں گے نیز کار خیر میں رسول اللہ کا ہر حکم بجالائیں گے۔

رسول خدا نے مصعب ابن عمیر کو ان کے ہمراہ یثرب کی طرف روانہ کیا تاکہ وہاں پہنچ کر وہ دین اسلام کی تبلیغ کریں اور لوگوں کو قرآن مجید کی تعلیم دیں۔ اس کے ساتھ ہی وہ آنحضرت کو شہر کی حالت کے بارے میں اطلاع دیں نیز یہ بتائیں کہ وہاں کی لوگ دین اسلام کو کس سطح پر قبول کر رہے ہیں۔ "مصعب پہلے مسلمان مہاجر تھے جسٹے یثرب پہنچنے اور روزانہ باجماعت نماز کا وہاں انتظام کیا

عقبہ میں دوسری مرتبہ بیعت۔۔

یثرب میں رسول خدا کے نمائندے کی موجودگی اور خزرجی اور اوس قبائل کے افراد کی بے دریغ و سرگرمی اس امر کا باعث ہوئی کہ ان قبائل کے بہت سے لوگ دین اسلام کے والد و

شیفہ ہو گئے۔

چنانچہ چوتھے مرحلے پر اور بعثت کے بارہویں سال تقریباً پانچ سو عورتوں اور مردوں نے خود کوچ کے لئے آمادہ کیا۔ جن میں تہتر افراد مسلمان مرد اور دو مسلمان خواتین شامل تھیں۔

قبل اس کے کہ اہل یثرب سفر پر روانہ ہوں "مصعب" مکہ کی جانب روانہ ہوئے اور اپنے سفر کی پوری کیفیت پیغمبر اکرم کی خدمت میں پیش کی۔

یثرب کے مسلمانوں نے مناسک حج انجام دینے کے بعد بارہ ذی الحجہ بوقت نصف شب عقبہ میں رسول خدا کی خدمت میں حاضر ہونے کا شرف حاصل کیا۔

رسول خدا نے اس مرتبہ ملاقات کے دوران قرآن مجید کی چند آیات حاضرین کے سامنے تلاوت فرمائیں اور انہیں دین اسلام قبول کرنے کی دعوت دی۔ اس ضمن میں آنحضرت نے حاضرین سے فرمایا۔ جس طرح تم اپنے بیوی بچوں کی حفاظت کرتے ہو اگر میری بھی حمایت کرو تو میں تمہارے ہاتھ پر بیعت کرنے کو تیار ہوں۔ انہوں نے آنحضرت کی بات سے اتفاق کیا اور یہ عہد کیا کہ وہ آپ کی حمایت اور پاسبانی کریں گے۔ آخر میں رسول خدا کے حکم سے ان میں سے بارہ افراد "نقیب" مقرر کئے گئے۔ تاکہ وہ لوگ اپنی قوم کے حالات کی نگہبانی اور پاسداری کر سکیں۔

"خزرج" اور "اوس" جیسے طاقتور قبائل کے ساتھ عہد و پیمانہ کرنے نیز دین اسلام کے لئے جدید اسسگاہ قائم ہو جانے کے باعث اب رسول اکرم اور مسلمانوں کے لئے جدید سازگار صورت حال پیدا ہو گئی تھی۔

اس عہد و پیمانہ کے بعد پیغمبر اکرم کی جانب سے مسلمانوں کو اجازت دے دی گئی کہ وہ چاہیں تو یثرب کا سفر اختیار کر سکتے ہیں۔ اس ضمن میں آپ نے فرمایا۔

خداوند تعالیٰ نے تمہارے لئے بھائی پیدا کر دیئے ہیں۔ نیز تمہارے لئے گھروں کے دروازے بھی کھل گئے ہیں۔ ان لوگوں کی مدد سے تم وہاں امن و امان سے رہو گے۔

رسول خدا سے اجازت ملنے کے بعد مسلمان گروہ درگروہ یثرب جانے لگے۔ اور اب پیغمبر

اکرم خود بھی حکم خداوندی کے منتظر تھے۔ اسیرۃ النبویہ ج ۲ ص ۱۱۱

اہل یثرب کے مشرف باسلام ہونے کے اسباب۔

یثرب کے لوگ دین اسلام قبول کرنے میں کیوں پیش پیش رہے اس کی کچھ وجوہ تھیں جو ذیل میں درج کی جاتی ہیں۔

۱۔۔ وہ لوگ چونکہ یہودیوں کے گرد و نواح میں آباد تھے اسی لئے پیغمبر اکرم کے ظہور پذیر ہونے کی خبریں اور آنحضرت کی خصوصیات ان کی زبان سے اکثر سنتے رہتے تھے۔ چنانچہ جب کبھی ان کے اور یہودیوں کے درمیان کوئی تصادم ہو جاتا تو یہودی ان سے کہا کرتے تھے کہ۔ جلد ہی اس علاقے میں پیغمبر کا ظہور ہوگا۔ ہم اس کی پیروی کریں گے اور تمہیں قوم "عاد" اور "ارم" کی طرح تباہ و برباد کر کے رکھ دیں گے حوالہ سابق

۲۔۔ قبیلہ "اوس" اور "خزرج" کے درمیان ساہسال سے کشت و خونریزی کا سلسلہ چلا آ رہا تھا۔ اہل یثرب اس داخلی جنگ سے تنگ آچکے تھے۔ دونوں ہی قبائل کے بزرگ اس فکر میں تھے کہ کوئی ایسی راہ نکل آئے جس کے ذریعے اس خانماں سوز جنگ سے نجات ملے۔ رسول خدا کی آمد ان کے لئے درحقیقت امید بخش خوشخبری تھی چنانچہ یہی وجہ تھی کہ انہوں نے رسول خدا سے پہلی ہی ملاقات میں عرض کیا۔

"ہم اپنے قبائل کے افراد کو جنگ و نزاع میں چھوڑ کر (آپ کی خدمت میں حاضر ہوئے ہیں) امید ہے کہ خداوند تعالیٰ آپ کے ذریعے ان میں صلح کرادے۔ اور وہ ایک دوسرے کے ساتھ مل کر بیٹھ رہیں....."

اگر ایسا ہو جائے تو ہمارے نزدیک آپ سے بڑھ کر کوئی شخص عزیز نہ ہوگا حوالہ سابق

۳۔۔ حقیقت کی جستجو و تلاش کرنے والوں کی خدمت رسول خدا میں بار بار حاضری..

اہل یثرب کی زمانہ حج میں آنحضرت سے پے درپے ملاقات، کلام اللہ کی تاثیر، پیغمبر کی

کو حکم دیا گیا کہ یثرب سے باہر تشریف لے جائیں۔ قریش نے اپنی پوری طاقت کے ساتھ تاریخ پہلی ربیع الاول بعثت کے ۱۴ ویں سال آپ کے کھر کا محاصرہ کر لیا۔ رسول اکرم نے حضرت علی سے فرمایا کہ تم۔

بستر پر آرام کرو اور ان کا مخصوص شانہ پوش اپنے سر مبارک پر ڈال لیا تا کہ دشمن کو یہ اندازہ نہ ہو سکے کہ آپ کھر سے تشریف لے جا رہے ہیں۔ اس کے بعد آپ نے مٹھی بھر خاک دست مبارک میں اٹھائی اور محاصرہ کرنے والوں پر پھینک دی۔ اور سورہ یسین کی ایک سے نو تک آیات کی تلاوت فرمائی۔ اور کھر سے باہر اس طرح تشریف لے گئے کہ کسی کو آپ کے وہاں سے جانے کا کمان تک نہ ہوا۔

رسول خدا نے کھر سے باہر تشریف لانے کے بعد شمال کی جانب رخ نہیں فرمایا۔ کیونکہ اس طرف سے "یثرب" کا راستہ گزرتا تھا بلکہ اس کے برعکس آپ نے جنوب مکہ کی راہ اختیار فرمائی اور ابو بکر کے ساتھ "غار ثور" میں تشریف لے گئے۔

جب قریش کو یہ علم ہوا کہ رسول خدا گھر سے باہر تشریف لے گئے ہیں تو وہ شہر مکہ اور تمام راستوں کی نگرانی کرنے لگے جو "یثرب" پر جا کر ختم ہوتے تھے۔ یہی نہیں بلکہ انہوں نے ان لوگوں کو بھی ان راستوں پر مقرر کر دیا۔ جنہیں مسافرین کے نقش قدم پہچاننے کی مہارت تھی۔ اور یہ اعلان کیا کہ جو شخص بھی آپ کو گرفتار کر کے لائے گا اسے سواونٹ بطور انعام دیئے جائیں گے۔ لیکن وہ اپنی جستجو و تلاش کے باوجود اپنے مقصد میں کامیاب نہ ہو سکے۔ چنانچہ تین دن کے بعد تھک ہار کر بیٹھ رہے۔

رسول اکرم جتنے عرصے غار "ثور" میں تشریف فرما رہے حضرت علی (ع) پیغمبر خدا اور آپ کے یار غار ابو بکر کے لئے کھانا پہنچاتے رہے۔ اس کے ساتھ ہی آپ (ع) مکہ کے حالات و واقعات سے بھی آنحضرت کو مطلع فرماتے رہے۔

پیغمبر اکرم اس غار کے قیام کی چوتھی شب میں امیر المؤمنین حضرت علی علیہ السلام کی

معنوی کشش اور ان ملاقاتوں کے دوران آسمانی آئین کی فطرت سے ہم آہنگی آپ کی سودمند و پرمغز گفتگو اس امر کا باعث ہوئی کہ قبائل "اوس" اور "خزرج" کے افراد جانب حق کشاں کشاں چلے آئیں اور دین اسلام کو انہوں نے خوشی خوشی قبول کر لیا۔

پیغمبر اکرم کو قتل کرنے کی سازش

جب مسلمانوں کی تقریباً اکثریت متفق و یکجا "یشرب" متقل ہو گئی اور وہ شہر دین اسلام کا جدید مرکز بن گیا تو قریش کے سردار جو اس وقت تک اس کمان میں مبتلا تھے کہ رسول خدا اور اصحاب رسول ہمیشہ ان کے رحم و کرم پر زندہ رہیں گے اور ایذا و آزار پہنچا کر انہیں کسی بھی وقت فنا کیا جاسکتا ہے یہ کیفیت دیکھ کر سخت مضطرب و پریشان ہوئے۔ رسول خدا کے ساتھ اہل یشرب جس حفاظتی عہد و پیمان پر کار بند ہوئے تھے اس نے بھی ان کے لئے خطرہ پیدا کر دیا تھا۔ چنانچہ اب وہ اس کی اہمیت و سنگینی کے بارے میں سوچنے لگے۔ کیونکہ انہیں یہ خوف لاحق تھا کہ کہیں رسول خدا ان لوگوں کی مدد سے جو آپ کے ساتھ عہد و پیمان میں شریک ہیں ان سے انتقام لینے پر کمر بستہ نہ ہو جائیں۔ یا کم از کم منطقہ "یشرب" پر غالب آنے کے بعد مسلمان ان کی تجارت اور معاشی زندگی کو تو تباہ کر ہی سکتے ہیں۔

ان حالات کے پیش نظر قریش کے سردار "داراندوہ" جمع ہوئے۔ طویل بحث و گفتگو اور تبادلہ خیال کے بعد انہوں نے اس رائے سے اتفاق کیا کہ ہر قبیلے سے ایک دلیر جوان منتخب کیا جائے اور وہ سب مل کر راتوں رات رسول اکرم کے کھر کا محاصرہ کر لیں اور آنحضرت پر حملہ آور ہو کر آپ (ص) کو قتل کر ڈالیں ایسی صورت میں آپ کا خون تمام قبائل پر تقسیم ہو جائے گا۔ اور "حضرت عبدمناف" کی آل و اولاد قریش کی پوری طاقت کا مقابلہ نہ کر سکے گی۔ اور اگر انہوں نے خون بہا کا مطالبہ بھی کیا تو سب مل کر اسے ادا کر دیں گے۔

رسول اکرم کو وحی کے ذریعے ان کی سازش کے بارے میں علم ہو گیا تھا چنانچہ آنحضرت

ہدایت کے مطابق راستہ بدل کر دوسرے راستے سے یثرب کی جانب روانہ ہوئے۔

انقلاب کی ضرورت کے تحت ہجرت۔

قرآن مجید میں جن اہم اور تعمیری اصول و قواعد کا ذکر کیا گیا ہے انہی میں "ایمان" اور "جماد" کے پہلو پہ پہلو "ہجرت" کے بارے میں بھی تاکید کی گئی ہے۔

ہجرت کے معنی ان قیود و بندشوں سے نجات اور رہائی حاصل کر لینا ہیں جو انسان کے وجود یا اس کی زندگی میں ہوتے ہیں۔ ہوا و ہوس اور کثافتوں سے دل و دماغ کو پاک کر لینا اور ان سے فراغت پالینا ہی انسان کی مہاجرت کا عالی ترین مرحلہ ہے۔

اس ضمن میں رسول خدا نے فرمایا:

اشرف الہجرت ان تھجر السیئات

چنانچہ یہی وجہ ہے کہ خداوند تعالیٰ کی جانب سے مقرر کردہ ہادی و رہبر نیز مصلحین انسانیت نے درجہء کمال پر پہنچنے اور اپنی مقدس آرزوں کو عملی شکل میں دیکھنے کے لئے "ہجرت" و تحریک کا آغاز ہر گناہ و آلائش سے اجتناب کے ساتھ کیا۔

وہ آیات جو بعثت کے ابتدائی دنوں میں نازل ہوئیں ان میں قرآن مجید کا ارشاد ہے کہ

يا ايها المدثر قم فانذر

اے اوڑھ لپیٹ کر لیٹے والے، اٹھو اور ڈراؤ..... اور اپنے کپڑے پاک رکھو اور گندگی

سے دور رہو۔

اگلے مرحلے میں "آفاقی ہجرت" کی ہدایت دی گئی ہے۔ یعنی اس معاشرے سے ہجرت جو مرگ پذیر ہے اور جس میں کفر کے باعث جمود و سکوت واقع ہو گیا ہے۔ یہ ہجرت اس ماحول کی جانب ہے جو زندہ و آزاد ہے۔ اور اس کا مقصد عقائد کا تحفظ نیز انقلاب کے اغراض و مقاصد کو حقیقت کی شکل میں پیش کرنا ہے۔

اس مرحلے پر ہجرت کا مفہوم دشمن یا میدان جنگ سے فرار نہیں بلکہ یہ وہ مقام ہے جہاں سے نئے انقلاب کا آغاز ہوتا ہے۔ اگر حضرت ابراہیم (ع) حضرت موسیٰ (ع) اور حضرت عیسیٰ (ع) نے معاشرے کے اس ماحول سے ہجرت کی جہاں کفر و شرک کا دور دورہ تھا تو اس کا مطلب ہرگز یہ نہیں تھا کہ یہ انبیاء اپنی جد و جہد سے دستکش ہو گئے تھے اور انہیں اپنے جان و مال کی فکر لاحق ہو گئی تھی بلکہ اس کا مطلب یہ ہے کہ جب انہیں اپنے وطن میں تبلیغ اور سرگرمی، عمل کے مواقع نظر نہ آئے تو انہوں نے یہ فیصلہ کیا کہ یہاں سے ہجرت کر کے مناسب اور آزاد ماحول میں پہنچیں اور بیشتر طاقت و توانائی اور امکانات کے ساتھ اپنی جد و جہد کو جاری رکھیں۔

رسول اکرم نے جب یہ دیکھا کہ آپ کی ہر اصلاح پسندانہ سعی و کوشش مکہ کے مایوس کن اور دبے ہوئے ماحول میں لا حاصل اور بے نتیجہ ہے نیز دوسری طرف ان حالات سے مقابلہ کرنے کی تاب و مجال بھی نہیں تو آپ نے بحالت مجبوری اپنے انقلاب کے تحفظ اور اسے جاری رکھنے کی خاطر ہجرت کو ترجیح دی۔ تاکہ اپنی تحریک کی کتاب کا نیا باب شروع کر سکیں اور دین مبین اسلام کو علاقائی محدود ماحول سے نکال کر اس کی دعوت آزاد اور عالمی فضاء کے ماحول میں پیش کریں۔

اسلام کی عالمی تحریک کا یہ نیا عظیم باب اس قدر اہم اور تقدیر ساز تھا کہ اسے تاریخ اسلام کا مبداء و آغاز قرار دیا گیا۔ چنانچہ پیغمبر اکرم کا وہ دین و آئین جو اس وقت تک واقعہ "عام الفیل" سے وابستہ تھا اور اپنی تاریخ کا آغاز کہلاتا تھا اب اس سے رہائی اور نجات مل گئی تھی۔

مدینہ ہجرت کرنے کے بعد رسول خدا کے اقدامات

قبائیں رسول خدا کی تشریف آوری

رسول خدا نو دن تک پیغمبر کرنے کے بعد بتاریخ ۱۲ ربیع الاول بروز پیر "قبا" میں تشریف فرما ہوئے۔ جہاں لوگوں نے آپ کا نہایت ہی گرم جوشی سے استقبال کیا کیونکہ انہوں نے کافی عرصے قبل یہ خبر سنی تھی کہ آنحضرت مکہ سے یرث تشریف لانے والے ہیں۔ اسی لئے وہ لوگ بے صبری سے آپ کی تشریف آوری کا انتظار کر رہے تھے۔

پیغمبر اکرم "کلثوم بن ہدم" کے کھر قیام فرما ہوئے اور "سعد ابن خیشمہ" کی قیام گاہ کو اس بنا پر کہ وہ مجرد آدمی تھے عام لوگوں سے ملاقات کے لئے پسند کیا۔ السیرۃ النبویہ ج ۲ صفحات ۱۲۷-۱۳۸

رسول خدا مکہ سے ہجرت فرما کر یرث تشریف لے گئے تو حضرت علی (ع) تین روز تک مکہ میں قیام پذیر رہے۔ اور پیغمبر کی ہدایت کے مطابق کام انجام دیتے رہے اس کے بعد اپنی والدہ محترمہ حضرت فاطمہ بنت اسد، حضرت فاطمہ سلام اللہ علیہا، فاطمہ بنت زبیر اور دیگر اصحاب کے ہمراہ مکہ سے مدینے کی جانب روانہ ہوئے آج کے حساب سے گویا تقریباً چار سو ستر کیلومیٹر طویل راستہ پیدل طے کیا۔ چنانچہ بروز جمعرات ربیع الاول کے نصف میں قبائیں پیغمبر کی ملاقات سے مشرف ہوئے رسول خدا نے قبائیں قیام کے دوران بنی عمر ابن عوف کے قبیلے کی عبادت کے لئے مسجد کی بنیاد رکھی یہ مسجد آج بھی مسجد قبا کے نام سے مشہور ہے۔ اور یہی وہ پہلی مسجد ہے جو مسلمانوں نے تعمیر کی تھی۔ حوالہ سابق

مدینے میں تشریف آوری

رسول خدا حضرت علی (ع) اپنی دختر عزیز حضرت زہراء سلام اللہ علیہا اور دیگر اصحاب کے ہمراہ بروز جمعہ قبا سے مدینہ کے لئے روانہ ہوئے۔ آنحضرت نے پہلی بار نماز جمعہ راستے میں قبیلہ "بنی

سالم بن عوف" کے درمیان ادا کی۔ آپ نے خطبات میں مسئلہ توحید، لوگوں کی ہدایت کے لئے پیغمبروں کی آمد، قرآن مجید کی اہمیت نیز افراد کی تعمیر میں اس کتاب مقدس کا کردار اور موت و معاد کے موضوع پر روشنی ڈالی۔ آپ نے لوگوں کو یہ ہدایت فرمائی کہ تقویٰ اور پاکیزگی پر کاربند رہیں۔ جو زبان سے کہیں اس پر عمل کریں۔ راہ حق میں اپنے ساتھیوں کے ساتھ محبت اور خندہ روئی کے ساتھ پیش آئیں (بخاری ج ۱۹ ص ۱۳۶ طبری ج ۲ - ص ۳۹۴)

نماز ادا کرنے کے بعد آنحضرت ناقہ پر سوار ہوئے۔ اگرچہ راستے میں کتنے ہی قبیلے ایسے آئے جنہوں نے بہت اصرار کیا کہ آپ ان کے ہاں قیام فرمائیں مگر آنحضرت نے مدینے کی جانب اپنا سفر جاری رکھا۔

اس روز یثرب کی رونق ہی کچھ اور تھی انصار نوجوانوں نے مدینہ کی فضا کو بتوں کے کثافت آلود ماحول سے پاک و صاف کرنے کے لئے جان و دل کی بازی لگادی راہ میں ہر طرف نعرہ تکبیر کی گونج تھی۔ مرد عورتیں اور بچے آپ کا دیدار کرنے کے لئے مشاق و بے قرار تھے ہر شخص کی کوشش تھی کہ آنحضرت کا دیدار کرنے میں دوسروں پر سبقت لے جائیں۔ خوشیوں کے ترانے ان کی زبان پر جاری تھے اور سب مل کر پڑھ رہے تھے۔

طلع البدر علینا من ثنایات الوداع و جب الشکر علینا ما دعا اللہ داع

ایھا المبعوث فینا جئت بالامر المطاع

(ماہ کامل ثنایات الوداع سے ہم پر طلوع ہوا ہے۔ ہم پر شکر خدا اس وقت تک واجب ہے جب تک کہ خدا کو پکارنے والا پکارتا رہے گا آپ وہ شخص ہیں جو ہمارے لئے ایسا فرمان لے کے آئے ہیں۔ جس کی اطاعت کرنا ہمارے اوپر واجب ہے) (سیرۃ الحلبیہ)

آخر کار ناقہ رسول اس جگہ بیٹھ گیا جو کہ دو یتیموں کی ملکیت تھی رسول خدا نے اس سے اتر کر زمین پر قدم رنجہ فرمایا اس کے بعد آپ "ابوایوب انصاری" کے گھر تشریف لے گئے اور وہیں

قیام فرمایا۔) ثنیات۔ سنگلاخ کو ہستانی راستہ کو کہتے ہیں۔

جب رسول خدا ہجرت فرما کر یثرب تشریف لے آئے تو اس شہر کا نام بدل کر مدینہ
الرسول رکھ دیا گیا۔

ہجرت کے اولین سال میں رسول خدا کے اقدامات

الف۔۔ مسجد کی تعمیر

مورخین نے لکھا ہے کہ آنحضرت جب ہجرت کر کے مدینہ تشریف لے گئے تو آپ نے
سب سے پہلے جو اقدام یہاں فرمایا وہ مسجد کی تعمیر تھی۔ اسی ضمن میں انہوں نے اس بات کا بھی
ذکر کیا ہے۔ کہ یہ مسجد اس جگہ تعمیر کی گئی جہاں آپ کا ناقہ زمین پر بیٹھا تھا اور اس کی زمین مبلغ
دس دینار کے عوض ان دو یتیم بچوں سے خریدی گئی (السیرۃ الحلبیہ ج ۲ ص ۶۶-۷۱)

تمام مسلمانوں نے پورے ذوق و شوق اور خاص اہتمام سے اس مسجد کے بنانے میں
کوشش کی۔ اس کے ساتھ ہی پیغمبر اکرم کی جد و جہد نے اس کی خوشی اور مسرت میں کئی گنا اضافہ
کر دیا۔ یہ ذوق و شوق حضرت عمار جیسے لوگوں میں نمایاں و جلوہ گر تھا۔ حوالہ سابق

مسلمانوں کی اتھک کوشش اور لگن سے یہ مسجد بن کر تیار ہو گئی۔ اس کی دیواریں مٹی اور
پتھروں سے بنائی گئی تھیں ستونوں کے لئے درخت خرما کے ستون لگائے تھے پھت۔ بھی کھجور
کے تنوں سے پائی گئی تھی اور مسجد کے ایک کونے میں کمرہ نما ایک جگہ مخصوص کی گئی تھی تاکہ
وہ نادار اصحاب رسول جن کے پاس سر چھپانے کے لئے کوئی جگہ نہ تھی یہاں قیام پذیر ہوں۔ یہی وہ
لوگ تھے جنہیں بعد میں اصحاب صفہ کہا گیا

اس مسجد کے بن جانے کے بعد مسلمانوں کو مرکزیت حاصل ہو گئی۔ چنانچہ عام مسلمان
جن میں صاحب خانہ اور بے خانماں سب ہی شامل تھے بلا روک ٹوک یہاں جمع ہوتے اور عبادت و نماز

باجماعت ادا کرنے کے علاوہ مسلمانوں کے اہم مسائل سے متعلق تبادلہ خیالات میں حصہ لیتے۔ اس کے ساتھ ہی وہ رسول خدا سے یا ان اصحاب سے جنہیں آنحضرت مقرر فرماتے احکام دین اور دیگر مسائل کی تعلیم حاصل کرتے۔

جب مسجد کی تعمیر مکمل ہو گئی تو اس کے اطراف میں رسول خدا اور اصحاب کے لئے اس طرح مکانات بنائے گئے کہ ہر گھر کا دروازہ مسجد کی جانب کھلتا تھا۔

کچھ عرصے کے بعد خداوند تعالیٰ کی طرف سے حکم ہوا کہ رسول خدا اور حضرت علی (ع) کے گھروں کے علاوہ جن لوگوں کے گھروں کے دروازے مسجد کی جانب کھلتے ہیں بند کر دیئے جائیں۔ رسول خدا نے جب یہ حکم خداوندی لوگوں تک پہنچایا تو بعض اصحاب کو یہ بات بہت گراں گزری۔ اور انہیں یہ کمان ہونے لگا کہ یہ فرق و امتیاز خود رسول خدا کا اپنا پیدا کیا ہوا ہے برادرانہ شفقت کا فرما ہے۔ لیکن رسول خدا نے انہیں اس خیال کا جواب دیتے ہوئے فرمایا: یہ فرمان میں نے اپنی طرف سے نہیں دیا ہے بلکہ یہ حکم خداوندی ہے۔ بخارا انوار ج ۱۹ ص ۱۱۲

رسول خدا نے یہ صریح و قطعی موقف اس وقت اختیار کیا جب کہ مسلمان بالخصوص مہاجرین خاص حساسیت اور نازک صورت حال سے دوچار تھے۔ اور انہیں پیغمبر سے یہ توقع تھی کہ ان کی دلجوئی کے ساتھ ہی ان پر دوسروں سے زیادہ لطف و عنایت فرمائیں گے۔ ان کے لئے یہ سعادت کسی طرح کم نہ تھی کہ ان کے گھروں کے دروازے مسجد کی جانب کھلتے ہیں۔ اس میں شک نہیں کہ رسول خدا کو صحابہ کرام سے تعلق خاطر تھا مگر یہ واقعہ اس حقیقت کا آئینہ دار تھا کہ رسول خدا کا تعلق خاطر اور جذبہ، لطف و عنایت حکم الہی کو ان تک پہنچانے میں مانع نہیں ہو سکا۔ اور کوئی چیز آنحضرت کو فرمان حق صادر کرنے سے روک نہ سکی۔

ب۔۔ رشتہ اخوت و برادری

اس میں شک نہیں کہ پیغمبر خدا نے مکہ میں مسلمانوں کے درمیان رشتہ اخوت و برادری بر

قرار فرمایا لیکن ہجرت کر کے ان مسلمانوں کا مکہ سے مدینہ چلے آنا اور نئے اقتصادی و اجتماعی مسائل و حالات کا پیدا ہونا اس امر کا باعث ہوئے کہ مہاجر و انصار مسلمانوں کے درمیان نیا رشتہ اخوت و برادری برقرار ہو۔ چنانچہ یہی وجہ تھی کہ آپ نے مسلمانوں کو جمع کیا اور ان سے فرمایا۔

راہ خدا میں تم دو دو مل کر بھائی بھائی بن جاؤ۔ السیرۃ الحلبیہ ج ۲- ص ۹۰

رسول خدا نے اپنے اس دانشمندانہ اقدام سے ان مہاجرین کے مسائل زندگی کو حل کر دیا جو اپنی ہر چیز مکہ میں چھوڑ کر مدینہ چلے آئے تھے اور اس طرح آنحضرت نے ان کے ارمان و آرزو اور دین و ایمان کو حفاظت میں لے لیا۔ اگرچہ مہاجرین اور انصار دو مختلف ماحول کے پروردہ تھے اور ان کے طرز فکر و معاشرت میں بھی نمایاں فرق تھا۔ لیکن آپ نے انہیں اپنی دانشمندی سے نہ صرف یک جان و دو قالب کر دیا بلکہ دونوں کے حقوق اور مراعات کو بھی مقرر اور مرتب فرمایا۔

رسول خدا نے مہاجرین اور انصار کے درمیان رشتہ اخوت اور برادری برقرار کرنے کے بعد حضرت علی (ع) کے دست مبارک کو اپنے دست مبارک میں لے کر فرمایا: "هذا اخي" (یہ میرا بھائی ہے۔ السیرۃ النبویہ ج ۲ ص ۱۳۷ ص ۱۳۹)

ج۔۔۔ یہودیوں کے ساتھ عہد و پیمان

رسول اکرم کے ہجرت کرنے سے قبل مقامی مشرکین کے علاوہ یہودیوں کے "قبیلے بنی قینقاع بنی نصر بنی قریظہ" نامی تین طائفے مدینہ میں آباد تھے۔ اور انہی کے ہاتھوں میں اس شہر کی صنعت و تجارت تھی۔

اگرچہ رسول خدا نے مہاجرین اور انصار کے درمیان رشتہ اخوت و برادری برقرار کر کے اپنی طاقت کو متحد کرنے کے لئے بہت ہی اہم اقدام کیا مگر آپ کے سامنے ایک دشوار مرحلہ داخلی تھا اور وہ تھا ان یہودیوں کا وجود جو اس سر زمین پر آباد تھے۔

حالات کے پیش نظر آنحضرت نے یہودیوں کے ساتھ ایک معاہدے پر دستخط کئے۔ جس کی بعض شرائط درج ذیل ہیں۔

- ۱۔۔ جن لوگوں نے اس معاہدے پر دستخط کئے ہیں وہ ایک قوم بن کر یہاں زندگی بسر کریں گے
- ۲۔۔ اس معاہدے کی رو سے ہر فریق کو اپنی رسومات انجام دینے کی آزادی ہوگی۔
- ۳۔۔ مدینے کی حدود میں ہر قسم کی خونریزی حرام ہوگی۔ اور اگر باہر سے کسی دشمن نے حملہ کیا تو سب مل کر شہر کا دفاع کریں گے۔ معاہدے میں جو فریقین شامل ہیں اگر ان میں سے کسی ایک فریق پر باہر کی طاقت نے حملہ کیا تو فریق دوم اس کی مدد کرے گا۔ بشرطیکہ وہ زیادتی نہ کی ہو۔
- ۴۔۔ اختلافی مسائل میں اختلاف کو دور کرنے کے لئے خدا اور محمد (ص) سے رجوع کیا جائے گا اس معاہدے کی برقراری کے بعد پیغمبر اکرم کی حکومت معمولی حکومت نہیں رہ گئی بلکہ اس نے مستقل حیثیت اختیار کر لی۔ اور رسول اکرم کو سرکاری سطح پر حاکم مدینہ تسلیم کر لیا گیا۔ چنانچہ یہیں سے حلقہ اسلام کے اندر سیاسی وحدت کی تشکیل نمایاں ہونی شروع ہوئی۔ نیز اسلام کی دفاعی بنیاد کو بیرونی دشمنوں کے مقابل تقویت حاصل ہوئی اور رہبر و ہادی اسلام کے لئے دین کی تبلیغ کے لئے وسیع تر میدان ہموار ہو گیا۔ اور بالآخر اس طرح اجتماعی حدود و انفرادی حقوق مختلف جماعتیں مذہبی اقلیتیں ان کے باہمی روابط و تعلقات کی کیفیت اور دشمن کی شناخت جیسی چیزیں مشخص و نمایاں ہوئیں۔

عہد شکنی

مسلمانوں اور یہودیوں کے درمیان دو جانبہ و مسالمت آمیز عہد مدینے کے یہودیوں کیلئے بہت زیادہ سازگار ثابت ہوا۔ وہ اس عہد و پیمان کی بدولت اسلامی حکومت کے زیر سایہ آزادی کے ساتھ شرافتمندانہ طور پر زندگی بسر کر سکتے تھے۔ لیکن انہوں نے اس نعمت کی قدر نہ کی چنانچہ کچھ عرصہ گزرنے کے بعد جب انہوں نے جدید حکومت سے اپنے لئے سیاسی و اجتماعی خطرہ محسوس کیا

تو انہوں نے اس عہد کو جو رسول خدا کے ساتھ کیا تھا نظر انداز کرنا شروع کر دیا اور آنحضرت کے خلاف سازشیں کرنے لگے۔ وہ مسلمانوں کے لئے مشکلات اور ان کے دینی عقائد میں شک و شبہات پیدا کر کے اور دور جاہلیت کے کینہ و اختلاف کو یاد دلا کر یہ کوشش کرنے لگے کہ ان کے عقائد میں ضعف و سستی اور ان کے صفوں میں انتشار پیدا کر دیں۔ السیرۃ الحلبیہ ج ۱- ص ۳۳۸

وہ منافقین بالخصوص ان کا سرغنہ "عبداللہ ابن ابی" جو کہ خفیہ طور پر یہودیوں کے ساتھ مل گئے تھے اس سازش میں ان کے ساتھ شریک ہو گئے۔ چنانچہ وہ لوگ مسلمانوں کے عقائد کا مذاق اڑانے لگے نوبت یہاں تک پہنچی کہ ایک مرتبہ رسول خدا نے مجبور ہو کر حکم دیا کہ انہیں مسجد سے باہر نکال دیا جائے۔ (السیرۃ الحلبیہ ج ۲- ص ۱۷۵)

رزمیہ و اعلانیہ ابتدائی اقدامات

رسول خدا نے مملکت اسلامی کی طاقت کو وسعت دینے اور اسلامی حکومت کے مقدس اغراض و مقاصد کی شکل پذیری کے لئے جو اقدامات فرمائے ان میں رزمیہ ساز و سامان اور جاسوسی مشنری کی تحریک کا آغاز بھی شامل تھا۔ اس تحریک کے تحت آپ نے رزمیہ اعلانیہ دستوں کو مدینہ سے باہر روانہ کیا۔ اور یہیں سے رسول خدا کی سپاہیانہ مہمات اور غزوات کی تحریک شروع ہوئی۔ اس کے علاوہ دشمن کے خلاف جنگ و دفاع کا جو فرسودہ نظام اب تک چلا آ رہا تھا اس میں آپ نے تبدیلی کی اور اس کے جدید اصول و قواعد مرتب کئے۔

مورخین نے جنگ بدر سے قبل کی سپاہیانہ مہمات اور غزوات کا ذکر اٹھ مختلف مواقع پر کیا ہے ان مہمات میں جن سپاہیوں نے شرکت کی اور محاذ پر گئے اگرچہ ان کی تعداد محدود سی مگر وہ سب کے سب مہاجر ہی تھے ہم یہاں دو نکات کا بطور اختصار ذکر کریں گے۔

۱۔۔ انصار کے ان مہمات میں شریک نہ ہونے کا سبب

۲۔۔ ان مہمات اور غزوات کا مقصد

انصار کا ان مہمات میں شریک نہ ہونے کا سبب

۱۔ عقبہ معاہدے کی رو سے انصار اس شرط کے پابند تھے کہ وہ رسول خدا کا دفاع شہر کے حدود کے اندر کریں گے اس کے باہر نہیں۔

۲۔ انصار چونکہ کچھ عرصے قبل ہی مشرف باسلام ہوئے تھے اور آئندہ جو مشکلات و دشواریاں آنے والی تھیں ان کا مقابلہ کرنے کے لئے وہ خود کو تیار کر رہے تھے۔ ان حقائق کو مد نظر رکھتے ہوئے پیغمبر اکرم نے اس امر میں مصلحت سمجھی کہ ان کی طاقت کو اس موقع پر بروئے کار نہ لایا جائے

۳۔ مہاجرین کا انتخاب شاید اس مقصد کے تحت کیا گیا تھا کہ ان میں ایسی رزمیہ و اعلانیہ جنگی مہمات میں شرکت کا جذبہ انصار سے کہیں زیادہ تھا جس کی وجہ یہ تھی کہ انہوں نے قریش کے ہاتھوں جو تکالیف نیز سختیاں برداشت کی تھیں ان کے باعث وہ ان سے سخت رنجیدہ خاطر تھے اس کے علاوہ ان کے لئے مدینہ میں کوئی مادی فائدہ بھی نہ تھا دوسری طرف یہ بھی چاہتے تھے کہ مدینہ اور اطراف مدینہ کے جغرافیہ کے بارے میں بیشتر اطلاعات کسب کریں۔

۴۔ رسول اکرم اس تحریک کے ذریعے انصار پر یہ بات واضح کر دینا چاہتے تھے کہ آپ اپنے مقاصد کو حاصل کرنے کے لئے قطعی فیصلہ اور مصمم ارادہ کر چکے ہیں۔ وہ مہاجرین جنہوں نے راہ خدا میں ہر چیز کو ترک کر دیا تھا اور مکہ کی طرح اس وقت بھی وہ فرمان رسول کی خاطر شرک سے جنگ کرنے میں اپنی جان تک قربان کرنے کے لئے تیار تھے یہ درحقیقت ان لوگوں کے لئے عملی درس تھا جو حال ہی میں مشرف باسلام ہوئے تھے۔

ان جنگوں و غزوات کا مقصد

- ۱۔ ہادی و رہبر کی حیثیت کو مستحکم کرنا اور اسلام کی مرکزی حکومت کو تقویت پہنچانا
- ۲۔ مسلمانوں کی جنگی استعداد و طاقت کو بلند و مضبوط کرنا نیز لشکر اسلام کو آئندہ کی مشکلات کے

لئے آمادہ کرنا۔

۳۔۔ اطراف و جوانب میں لئے والے قبائل کے ساتھ دفاعی معاہدے خصوصاً ان لوگوں سے معاہدہ

کرنا جو قریش کے تجارتی قافلوں کے راستے میں آباد تھے۔

۴۔۔ جغرافیائی حالات اور شہروں کو متصل کرنے والے راستوں سے واقفیت اس کے ساتھ ہی

اطراف مدینہ میں آباد قبائل کے بارے میں معلومات حاصل کرنا۔

۵۔۔ قریش کو جنگ کی دھمکی دینا اور ان کے ارتباطی اور تجارتی راستوں کو غیر محفوظ بنانا اور دشمن کو

مسلمان طاقت و قوت سے خبردار کرنا۔

تحويل قبلہ

پیغمبر اکرم مکہ میں اور ہجرت کے بعد مدینہ میں سترہ ماہ تک بیت المقدس کی جانب رخ

کر کے نماز ادا کرتے رہے یہاں تک کہ بروز پیر نصف ماہ رجب سنہ ۲ھ میں یہ واقعہ پیش آیا کہ جب

آپ مسجد بنی سالم بن عوف جو کہ نماز جمعہ ادا کرنے کے لئے پہلی مسجد تعمیر کی گئی تھی نماز ظہر

ادا فرما رہے تھے آپ کو یہ حکم دیا گیا کہ اپنا قبلہ تبدیل کر دیں۔ السیرۃ الحلبیہ ج ۲۔ ص ۱۲۸

جن وجوہ کی بناء پر قبلہ تبدیل کیا گیا ان میں سے چند یہ تھیں

۱۔۔ ایک طرف تو رسول خدا پر یہودی یہ اعتراض کرتے تھے کہ جب تم ہماری مخالفت کرتے ہو تو

ہمارے قبلہ کی جانب رخ کر کے نماز کیوں پڑھتے ہو اس کے ساتھ ہی مسلمانوں سے یہ کہتے کہ۔۔

اگر ہم حق پر نہ ہوتے تو تم ہمارے قبلے کی جانب رخ کر کے نماز کیوں پڑھتے؟ دوسری

طرف مشرکین یہ طعنہ دیتے کہ.. تم جبکہ قبلہ ابراہیم کو ترک کر کے قبلہ یہود کی طرف نماز پڑھتے ہو

تو یہ کیسے دعویٰ کرتے ہو کہ ہم ملت ابراہیم پر قائم ہیں حوالہ رسالت

اس قسم کے اعتراضات اور طعنے رسول خدا کو سخت رنجیدہ اور آزرده خاطر کرتے تھے۔ چنانچہ

یہی وجہ تھی کہ آپ راتوں کو بارگاہ خداوندی میں دعا فرماتے اور مقام رب ذوالجلال کی جانب رخ کر کے اپنی آنکھیں آسمان کی جانب لگا دیتے تاکہ خداوند تعالیٰ کی جانب سے اس بارے میں کوئی حکم صادر ہو۔ بحارج ۱۹ ص ۲۰۱

قرآن مجید نے رسول خدا کی اس ذہنی کیفیت کو ان الفاظ میں بیان کیا ہے۔
 ”قد نرى تقلب وجهك في السماء فلنولينك قبلة تری۔“

(اے رسول آپ کی توجہ آسمان کی جانب دیکھ رہے ہیں لو ہم اس قبلے کی طرف تمہیں پھیرے دیتے ہیں جسے تم پسند کرتے ہو۔ سورہ بقرہ: ۱۴۴)

۲۔۔ خداوند تعالیٰ قبلہ کا رخ تبدیل کر کے مسلمانوں کو آزمانا چاہتا تھا تاکہ یہ معلوم ہو جائے کہ کون لوگ حکم خدا کے مطیع اور رسول خدا کے فرمانبردار ہیں۔

”وما جعلنا القبلة التي كنت عليها الا لنعلم من يتبع

الرسول ممن ينقلب على عقبية وان كانت لكبيرة الا على الذين هدى الله (۲۹)“

(پہلے جس طرف تم رخ کرتے تھے اس کو تو ہم نے صرف یہ دیکھنے کے لئے قبلہ مقرر کیا تھا کہ کون رسول کی پیروی کرتا ہے اور کون الٹا پھر جاتا ہے یہ معاملہ تھا تو بڑا سخت مگر ان لوگوں کے لئے کچھ بھی سخت نہ ہوا جو اللہ کی جانب سے فیضیاب تھے)

۳۔۔ بعض روایات اور تاریخ کی کتابوں میں اس کا ایک سبب یہ بھی بتایا گیا ہے کہ رسول خدا مکہ میں اس وقت جبکہ آپ کا رخ مبارک بیت المقدس کی جانب ہوتا ہرگز کعبہ کی جانب پشت نہیں فرماتے تھے۔ لیکن ہجرت کے بعد مدینے میں جس وقت آپ نماز ادا کرتے تو اس وقت مجبوراً آپ کی پشت کعبہ کی جانب ہوتی۔ رسول خدا کے قلب مبارک میں بیت ابراہیمی کے لئے جو احترام تھا اور اس کی جانب پشت کرنے سے آپ کو تکلیف ہوتی تھی اسے ملحوظ رکھتے ہوئے خداوند تعالیٰ نے تحویل قبلہ کے ذریعے آپ کی رضامندی کا اہتمام کیا۔ بحارج ۱۹ ص ۲۰۰

سمت قبلہ تبدیل کئے جانے کے بعد یہودیوں نے دوبارہ اعتراضات کرنا شروع کر دیئے کہ

آخر وہ کیا عواہل تھے جن کے باعث مسلمان قبلہ اول سے روگرداں ہو گئے؟ اس کے ساتھ ہی انہوں نے رسول خدا کے سامنے یہ شرط رکھی کہ اگر آپ قبلہ یہود کی طرف رخ فرمائیں تو ہم آپ کی پیروی و اطاعت کرنے لگیں گے۔

بعض سادہ لوح مسلمان یہودیوں کی اقتراء پر دازیوں کا شکار ہو گئے۔ چنانچہ یہ دریافت کرنے لگے کہ وہ نماز جو انہوں نے بیت المقدس کی جانب رخ کر کے ادا کی ہیں ان کا کیا ہو گا۔ قرآن مجید نے ان کے اس سوال کا جواب دیتے ہوئے فرمایا ہے..

ماکان لیضیع ایمانکم

اللہ تعالیٰ تمہارے ایمان (یعنی بیت المقدس کی جانب ادا کی جانے والی نماز) ہرگز ضائع نہ کرے گا۔

جنگ بدر

سنہ ۲ ہجری میں جو واقعات رونما ہوئے ان میں سے ایک جنگ بدر کا تقدیر ساز معرکہ تھا اس جنگ کا تعلق ارادہ ایزدی سے تھا۔

قرآن مجید کی آیات سے جو بات سمجھ میں آتی ہے وہ یہ ہے کہ پیغمبر اکرم کا مدینہ سے قریش کے تجارتی قافلہ کے تعاقب اور نتیجہ میں جنگ کے لئے نکلنا وحی اور اسمانی حکم کے مطابق تھا جیسا کہ ارشاد ہے۔

كما اخرجك ربك من بينك بالحق

جس طرح تمہارے رب نے تمہیں تمہارے گھر سے حق کے ساتھ برآمد کیا (۱)

لیکن وہ بعض سست عقیدہ لوگ کہ جو اسلامی حکومت کو اچھی طرح نہیں سمجھتے تھے انہیں

اس جنگ میں رسول خدا کے ساتھ روانہ ہونا گوارا نہ تھا۔

وان فريقا من المؤمنين لكارهون

اور مومنوں میں سے ایک گروہ کو یہ گوارا نہ تھا۔

یہ ظاہر بین گروہ اس حقیقت کو جاننے کے باوجود کہ پیغمبر اکرم کا یہ اقدام حکم خدا کے

عین مطابق ہے آنحضرت کے ساتھ جنگ بدر پر جانے کے لئے جھگڑا کرنے پر لگا ہوا تھا۔

يجادلونك في الحق بعد ما تبين

یہ لوگ حق کے واضح ہو جانے کے بعد بھی آپ سے بحث کرتے ہیں۔

قرآن مجید نے اس گروہ کی ذہنی کیفیت کو اس طرح بیان کیا ہے۔

كانما يساقون الى الموت وهم ينظرون

جیسے یہ موت کی طرف ہنکائے جا رہے ہیں اور یہ حسرت سے دیکھ رہے ہیں۔

بعض مورخین نے لکھا ہے کہ جو لوگ اس مقصد و منشاء کے مخالف تھے ان کی مخالفت میں

بدبینی اور ایمان کی کمزوری کی بنا پر نہ تھی بلکہ اس کی وجہ یہ تھی کہ انہیں چونکہ یہ یقین نہیں تھا کہ یہ جنگ وقوع پذیر ہوگی اسی لئے وہ ساتھ چلنے سے انکار کر رہے تھے مگر اس بارے میں قرآن مجید کا صریح ارشاد ہے کہ۔

المغازی واقدی ج ۱- ص ۲۱

اگرچہ حق ان پر واضح و روشن ہو چکا تھا مگر اس کے باوجود انہیں اسے قبول کرنا گوارا نہ تھا۔ ان کی دلیل یہ تھی کہ ہماری تعداد بہت کم ہے اور دشمن بہت زیادہ ہیں ایسی صورت میں ہم اتنے بڑے دشمن کا مقابلہ کرنے کے لئے مدینہ سے باہر کیسے جاسکتے ہیں۔ شاید ہمارے اس اقدام کو ہماری نادانی پر محمول کیا جائے۔ کیوں کہ یہ بھی تو نہیں معلوم کہ یہ کاروان جنگ ہے یا قافلہ تجارت؟

تجمع البیان ج ۳- ص ۵۲

دوسری دلیل جو اس حقیقت کو ثابت کرتی ہے کہ مسلمین و کفار کے درمیان یہ جنگ حکم الہی کا قطعی و حتمی نتیجہ تھی اور انہیں ایک دوسرے کا مقابلہ کرنے کی ترغیب دلا رہی تھی یہ تھی کہ جنگ سے پہلے دونوں گروہوں میں سے ہر ایک کو دوسرے کی تعداد کم نظر آرہی تھی۔

واذیریکم وہم اذا لتقیتم فی اعینہم قلیلاً ویقللکم فی اعینہم

(اس وقت کو یاد کرو جب تم ایک دوسرے کے مقابلے میں آئے انہیں تمہاری نگاہوں میں کم دکھایا اور تمہیں اس کی نگاہوں میں کم دکھایا)۔

دشمن کی تعداد کو قلیل کر کے دکھانے کی وجہ یہ تھی کہ اگر کچھ مسلمانوں کو دشمن کی تعداد طاقت اور جنگی تیاری کا اندازہ ہو جاتا تو اس بات کا امکان تھا کہ وہ جنگ میں سستی سے کام لیتے اور ان کے درمیان باہمی اختلاف پیدا ہو جاتا۔

ولو انکم کثیر الفشلتم ولتنازعتم فی الامر

(اگر کہیں وہ تمہیں ان کی تعداد زیادہ دکھا دیتا تو ضرور تم لوگ ہمت ہار جاتے اور جنگ کے معاملے میں جھکڑا شروع کر دیتے)۔

اس وقت سیاسی اور فوجی صورت حال ایسی تھی کہ اگر وہ آپس میں ایک دوسرے کی مدد کا

وعدہ بھی کرتے تو وہ اس سے روگرداں ہو جاتے۔

ولو تو اعدتکم لاختلفتم فی البیعا

۱۰۔ اگر کہیں پہلے سے تمہارے اور ان کے درمیان مقابلہ کی قرارداد ہو چکی ہوتی تو تم ضرور اس موقع پر پہلو تہی کر جاتے سورہ انفال آیت ۲۴

دوسری طرف اگر دشمن کو مسلمان طاقت و تعداد میں زیادہ نظر آتے تو اس میں کوئی تعجب کی بات نہ تھی کہ کفار مسلمانوں کا مقابلہ کرنے سے گریز کر جاتے اور اس تقدیر ساز جنگ کے لئے آمادہ نہ ہوتے۔

چنانچہ یہی وجہ تھی کہ خداوند تعالیٰ نے حالات ایسے پیدا کر دیئے کہ اب دونوں گروہوں کے لئے اس کے علاوہ چارہ نہ تھا کہ وہ ایک دوسرے کے مقابل آجائیں اور ایک دوسرے کے ساتھ جنگ کریں تاکہ ارادہ خداوندی حقیقت کی صورت میں جلوہ گر ہو۔

لیقضى الله امر اكان مفعولا

(تاکہ جو بات ہوئی تھی اسے اللہ ظہور میں لے آئے)

اس زمانے میں اسلامی معاشرے کی جو سیاسی و اجتماعی حالت تھی اگر ہم اس کا مطالعہ کریں تو ہم اس نتیجے پر پہنچیں گے کہ اس وقت ایسی فاتحانہ جنگ کی اشد ضرورت تھی۔ کیونکہ پیغمبر اکرم جو تیرہ (۱۳) سال تک با آواز بلند اپنی امت کی اصلاح و نجات کے لئے دعوت اسلام دیتے رہے آپ کی اس صدائے حق و عدل کو محدودے چند کے علاوہ نہ صرف سنا گوارا نہ کیا بلکہ ہر قسم کی ایذا و تکلیف پہنچا کر جلا وطنی کے لئے مجبور کر دیا۔ اور جو لوگ وہاں رہ گئے تھے وہ بھی سخت ایذا و آزار سے دوچار تھے اور ان پر ایسی سخت پابندیاں لگا رکھی تھیں کہ وہ ہجرت کر کے مدینہ بھی نہیں جاسکتے تھے حوالہ سابق

رسول خدا کو ہجرت کے بعد بھی دشمنوں نے چین کا سانس لینے نہ دیا۔ ابو جہل نے خط لکھ کر آنحضرت کو یہ دھمکی دی کہ یہ مت سمجھ لینا کہ تم نے ہجرت کر کے قریش کے چنگل سے نجات پالی

ہے۔ دیکھنا جلد ہی تم پر چاروں طرف سے قریش اور دوسرے دشمنوں کی طرف سے یلغار ہوگی۔ اور یہ ایسا سخت حمد ہوگا کہ تمہارا اور تمہارے دین اسلام کا نام صفحہ ہستی سے نیست و نابود ہو جائے گا رسول خدا کو یہ خط جنگ شروع ہونے سے "۲۹" دن پہلے ملا تھا السیرۃ النبویہ ج ۲ - ص ۱۴۴ دوسری طرف انصار مسلمین کی تعداد میں روز بروز اضافہ ہو رہا تھا۔ انہیں جب بھی موقع ملتا اور جس وقت بھی وہ مناسب سمجھتے رسول خدا کے تحفظ اور آپ کے دین کی پاسداری کا اعلان کر دیتے۔ ماجرین نے ان مہمات و غزوات میں شرکت کر کے جو جنگ بدر سے پہلے وقوع پذیر ہو چکے تھے یہ ثابت کر دیا تھا کہ وہ اب بھی حسب سابق اپنے ارادے پر قائم اور ہر قسم کی قربانی کے لئے تیار ہیں۔

دوسری طرف منافقین اور یہودیوں کی تحریک اپنا کام کر رہی تھی۔ ابتدا میں جب آنحضرت مدینہ تشریف لائے تو انہوں نے آپ کا خندہ پیشانی سے استقبال کیا لیکن جب وہ اپنے ناپاک ارادوں میں کامیاب نہ ہو سکے تو مخالفت و سرکشی پر اتر آئے۔ رسول خدا نے بھی اٹھارہ ماہ سے زیادہ قیام کے دوران جہاں تک ہو سکتا تھا دشمن سے مقابلہ کے لئے فوج تیار کی۔

تمام پہلوؤں کو مد نظر رکھتے ہوئے کہا جاسکتا ہے کہ اب وہ وقت آن پہنچا تھا کہ رسول خدا وسیع پیمانے پر فتح مندانہ عسکری تحریک شروع فرمائیں۔ اور دین اسلام کو گوشہ نشینی اور خفت و شرمساری کی حالت سے نکال کر اسے اجتماعی طاقتور و یلغاری تحریک میں بدل دیں۔ تاکہ شرک کے دعویدار اچھی طرح سمجھ لیں کہ مکہ میں جو مسلمانوں کی حالت تھی اب وہ بدل چکی ہے۔ اور اگر اس کے بعد مخالفت و ظلم اندازی کی گئی تو وہ ہوں گے اور اسلام کی ایسی شمشیر براں ہوگی جس سے ان کی یخ و بنیاد تباہ و برباد ہو کر رہ جائے گی۔ کیونکہ یہ اقدام و ارادہ حق کی جانب سے ہے اور اس میں کوئی تبدیلی واقع نہیں ہو سکتی۔

یرید اللہ ان یحق بکلماتہ ویقطع دابر الکافرین

(خدا اپنے کلمات کے ذریعے حق کو ثابت کر دینا چاہتا ہے اور کافروں کے سلسلے کو قطع کر دینا چاہتا ہے۔)

جنگ بدر کی مختصر تاریخ

رسول خداؐ اتوار کے روز ۱۲ رمضان سنہ ۲ ہجری کو ۳۱۳ مسلمان افراد کے ہمراہ (جن میں ۸۱ مہاجرین اور ۲۳۱ انصار شامل تھے) مدینہ سے "بدر" کی جانب روانہ ہوئے۔ اس وقت آپ کے پاس صرف دو کھوڑے اور ستر اونٹ تھے۔ اور قریش کے اس تجارتی قافلے کا تعاقب کرنا تھا جو ابوسفیان کی سرکردگی میں جا رہا تھا۔

"ذفیران" کے مقام پر آپ کو اطلاع ملی کہ ابوسفیان اپنے قافلے کی حفاظت کی خاطر راستہ بدل کر مکہ چلا گیا ہے۔ لیکن مسلح سپاہی مکہ سے مسلمانوں کے ساتھ جنگ کرنے کے لئے "بدر" کی جانب روانہ ہو چکے ہیں۔

رسول اکرمؐ نے اصحاب کے درمیان اس خبر کا اعلان کرنے کے بعد ان سے مشورہ کیا۔ متفقہ طور پر فیصلہ ہوا کہ اس مختصر سپاہ کے ساتھ ہی دشمن کا مقابلہ کیا جائے۔ چنانچہ اب یہ قافلہ "بدر" کی جانب روانہ ہوا۔

آخر ۱۱ رمضان کو دونوں لشکروں کے سپاہیوں میں بدر کے کنوؤں کے پاس مقابلہ ہوا۔ جنگ کا آغاز دشمن کی طرف سے ہوا۔ پہلے مشرکین کے تین دلاور "عتبہ، شیبہ، اور ولید" نکلے جو کہ "حضرت علی (ع)، حضرت حمزہ اور حضرت عبیدہ" کے ہاتھوں جہنم رسید ہوئے۔

عام یورش میں سپاہ اسلام نے پروردگار کی غیبی امداد پیغمبر اکرمؐ کی دانشمندانہ فرمانداری اور اپنے بارے میں جہاد سے متعلق آیات سن کر پہلے تو دشمن کے ابتدائی حملوں کا دفاع کیا۔ اس کے بعد اس کی صفوں میں گھس کر ایسی سخت یلغار کی کہ اس کی صفیں درہم برہم ہو کر رہ گئیں۔ اور بہت سی سپاہ بالخصوص فرعون قریش یعنی ابوجہل کو موت کے کھاٹ اتار دیا۔ دشمن کا لشکر جو نو سو

پچاس (۹۵۰) سپاہیوں پر مشتمل اور پورے ساز و سامان جنگ سے مسلح و آراستہ تھا۔ سپاہ اسلام کے مقابلے کی تاب نہ لاسکا۔ چنانچہ کثیر جانی و مالی ستر (۷۰) مقتول اور ستر (۷۰) قیدی کا نقصان برداشت کرنے کے بعد اس نے راہ فرار اختیار کرنے میں ہی اپنی عافیت سمجھی۔ اس جنگ میں سپاہ اسلام میں سے صرف ۱۴ نے جام شہادت نوش کیا تاریخ پیامبر ص ۲۵۳۔ مولف امینی

یہاں ہم مختصر طور پر سہی لیکن چند مسائل کا ذکر و تجزیہ کریں گے۔

۱۔ مال غنیمت اور قیدیوں کا انجام

۲۔ فتح و کامیابی کے عوامل

۳۔ جنگ کا نتیجہ

الف۔۔ مال غنیمت اور قیدیوں کا انجام

جنگ بدر میں ایک سو پچاس (۱۵۰) اونٹ، دس (۱۰) اور بعض روایات کے مطابق تیس (۳۰)

کھوڑے، بہت سے ہتھیار اور وہ کھالیں جنہیں قریش تجارت کے لئے لے جا رہے تھے مسلمانوں کو

غنیمت میں ملیں مگر اس مال کی تقسیم پر ان کے درمیان اختلاف ہو گیا جس کا سبب یہ تھا کہ انہیں

معلوم تھا کہ مال غنیمت میں ان مجاہدین کا بھی حصہ ہے جنہوں نے جنگ میں شرکت کی تھی یا یہ

ان سپاہیوں کا بھی حصہ ہے جو دشمن سے نبرد آزما ہوئے تھے۔ اس مال غنیمت میں آیا سب کا حصہ

برابر تھا یا پیدل اور سوار سپاہ کے درمیان کوئی فرق و امتیاز رکھا گیا تھا۔ المیزان ج ۹ ص ۹

یہ معاملہ پیغمبر اکرم کی خدمت میں پیش کیا گیا۔ اور سورہ "انفال" کی پہلی آیت نازل

ہوئی جس نے مسئلہ مال غنیمت کو روشن کر دیا۔

يسئلونك عن الانفال ○ قل الانفال لله والرسول فانقول الله

واصلحو اذات بينكم واطيعوا الله ورسوله ان كنتم مومنين

(تم سے انفال کے متعلق پوچھتے ہیں۔ کہہ دیجئے یہ انفال تو اللہ اور اس کے رسول کے ہیں۔

پس تم لوگ اللہ سے ڈرو اور اپنے آپس کے تعلقات میں فرق نہ آنے دو اور اللہ اور اس کے رسول کی اطاعت کرو اگر تم مومن ہو)۔

اس آیت شریفہ کی بنیاد پر مال غنیمت خدا اور رسول کا حق ہے۔ لیکن پیغمبر اکرم نے اس کے تین سو تیرہ (۲۱۳) حصے کر کے اسے سب کے درمیان تقسیم کر دیا تقسیم کے اعتبار سے ہر دو سو ار سپاہیوں کے لئے دو اضافی حصے مقرر کئے گئے تھے۔ شہداء کا حصہ ان کے پس ماندگان کو دے دیا گیا۔ ایک روایت یہ بھی ملتی ہے کہ وہ لوگ جو رسول اکرم کے حکم سے مدینہ میں اپنی خدمات انجام دینے کے لئے مقرر کئے گئے تھے اور وہ وہیں مقیم تھے ان کا بھی حصہ مقرر کیا گیا تھا۔ مغازی ج ۱ ص ۱۰۱ رسول خدا کے حکم کے مطابق قیدیوں کو مدینہ لے جایا گیا۔ راستے میں پڑنے والی منزلوں میں سے ایک پر دو آدمیوں "نصر بن حارث" اور "عقبہ بن ابی معیط" کو رسول خدا کے حکم سے قتل کر دیا گیا۔ السیرۃ النبویہ ج ۲ ص ۲۹۸

مذکورہ اشخاص کے قتل کئے جانے کی وجہ شاید یہ ہو کہ یہ دونوں ہی کفر کے سرغنہ اور اسلام کے خلاف سازشیں تیار کرنے میں پیش پیش رہا کرتے تھے۔ انہوں نے رسول خدا اور مسلمانوں کو جس بری طرح تکالیف پہونچائی تھیں اس کی ایک طویل داستان ہے۔ اگر یہ لوگ آزاد ہو کر واپس مکہ پہونچ جاتے تو یہ امکان تھا کہ وہ از سر نو اسلام کی بیخ کنی کے لئے سازشوں میں مشغول ہو جاتے۔ چنانچہ ان کا قتل کیا جانا اسلام کی مصلحت کے تحت تھا تا کہ انتقام لینے کی غرض سے ان تمام قیدیوں کو فدیہ وصول کر کے جو کہ (ہزار سے چار ہزار درہم تک تھا) بدرجہ آزاد کر دیا گیا۔ ان میں جو لوگ نادار تھے مگر لکھنا اور پڑھنا جانتے تھے انہیں آزاد کرنے کی یہ شرط رکھی گئی کہ اگر وہ دس مسلمانوں کو لکھنا اور پڑھنا سکھادیں گے تو انہیں آزاد کر دیا جائے گا۔

ان قیدیوں میں چند اشخاص رسول خدا اور حضرت علی (ع) کے رشتہ دار بھی تھے چنانچہ رسول

خدا کے بچا جناب عباس اپنا اور "عقیل" و "نوفل" نامی اپنے دو بھتیجوں کا فدیہ ادا کر کے آزاد ہوئے۔ اگرچہ ان لوگوں نے پیغمبر اکرم کے نبی ہونے کی شہادت بھی دے دی تھی۔ تمام قیدیوں میں یہی افراد تھے جو دین اسلام سے مشرف ہو کر واپس مکہ پہنچے۔ الصحیح من سیرۃ النبی ج ۲ ص ۲۴۲ تا ۲۵۰

ب۔۔ فتح و کامیابی کے اسباب

اس میں شک نہیں کہ جنگ بدر میں کفار کو طاقت اور اسلحہ کے اعتبار سے مسلمانوں پر فوقیت حاصل تھی مگر مسلمانوں کو مختلف عوامل کی بنا پر فتح حاصل ہوئی اور وہ عوامل دین و اسلام پر ایمان و اعتقاد جیسی نعمت اور مدد خداوندی تھی۔

ہم دو اہم عنوانات کے تحت ان عوامل کی وضاحت کریں گے۔

۱۔۔ معنوی عوامل

۲۔۔ مادی اور عسکری عوامل

معنوی عوامل

رسول خدا نے خدا کے اس وعدہ کے مطابق کہ میں تمہیں قریش کے تجارتی قافلہ پر فتح یاب کروں گا لشکر اسلام کو "ذفران" میں پہنچا دیا اور یہی وعدہ ان کے لئے جنگ میں جرات و حوصلہ مندی کا سبب ہوا۔

واذیعذکم اللہ احدی الطائفین انہالکم

یاد کرو وہ موقع جب کہ اللہ تم سے وعدہ کر رہا تھا کہ دونوں گروہوں میں سے ایک تمہیں مل جائے گا۔ جس روز جنگی کاروائی ہونے والی تھی اسی دن کی شب میں بارش ہوئی جس کے دروازے ہوئے

الف۔۔ مسلمانوں کی چونکہ بدر کے کنوؤں تک رسائی نہیں تھی کہ جس سے غسل کرتے اور خود کو ہر طرح کی نجاست سے پاک کرتے۔

ب۔۔ چونکہ بارش کثرت سے ہوئی تھی اس لئے دشمن کی سپاہ کیچڑ اور دلدل میں پھنس گئی اور اسے جنگ کی مشق کرنے کا موقع نہ مل سکا۔ لیکن جس طرف مسلم سپاہ تھی وہاں کی زمین کنکریلی تھی جو بارش کے پانی سے مزید پختہ ہو گئی۔

وينزل عليكم من السماء ماء ليطهركم به وينهب عنكم رجز

الشیطان و لیربط علی قلوبکم و یثبت به الاقدام

اور آسمان سے تمہارے اوپر پانی برس رہا تھا تاکہ تمہیں پاک کرے اور تم سے شیطان کی ڈالی ہوئی نجاست دور کرے اور تمہاری ہمت بندھائے اور اس کے ذریعے تمہارے قدم جم جائیں۔
۳۔۔ جس روز جنگ ہوئی تھی اس سے پہلی رات میں مسلمانوں کو عالم خواب میں بشارت ملی تھی اور ان دلوں کو اطمینان ہو گیا تھا۔

۴۔۔ مسلمانوں کی مدد کے لئے تین ہزار فرشتوں کا زمین پر اترنا۔

۵۔۔ دونوں لشکر ایک دوسرے کی تعداد کے بارے میں غلط فہمی میں مبتلا تھے اس سے قبل کہ مسلمانوں اور مشرکین کے درمیان جنگ شروع ہو وہ ایک دوسرے کی تعداد کو کم سمجھ رہے تھے۔ لیکن جیسے ہی جنگ شروع ہوئی دشمن کو مسلمانوں کی تعداد دو گنا نظر آنے لگی۔

قد کان لکم اية فی فئتین التقتان فی سبیل اللہ و اخری کافرة

یرونہم مثلہم رای العین

(تمہارے لئے ان دو گروہوں میں ایک نشان عبرت تھا جو "بدر" میں ایک دوسرے سے نبرد آ رہا ہوئے تھے۔ ایک گروہ اللہ کی راہ میں لڑ رہا تھا اور دوسرا گروہ کافر تھا۔ دیکھنے والے پچشم خود دیکھ رہے تھے کہ کافر گروہ مومن گروہ سے دو گنا ہے)۔

۶۔ کفار کے دلوں پر مسلمانوں کے اس رعب کا چھا جانا جسے "رعب نصریہ" سے تعبیر کیا جاتا ہے۔۔۔۔

سالقی فی قلوب الذین کفروا الرعب

میں ابھی ان کافروں کے دلوں میں رعب ڈالے دیتا ہوں۔

۴۔۔ سپاہ کی کثرت اور سامان جنگ کی فراوانی کے باعث لشکر کفار کا غرور و تکبر۔

واذین لهم الشيطان اعما لهم وقال لا غالب لكم من الناس وانی جار لكم

اور اس وقت کو یاد کرو جب کہ شیطان نے ان لوگوں کے کرتوت ان کی نگاہوں میں خوش

نما بنا کر دیکھائے تھے اور ان سے کہا تھا کہ آج کوئی تم پر غالب نہیں آسکتا اور پھر میں بھی تمہارے

ساتھ ہوں۔

جب ہم اس کامیابی اور غیبی مدد کے بارے میں غور کرتے ہیں تو اس نتیجے پر پہنچتے ہیں

کہ یہ فتح و نصرت خداوند تعالیٰ کی جانب سے تھی۔

حقیقت یہ ہے کہ تم نے انہیں قتل نہیں کیا بلکہ اللہ نے ان کو قتل کیا اور اے نبی تم

نے ان پر ایک مٹھی خاک نہیں پھینکی بلکہ اللہ نے پھینکی ہے۔

مادی اور عسکری عوامل

۱۔۔ پیغمبر اکرم کی دانشمندانہ کمانڈری اور لشکر کی سپہ سالاری نیز آنحضرت کا بذات خود جنگ کی صف اول میں دشمن کے روبرو موجود رہنا۔

امیر المومنین حضرت علی (ع) فرماتے ہیں کہ .. جب جنگ و کارزار کے شعلے پوری طرح مشتعل ہو جاتے تو ہم رسول خدا کی پناہ تلاش کرتے اور ہم میں سے کوئی شخص دشمن کے اس قدر نزدیک نہ ہوتا جتنے آنحضرت ہوتے

۲۔۔ امیر المومنین حضرت علی (ع) کے شجاعت مندانہ اور دلیرانہ کارناموں کا ذکر کرتے ہوئے مورخین نے لکھا ہے کہ .. اس جنگ میں بیشتر مشرکین کا خون حضرت علی (ع) کی تیغ سے ہوا۔

جناب علامہ مفید مرحوم نے لکھا ہے کہ حضرت علی (ع) کے ہاتھوں چھتیس (۳۶) مشرک تہ تیغ ہوئے۔ اگرچہ باقی مقتولین کی تعداد کے بارے میں اختلاف ہے کیونکہ ان کے متعلق کہا جاتا ہے کہ ان کے قتل میں حضرت علی (ع) شریک تھے ارشاد مفید ص ۴۰

چنانچہ حضرت علی (ع) کے عظیم حوصلے اور تقدیر ساز کردار کو مد نظر رکھتے ہوئے کفار قریش نے آپ (ع) کو "سرخ موت" کا لقب دیا تھا مناقب ابن شہر آشوب ج ۲ - ص ۶۸

سپاہ اسلام کا جذبہ نظم و ضبط اپنے فرماندار کے حکم کی اطاعت پذیری اور میدان کارزار میں صبر و پائنداری کے ساتھ ڈٹے رہنا۔

۴۔۔ دشمن کی صورت حال کے بارے میں صحیح و دقیق معلومات اور اس کے ساتھ ہی رسول خدا کی جانب سے جن جنگی حربوں کو بروئے کار لانے کی ہدایت دی جاتی تھی اس کی مکمل اطاعت۔

جنگ بدر کے نتائج

زمانہ کے اعتبار سے "غزوہ بدر" کی مدت اگرچہ ایک روز سے زیادہ نہ تھی لیکن سیاسی و اجتماعی اعتبار سے نیز جو نتائج برآمد ہوئے ان کی بنیاد پر کہا جاسکتا ہے یہ جنگ نہ صرف مسلمانوں کی تاریخی معرکہ آرائی بلکہ حیات اسلام کو ایک نئے رخ کی جانب لے جانے میں معاون و مددگار ثابت ہوئی۔ جس کی وجہ یہ تھی کہ یہ جنگ دونوں ہی گروہوں کے لئے تقدیر ساز تھی۔ مسلمانوں کے واسطے یہ جنگ اس اعتبار سے اہمیت کی حامل تھی کہ وہ جانتے تھے کہ اگر اس جنگ میں وہ کامیاب ہو جاتے ہیں (اور ہوئے بھی) تو عسکری طاقت کا توازن بدل کر مسلمانوں کے حق میں ہو جائے گا۔ اور اس علاقے میں ان کے بارے میں غور و فکر کیا جانے لگے گا اور رائے عامہ ان کی جانب ہوگی۔ اس کے علاوہ اور بھی مفید نتائج برآمد ہو سکتے تھے ان کا ذکر ہم ذیل میں کریں گے۔ اس کے برعکس اگر اس جنگ میں مسلمانوں کو شکست ہو جاتی تو اس کے بعد اسلام کا نام و نشان باقی نہ رہتا۔ چنانچہ رسول خدا کا جنگ سے پہلے کا وہ ارشاد جو بصورت دعا فرمایا اس حقیقت کی تائید کرتا ہے۔

اللهم ان تهلك هذه العصابة اليوم لا تعبد

پروردگارا اگر آج یہ جماعت تباہ ہو گئی تو تیری عبادت کرنے والا کوئی نہ رہے گا (السیرۃ النبویہ)
اب ہم اس مسئلے کو کفار کے اعتبار سے دیکھتے ہیں۔ اگر وہ اس جنگ میں کامیاب ہو جاتے تو
رسول اکرم اور ان مسلمانوں کا قصہ بھی پاک ہو جاتا جو آپ کے ساتھ رہا کرتے تھے۔ وہ یہ سمجھتے تھے
کہ وہ لوگ قریش کے جنگل سے نکل کر مدینہ میں پناہ گزین ہو گئے ہیں۔ اس کے علاوہ اہل مدینہ کے
لئے یہ درس عبرت ہوتا کہ وہ آئندہ ایسی جرات نہ کریں کہ دشمنان قریش کو اپنے گھروں میں پناہ
دیں۔ اور اہل مکہ کا ان سے کوئی مقابلہ ہو۔

جنگ بدر میں خداوند تعالیٰ کی مرضی سے جو پیشرفت ہوئی اس کے باعث اسلامی معاشرہ نیز
مشرک سیاسی، اجتماعی، عسکری اور اقتصادی لحاظ سے بہت متاثر ہوئے بطور مثال۔

۱۔ مسلمانوں بالخصوص انصار کے دلوں میں نفسیاتی طور پر مکتب اسلام کی حقانیت کے بارے میں پہلے
سے کہیں زیادہ اطمینان و اعتقاد پیدا ہو گیا۔ اور اسلام کے درخشاں مستقبل کے متعلق ان کی امیدیں
اب بہت زیادہ ہو گئیں۔ کیونکہ میدان جنگ میں طاقت ایمان کے مظاہرے کو انہوں نے اپنی
آنکھوں سے دیکھ لیا تھا۔

دوسری طرف "جزیرۃ العرب" کے لوگوں میں اسلام کو برتر طاقت کی حیثیت سے دیکھا
جانے لگا۔ چنانچہ اب سب ہی لوگ رسول خدا اور آنحضرت کے آئین اسلام کی جانب راغب ہونے
لگے۔

۲۔ جنگ بدر ایسی طوفان خیز عاصبت ہوئی کہ اس نے مخالفین اسلام (مشرکین، یہود اور منافقین) کی
بنیادوں کو لرزا دیا۔ چنانچہ ان کے دلوں میں ایسا خوف و ہراس پیدا ہوا کہ اب وہ یہ سوچنے پر مجبور
ہو گئے کہ اپنی حفظ و بقا کی خاطر اپنے تمام اختلافات کے باوجود یک جا ہو جائیں اور مسلمانوں کو تہ تیغ
کرنے کے لئے کوئی راہ تلاش کریں۔

جنگ بدر کے بعد پورے شہر مکہ میں صف ماتم بچھ گئی۔ قریش کا کوئی گھرا یا نہ بچا جہاں

کسی عزیز کے مرنے کی وجہ سے رسم سوگواری نہ منائی گئی ہو۔ اور جو چند قریش باقی بچ رہے انہوں
 اضطراری حالت کے تحت جملہ طلب کیا اور وہ اس بات پر غور و فکر کرنے لگے کہ اس ننگ اور شکست
 کے منفی اثرات کو کیسے دور کریں اور اس کی تلافی کس طرح کی جائے *السیرۃ النبویہ* ج ۲ ص ۲۰۲
 "ابولہب" کو تو ایسا صدمہ ہوا کہ وہ جنگ بدر کے بعد دس دن کے اندر اندر ہی غم و اندوہ سے
 گھل گھل کر رہی ملک عدم ہو گیا۔

مدینہ میں بھی جس منافق و یہودی نے مسلمانوں کی فتح و کامرانی کے بارے میں سنا اس کا
 شرم و خجالت سے سر جھک گیا

ان میں بعض نے تو یہاں تک کہنا شروع کر دیا کہ .. جنگ بدر "میں اتنے شرفاء سرداران
 قوم، حکمرانان عرب اور اہل حرم مارے گئے ہیں کہ اب اس کے بعد ہمارے لئے بہتر یہی ہے کہ زمین
 کے سینے پر رہنے کے بجائے اس کی کوکھ میں چلے جائیں اور بعض کی زبان پر یہ بات بار بار آرہی
 تھی کہ "اب جہاں کہیں پرچم محمدی لہرائے گا فتح و نصرت اس کے دوش بدوش ہو گی"

۳۔۔۔ جنگ بدر سے مسلمانوں کو جو مال غنیمت ملا اس کی وجہ سے مسلمانوں کی اقتصادی حالت بہتر
 ہو گئی۔ اور اس کی وجہ سے ان کی ذاتی اور لشکری ضروریات بھی پوری ہو گئیں ہیں۔ ان کے واسطے
 جنگ کے راستے زیادہ ہموار اور وسیع ہو گئے۔ اس کے مقابل قریش کی اقتصادی زندگی کو سخت
 نقصان پہونچا۔ کیونکہ ایک طرف تو وہ تمام تجارتی راستے جو شمال کی طرف جاتے تھے ان کے لئے
 مخدوش ہو گئے۔ دوسری طرف جنگ میں وہ تمام لوگ مارے گئے جو فن تجارت کے ماہر سمجھے جاتے
 تھے اور مکہ کی اقتصادی زندگی کا انحصار انہی کے ہاتھوں میں تھا۔

جنگ احد

غزوہ بنی قینقاع

جو یہودی مدینہ میں آباد تھے ان کی خیانت و نیرنگی کم و بیش جنگ بدر سے قبل مسلمانوں پر عیاں ہو چکی تھی۔ جب مسلمانوں کو جنگ بدر میں غیر متوقع طور پر مشرکین پر فتح و کامرانی نصیب ہوئی تو وہ سخت مضطرب و پریشان ہوئے اور ان کے خلاف ریشہ دوانیوں میں لگ گئے۔ قبیلہ بنی قینقاع اندرون مدینہ آباد تھا اور اس شہر کی معیشت اسی کے ہاتھوں میں تھی۔ یہی وہ قبیلہ تھا جس کی سازش و شرارت مسلمانوں پر سب سے پہلے آشکار ہوئی۔

پیغمبر اکرم نے ابتدا میں انہیں نصیحت کی اور اس بات پر زور دیا کہ آنحضرت کے ساتھ انہوں نے جو عہد و پیمانہ کیا ہے اس پر قائم رہیں۔ اس کے ساتھ ہی مشرکین قریش پر جو گزر گئی تھی اس سے بھی آپ نے انہیں آگاہ کیا۔ لیکن جب آپ نے دیکھا کہ وہ لوگ خود سری و بے حیائی پر اتر آئے ہیں اور قانون کی پاسداری نیز مذہبی جذبات کی پاکیزگی کا احترام کرنے کے بجائے الٹا اس کا مذاق اڑا رہے ہیں اور مسلمانوں کی عزت و ناموس پر مسلسل اہانت آمیز حملہ کر رہے ہیں تو آپ نے نصف ماہ شوال (سنہ ہجری) میں ان کے قلعے کا محاصرہ کر لیا تا کہ اس قضیے کا فیصلہ ہو جائے۔

یہودی تعداد میں تقریباً سات سو سپاہی تھے جن میں سے تین سوزہ پوش تھے پندرہ دن تک مقابلہ کرنے کے بعد انہوں نے اپنی شکست تسلیم کر لی۔ رسول خدا نے انہی کی تجویز پر ان کا مال و اسلحہ ضبط کر لیا اور انہیں مدینہ سے باہر نکال دیا۔ منغاری ج ۱- ص ۱۷۶- ص ۱۷۸

"بنی قینقاع" کے شر پسندوں کو جب اسلحہ سے محروم اور شہر بدر کر دیا گیا تو مدینہ میں دوبارہ امن و اتحاد اور سیاسی پائیداری کا ماحول بحال ہو گیا۔ اس کے ساتھ ہی اسلامی حکومت کے مرکز یعنی مدینہ میں رسول خدا کی سیاسی حیثیت و رہبرانہ طاقت پہلے سے کہیں زیادہ مستحکم ہو گئی۔ اس

کے علاوہ قریش کے ان حملوں کے مقابل جو وہ انتقام جوئی کی غرض سے کیا کرتے تھے مسلمانوں کا دفاعی میدان کافی محکم و مضبوط ہو گیا۔ اور یہی بات قریش کے اس خط سے جو انہوں نے جنگ بدر کے بعد مدینہ کے یہودیوں کو لکھا تھا عیاں ہوتی ہے کہ جب مسلمانوں سے آئندہ انتقام جوئی کی غرض سے جنگ کی جائے تو ان اسلام دشمن عناصر سے جو خود مسلمانوں میں موجود ہیں جاسوسی اور تباہ کاری کا کام لیا جائے۔

رسول خدا نے صرف مدینہ میں خیانت کار اور عہد شکن کا ہی قلع قمع نہیں کیا تھا بلکہ ان قبائل پر بھی کڑی نظر رکھے ہوئے تھے جو مدینہ کے اطراف میں آباد اور اسلام دشمن تحریکوں نیز سازشوں میں شریک تھے۔ چنانچہ جب بھی حملے کی ضرورت پیش آئی تو آپ کی تلوار بجلی کی مانند کوندتی ہوئی ان جتھوں پر گرتی۔ اور ان کی سازشوں کو ناکام بنا دیتی۔ "بنی غطفان" اور "بنی سلیم" دو ایسے طاقتور قبیلے تھے جو قریش کے تجارتی راستے پر آباد تھے اور ان کا قریش کے ساتھ سازشی عہد و پیمانہ بھی تھا۔ ان کے ساتھ جو جنگ ہوئی وہ "غزوہ بنی سلیم" کے نام سے مشہور ہے۔ قبائل "ثعلبہ" اور "محارب" کے ساتھ جو جنگ لڑی گئی وہ غزوہ "ذی امر" کہلائی۔ قریش نے جنگ بدر کے بعد اپنا تجارتی راستہ بدل دیا تھا اور بحر احمر کے ساحل کے بجائے وہ عراق کے راستے سے تجارت کے لئے جانے لگے تھے ان پر جو لشکر کشی کی گئی وہ "سریہ" "قر وہ" کے عنوان سے مشہور ہوئی۔

مسلم سپاہ کی ہوشمندی اور ہر وقت پیش قدمی کے باعث نو عمر اسلامی حکومت اپنی جاسوسی، ہوشیاری اور لشکر کشی کی تعداد و اہلیت کی وجہ سے مدینہ کے گرد و نواح میں غالب آ گئی۔ اور اب وہ سیاسی، عسکری طاقت کے عنوان سے منظر عام پر آنے لگی۔

تجارتی راستوں پر مسلمانوں کی مستقل موجودگی کے باعث قریش کی اقتصادی و سیاسی طاقت سلب ہو گئی اور ان کے جتنے بھی تجارتی راستے تھے وہ مسلمانوں کے تحت تصرف آ گئے۔ اس عسکری مخابراتی کیفیت کی حفاظت و توسیع اس کے ساتھ ہی سپاہ اسلام کا فطری و جبلی جذبہ، شجاعت و دلیری اور رسول خدا کا دانشورانہ دستور العمل ایسے عناصر تھے جن پر اس وقت بھی عمل کیا

جاتا تھا جبکہ دین اسلام طاقت کے اعتبار سے اپنے عروج کو پہنچ چکا تھا۔ تحفظ و توسیع کا اس قدر پاس رکھا جاتا کہ ان مہینوں میں بھی جنہیں ماہ حرام قرار دیا گیا تھا اس مقصد سے غفلت نہیں برتی جاتی تھی۔

رسول خدا کی دختر نیک اختر کی شادی خانہ آبادی

جنگ بدر کے بعد جو اہم واقعات رونما ہوئے ان میں دین مبین اسلام کی نامور خاتون حضرت فاطمہ زہراء سلام اللہ علیہا کا حضرت علی (ع) کے ساتھ رشتہ ازدواج بھی قابل ذکر واقعہ ہے۔ دور جاہلیت کی ایک ناپسندیدہ رسم یہ بھی تھی کہ عرب بالخصوص شرفاء اپنی بیٹیوں کے رشتے صرف ایسے آدمیوں سے کرتے تھے جنہیں دولت مندی، اقتدار پسندی اور جاہ و مرتبہ کے باعث شہرت حاصل ہوتی تھی۔

اس رسم کی بنیاد پر بعض شریف زادوں اور مقتدر صحابہ نے رسول خدا کی خدمت میں حضرت فاطمہ علیہا سلام کے ساتھ اپنی شادی کا پیغام بھیجا۔ اس مقصد کے لئے انہوں نے گرانقدر مہر ادا کرنے کی بھی پیشکش کی لیکن وہ لوگ اس بات سے بے خبر تھے کہ اسلام کی نظر میں ان کی جاہ و دولت، اشراف زادگی اور قبائلی ناموری کی کوئی قدر و منزلت نہیں ہے۔ اس کے علاوہ حضرت فاطمہ زہراء سلام اللہ علیہا آپ کی وہ دختر نیک اختر ہیں جن کی عظمت و منزلت آیہ "مباہلہ" کی رو سے بہت بلند ہے۔

بجاء الانوار ج ۲۳ ص ۱۰۸

فمن حاجک فیہ من بعد ما جاءک من العلم فقل تعالوا ندع ابناءنا و
 ابناءکم و نساءنا و نساءکم و انفسنا و انفسکم ۝ ثم نبتهل فنجعل لعنت اللہ علی الکاذبین
 علم آجانے کے بعد اب جو کوئی اس معاملے میں تم سے حجت کرے تو اے نبی! اس سے
 کہو کہ اؤ ہم اور تم خود بھی آجائیں اور اپنے اپنے بال بچوں کو بھی لے آئیں اور خدا سے دعا کریں کہ
 جو جھوٹا ہو اس پر خدا کی لعنت ہو۔ آل عمران آیت ۶۱

اور آیہ "تطہیر" (۲) کے مطابق آپ (ع) کو معصوم اور گناہ سے مبرا قرار دیا گیا ہے۔

انما یرید اللہ لینہب عنکم الرجس اہل بیت ویطہرکم تطہیراً

اللہ تو یہ چاہتا ہے کہ تم اہل بیت نبی سے رجس کو دور رکھے اور تمہیں پوری طرح پاک رکھے۔
ایسی صورت میں آپ (ع) کا شریک حیات ایسے ہی شخص کو بنایا جاسکتا ہے جو فضیلت،
تقویٰ، ایمان، اخلاص، زہد اور عبادت میں آپ (ع) کا ہم پلہ ہو۔

چنانچہ جب بھی آپ (ع) کا رشتہ آتا تو رسول اکرم فرماتے۔

"انما مرہا الی ربھا"

یعنی حضرت فاطمہ (ع) کا شادی کا مسئلہ خداوند تعالیٰ کے ہاتھ ہے۔ بحار الانوار ج ۲۲-ص ۱۲۵

اور جب حضرت علی (ع) آنحضرت کی خدمت میں تشریف لائے اور حضرت زہراء کے لئے
اپنا پیغام دیا تو آپ نے اپنی جانب سے اظہار رضامندی کر دی مگر اس شرط کے ساتھ کہ حضرت فاطمہ
(س) بھی اس رشتے کو قبول فرمائیں۔ جب آنحضرت نے اس بات کا ذکر اپنی دختر نیک اختر سے فرمایا
تو فاطمہ خاموش رہیں۔ اس بنا پر رسول خدا نے اس سکوت کو رضامندی کی علامت سمجھا اور فرمایا۔

اللہ اکبر سکونہا اقرارہا

اللہ سب سے بڑا ہے یہ سکوت ہی اقرار ہے

اس کے بعد آپ نے حضرت علی (ع) کی جانب رخ کیا اور فرمایا کہ۔۔۔ تمہارے پاس کیا اثاثہ
ہے جس کی بنا پر میں اپنی لڑکی کو تمہاری زوجیت میں دے دوں۔ یہ سن کر حضرت علی (ع) نے
عرض کی۔۔

یا رسول اللہ میرے ماں، باپ، آپ پر قربان۔ میرے پاس ایسی کوئی چیز نہیں جو آپ سے
پہنان اور پوشیدہ ہو۔ میرا کل اثاثہ ایک تلوار، ایک زرہ اور بکتر اور ایک شتر آب کش ہے۔

حضرت علی (ع) کو حکم دیا گیا کہ آپ (ع) اپنی زرہ بکتر فروخت کر دیں۔ اور اس سے جو رقم
حاصل ہو اسے رسول خدا کے حوالے کر دیں۔

زرہ بکتر فروخت کرنے سے جو رقم حاصل ہوئی اس میں سے کچھ رسول خدا نے بعض صحابہ کو دی اور کہا کہ اس سے وہ ضروریات زندگی کا سامان خرید لائیں۔ باقی رقم کو آپ نے بطور امانت حضرت "ام سلمہ" کے پاس رکھ دیا۔ بحار الانوار

حضرت فاطمہ زہراء سلام اللہ علیہا کا مہر۔

مورخین نے لکھا ہے کہ حضرت علی (ع) نے شادی کے لئے جو رقم رسول خدا کو ادا کی وہ کسی طرح بھی پانچ سو درہم سے زیادہ نہ تھی اور یہی حضرت زہراء (س) کا مہر تھا۔ چنانچہ اسی رقم سے جہیز اور دلہن کا لباس و سامان آرائش خریدا گیا۔ نیز اسی رقم سے دعوت ولیمہ کا اہتمام کیا گیا۔ رقم کی یہ مقدار درحقیقت "مہر سنت" ہے۔ اور تمام مسلمانوں کے لئے عمدہ مثال۔ بالخصوص ان والدین کے لئے جو مہر کی کثیر رقم کا مطالبہ کر کے نوجوانوں کی شادی میں رکاوٹ پیدا کرتے ہیں۔ اس کے ساتھ ہی یہ ان کے لئے اچھا سبق بھی ہے جو یہ سمجھتے ہیں کہ عورت کی حیثیت کا انحصار مہر کی کثیر رقم اور بھاری جہیز پر ہے۔

رسول خدا نے اس اقدام کے ذریعے عام لوگوں کو انسانیت کی اعلیٰ اقدار اور عورت کے معنوی و روحانی مرتبے کی جانب متوجہ کیا ہے۔ چنانچہ جب قریش نے یہ اعتراض کیا کہ فاطمہ (س) کو بہت معمولی مہر کی رقم پر علی (ع) کی زوجیت میں دے دیا تو آپ نے فرمایا کہ: "یہ اقدام حکم خدا کے ایماء پر کیا گیا ہے۔ یہ کام میں نے انجام نہیں دیا بلکہ خداوند تعالیٰ کے حکم سے انجام پایا ہے۔"

احمد ابن یوسف دمشقی نے لکھا ہے کہ جب حضرت زہراء (س) کو معلوم ہوا کہ مہر کی رقم اتنی معین کی گئی ہے تو آپ (س) نے اپنے والد محترم آنحضرت کی خدمت میں عرض کیا کہ "عام لڑکیوں کی شادی اس وقت طے ہوتی ہے جب مہر کی رقم کے درہم مقرر کر لئے جاتے ہیں۔ اگر میں بھی ایسا ہی کروں تو میرے اور ان کے درمیان کیا فرق باقی رہ جائے گا۔ اس لئے میری آپ سے یہ درخواست ہے کہ مہر کی رقم علی (ع) کو ہی واپس کر دیجئے اور اس کے عوض خداوند تعالیٰ کی بارگاہ میں یہ

شفاعت کیجئے کہ میرے مہر کی رقم کے صدقے میں بروز قیامت آپ کی امت کے گناہگار بندوں کو
جو ار رحمت میں جگہ عطا فرمائے

شادی کی رسومات

جب ایک ماہ سے زیادہ عرصہ گزر گیا تو حضرت علی (ع) نے فیصلہ کیا کہ اپنی زوجہ مطہرہ (س)
کو وداع کر کے گھر لے آئیں۔ اس مقصد کے تحت آپ (س) نے دعوت ولیمہ کا اہتمام کیا اور اس
میں شرکت کی دعوت عام دی اور جب شادی کی رسومات ختم ہو گئیں تو آنحضرت نے اپنی دختر نیک
اختر کی سواری کے لئے خچر کا بندوبست کیا اور مسلمانوں سے کہا کہ وہ دلہن کے آگے آگے چلیں اور
خود سواری کے پیچھے چلنے لگے اور اس طرح بنی ہاشم کے مردوں، عورتوں اور ازواج مطہرات نے زہراء
کی سواری کے ساتھ ہمراہی کی۔

حضرت علی (ع) کے گھر پہنچ کر پیغمبر اکرم نے اپنی پیاری بیٹی کا ہاتھ پکڑ کر حضرت
علی (ع) کے ہاتھ میں دیدیا۔ اس کے ساتھ ہی آپ نے حضرت علیؑ کے اوصاف حمیدہ حضرت فاطمہ (س)
(سے بیان فرمائے۔ اور اسی طرح آپ نے حضرت فاطمہ (س) کی خوش شعاری حضرت علی (ع) سے
بیان فرمائی۔ اور اس کے بعد آپ نے دونوں کے لئے دعائے خیر فرمائی۔ بحار ج ۲۳ - ص ۱۱۵ و ۱۱۶

غزوہ احد

ہجرت کے تیسرے سال کے دوران جو واقعات رونما ہوئے ان میں "غزوہ احد" قابل ذکر
ہے۔ یہ جنگ ماہ شوال میں وقوع پذیر ہوئی جو خاص اہمیت و عظمت کی حامل ہے۔
ہم یہاں اس جنگ کا اجمالی طور پر جائزہ لیں گے اور اس سے پیدا ہونے والے مسائل کا
تجزیہ کریں گے۔

غزوہ احد کی اجمالی تاریخ

جنگ بدر میں ننگ اور شکست کھانے کے بعد قریش نے اندازہ لگایا کہ رسول خدا کے ساتھ ان کی جو جنگ و پیکار چلی آرہی ہے اس نے نیا رخ اختیار کر لیا ہے اور یہ ایک نئے مرحلے میں داخل ہو گئی ہے۔ چنانچہ دوسرے مرحلے پر جب انہوں نے نو عمر اسلامی حکومت کے خلاف جنگ کا ارادہ کیا تو اس کے لئے انہوں نے وسیع پیمانے پر تیاری کی تاکہ اس طریقے سے اولاً ان مقتولین کا مسلمانوں سے بدلہ لے سکیں جو جنگ بدر میں مارے گئے تھے اور دوسرے یہ کہ چونکہ مسلمانوں نے مکہ اور شام کے درمیان واقع جس تجارتی شاہراہ کی ناکہ بندی کر دی تھی اسے ان کے چنگل سے آزاد کر کے اپنی اقتصادی مشکلات کا حل نکالیں۔ اور اس کے ساتھ ہی اپنی حاکمیت و بالادستی کو بحال کر لیں جو زمانے کے انقلاب کے تحت ان کے ہاتھوں سے نکل چکی تھی اور اس کی ساکھ کو اپنے لوگوں نیز اطراف و جوانب کے قبائل پر قائم کر سکیں۔

جن محرکات کا اوپر ذکر کیا گیا ہے ان کے علاوہ "کعب الاشرف" جیسے یہودیوں کی تگ و دو بھی اس جنگ شعلوں کو ہوادینے میں موثر و کامیاب ثابت ہوئی۔

مشرکین کے سردار "دارلندوہ" میں جمع ہوئے اور وہاں انہوں نے لشکر کی روانگی جنگ کے مخارج اور اسلحہ کی فراہمی کے موضوع پر گفتگو کی۔ بالآخر بہت زیادہ کوشش کے بعد تین ہزار سپاہیوں پر مشتمل ایسا لشکر تیار ہو گیا جس میں (۷۰۰) سات سو زره پوش اور باقی پیدل سپاہی شامل تھے۔ اس مقصد کے لئے انہوں (۲۰۰) دو سو کھوڑے اور (۳۰۰) تین سو اونٹ بھی جمع کر لئے۔ سپاہ میں جوش و ولولہ پیدا کرنے کے لئے ۱۵ عورتیں بھی ساتھ ہو گئیں۔ چنانچہ اس ساز و سامان کے ساتھ یہ لشکر مدینے کی جانب روانہ ہوا۔ المغازی ج ۱ ص ۲۱۳ و ص ۲۱۴

رسول خدا کے چچا حضرت عباس نے جو مکہ میں قیام پذیر تھے آنحضرت کو قریش کی سازش سے مطلع کر دیا۔ دشمن کی طاقت و حیثیت کا اندازہ لگانے اور اس سے متعلق مزید اطلاعات حاصل کرنے کے بعد آنحضرت نے مہاجرین و انصار میں سے اہل نظر کو جمع کیا اور انہیں پوری کیفیت سمجھا کر اس مسئلے پر غور کیا کہ دشمن کا مقابلہ کس طرح کیا جائے۔ اس سے متعلق دو نظریے زیر

بحث آئے۔

الف۔۔ شہر میں محصور رہ کر عورتوں اور بچوں کی مدد حاصل کی جائے اور فصیل شہر کو دفاع کے مقصد کے لئے استعمال کیا جائے۔

ب۔۔ شہر سے باہر نکل کر کھلے میدان میں دشمن کا مقابلہ کیا جائے۔

معمر اور منافق لوگ پہلے نظریئے سے متفق تھے لیکن جوانوں کی تعداد چونکہ بہت زیادہ تھی اسی لئے وہ دوسرے نظریئے کے حامی تھے۔ اور اس پر ان کا سخت اصرار تھا۔

رسول خدا نے جانبین کے نظریات اور طرفین کے استدلال سننے کے بعد دوسرے نظریئے کو پسند فرمایا اور یہ فیصلہ دیا کہ دشمن کا مقابلہ شہر سے باہر نکل کر کیا جائے ۶ شوال کو آپ نے نماز جمعہ کی امامت فرمائی۔ فریضہ نماز ادا کرنے کے بعد آپ نے اصحاب کو صبر و شکیبائی اور استقامت و پائیداری کی تلقین فرمائی۔ لشکر (۱۰۰۰) ہزار افراد پر مشتمل تھا جس میں صرف (۱۰۰) سو سپاہی زرہ پوش تھے۔ (۱) آپ نے فوج کا علم حضرت علی (ع) کو دیا اور جہاد کی خاطر مدینے سے باہر تشریف لے گئے۔

جب لشکر اسلام "ثواط" کی حدود میں پہنچا تو منافقین کا سردار "عبداللہ بن ابی" اپنے (۲۰۰) تین سو ساتھیوں کے ساتھ یہ بہانہ بنا کر علیحدہ ہو گیا کہ رسول خدا نے جوانوں کے اس نظریئے کو اس کے مشورے پر ترجیح دی ہے اور اپنے ساتھیوں کے ہمراہ واپس مدینہ آ گیا (۲) اس منافق کی روگردانی کے پس پشت دراصل یہ محرک کار فرما تھا کہ جنگ کے حساس و نازک موقعے پر پیغمبر خدا کا ساتھ چھوڑ کر آپ کی قیادت کو کمزور کر دے تاکہ سپاہ اسلام کی صفوں میں تزلزل و اختلاف پیدا ہو جائے۔

اسی تفرقہ انگیز حرکت کے بعد قبیلہ "خزرج" کے دو طائفوں میں سے "بنی سلیمہ" کے دو طاٹھے اور قبیلہ "اوس" کے طاٹھے بنی حارث کے لوگ بھی اپنی ثابت قدمی میں متزلزل ہونے لگے اور واپس جانا چاہتے ہی تھے کہ خدا کی مدد اور دوسرے مسلمانوں کی ثابت قدمی نے ان کے ارادے کو مضبوط کر دیا۔ اور اس طرح منافقین کی بزدلانہ سازش ناکام ہو گئی۔ چنانچہ قرآن مجید نے بھی سورہ

آل عمران میں اس مسئلے کی جانب اشارہ کیا ہے۔ (۱)

اذھمت طائفتین منکم ان تفسلا واللہ ولیہما وعلی اللہ فلیتوکل المؤمنین
(یاد کرو جب تم دو گروہ بزدلی پر آمادہ ہو گئے تھے، حالانکہ اللہ ان کی مدد پر موجود تھا، اور مومنوں کو اللہ
ہی پر بھروسہ رکھنا چاہیے)۔

ہفتہ کے دن، شوال کو احد کے دامن میں دونوں لشکر ایک دوسرے کے مقابل آئے۔
اگرچہ کوہ احد لشکر اسلام کی پشت پر تھا مگر اس کے باوجود رسول خدا نے "عبداللہ بن جبیر"
کے زیر فرمان پچاس کمانداروں کو درہ "عینین" کے دہانے پر اس مقصد کے تحت مقرر کر دیا تھا کہ
دشمن کو درے کے راستے سے میدان کارزار میں نہ آنے دیں۔

جنگ کا آغاز دشمن کے سپاہی "ابوعامر" کی تیر اندازی سے ہوا اسی کے بعد جنگ کی
نوبت آئی۔ اس مرحلے میں مشرکین کے نو جانباز اور پرحمدار چند افراد کے ساتھ میدان کارزار میں
اترے اور سب کے سب حضرت علی (ع) کے ہاتھوں ہلاک ہوئے۔

دوسرے مرحلے پر دشمن کا پورا ریلہ مسلم سپاہ پر حملہ آور ہوا، جس پر قریش نے اپنی پوری
طاقت صرف کر دی۔ اس مرتبہ عورتیں اشعار نیز نغمہ و سرود کے ذریعے مردوں کو مسلمانوں سے بدلہ
لینے کے لئے ترغیب دلا رہی تھیں تاکہ اس تلگین داغ کو جو جنگ بدر میں ان کے دامن پر لگا تھا مٹا
سکیں۔ لیکن مجاہدین اسلام کی بہادرانہ استقامت و پائیداری اور دشمنوں کی صفوں پر ہر جانب سے حملہ
آوری بالخصوص امیر المؤمنین حضرت علی (ع) حضرت حمزہ اور حضرت ابو دجانہ کی سر شکن پے در پے
ضربوں کے باعث مشرکین کی سپاہ میں مقابلے کی تاب نہ رہی اور اس نے اپنی عافیت فراری میں ہی
سمجھی۔

جب مشرکین فرار کرنے لگے تو مسلمانوں کے بہت بڑے گروہ نے یہ سمجھا کہ جنگ ختم
ہو گئی ہے۔ چنانچہ وہ مال غنیمت جمع کرنے میں مشغول ہو گئے۔ اگرچہ رسول اکرم کی سخت تاکید
تھی کہ جن سپاہیوں کو درہ "عینین" کی پہرہ داری پر مقرر کیا ہے وہ اپنی ذمہ داری سے ہرگز غافل نہ

ہوں۔ مگر آنحضرت کی تاکید اور فرمانداروں کی سخت کوشش کے باوجود دس افراد کے علاوہ وہ تمام سپاہی جو اس درہ کی نگرانی پر مامور تھے اپنی پہرہ داری کو چھوڑ کر مال غنیمت جمع کرنے میں مشغول ہو گئے۔

خالد بن ولید دشمن کی سوار فوج کا فرماندار تھا۔ فن حرب کی رو سے درہ "عینین" کی کیا اہمیت ہے اس سے بخوبی واقف تھا۔ اس نے کتنی ہی مرتبہ یہ کوشش کی تھی کہ سپاہ اسلام کے گرد چکر لگائے لیکن مسلمان تیر اندازوں نے اسے ہر مرتبہ پسپا کر دیا۔ اس نے جب مسلمانوں کو مال غنیمت جمع کرتے دیکھا تو سرعت کے ساتھ کوہ احد کا چکر لگایا اور ان باقی سپاہیوں کو قتل کر دیا جو وہاں موجود تھے جب درے کی پاسبانی کے لئے کوئی سپاہی نہ رہا تو وہ وہاں سے اتر کے نیچے آیا اور ان سپاہیوں پر اچانک حملہ کر دیا جو مال غنیمت سمیٹنے میں لگے ہوئے تھے۔

عورتوں نے جب خالد بن ولید کے سپاہیوں کو حملہ کرتے دیکھا تو انہوں نے بھی اپنے بال بکھیر دیئے اور گریبان چاک کر ڈالے۔ وہ چیخ چیخ کر مشرکین کو اشتعال دلایا تھیں اور کوشش کر رہی تھیں کہ جو لوگ فرار کر گئے ہیں وہ واپس آجائیں۔

دشمن کے ان دو اقدام کے باعث اس کی طاقت دوبارہ منظم ہو گئی۔ چنانچہ اس نے مسلمانوں پر سامنے اور پشت سے حملہ کر دیا۔ اگرچہ مسلمانوں نے اپنا دفاع کرنا بھی چاہا مگر چونکہ وہ پراگندہ تھے لہذا ان کی کوشش کارگر نہ ہوئی۔

اسی اثنا میں میدان جنگ سے یہ صدا بلند ہوئی کہ "ان محمد آقد قتل" محمد قتل کر دیئے گئے ہیں۔ جب یہ افواہ ہر طرف گشت کر گئی تو لشکر اسلام ان تین دستوں میں تقسیم ہو گیا۔

۱۔ ایک دستہ میدان جنگ سے ایسا گیا کہ واپس نہ آیا۔ اور جب تین دن بعد اس کے افراد رسول خدا کی خدمت میں پہنچے تو آنحضرت نے ان کی سرزنش کرتے ہوئے فرمایا تم نے گویا تھی سے نکل کر کٹادہ راہ اختیار کی تھی اس دستہ میں عثمان بن عفان بھی شامل تھے (

۲۔ دوسرے دستے میں وہ لوگ شامل تھے جو فرار کر کے گرد و نواح کے پہاڑوں میں پھپھپ گئے تھے۔

اور یہ انتظار کر رہے تھے کہ دیکھئے کیا پیش آتا ہے۔ ان میں سے بعض حواس باختہ ہو کر یہ کہنے لگے کہ اے کاش ہم میں سے کوئی ہوتا جو "عبداللہ ابن ابی" کے پاس چلا جاتا اور وہ ابو سفیان سے ہماری امان کے لئے سفارش کرتا۔ طبری ج ۲- ص ۵۲۰

"انس ابن نصر" کو راہ میں کچھ ایسے لوگ مل گئے جو فرار کر چکے تھے۔ انہوں نے کھبرا کر ان سے دریافت کیا کہ تم یہاں بیٹھے کیا کر رہے ہو؟ انہوں نے جواب دیا کہ..

رسول خدا کو قتل کر دیا گیا ہے۔ اس پر انس نے جواب دیا کہ۔ جب رسول خدا اس دنیا میں نہیں رہے تو یہ زندگی کس کام کی اٹھو اور جہاں رسول خدا کا خون گرا ہے تم بھی اپنا لہو وہاں بہا دو۔ اس گروہ نے جو اکثریت پر مشتمل تھا نہ صرف انس کی بات کا مثبت جواب نہیں دیا بلکہ اسے رسول اکرم کا یہ قول بھی یاد آ گیا کہ۔ اے لوگو فرار کر کے کہاں جا رہے ہو خدا کا وعدہ ہے کہ فتح و نصرت ہمیں حاصل ہوگی۔ لیکن انہوں نے رسول خدا کی ایک نہ سنی اور فرار کرتے ہی چلے گئے۔

سورہ آل عمران کی آیت ۱۵۳ میں بھی اس امر کی جانب اشارہ ہے

اذ تصعدون ولا تلون علی احد د الرسول یدعوکم فی اخرکم

(یاد کرو جب تم بھاگے چلے جا رہے تھے۔ کسی کی طرف پلٹ کر دیکھنے تک کا ہوش تمہیں نہ تھا۔ اور تمہارے پیچھے رسول تم کو پکار رہا تھا۔)

۲۔۔ تیسرے گروہ میں وہ لوگ شامل تھے جنہوں نے ایسے حساس و نازک موقعے پر بے نظیر ایثار و قربانی کی مثال پیش کی۔ اگرچہ دشمن نے رسول خدا کو ہر طرف سے زرخے میں لے رکھا تھا مگر وہ رسول خدا کے گرد پروانہ وار چکر لگا رہے تھے۔ اور آپ کی ذات گرامی کا ہر طرح تحفظ و دفاع کر رہے تھے۔

امیر المومنین حضرت علی (ع) نمایاں طور پر آنحضرت کا دفاع کر رہے تھے اور سب سے پیش پیش تھے۔ ایسے تاریخی شواہد و قرائن بھی موجود ہیں جو اس امر پر دلالت کرتے ہیں کہ حضرت علی (ع) کے علاوہ سب ہی لوگ فرار کر چکے تھے۔ اور چند لوگ رہ گئے تھے وہ فرار کر کے اپنی جان بچانے

کی فکر میں تھے لیکن امیر المؤمنین حضرت علی (ع) بے حد زخمی ہو جانے کے باوجود رسول خدا کا تحفظ و دفاع کر رہے تھے۔ انہوں نے اس راہ میں ایسی استقامت و پائیداری کا مظاہرہ کیا کہ ان کی تلوار تک میدان جنگ میں ٹوٹ گئی۔ اس موقع پر رسول خدا نے اپنی وہ تلوار جس کا نام "ذوالفقار" تھا حضرت علی (ع) کو عنایت فرمائی۔ اور آپ (ع) نے اسی تلوار سے نبرد آزمائی جاری رکھی۔

یہ جذبہ، ایثار و قربانی اس قدر قابل قدر تھا کہ خداوند تعالیٰ نے رسول اکرم کو اس کی مبارک باد دی۔ چنانچہ رسول خدا نے اس فرمان کے ذریعے کہ "علی مجھ سے ہیں اور میں علی سے ہوں" اس جذبہ، ایثار و قربانی کو قدر کی نگاہ سے دیکھا اور اس کا اظہار فرمایا۔

چنانچہ جب ہاتف غیبی کی یہ صدا آئی کہ "لافتی الاعلیٰ لایف الا ذوالفقار" تو سب لوگ بالخصوص فرار کرنے والے اور اپنی ہی فکر میں غرق لوگ اس بے نظیر جرات مندانہ اقدام کی جانب متوجہ ہوئے۔ تاریخ طبری ج ۲ ص ۵۱۴

جاں نثاران اسلام کے سرداران حضرت "حمزہ بن عبدالمطلب" دوسرے شخص تھے جو رسول خدا کا تحفظ و دفاع کر رہے تھے۔ اور اسی حالت میں وہ "جبیر بن مطعم" کے وحشی غلام کے ہاتھوں شہید ہوئے۔ السیرۃ النبویہ ج ۳ ص ۱۲۹

"ابودجانہ" اور "ام عمارہ" عرف "شیبہ" بھی ان حساس و نازک لمحات میں رسول خدا کے دوش بدوش رہے۔ حوالہ سابق

سپاہ کی دوبارہ جمع آوری۔

رسول خدا کے بدن مبارک پر اگرچہ کاری زخم لگ چکے تھے اور آنحضرت دشمن کے زغے میں کھرے ہوئے تھے مگر اس کے باوجود آپ نے نہ صرف میدان کارزار سے باہر قدم نکالا بلکہ مسلسل با آواز بلند۔ الی عباد اللہ الی عباد اللہ کہہ کر لوگوں کو میدان جنگ میں آنے کی دعوت دیتے رہے۔ بالآخر آپ اپنے مقصد میں کامیاب ہوئے اور اپنی عسکری طاقت کو دوبارہ منظم کر کے مرکز اور

مخاز کی صف اول میں لے آئے۔ (۳) ان سپاہیوں نے بھی تعداد کی کمی کے باوجود جنگ میں ایسے نمایاں کارنامے انجام دیئے کہ کفار کے دلوں میں اس کا رعب و دبدبہ پیدا ہو گیا۔ اور انہیں یہ خوف لاحق ہونے لگا کہ کہیں جنگ کا پانسہ نہ پلٹ جائے اور جو فتح انہیں حاصل ہوئی ہے وہ شکست میں نہ بدل جائے۔ چنانچہ اس خیال کے پیش نظر ابو سفیان نے اپنے لشکر کو پسپا ہونے کا حکم دیا۔ اور جنگ

بند کرنے کا اعلان کر دیا۔ *الصحيح من سيرة النبي ج ۴ ص ۲۷۶*

اس طرح جنگ احد کا خاتمہ ہوا جس میں لشکر اسلام کے مشرکین کے بائیں یا تینیس سپاہی مارے گئے۔

جنگ احد سے جنگ احزاب تک

جنگ احد میں مسلمانوں کی شکست کے اسباب

پہلے مرحلے پر مسلمانوں کی فتح اور دوسرے مرحلے پر اس کے شکست میں بدل جانے کے بعض اسباب کے بارے میں قرآن مجید نے اشارہ کیا ہے۔ یہاں ہم مسلمانوں کی شکست کے اہم ترین عوامل کا ذکر کریں گے جس سے ان عوامل کی بھی وضاحت ہو جائے گی جن کی وجہ سے مسلمانوں کو پہلے مرحلے میں فتح نصیب ہوئی تھی۔

۱۔۔ سپاہ کے ایک گروہ میں عسکری نظم و ضبط کا فقدان اور رسول خدا کے اس حکم سے روگردانی جس کے بارے میں آپ نے تاکید سے حکم دیا تھا اور درہ "عینین" کے تحفظ و دفاع کے لئے سخت ہدایت کی تھی۔

--- ولقد صدقكم الله وعده اذ تحسونهم باذنه حتى اذا فشتم و تنازعتم
في الامر و عصيتم من بعد ما اريكم ما تحبون-----

اللہ نے تائید نصرت کا جو وعدہ تم سے کیا تھا وہ تو اس نے پورا کر دیا۔ ابتدا میں اس کے حکم سے تم ہی ان کو قتل کر رہے تھے مگر جب تم نے کمزوری دکھائی اور اپنے کام میں باہم اختلاف کیا اور جو نہی تو وہ چیز اللہ نے تمہیں دکھائی جس کی محبت میں تم گرفتار تھے (یعنی مال غنیمت تم اپنے سردار کے حکم کی خلاف ورزی کر بیٹھے۔

۲۔۔ ایمان کی کمزوری اور دنیا کی محبت سپاہیوں کے دلوں میں رسول خدا کی طرف سے بد کمافی (۲) پیدا ہو گئی تھی اور انہوں نے یہ کہنا شروع کر دیا تھا کہ ہمیں اندیشہ ہے کہ رسول خدا ہمیں مال غنیمت

میں شریک نہ کریں اسی لئے وہ پناہ گاہوں کو خالی چھوڑ کر مال غنیمت سمیٹنے میں لگ گئے اور اسی بنا پر انہوں نے مال غنیمت کو حکم رسول خدا اور دشمن سے نبرد آزمائی پر فوقیت دی۔

.....منکم من یرید الدنیا و منکم من یرید الاخرة

دوسرے مرحلے پر بہت بڑی تعداد میں سپاہ کافر ار کر جانا اور رسول خدا کو تنہا چھوڑ دینا اور اس قسم کی باتیں کرنا کہ اے کاش ہم عبداللہ ابن ابی کے پاس چلے گئے ہوتے تاکہ وہ ہمارے لئے ابو سفیان سے ہماری جان کی امان مانگتا... ان کے یہ خیالات اس حقیقت کے آئینہ دار تھے کہ ان کے عقیدے میں کمزوری و سستی ہے اور وہ دنیا کی محبت میں مبتلا ہیں۔

۳۔۔ غزوہ بدر میں مسلمانوں کو جو فتح و نصرت حاصل ہوئی تھی انہوں نے اس سے جو مطلب اخذ کیا وہ درست نہ تھا۔ انہیں یہ گمان ہو گیا تھا کہ چونکہ دین و آئین حق پر مبنی ہے اس لئے انہیں کبھی دشمن کے ہاتھوں شکست نہ ہوگی۔ اور وہ اسلحہ و جنگی وسائل سے خواہ کتنی ہی غفلت برتیں خداوند تعالیٰ ہر صورت غیبی مدد کے ذریعے مشرکین کے مقابلہ ان سے دفاع کرے گا۔ المیزان ج ۴ ص ۴

دوسری طرف وہ یہ سمجھتے تھے کہ ایمان کا اظہار ہی کامیابی و سعادت حاصل کرنے کے لئے کافی ہے۔ اور اس گمان میں مبتلا ہو گئے تھے کہ جہاد راہ خدا میں استقامت و پائیداری کے بغیر وہ جنت میں داخل ہو جائیں گے۔ در حالیہ قرآن کا ان کے اس غلط گمان کے بارے میں صریح ارشاد ہے کہ

ام حسبتم ان تدخلوا الجنة ولما يعلم الله الذين جاہلوا منکم و يعلم الصابرين۔

(کیا تم نے یہ سمجھ رکھا ہے کہ یونہی جنت میں چلے جاؤ گے۔ حالانکہ انہی اس نے یہ تو دیکھا ہی نہیں کہ تم میں وہ کون لوگ ہیں جو اس کی راہ میں جانیں لڑانے والے اور اس کی خاطر صبر کرنے والے ہیں)

چنانچہ وہ اپنے اس گمان اور خیال خام کے باعث ہی دشمن کے معمولی دباؤ کی وجہ سے میدان کارزار سے فرار کر گئے اور انتہائی مایوسی کی حالت میں ایک دوسرے سے کہنے لگے کہ.. ہل لانا من الامر آل عمران آیت ۱۵۴

کیا اس کام کے چلانے میں ہمارا بھی کوئی حصہ ہے۔ اور کیا اس دل آزار حالت کے باوجود ہمیں نصرت و فتح حاصل ہوگی؟

۴۔۔۔ جب قریش نے یہ افواہ پھیلانی کہ رسول خدا کو قتل کر دیا گیا۔ تو اس سے ایک طرف تو دشمن کی جرات و گستاخی بڑھ گئی اور دوسری طرف مسلمانوں کے دلوں پر رعب طاری ہو گیا کیونکہ انہیں یہ کمان ہونے لگا کہ اسلام محض ذات رسول کی وجہ سے قائم ہے۔ اور اس کمان نے ہی ان کے دلوں سے جنگ جاری رکھنے کی خواہش و ولولے اور اسلام پر قائم رہنے کے عزم و ارادے کو سلب کر لیا۔ اور نوبت یہاں تک آن پہنچی تھی کہ انہوں نے ایک دوسرے سے یہ کہنا شروع کر دیا تھا کہ .. محمد کو قتل کر دیا گیا ہے اس سے پہلے کہ قریش تم پر یورش کریں تم خود ہی ان کی طرف بڑھ جاؤ اور ان کے ساتھ تعاون کا اعلان کر دو

تعمیری شکست

اس میں شک نہیں کہ مسلمان کو جنگ احد میں شکست فاش ہوئی اور اس کے باعث (۷۰) ستر افراد شہادت سے ہمکنار ہوئے۔ مگر اس کے باوجود یہی جنگ بعض اعتبار سے درس آموز اور تعمیری بھی ثابت ہوئی۔ قرآن مجید نے اس کا کلی طور پر جس طرح جائزہ لیا ہے اور اس شکست سے متعلق رسول خدا نے جو موقف اختیار کیا ہے اسے مد نظر رکھتے ہوئے یہ کہا جاسکتا ہے کہ یہ شکست درحقیقت تعمیری تھی۔ کیونکہ اس کے ذریعے مسلمانوں کی توجہ ان غلطیوں کی جانب مبذول کرائی گئی جو ان سے سرزد ہوئی تھیں۔ اور ان کی کمزوریوں کو ان پر عیاں کیا گیا۔ اس کے ساتھ ہی انہیں یہ درس بھی دیا گیا کہ وہ خود کو کس طرح منظم کریں اور جو تلخ تجربات انہیں حاصل ہوئے ہیں انہیں مد نظر رکھتے ہوئے وہ اپنے حوصلے بلند کریں اور اس شکست کی تلافی کے لئے خود میں ضروری طاقت و اعتماد پیدا کریں تاکہ آئندہ جب بھی دشمن سے مقابلہ ہو تو تمہیں نصرت و کامیابی نصیب ہو۔

یہاں ہم آیات قرآنی کی روشنی میں ان بعض پہلوؤں کا جائزہ لیں گے جو تعمیری اور درس

آہوز ثابت ہوئے۔

الف۔۔ اس جنگ میں مسلمانوں کو جو شکست ہوئی۔ اگر قرآن مجید کی روشنی میں دیکھا جائے تو اس میں خداوند تعالیٰ کی مرضی شامل تھی۔ ما اصابکم یوم التقی الجمعان فباذن اللہ (جو نقصان لڑائی کے دن تمہیں پہونچا وہ اللہ کے اذن سے تھا)۔

اور وہی مرضی و مشیت الہی ہے جو نظام ہستی میں "قانون علیت" کے نام سے جاری و ساری ہے اور اس کی بنیاد پر ہر وجود کی مخصوص علت ہے۔ لیکن اس شکست کا ذمہ دار مسلمانوں کو قرار دیا ہے اور ان کی اس بات کے جواب میں کہ "یہ بلا کہاں سے آ کر ہماری جان کو لگ گئی" صریحاً فرمایا کہ "ہو من عندا نفسکم" (یہ مصیبت تمہاری اپنی لائی ہوئی ہے) یعنی اس شکست کا سرچشمہ تمہاری اپنی ہی ذات ہے اور اس کے عامل کی تلاش تم اپنے ہی اندر کرو۔

پیغمبر خدا (ص) کے حکم کی خلاف ورزی، پہرہ داری کے فرض سے غفلت، جنگ ختم ہو جانے سے قبل مال غنیمت جمع کرنے میں دلچسپی و سرگرمی، میدان کارزار سے گریز اور جہاد سے روگردانی ایسے افعال ہیں جو تم سے ہی سرزد ہوئے ہیں۔ اور یہ قانون الہی ہے کہ جو بھی سپاہی میدان جنگ میں سستی دکھائے گا اور اپنے باخبر و ہمدرد فرماندار کے حکم سے چشم پوشی کرے گا۔ اور دشمن کے بارے میں سوچنے کے بجائے اس کی نظر مال غنیمت پر رہے گی تو ناچار اس کی سزا شکست ہوگی۔ ب۔۔ قرآن مجید نے اس امر کی صراحت کرنے کے بعد کہ اس حادثے کے وقوع پذیر ہونے کا اصل عامل مسلمانوں کی سستی تھی۔ انہیں یہ بھی بتادیا ہے کہ یہ شکست وقتی ہے۔ اس کے ساتھ ہی اس کتاب مقدس نے یہ بھی تنبیہ کی ہے کہ وہ اس شکست کے باعث سست و رنجیدہ خاطر اور فتح سے مایوس و ناامید نہ ہوں۔ "ولا تھنوا ولا تحزنوا" (دل شکستہ نہ ہو، غم نہ کرو) اس کے بعد اس نے یہ ہدایت بھی کی کہ جب تم سستی اور پریشان دلی سے نکل آؤ گے تو "اتم الاعلون ان کنتم مومنین" تم ہی غالب رہو گے اگر تم مومن ہو "اس آیت نے اس بات کی وضاحت کرنے کے علاوہ، کہ ایمان ہی وہ عامل ہے جسے ہر چیز پر برتری حاصل ہے "اس حقیقت کو بھی ان کے گوش گزار کر دیا کہ شکست کا

اصل سبب ان میں روح ایمانی کا ضعف تھا۔

دوسری جگہ ارشاد ہے کہ ان یمسکم قرح فقد مس القوم قرح مثلہ و تلک الایام نداولہا

--- بین الناس (۱۲)

(اس وقت اگر تمہیں چوٹ لگی ہے تو اس سے پہلے ایسی ہی چوٹ تمہارے مخالف فریق کو بھی لگی چکی ہے یہ تو زمانے کے نشیب و فراز ہیں جنہیں ہم لوگوں کے درمیان گردش دیتے رہتے ہیں)۔
دوسری جگہ اسی بات کو اس پیرائے میں بیان فرمایا ہے۔

(جب تم پر مصیبت آ پڑی تو تم کہنے لگے کہ یہ کہاں سے آئی؟ حالانکہ جنگ بدر میں اس سے دو گنی مصیبت تمہارے ہاتھوں فریق مخالف پر پڑ چکی ہے۔ اے نبی ان سے کہد تجھے کہ یہ مصیبت تمہاری احسنی للئی ہوئی ہے۔ اللہ ہر چیز پر قادر ہے)۔

اس آیت میں خداوند تعالیٰ نے مسلمانوں کی دلداری کرتے ہوئے فرمایا ہے۔ کہ تم نے جنگ بدر میں دشمن کے (۷۰) ستر آدمی قتل کئے اور (۷۰) آدمیوں کو بھی قیدی بھی بنایا اور یہ تعداد تمہاری طرف سے جنگ احد میں کام آنے والوں کے دو برابر ہے۔ اس آیت کے ضمن میں خداوند تعالیٰ نے اس امر کی جانب بھی توجہ دلائی کہ اس قادر مطلق کو ہر چیز پر قدرت و توانائی حاصل ہے۔ اور اگر تم احسنی کو تا ہیوں کی تلافی کر لو تو جنگ بدر کی طرح عنایت الہی تمہارے شامل حال رہے گی۔

ج۔۔ قرآن مجید نے اس شکست کے جو مثبت پہلو بیان کئے ہیں انہیں ذیل میں درج کیا جاتا ہے
۱۔۔ جنگ بدر کے ختم ہونے اور سپاہ میں سے چند لوگوں کی شہادت کے بعد بعض مسلمان یہ آرزو کرتے رہتے تھے کہ وہ بھی شہادت سے سرخ رو ہوں اور باہمی گفتگو میں ان کی زبان پر بھی ذکر آجاتا کہ کاش یہ فخر ہمیں نصیب ہوتا۔ مگر انہی میں چند لوگ دروغ گو اور ظاہر پرست بھی تھے۔ چنانچہ جب جنگ احد کا سانحہ پیش آیا تو وہ لوگ جو حقیقی معنوں میں مومن اور شہادت کے عاشق و تمنائی تھے وہ توجی جان سے دشمن کے ساتھ نبرد آزما ہوئے مگر انہی میں جو لوگ اقراء پر داز و ظاہر دار تھے

انہوں نے جیسے ہی اپنے لئے خطرہ محسوس کیا میدان کارزار سے فرار کر گئے۔ اور ان کا اصلی چہرہ ہمیشہ کے لئے بے نقاب ہو گیا۔ جیسا کہ قرآن مجید کا ارشاد ہے۔
 ولقد كنتم تمنون الموت من قبل ان تلقوا فقد رايتموا وانتم تنظرون (۳)۔

(تم تو راہ خدا میں شہید ہونے سے قبل موت کی تمنا ئیں کر رہے تھے لو اب وہ تمہارے سامنے آگئی اور تم نے اسے آنکھ سے دیکھ لیا)

۲۔۔ احد کا سانحہ ایسا حقیقت نما آئینہ تھا جس نے ہر مسلمان کے اصلی چہرے کو آشکارا ان کے درجات ایمان کو روشن اور رسول خدا سے کس حد تک تعلق خاطر تھا اسے ظاہر و عیاں کر دیا۔ اس موقع پر حقیقی مومن و منافقین کی پوری شناخت ہو گئی۔ اور دونوں کی صفیں ایک دوسرے سے بالکل علیحدہ نظر آنے لگیں۔۔۔۔۔ لیعلم المؤمنین و یعلم الذین نافقوا (۵) تاکہ مومنوں کو بھی پہچان لیا جائے اور منافقوں کو بھی پہچان لیا جائے۔

اس موقع پر مومنوں کو اپنی غلطیوں اور کوتاہیوں کا اندازہ ہو گیا۔ اور وہ اپنی اصلاح کے لئے کوشش کرنے لگے۔ اور جنگ احد ایسی آتش ثابت ہوئی جس کی تپش نے کٹافتن اور آلودگیاں دور کر کے انہیں عیوب سے پاک و صاف کر دیا۔ ولیمحصض الذین امنوا (۶) اور وہ اس آزمائش کے ذریعے مومنوں کو الگ چھانٹ کر کافروں سے الگ کر دینا چاہتا تھا۔

اس کے ساتھ ہی حضرت علی (ع) حضرت حمزہ، حضرت ابو دجانہ، حضرت حنظلہ، حضرت ام عمارہ وغیرہ جیسے صحابہ رسول کے چہرے درخشاں و نمایاں ہو گئے۔ ان حضرات نے اپنے کردار سے ثابت کر دیا کہ ان کے دلوں میں دین اسلام اور رسول خدا کے علاوہ کسی چیز کا خیال گمان تک نہیں ہے۔ اس کے برعکس وہ چہرے بھی سامنے آگئے جن کو قرآن مجید نے ان الفاظ میں یاد کیا ہے۔۔۔ (۱) اہمیت۔۔۔
 الفسھم (۷) ان کی ساری اہمیت اپنی ذات ہی کے لئے تھی انہیں بس اپنی ہی جان کی فکر تھی اور دین اسلام و پیغمبر خدا سے کوئی سروکار نہ تھا۔

آخری وہ بات جس کا استخراج قرآن مجید سے ہوتا ہے یہ ہے کہ اس قسم کے واقعات کا

ہر قوم و ملت کی زندگی میں رونما ہونا لازمی امر ہے تاکہ ہر شخص کے دل میں جو کچھ ہے وہ ظاہر و آشکار ہو جائے اور ان کی صفیں ایک دوسرے سے علیحدہ ہو جائیں۔ اس کے علاوہ جب لوگ اس طرح کے حوادث سے دوچار ہوں گے تو ان کے ذریعے ان کی تربیت ہوگی۔ اس کے ساتھ ہی ان کے قلب پاک اور صفیں خالص ہو جائیں گی۔

... لیبتلی اللہ مافی صدور کم ولیمحص مافی قلوبکم
(تمہارے دلوں میں ہے اسے چھانٹ دے)

طاقت کا اظہار

جنگ احد میں مسلمانوں کی غیر متوقع شکست نے مدینہ کے منافقوں اور یہودیوں کو بہت گستاخ و بے باک بنا دیا تھا۔ چنانچہ مسلمانوں سے حقارت و سرزنش کے ساتھ زبان درازی تک کرنے لگے تھے۔ ان اندرونی سازشوں اور اقراء پر دازیوں کو ناکام بنانے کے لئے جن کے رونما ہونے کا احتمال ہو سکتا تھا خداوند تعالیٰ کی طرف سے رسول خدا کو حکم دیا گیا کہ وہ اتوار کے دن ۸ شوال کو دشمن کا تعاقب کریں۔ اس مشق میں وہ لوگ بھی شریک کئے جاسکتے ہیں جو گزشتہ جنگ کے موقعے پر میدان کارزار میں موجود تھے۔ بحار الانوار ج ۲ ص ۶۴

اس شرط میں ممکن ہے یہ راز پہنچا ہو کہ رسول خدا یہ چاہتے تھے کہ اس گروہ کو جو جہاد میں شرکت کرنے کے لئے لیت و لعل سے کام لے رہا تھا نفسیاتی و اجتماعی اعتبار سے تنبیہ کر سکیں۔ اور ان سپاہیوں کے لئے یہ بھی درس عبرت ثابت ہوتا کہ گزشتہ جنگ میں ان سے جو تقصیر ہوئی تھی اس کی تلافی ہو سکے اور رسول اکرم پر یہ امر واضح ہو جائے کہ وہ اپنے ایمان اور خلوص میں کس درجے پر ہیں۔ اس کے علاوہ رسول خدا یہ بھی جانتے تھے کہ اس اقدام کے ذریعے کوئی جنگ واقع نہیں ہوگی اور دشمن مسلمانوں کے چنگل سے نکل کر فرار کر جائیں گے۔ رسول خدا نے مجروحین کو اس جنگی مشق میں شرکت کی دعوت اس لئے دی تھی کہ ان کے حوصلے بلند ہوں اور ان میں خود اعتمادی پیدا

ہوسکے۔

فوج بالخصوص مجروحین کو جو کاری زخم آئے تھے اور جس رنج و تکلیف سے وہ دوچار ہوئے تھے اس کے کرب کو وہ ابھی تک محسوس کر رہے تھے انہوں نے حکم خدا و رسول پر لبیک کہا۔ اور آنحضرت کے ہمراہ مدینے سے اپنی منزل "حمراء الاسد" کی جانب روانہ ہو گئے۔ قرآن مجید نے ان کے اس مخلصانہ اور ایثار پسندانہ اقدام کی ستائش کرتے ہوئے فرمایا ہے۔

الذین استجابوا لله والرسول من بعد ما اصابهم القرحة للذین

احسنوا منهم و اتقوا اجر عظیم (۲۲)

جن لوگوں نے زخم کھانے کے بعد بھی اللہ اور رسول کی پکار پر لبیک کہا۔ ان میں جو اشخاص نیکو کار اور پرہیزگار ہیں ان کے لئے بڑا اجر ہے۔ قریش کا وہ لشکر جو اس ارادے سے "روحا" اس میں اترا تھا کہ مدینہ جا کر اسے تہس نہس کرے گا جب اسے لشکر اسلام کی روانگی کا علم ہوا اور بالخصوص "معبد خزاعی" نے اس کی کیفیت کو ابوسفیان سے بیان کیا تو اس نے اپنا فیصلہ بدل دیا اور فرار کر کے مدینہ چلا گیا۔

مسلمانوں نے تین روز تک "حمراء الاسد" میں سپاہ قریش کا انتظار کیا اور دشمن کے دل میں رعب و پربت پیدا کرنے کی غرض سے انہوں نے ہر رات میں مختلف جگہوں پر آگ روشن کی۔ چنانچہ جب انہیں یہ اطمینان ہو گیا کہ دشمن مرعوب ہو کر فرار کر گیا ہے تو وہ واپس مدینہ آ گئے۔

سپاہ اسلام کی یہ دلیرانہ جنگی مشق، دشمنان دین، منافقین اور یہود کے حوصلوں پر اثر انداز ہوئی۔ اس کے جو منفی و مثبت اثرات نمایاں ہوئے ان کی کیفیت ذیل میں درج کی جاتی ہے۔

۱۔۔ رسول خدا کی دوراندیشی، تدبیر و انتقامی صلاحیت، فرمانداری کا بوجھ، قطعی فیصلے کی قوت اور بہر صورت شرک و الحاد کے خلاف استقامت اور پائیداری سب پر روشن و عیاں ہو گئی۔ اور اس کے ساتھ ہی فرمانداری و قیادت جیسے اوصاف بھی پہلے سے زیادہ ثابت و نمودار ہو گئے۔

۲۔۔ جن سپاہیوں کے حوصلے پست ہو گئے تھے ان کے دلوں میں دوبارہ حملے کی امنگ پیدا ہو گئی۔

گزشتہ چند روز قبل واپی جنگ میں شکست کے باعث جو اضطراب و پریشانی حالی کی کیفیت پیدا ہو گئی تھی وہ اب سپاہیوں کے دلوں سے قطعی زائل ہو گئی اور واپس مدینہ آئے۔

۳۔۔ وہ دشمن جو اپنی طاقت کے نشے میں چور اور اپنی عسکری طاقت کی برتری کے خیال میں مست مکہ کی جانب چلا جانا چاہتا تھا۔ راستے میں اس کے اسی باطل احساس نے اسے مجبور کیا کہ دوبارہ مدینہ کی طرف رخ کریں اور وہاں پہنچ کر وہ اسلام نیز رسول خدا کا کام تمام کر دیں مگر اس نے جب رسول خدا کی اس فوجی طاقت اور جنگی تیاری کو اپنی آنکھوں سے دیکھا جس کی اسے ہرگز توقع نہ تھی تو اس پر دہشت و سراسیمگی طاری ہو گئی۔ چنانچہ جس طرح جنگ احد سے قبل وہ مایوس و ناکام مکہ واپس گیا تھا اس مرتبہ بھی اسی حالت میں فرار کر کے مکہ پہنچا۔

۴۔۔ مسلمانوں کی شکست ہوئی تھی اس کی خبر یہودیوں اور منافقین نے سارے شہر میں پھیلا دی تھی وہ اپنی جگہ یہ فرض کئے ہوئے تھے کہ مسلمانوں پر ایسی کاری ضرب لگ چکی ہے کہ وہ اب رسول اکرم کے اطراف سے متفرق ہو جائیں گے اور ان میں اتنا حوصلہ نہ رہے گا کہ اپنی عسکری کاروائی کو جاری رکھ سکیں۔ لیکن اپنی اس خام خیالی کے برعکس جب انہوں نے مسلمانوں کے جذبہ ایثار و قربانی اور دلیرانہ اقدام کو اپنی آنکھوں سے دیکھا تو انہیں پہلے سے کہیں زیادہ مایوسی و ناامیدی ہوئی اور وہ لوگ جو مسلمانوں کو حقیر نظروں سے دیکھا کرتے تھے اب خود ہی ایسے ذلیل و خوار ہوئے کہ منہ پھپھائے پھرتے تھے۔ اور نوبت یہاں تک پہنچی کہ جس وقت منافقین کے سرغنہ نے دستور کے مطابق یہ چاہا کہ رسول خدا کے ارشاد سے قبل زبان کھولے اور کچھ کہے تو لوگوں نے اس کے کرتے کا دامن پکڑ کر اسے پیچھے کھینچ لیا اور دشمن خدا کہہ کر اس پر لعن و طعن کی۔ سیرۃ حلبیہ ج ۲

احد اور احزاب کے درمیان فاصلہ

جنگ احد اور جنگ احزاب کے درمیان تقریباً دو سال کا فاصلہ تھا۔ اس عرصے میں مشرکین بالخصوص مدینہ کے اطراف میں آباد قبائل اور یہودی اسلام کے خلاف سازش کرنے میں سرگرم

عمل رہے۔ اور رسول اکرم پوری ذہانت و ہوش مندی اور مکمل آمادگی و ہمت کے ساتھ ان کے ہر حربے کا مقابلہ کرتے رہے۔ رسول خدا دین اسلام کی ترویج و اشاعت کی خاطر اطراف و جوانب میں آباد قبائل کے درمیان تبلیغی جماعتیں بھی بھیجتے رہے۔ لیکن افسوس کہ وہ قبائل مبلغین اسلام کے ارشادات عالیہ سے مستفید ہونے کے بجائے ان کے ساتھ جنگ کرتے تھے۔ سانحہ "رجیع" میں وہ چھ مبلغ جہنمیں رسول خدا نے دین اسلام کی اشاعت کی خاطر روانہ کیا تھا قبائل "عضل" اور "قارہ" کے لوگوں کی وجہ سے شہید ہوئے۔ اسی طرح "برمعوہ" کے جانکاہ حادثے میں تقریباً چالیس معلمین قرآن اور مبلغین اسلام قبیلہ "بنی لحيان" اور دیگر قبائل کے ہاتھوں شہادت سے ہمکنار ہوئے۔ دراصل یہ واقعات و حادثات اس حقیقت کے آئینہ دار ہیں کہ رسول خدا کی کوشش یہی تھی کہ دین اسلام کی اشاعت و ترویج ہو۔ اگرچہ آنحضرت اس واقعیت سے بھی بے خبر نہ تھے کہ اس خطے میں دشمن اس تحریک کو روکنے کے لئے اپنی لشکری طاقت کو استعمال کر رہا ہے اور اس راہ میں خطرات و دشواریاں بہت ہیں مگر اس کے باوجود آنحضرت کی یہ تمنا تھی کہ کسی تصادم کے بغیر دین اسلام کی اشاعت و تبلیغ کے ذریعے لوگ توحید کی جانب کشاں کشاں چلے آئیں۔

رسول خدا نے جن سریوں اور غزوات میں دشمنوں کا مقابلہ کیا ان کی مختصر فہرست ذیل میں

درج ہے۔

۱۔۔ سریہ "ابوسلمہ" میں آنحضرت نے ایک سو پچاس مسلمانوں کے ساتھ شرکت فرمائی اور پہلی محرم سنہ ۴ ہجری کو قبیلہ "بنی اسد" سے مقابلہ ہوا۔

۲۔۔ سریہ "عبدالله بن انیس" میں "سہیان ابن خالد" کے ساتھ "عرنہ" نامی مقام پر ۵ محرم سنہ ۴ ہجری کو مقابلہ ہوا۔

۳۔۔ "غزوہ بنی نضیر" میں رسول خدا نے "بنی نضیر" قبیلے کے یہودیوں کی شہ پسندیوں اور خیانت کاریوں کو روکنے نیز انہیں مدینہ سے شہر بدر کرنے کے لئے ربیع الاول سنہ ۴ ہجری میں شرکت فرمائی

۴۔۔ "غزوہ بدر موعد" میں ابوسہیان کی دریدہ دہنی کا دندان شکن جواب دینے کے لئے جنگ احد کے بعد

بدر کے علاقہ میں بتاریخ ۱۶ ذی قعدہ سنہ ۴ ہجری میں شرکت فرمائی۔

۵۔۔ غزوہ "دومتہ الجندل" میں ان شہر پسندوں کی سرکوبی کے لئے رسول خدا نے شرکت فرمائی جنہوں نے مسافروں پر راستے تنگ کر دئے تھے اور ان کے ساتھ ظلم و ستم کا سلوک روار کھے ہوئے تھے۔ اس کے علاوہ انہوں نے اسلامی مرکز حکومت پر بھی دست اندازی شروع کر دی تھی یہ غزوہ ۲۵ ربیع الاول سنہ ۵ ہجری میں پیش آیا۔

غزوہ احزاب

غزوہ "احزاب" یا "خندق" رسول خدا کے خلاف دشمنان اسلام کا عظیم ترین اور وسیع ترین معرکہ تھا۔ اس جنگ میں قریش، یہود اور جزیرۃ العرب کے بہت سے بت پرست قبائل نے متحد ہو کر عہد و پیمانہ کیا تھا کہ مسلمانوں پر ایسا سخت حملہ کیا جائے کہ ان کا کام تمام ہو جائے۔ عملی طور پر یہ سازش اس وقت شروع ہوئی جبکہ یہودی قبیلہ "بنی نضیر" کے سرداروں کو دین اسلام کے ہاتھوں کاری ضرب لگی تھی اور انہیں مدینہ سے نکال کر باہر کر دیا گیا تھا۔ یہاں سے انہوں نے مکہ کا رخ کیا تاکہ رسول خدا سے انتقام لینے کے لئے وہ قریش سے گفتگو کر کے ان سے مدد لیں۔

ابوسفیان نے ان کا بڑے جوش و خروش سے استقبال کیا۔ اور کہا کہ (ہمارے نزدیک عزیز ترین وہ افراد ہیں جو محمد کے ساتھ دشمنی میں ہمارے معاون و مددگار ہیں) اس کے بعد انہوں نے باہمی طور پر عہد و پیمانہ کیا اور یہ قسم کھائی کہ ایک دوسرے کا ساتھ دیں گے اور ان میں سے جب تک ایک مرد بھی زندہ رہے گا وہ پیغمبر اکرم کے خلاف جنگ و جدال کرتا رہے گا۔ قریش کو جنگ کے لئے آمادہ کرنے کے بعد یہی فتنہ انگیز یہودی نجد کی جانب روانہ ہوئے اور وہاں "قبیلہ غطفان" اور قبیلہ "بنی سلیم" سے گفتگو کی اور ایک سال تک خیبر کا محصول ادا کرنے کا وعدہ کر کے انہیں بھی رسول خدا کے خلاف جنگ کرنے کی ترغیب دلائی۔

آخر کار اسلام کے خلاف متحدہ محاذ قائم ہو گیا۔ اور تقریباً ایک ہزار ایسے جنگ آزما بہادر جن کا شمار قوی ترین اسلام دشمن عناصر میں ہوتا تھا ابوسفیان کی قیادت میں اسلام کو نیست و نابود کرنے کی خاطر مدینہ کی جانب روانہ ہوئے۔

رسول خدا کو جب اس عظیم سازش کا علم ہوا تو آنحضرت نے صحابہ سے مشورہ کیا۔ حضرت "سلمان فارسی" نے یہ تجویز پیش کی کہ خندق کھودی جائے یہ تجویز پسند کی گئی اور فوراً ہی یہ کام شروع کر دیا گیا۔

اس زمانے میں مدینہ کا بیشتر علاقہ پہاڑوں، ایک دوسرے سے متصل مکانوں اور نخلستان سے گھرا ہوا تھا۔ چنانچہ یہی سب چیزیں مل کر فصیل کا کام کرتی تھیں۔ اس وقت حد فاصل کوہ "عبیدہ" اور "راج" کے درمیان کی جگہ اور اسی جانب سے حملہ ہو سکتا تھا۔ رسول خدا نے حکم دیا کہ دس دس آدمی مل کر چالیس چالیس ذراع خندق کھود ڈالیں۔

مسلمان پوری لگن اور خالص دلچسپی و تعلق خاطر کے ساتھ اس کام میں مشغول ہو گئے اگر کوئی بہت ہی ضروری کام ہوتا تو وہ رسول خدا سے اجازت لے کر اپنے کام سے دست کش ہو کر اس جگہ سے جاتے جہاں انہیں متعین کیا گیا تھا۔ چنانچہ ان کے بارے میں قرآن کا ارشاد ہے۔

انما المؤمنون الذین امنوا باللہ و رسولہ و اذا کانوا معہ علی امر

جامع لم یذبوا حتی یستاذنوا ان الذین یساذنونک اولئک الذین یؤمنون باللہ و رسولہ (۲۴)

مومن تو اصل وہی ہیں جو اللہ اور اس کے رسولؐ کو دل سے مانیں اور جب کسی اجتماعی کام کے موقع پر رسولؐ کے ساتھ ہوں تو اس سے اجازت لئے بغیر نہ جائیں۔ اے نبیؐ جو لوگ تم سے اجازت مانگتے ہیں وہی اللہ اور رسولؐ کے ماننے والے ہیں۔

اس وقت حضرت سلمان فارسی سب سے زیادہ محنت و ہمت سے کام لے رہے تھے۔ چنانچہ واقدی اور حلبی نے لکھا ہے کہ وہ دس آدمیوں کے برابر کام کر رہے تھے۔ ان کی اس لگن و جانفشانی کو دیکھ کر مہاجر و انصار دونوں کو یہی حیرت ہوتی تھی اور ہر گروہ ان کے بارے میں یہی کہتا تھا کہ "

مسلمان ہمارے اپنے ہیں" اور جب رسول خدا نے ان گروہوں کی یہ گفتگو سنی تو فرمایا کہ "مسلمان منا اہل
البيت" (۲۸) مسلمان تو میرے اہل بیت میں سے ہیں۔

اگرچہ منافقین بھی بظاہر مومنین کے دوش بدوش خندق کھودنے کے کام میں لگے ہوئے
تھے لیکن انہیں جب بھی موقع ملتا کوئی نہ کوئی بہانہ بنا کر رسول خدا سے اجازت لئے بغیر اپنے کام
سے دستکش ہو جاتے اور مختلف بہانوں سے محاذ حق کو کمزور کرنے کی جستجو میں لگے رہتے۔ (۲۹)

قد يعلم الله الذين يتسللون منكم لو اذنا فليحذر الذين يخالفون عن

امرہ ان تصیبہم فتنۃ او یصیبہم عذاب الیم "

(اللہ ان لوگوں کو خوب جانتا ہے جو تم میں ایسے ہیں کہ ایک دوسرے کی آڑ لیتے ہوئے چمکے
سے چلے جاتے ہیں۔ رسول کے حکم کی خلاف ورزی کرنے والوں کو ڈرنا چاہیئے کہ وہ کسی فتنے میں
گرفتار نہ ہو جائیں یا ان پر دردناک عذاب نہ آجائے)

خندق کی کھدائی کا کام چھ روز میں یعنی احزاب کی سپاہ کے مدینے پہنچنے سے
تین روز قبل مکمل ہو گیا۔ اور تین ہزار جنگجو مسلمان اس کی پشت پر اپنی اپنی جگہ متعین ہو گئے۔
احزاب کی سپاہ کو جب یہ خندق نظر آئی تو وہ مجبوراً خندق کے اس پار ہی رک گئے اور وہیں انہوں نے
اپنے خیمے لگائے۔

اندرون مدینہ جنگی محاذ کھولنا

سپاہ احزاب کی کثرت، سامان خوراک کی کمی، مکہ و مدینہ کے درمیان دوری اور اس قول نے جو
قبیلہ "بنی نضیر" کے سرداروں نے قریش کو دیا تھا، لشکر احزاب کے فرمانداروں کو اس بات پر مجبور
کیا کہ مسلمانوں کو جلد از جلد شکست دینے کے لئے اندرون شہر محاذ قائم کریں۔ چنانچہ "حی ابن اخطب
"بنی قریظہ" کے حصار میں داخل ہوا اور اس کے سردار سے گفتگو کی۔ اسے شیطانی مکر و فریب نے
مجبور کیا کہ رسول خدا سے معاہدہ کیا تھا اس کی خلاف ورزی کی اور اس طرح "بنی قریظہ" کے نو

سو جنگجو سپاہی مسلمانوں کے خلاف جنگ کے لئے آمادہ ہو گئے۔ تاکہ خندق کے اس پار جو احزاب کا لشکر پڑا ہوا ہے اسے فتح و نصرت حاصل ہو جائے۔

اس خبر کے پھیلنے سے مسلمانوں میں پریشانی و سراسیمگی کی لہر دوڑ گئی۔ کیونکہ ایک طرف تو دشمن کے دس ہزار سپاہیوں نے ان کا محاصرہ کر رکھا تھا اور دوسری طرف "بنی قریظہ" کے یہودی عہد شکنی کر کے دشمن کے ساتھ ہو گئے تھے اس کے ساتھ ہی منافقین نے بھی رسول خدا کو طعنہ دینے شروع کر دیئے۔ وہ آنحضرت کا مذاق اڑا کر کہتے تھے کہ.. محمد تو ہمیں "خسرو" اور "قیصر" کے خزانوں کے سبز باغ دیکھا رہے ہیں۔ اور ہماری حالت یہ ہے کہ رفع حاجت تک کے لئے بھی اپنے گھروں سے باہر قدم نہیں نکال سکتے۔ خدا و پیغمبر نے ہمیں فریب کے علاوہ دیا ہی کیا ہے۔ قرآن مجید نے اس سحرانی کیفیت کا ذکر ان الفاظ میں کیا ہے۔

اذاجاوکم فی فوقکم ومن اسفل منکم وانا زاغۃ الابصار وبلغت

القلوب الحناجرو نظنون بالله الظنونا ہنالک ابتلی المومنون وزلزلوا الذلزالا شدیداً

جب دشمن اوپر سے اور نیچے سے تم پر چڑھ آئیں تو جب خوف کے مارے آنکھیں پتھر کی سی
کلیجے منہ کو آگئے اور تم لوگ اللہ کے بارے میں طرح طرح کے کمان کرنے لگے۔ اس وقت ایمان
لانے والے خوب آزمائے گئے اور بری طرح بلا کر مارے گئے)

مومن اس کے باوجود خدا پر توکل اور رسول اکرم سے وعدوں پر اعتماد کر کے ایمان و
استقامت پر قائم رہے۔

لما رای المومنون الاحزاب قالوا ہذا ما وعدنا اللہ ورسولہ ولصدق اللہ
ورسولہ ما زادہم الا ایماناً و تسلیماً (۲۶)

(اور سچے مومنوں کا حال اس وقت یہ تھا کہ جب انہوں نے حملہ آور لشکروں کو دیکھا تو پکار
اٹھے کہ "یہ وہی چیز ہے جس کا اللہ اور اس کے رسول نے ہم سے وعدہ کیا تھا۔ اللہ اور اس کے رسول کی
بات بالکل سچی تھی" اور اس واقعے نے ان کے ایمان اور ان کی سپردگی کو اور زیادہ بڑھا دیا)

لیکن منافق اور "ضعیف الایمان" لوگ ایسے مرعوب و وحشت زدہ ہوئے کہ وہ مختلف بہانے بنا کر یہ کوشش کرنے لگے کہ محاذ جنگ سے فرار کر کے کسی طرح مدینہ چلے جائیں۔
 واذ قالت طائفة منهم یا اهل یشرب لا مقام لکم فارجعوا یشتاذن
 فریو منهم النبی یقولون ان بیوتنا عورة وما هی بعورة ان یریدون الافرار

(جب ان میں سے ایک گروہ نے کہا کہ "اے یشرب کے لوگو! تمہارے لئے ٹہرنے کا اب موقع نہیں ہے۔ پلٹ چلو۔ جب ان کا ایک فریق یہ کہہ کر نبی سے رخصت طلب کر رہا تھا کہ "ہمارے گھر خطرے میں ہیں، حالانکہ وہ خطرے میں نہ تھے دراصل وہ محاذ سے بھاگنا چاہتے تھے)

رسول خدا کی ذمہ داری اس وقت بہت سخت و دشوار تھی۔ ایک طرف تو آنحضرت کو اس سپاہ کے مقابل جس کی تعداد سپاہ اسلام سے دس گنا زیادہ تھی، اپنے کمزور محاذ کو مضبوط و آمادہ کرنا دوسری طرف ان غداروں کی سرکوبی تھی جو اندرون محاذ ریشہ دوانی کر رہے تھے۔ اس کے ساتھ ہی اس سپاہ کی دلداری کے لئے جن کے دل مضطرب اور جانیں لبوں تک پہنچ گئی تھیں آپ کو حوصلہ افزائی کرنی تھی۔ ان تمام نامساعد حالات کے باوجود جو اس وقت رونما ہو رہے تھے آپ اپنے اصحاب کو فتح و کامرانی کی خوشخبری بھی دے رہے تھے جو ان ظاہری کامیابیوں کے پس پشت پہنچاں تھیں

رسول خدا انتہائی سخت و دشوار حالات میں یہاں تک کہ بنی قریظہ کی عہد شکنی کے بعد بھی اپنی سپاہ کے حوصلے بلند کرنے کے لئے برابر فتح و کامرانی کا یقین دلا رہے تھے۔

کفر و ایمان

تقریباً ایک ماہ تک مدینہ کا محاصرہ رہا۔ اور قریش کی کوشش لا حاصل رہی۔ آخر کار سپاہ مکہ کے پانچ عرب دلاور خندق کا وہ حصہ تلاش کرنے میں کامیاب ہو گئے جس کا عرض نسبتاً کم تھا۔ چنانچہ اسے انہوں نے عبور کیا اور سپاہ اسلام کو جنگ کے لئے لگاوا۔

سپاہ اسلام میں جوش و اشتعال پیدا کرنے کے لئے "عمر و ابن عبدود" سب سے زیادہ رجزیہ اشعار پڑھ رہا تھا۔ (۳۹) بعد میں اس نے کہا کہ سپاہ اسلام کو لکارنے کے لئے میں نے شور مچایا کہ میری آواز تک بیٹھ گئی۔

سپاہ اسلام میں حضرت علی (ع) کے علاوہ کوئی ایسا نہ تھا جو اس کی لکار کا جواب دیتا۔ رسول اکرم نے اپنی شمشیر حضرت علی (ع) کو عنایت فرمائی اور آپ (ع) کے حق میں دعا کی۔ جس وقت حضرت علی (ع) "عمر و" کے مقابل آئے تو رسول خدا نے فرمایا: "برزالایمان کھدالی اشترک کھ" یعنی ایمان کامل اور سرپاشرک ایک دوسرے مقابل آگے ہیں۔

دونوں دلداروں نے رجزیہ اشعار پڑھتے ہوئے قبضہ شمشیر کو ہاتھ میں لے لیا۔ اور دونوں ایک دوسرے پر وار کرنے لگے۔ دیکھتے ہی دیکھتے امیر المومنین حضرت علی (ع) نے اسے مار گرایا۔ "عمر و" کے ساتھیوں نے جب اسے خاک و خون میں لوٹتے دیکھا تو وہ میدان جنگ سے بے تحاشہ بھاگے۔ (۴۰)

"عمر و" کے مارے جانے کے بعد قریش کے حوصلے پست ہو گئے۔ احزاب کے سرداروں نے جب اپنی انتقام جوینہ کاروائی اور دیگر ان عوامل میں جن کا آئندہ ذکر کیا جائے گا خود کو بے دست دیکھا تو انہوں نے محاصرہ کو جاری رکھنے کا خیال ترک کر دیا اور واپس مکہ چلے گئے۔

غزوہ احزاب میں جانبازان اسلام میں سے چھ افراد نے جام شہادت نوش کیا اور مشرکین کے اٹھ سپاہی مارے گئے اور اس طرح ۲۳ ذی القعدہ سنہ ۵ ہجری کو یہ جنگ ختم ہوئی اور احزاب کا لشکر شرمناک شکست سے دوچار ہو کر اپنے کھروں کو سدھارا۔

غزوات احزاب بنی قریظہ اور بنی مصطلق

لشکر احزاب کی شکست کے اسباب

جنگ احزاب میں اسلام کے خلاف شرک کی سب سے بڑی طاقت کے شکست کھا جانے کے مختلف اسباب و عوامل تھے جن میں سے چند ذیل میں درج ہیں۔

۱۔ خداوند تعالیٰ کی آشکار اور پنهان مدد

يا ايها الذين امنوا اذكروا نعمه الله عليكم اذ جئناكم جنود فارس لنا

عليهم ريحوا جنودا لم تروها وكان الله بما تعملون بصيراً (۱)

ایمان لانے والو اللہ کے احسان کو جو (ابھی ابھی) اس نے تم پر کیا ہے۔ جب تم پر لشکر چڑھ آئے تو ہم نے ان پر شدید آندھی بھیج دی اور ایسی فوجیں روانہ کیں جو تم کو نظر نہ آتی تھیں۔ اللہ وہ سب کچھ دیکھ رہا تھا جو تم اس وقت کر رہے تھے۔

۲۔ لشکر احزاب کے پہنچنے سے قبل خندق کا تیار ہو جانا جس کی وجہ سے نہ صرف دشمن شہر میں

داخل نہ ہو سکا بلکہ اس کے حوصلے بھی پست ہو گئے اور نفسیاتی طور پر یہ اس کے لئے کاری ضرب تھی۔

۳۔ امیر المؤمنین حضرت علی (ع) کی دلیری و شجاعت مندی کے باعث مشرکین کا سب سے بڑا دلاور

"عمرو بن عبدود" ہلاک ہوا۔ حضرت علی (ع) کی تقدیر ساز کاری ضرب مسلمانوں کے حوصلے بلند کرنے

میں نہایت مفید اور کفار کے حوصلے پست کرنے میں انتہائی کار آمد ثابت ہوئی (۲)

۴۔ "نعیم ابن مسعود" کی وجہ سے دشمن کی صفوں میں اختلاف و خلیج کا پیدا ہو جانا۔ وہ قریش و یہود

کے درمیان سربر آوردہ اور قابل اعتماد شخص تھے۔ جنگ سے کچھ عرصہ قبل تک وہ محاذ کفر میں شامل

رہے مگر ایک دن خفیہ طور پر رسول خدا کی خدمت میں حاضر ہوئے۔ اور دین اسلام سے مشرف ہونے کے بعد رسول خدا کی اجازت سے انہوں نے جنگی نیرنگی کا حربہ استعمال کیا اور لشکر کفار کے ذہنوں میں شک و وسوسا پیدا کر کے احزاب کی تشکیل کو درہم برہم کر دیا۔

انہوں نے سب سے پہلے "بنی قریظہ" کے یہودیوں سے ملاقات کی۔ اور گفتگو کے درمیان انکے دلوں میں قریش کی طرف سے بد کمائی پیدا کر دی۔ اس کے ساتھ بات ہی بات میں انہوں نے قریش کو اس بات کے لئے آمادہ کر لیا کہ وہ سپاہ احزاب کے سامنے یہ شرط رکھیں کہ ہم اس صورت میں تمہارے ساتھ تعاون کر سکتے ہیں کہ اپنے سرداروں میں سے چند افراد کو ہمارے پاس بطور یرغمال بھیجو۔

اس کے بعد وہ "ابوسفیان" کے پاس گئے اور کہنے لگے کہ "بنی قریظہ" نے محمد کے ساتھ جو عہد شکنی کی ہے اس پر وہ پشیمان ہیں۔ اپنے اس اقدام کی تلافی کے لئے انہوں نے فیصلہ کیا ہے کہ تم میں سے چند لوگوں کو بطور یرغمال پکڑ لیں اور انہیں محمد کے حوالے کر دیں۔

"نعیم" کی کوشش کا ہی یہ نتیجہ تھا کہ وہ دو گروہ جو باہمی طور پر متحد ہو گئے تھے اب ایسے بدظن ہو گئے کہ ایک نے دوسرے سے جو بھی پیشکش کی اسے رد کر دیا گیا۔ دشمن کے مقابل رسول خدا کی استقامت و پائیداری اگرچہ اس وقت مسلمان دشوار ترین مراحل سے گزر رہے تھے اور پوری فضا ان کے خلاف ہو چکی تھی مگر ان صبر آزمائیاں کے باوجود لشکر اسلام اس بات کے لئے تیار نہ تھا کہ دشمن کو ذرہ برابر بھی رعایت دی جائے۔

۶۔۔ رسول خدا کی دانشمندانہ فرمانداری اور مسلسل میدان کارزار میں موجودگی، عین وقت پر صحیح تدبیر،

سیاسی نیرنگی و جنگی مشق کے باعث بیرونی و اندرونی دشمن کے دلوں پر مایوسی کا چھا جانا۔

۷۔۔ فوجی نظم و ضبط، خندق کے نگہبانوں نیز گشتی پہرہ داروں کی زود فہمی اور محاذ جنگ کے متعلق

تمام قواعد و آداب جنگ سے مکمل واقفیت۔

۸۔۔ سردی، دشمن کے جانوروں کے لئے چارے کی کمی، میدان کارزار کی مکہ سے دوری، حملہ آور سپاہ

کی جسمانی کوفت بالخصوص اس وقت جبکہ وہ بار بار سعی و کوشش کے بعد بھی خندق کو عبور کرنے میں ناکام رہا۔

جنگ "احزاب" کا خاتمہ اور مسلمانوں کی یورشوں کا آغاز

اسلامی طاقت کے خلاف جو محاذ قائم کئے گئے اور اس کے خلاف جن امکانات کو بروئے کار لایا گیا ان میں جنگ احزاب، دشمن کی قوت نمائی کا آخری مظہر تھی۔ ایسی عظیم طاقت کا اسلام کے ہاتھوں شکست سے دوچار ہونا فطری طور پر اس حقیقت کا آئینہ دار ہے کہ اس دن کی فتح و نصرت کے آگے دشمن کے حوصلے قطعی پست پڑ گئے اور اس کی ہر امید یاں میں بدل گئی۔ چنانچہ یہ وہی چیز ہے جو جنگ احزاب کے ذریعے حاصل ہوئی۔

اور اسی وجہ سے رسول خدا نے مسلمانوں کو خوشخبری دی تھی کہ اس مرحلے پر پہنچ کر اسلامی تحریک کا از سر نو آغاز ہو گا۔ اور اس ضمن میں فرمایا تھا کہ "الیوم نغزوہم ولایغزوننا۔ یعنی اس کے بعد ہم ان سے جنگ کریں گے نہ کہ وہ ہم سے آکر جنگ کریں گے۔ ارشاد مفید ص ۵۶

اور اس کے بعد واقعات بھی اسی طرح پیش آئے جیسا کہ رسول خدا نے پیشین گوئی کی تھی۔ مسلمانوں کی فتح و نصرت نے سیاسی، عسکری اور اقتصادی اعتبار سے مشرکین کے پیکر پر ایسی کاری ضرب لگائی کہ رسول خدا کی حین حیات تو ان میں اتنی بھی سکت باقی نہ رہی کہ اپنی کمر سیدھی کر سکیں۔ اور اپنی اس شکست و ریخت کی تلافی کر سکیں۔

اس کے برعکس مسلمانوں نے ان مختلف پہلوؤں سے جن کا اوپر ذکر کیا جا چکا ہے وہ مقام و مرتبہ حاصل کر لیا کہ اپنی توانائی اور برتری کے بل پر ہر سازش کو اس سے پہلے کہ وہ وجود میں آئے نیست و نابود کر دیں۔

عہد شکن لوگوں کی سزا

لشکرِ احزاب اگرچہ وقتی طور پر مسلمانوں کے چنگل سے نکل کر فرار کر گیا۔ لیکن وہ داخلی خیانت کار (یہود بنی قریظہ) جو دشمن کے سپاہ کی تعداد، کثیر سامان جنگ اور اس کے پرفریب وعدوں کا شکار ہو گئے تھے اور اس کی فتح و نصرت کا انہیں پورا یقین تھا اب بھی مسلمانوں کے ساتھ زندگی بسر کر رہے تھے۔ اس خیال کے پیش نظر کہ وہ عدل و انصاف کے چنگل سے بچ کر نہ نکل جائیں انہیں ان کی خیانت کاریوں کی سزا دینی ضروری تھی۔

چنانچہ رسول خدا جیسے ہی غزوہ خندق سے واپس تشریف لائے فوراً ہی فرشتہ وحی نازل ہوا اور پیغمبر اکرم کو یہ ہدایت دی کہ آنحضرت "بنی قریظہ" کے قلعہ کی جانب تشریف لے جائیں۔ لہذا رسول خدا ۲۳ ذی القعدہ کو تین ہزار جنگجو افراد کو ساتھ لے کر دشمن کے قلعہ کی جانب روانہ ہوئے۔ اس لشکر کے علم بردار حضرت علی (ع) تھے اور تیزی کے ساتھ ان کی طرف بڑھ رہے تھے۔ مغازی ج ۲۔ ص ۲۹۶

نماز عصر ادا کرنے کے بعد دشمن کے قلعے کا محاصرہ کیا جو پندرہ یا پچیس روز تک جاری رہا۔ اس عرصے میں دونوں طرف سے صرف تیر اندازی ہوتی رہی اور اس کے علاوہ کوئی واقعہ رونما نہیں ہوا۔

یہودیوں نے جب دیکھا کہ استقامت میں کوئی فائدہ نہیں تو وہ کچھ غور و فکر کرنے لگے۔ چنانچہ انہوں نے اس طرح کی تجاویز پیش کیں کہ انہیں مدینہ سے چلے جانے کی اجازت دے دی جائے۔ پہلے تو وہ اپنا مال و اسباب بھی ساتھ لے جانا چاہتے تھے مگر بعد میں اس بات کے لئے بھی راضی ہو گئے کہ وہ اپنے ساز و سامان کو چھوڑ کر کوچ کر جائیں۔ لیکن رسول خدا کو ابھی تک یہ یاد تھا کہ "بنی قینقاع" اور "بنی نضیر" نے مدینہ سے باہر نکل جانے کے بعد کیا کیا خیانت کاریاں کی تھیں اور آنحضرت یہ بات اچھی طرح جانتے تھے کہ اگر یہ لوگ عدل و انصاف کے چنگل سے نکل گئے تو ممکن

ہے کہ اسلام کے خلاف نئی سازشیں تیار کرنے میں لگ جائیں۔ اسی لئے آپ نے ان کی تجاویز کو رد کر دیا اور یہ مطالبہ کیا کہ وہ بلا قید و شرط ہتھیار ڈال دیں۔

محاصرے کو جاری دیکھ کر بنی قریظہ کے واسطے اس کے علاوہ کوئی چارہ نہ تھا کہ وہ خود کو تسلیم کر دیں۔ چنانچہ انہوں نے قلعے کے دروازے کھول دیئے اور رسول خدا کے حکم سے اسلحہ ان سے لے لیا گیا۔ اور انہیں ایک گوشہ میں حراست میں لے لیا رسول خدا کی تجویز اور مقید یہودیوں کے مشورے سے قبیلہ اوس کے سردار حضرت "سعد بن معاذ" کو جو کہ جنگ احزاب کے مجروحین میں سے تھے عدالتِ پاداش کا حاکم مقرر کیا گیا۔

سعد نے مردوں کے قتل، عورتوں اور بچوں کی اسیری اور ان کے تمام مال و اسباب پر بطور مال غنیمت قابض ہو جانے کا حکم صادر کیا۔ جب سعد نے اپنا حکم صادر کر دیا تو رسول خدا نے ان سے فرمایا کہ "سچ تو یہ ہے کہ ان کے بارے میں تم نے وہی حکم صادر کیا ہے جو خداوند نے سات آسمانوں پر جاری کیا تھا۔"

حضرت سعد ایک مومن، متقی، دانشمند اور سیاستمدار شخص تھے اسی لئے انہوں نے جو فیصلہ صادر کیا وہ اس دور کے اسلامی معاشرے سے واقفیت پر مبنی تھا اور چونکہ وہ خیانت کار و سازش گر عناصر کی کیفیت سے بخوبی واقف تھے اسی لئے انہوں نے اس پہلو کو بھی مد نظر رکھا۔ سعد نیز دیگر مسلمانوں پر بارہا ثابت ہو چکا تھا کہ یہودی شہر پسند اور ضدی ہونے کے باعث ہمیشہ اسلام اور مسلمانوں کے خلاف سازشیں کرنے میں منہمک رہتے ہیں۔ اگرچہ رسول خدا نے ہمیشہ نرمی و درگزشت سے کام لیا لیکن اس کے باوجود انہی لوگوں نے جنگ احد اور جنگ احزاب کے فتنے کو ہوا دی۔ اور قتل غارت گری نیز تمام نقصانات کے سبب بنے۔

کیا یہ تجربات اس مقصد کے لئے کافی نہ تھے کہ سعد ان خیانت کاروں کے بارے میں وہی اقدام کریں جو رسول خدا "ابوعزہ" خیانت کار کے بارے میں فرما چکے تھے۔

اور وہی بات نہ دہراتے جو رسول خدا کی مبارک زبان سے نکل چکی تھی یعنی مومن ایک

سورخ سے دوبار نہیں ڈسا جاتا اور وہ بھی (حی ابن خطب) جسے خیانت کار کے بارے میں جس نے تختہ دار پر بھی نہایت گستاخی کے ساتھ رسول خدا سے کہا تھا کہ "اس دشمنی کے باعث جو میرے اور تیرے درمیان ہے میں خود کو قابل ملامت نہیں سمجھتا۔ سیرۃ حلبیہ ج ۲ ص ۲۲۰

اس کے علاوہ "بنی قریظہ" کی خیانت کاریوں پر اگر غور کیا جائے تو ہم پر یہ حقیقت عیاں ہو جائے گی کہ رسول خدا نے ان کے ساتھ جو سلوک کیا وہ اسلام و یہودیت کا مسئلہ نہ تھا بلکہ اس کا سبب وہ عہد شکنی تھی جو اسلام کے ساتھ وہ ہمیشہ کرتے تھے۔ طائفہ "بنی قینقاع" و "بنی نضیر" کے علاوہ "نضیر" اور "وادی القری" کے یہودیوں کے ساتھ رسول خدا کا جو بزرگوارانہ رویہ رہا اور جس تحمل و بردباری کا آنحضرت سلوک فرماتے رہے نیز "بنی قریظہ" کے ساتھ جو مسالمت آمیز معاہدہ آپ نے کیا وہ ان حقائق کو سمجھنے میں ہمیں مدد دیتا ہے۔

اس بنا پر کہا جاسکتا ہے کہ دشمنان اسلام جب اسلام و یہودیت کی دشمنی کا ذکر کرتے ہوئے ان واقعات کو بطور سند بیان کرتے ہیں تو وہ یا تو اسلام اور سیرت رسول خدا سے واقف نہیں ہوتے اور یا اس میں ان کی کوئی خاص غرض شامل ہوتی ہے۔

اس کے علاوہ جن بعض مسلم مورخین نے اس واقعہ، قتل کی صحت کے بارے میں شک و تردید کا اظہار کرتے ہوئے مسلمانوں کی تقدیر ساز جنگ میں ان کی عظیم خیانت کاری کو نہایت ہی معمولی حادثے سے تعبیر کیا ہے بالفاظ دیگر وہ رسول خدا کے کردار ایمان کامل کے سراپا کو کفر کے روبرو لے آئے ہیں اور یہودیوں کو انہوں نے کفر کا پاسبان قرار دیا ہے۔ اس کے ساتھ ہی انہوں نے (غزوہ احد) اور (غزوہ احزاب) میں ان کے مجرمانہ افعال سے بھی پشیم پوشی کی ہے۔ ان کا یہ اقدام اس بات پر دلالت کرتا ہے کہ انہوں نے اس حقیقت کی جانب توجہ نہیں کی کہ یہودیوں کے اس اقدام میں ان کی کینہ توزی اور اسلام دشمنی ہم "بنی قریظہ" کی اولاد یعنی یہودیوں کی موجودہ نسل اسرائیل اور ان تمام صہیونیت کے پیروکاروں میں دیکھتے ہیں جو سازی دنیا میں پھیلے ہوئے ہیں۔

"بنی قریظہ" کی خیانت کاری اور انہیں اس کی سزا دیئے جانے کے واقعے کو تمام مورخین کے علاوہ محدثین، مفسرین نیز مفید مرحوم، ابن شہر آشوب، قمی، طبری، علامہ مجلسی اور معاصرین میں علامہ طباطبائی نے اپنی تصانیف میں بیان کیا ہے اس بنا پر خیانت کاروں کو ان کے لئے کی سزا دیئے جانے کے بارے میں کسی توجیہ یا خدشے کی گنجائش باقی نہیں ہے۔

غزوہ بنی قریظہ کا سود مند پہلو

"بنی قریظہ" یہود کا قلع قمع کئے جانے کے بعد مسلمانوں کو یہ اطمینان حاصل ہو گیا کہ انہوں نے ان جاسوسوں کا خاتمہ کر دیا ہے جو کہ اندرون محاذ سرگرم عمل تھے اور اس کی وجہ سے اسلامی حکومت کے مرکز میں قائم مشرکین کی عسکری و مخبراتی ایجنسی سے کسی داخلی شورش کا خطرہ بھی باقی نہ رہا۔ اور چونکہ مال غنیمت میں مسلمانوں کے ہاتھ اسلحہ بھی لگا تھا اسی لئے مسلمانوں کی اقتصادی و عسکری طاقت کو ایسی تقویت پہنچی کہ اس کی وجہ سے آئندہ فتوحات بالخصوص یہودیوں پر غلبہ پانے کی راہیں ہموار ہو گئیں۔ اس کے ساتھ ہی رسول خدا کا مقام و مرتبہ بحیثیت قائد اور اسلامی طاقت کا رعب و دبدبہ ہر دوست دشمن کے دل میں جم گیا۔

صلح و محبت کا سال

سنہ ۶ ہجری کو "سن الاستئناس" یعنی انس و محبت کا سال کہا جاتا ہے۔ چنانچہ یہ سال مسلمانوں کے لئے نہایت ہی پر خیر و برکت اور سازگار رہا۔ اس سال مسلمانوں نے تقریباً تیس جنگی معرکے کئے اور بیشتر مواقع پر وہ فتح و کامیابی سے ہمکنار ہوئے۔ اور دشمن کا بہت سا مال غنیمت ہاتھ لگا۔ ذیل میں ہم مختصر طور پر دو غزوات کا جائزہ لیں گے۔

غزوہ "بنی مصطلق"

قبیلہ "بنی مصطلق" کی چونکہ جنگ احد میں قریش کے ساتھ سازباز تھی اسی لئے انہوں نے مسلمانوں کے ساتھ نبرد آزما ہونے کے لئے جنگی سامان کی فراہمی شروع کر دی۔

رسول خدا کو جب ان کی سازش کا علم ہوا تو آنحضرت نے اپنے لشکر کو آمادہ جنگ ہونے کا حکم دیا۔ چنانچہ ماہ شعبان سن ۶ ہجری میں مسلمانوں کے ایک گروہ کو ساتھ لے کر آپ دشمن کی جانب روانہ ہوئے۔ (مریض)۔ نامی مقام پر غنیم سے مقابلہ ہوا۔ اس معرکے میں سازشی گروہ کے دس (۱۰) افراد مارے گئے اور باقی چونکہ مقابلے کی تاب نہ لاسکے اس لئے راہ فرار اختیار کرنے میں ہی عافیت سمجھی۔ اور چونکہ وہ عورتوں اور بچوں کے ساتھ گرفتار ہو کر آئے تھے نیز ان کا مال جو تقریباً دو ہزار اونٹوں اور پانچ ہزار بھیلوں پر مشتمل تھا بطور غنیمت مسلمانوں کے ہاتھ میں آیا۔

قیدیوں کو مدینہ منتقل کرنے کے بعد رسول خدا نے قبیلہ "بنی مصطلق" کے سردار "حارث ابن ابی ضرار" کی لڑکی "جویریہ" سے فدیہ ادا کرنے کے بعد نکاح کر لیا۔

مسلمانوں نے جب یہ دیکھا کہ اس شادی کے ذریعے قبیلہ بنی مصطلق اور رسول خدا کے درمیان قرابت داری ہو گئی ہے تو انہوں نے فدیہ لئے بغیر ہی تمام قیدیوں کو یہ کہہ کر آزاد کر دیا کہ یہ بھی رسول خدا کے رشتہ دار ہیں۔

اس پر برکت رشتہ ازدواج اور رسول خدا نیز مسلمانوں کے حسن سلوک کے باعث قیدیوں کے دل دین اسلام کی جانب مائل ہو گئے۔ اور سب نے دین اسلام قبول کرنے کا شرف حاصل کیا اور ہنسی خوشی اپنے اپنے وطن واپس چلے گئے۔ السیرۃ النبویہ ج ۳ - ص ۲۰۷ - و ص ۲۰۸

۲۔۔ صلح حدیبیہ

سنہ ۵، ۶ ہجری کے دوران محاذ حق پر مسلمانوں کو جو پے در پے فتوحات نصیب ہوئیں ان کے باعث سیاسی، اقتصادی نیز عسکری اعتبار سے اسلام کی حیثیت "جزیرہ نما عرب" میں پہلے سے کہیں زیادہ مستحکم و پائیدار ہو گئی۔ اس کے ساتھ ہی رسول خدا کے لئے یہ امکانات قوی طور پر روشن ہو گئے کہ قریش کی سازشوں سے بلاخوف و خطر اور اسلحہ و ساز و سامان جنگ کے بغیر مکہ کا سفر اختیار کر کے زیارت کعبہ سے مشرف ہو سکیں۔ لہذا آپ نے اندرون و بیرون مدینہ اعلان کرایا کہ لوگ اپنے اس عبادی سیاسی سفر کی تیاری کریں

تقریباً چودہ، پندرہ سو یا سولہ سو سے زیادہ افراد نے اس سفر پر روانہ ہونے کے لئے آمادگی ظاہر کر دی۔ رسول خدا نے ان سے فرمایا کہ۔۔

اس سفر پر جانے کا ہمارا مقصد جنگ نہیں بلکہ عمرہ کرنا ہے۔ لہذا ہر شخص اپنے ساتھ ایک تلوار اس وجہ سے لے سکتا ہے کہ یہ مسافروں کے لئے ضروری ہے۔
اس کے بعد رسول خدا نے قربانی کے لئے ستر اونٹ اپنے ساتھ لئے۔

رسول خدا نے "ذوالحلیفہ" نامی مقام پر احرام باندھا اور پہلی ذی القعدہ سنہ ۶ ہجری خانہ خدا کی زیارت کی خاطر مدینہ سے مکہ کی جانب روانہ ہوئے۔ مغازی ج ۲، ص ۵۷۲

مخالفین

مسلمانوں کی اس مختصر تعداد کے ساتھ رسول خدا کا سفر مکہ اختیار کرنا اور وہ بھی عسکری ساز و سامان کے بغیر خطرات سے خالی نہ تھا۔ کیونکہ یہ ظاہر تھا کہ قریش اسلام پر کاری ضرب لگانے نیز رسول خدا کو اپنے راستے سے ہٹانے کے علاوہ کچھ سوچتے ہی نہیں تھے اور گزشتہ چند سال کے دوران ان کا

سابقہ رسول خدا کے ساتھ میدان جنگ میں اس طرح پڑا تھا کہ ہر بار منہ کی کھائی تھی۔ تو جب رسول خدا و صحابہ کی اس مختصر جماعت کے ساتھ دیکھیں گے تو انہیں معلوم ہو گا کہ آنحضرت بغیر اسلحہ کے تشریف لارہے ہیں تو وہ اس موقع سے فائدہ اٹھائیں گے اور اسلام و پیغمبر اکرم کا کام تمام کر دیں گے۔

چنانچہ اسی وجہ سے منافقین اور صحرا نشین عربوں نے رسول خدا کے ساتھ مکہ جانے سے اجتناب کیا اور یہ نتیجہ اخذ کیا کہ اگر وہ مسلمانوں کی اس مختصر جماعت کے ساتھ بغیر اسلحہ کے جائیں گے تو ہرگز مدینہ واپس نہ آسکیں گے۔ اور جب قریش اس جماعت کو معمولی ساز و سامان کے ساتھ دیکھیں گے تو انہیں نیت و نابود کر دیں گے۔ مغازی ج ۲- ص ۵۷۴

چنانچہ قرآن مجید نے ان کے گمان کی طرف اشارہ کرتے ہوئے فرمایا ہے کہ۔۔

بل ظننتم ان لن ينقلب الرسول والمؤمنون الى ابلئهم ابدا
بلکہ تم نے تو سمجھا کہ رسول اور مومنین اپنے گھروں میں ہرگز پلٹ کر نہ آسکیں گے۔

قریش کی مخالفت

مشرکین مکہ کو معلوم ہو گیا کہ رسول خدا ان کے شہر کی طرف تشریف لارہے ہیں۔ چنانچہ انہوں نے سپاہ اسلام کو مکہ میں داخل ہونے سے روکنے کے لئے "خالد بن ولید" کو دو سو سواروں کے ہمراہ رسول خدا کی جانب روانہ کیا۔

رسول خدا نے اس خیال کے پیش نظر کہ دشمن سے مقابلہ نہ ہو راستہ کو بدل کر اپنا سفر جاری رکھا۔ اور "حدیبیہ" نامی جگہ پر قیام فرمایا۔ لشکر "خالد" بھی رسول خدا کا تعاقب کرتا ہوا سپاہ اسلام کے نزدیک پہنچ گیا اور وہیں اس نے پڑاؤ ڈالا۔

رسول خدا حرمت کے مہینے کا پاس و احترام کرتے ہوئے اس مقصد کے تحت جو آپ کے پیش نظر تھا کوشاں تھے کہ کسی قسم کا تصادم نہ ہو۔

مذاکرات کا آغاز

پہلے قریش نے اپنے نمائندے رسول خدا کی خدمت میں بھیجے تاکہ یہ جاننے کے ساتھ کہ آنحضرت نے یہ سفر کس مقصد سے اختیار کیا ہے ضروری اطلاعات بھی حاصل کر لیں۔ رسول خدا نے نمائندگان قریش کو جواب دیتے ہوئے تاکید سے فرمایا کہ ہم جنگ کرنے کے لئے نہیں آئے ہیں بلکہ ہمارا تو مقصد عمرہ اور زیارت کعبہ سے مشرف ہونا ہے لیکن قریش نے ایسی سختی اختیار کی کہ وہ کسی طرح بھی پیغمبر اکرم کی مسالمت آمیز روش کے ساتھ نرمی برتنا نہیں چاہتے تھے۔ بلکہ انہوں نے رسول خدا کے اس نرم رویے کا غلط فائدہ اٹھاتے ہوئے اپنے لشکر کے پچاس سپاہیوں کو اس کام کے لئے مقرر کر دیا کہ وہ سپاہ اسلام کے نزدیک پہنچیں اور چند لوگوں کو گرفتار کر کے لے آئیں۔ لیکن سپاہ اسلام کے پاسبان چونکہ مستعد تھے انہوں نے ان سب کو گرفتار کر لیا۔ اور رسول خدا کی خدمت میں پیش کر دیا۔ رسول خدا نے انہیں یہ بتانے کے لئے کہ آپ کا رویہ صلح جو یا نہ ہے ان سب کو آزاد کر دیا۔

جب نمائندگان قریش کی آمد و رفت کا کوئی فائدہ نہ ہوا تو رسول خدا نے اپنے نمائندے قریش کی جانب روانہ کئے۔ لیکن انہوں نے نمائندگان کے ساتھ بدسلوکی کی۔ ان میں سے ایک کے چہچہے اونٹ دوڑا کر ان کی جان لینے کا قصد کیا اور دوسرے کو اپنے پاس روک لیا۔ السیرۃ النبویہ ج ۲ ص ۳۳۵

بیعت رضوان

جب رسول خدا کے آخری نمائندے (عثمان) واپس نہ آئے تو اس افواہ کو تقویت ملی کہ انہیں قتل کر دیا گیا ہے چنانچہ یہ بات رسول خدا اور مسلمانوں پر بہت شاق گزری۔ اس پر رسول خدا نے فرمایا کہ.. جب تک قریش کے معاملے کا تصفیہ نہ ہو گا ہم یہاں سے نہیں جائیں گے۔ اور آنحضرت نے مسلمانوں سے کہا کہ وہ اس مسئلے کے بارے میں آپ کے دست

مبارک پر بیعت کریں۔ مسلمین نے اس درخت کے پچھے جس کا نام "سمرہ" تھا یہ بیعت کی کہ مرتے دم تک ہم آپ کے ساتھ ہیں۔ چنانچہ یہی وہ بیعت ہے جسے "بیعت رضوان" سے کیا گیا ہے اور قرآن مجید میں بھی اس کی طرف اشارہ کیا گیا ہے۔

لقد رضی اللہ عن المؤمنین اذ بیایعونک تحت الشجرة ○ فعلم

ما فی قلوبہم فانزل السکینۃ علیہم واثابہم فتحا قریبا (۲۲)

(اللہ مومنین سے اس وقت خوش ہو گیا جب وہ درخت کے پچھے تم سے بیعت کر رہے تھے۔ ان کے دلوں کا حال اس کو معلوم تھا اسی لئے اس نے ان پر سکون نازل فرمایا۔ اور ان کو انعام میں قریبی فتح بخشی)

جب لوگ رسول خدا کے دست مبارک پر بیعت کر چکے تو معلوم ہوا کہ آپ کا نمائندہ قتل نہیں ہوا ہے۔

اس وقت کے بعد قریش نے "سہیل بن عمرو" کو مصالحت کی غرض سے رسول خدا کی خدمت میں روانہ کیا۔ طویل بحث و گفتگو کے بعد صلح کا پیمانہ کیا گیا جس کی بنیاد پر طرفین میں یہ عہد ہوا کہ دس سال تک ایک دوسرے سے جنگ نہ کریں گے۔ اس سال تو مسلمان اسی جگہ سے واپس مدینہ چلے جائیں لیکن آئندہ سال بیت اللہ کی زیارت کو آسکتے ہیں۔ مسلمین و مشرکین کو اپنی دینی رسومات ادا کرنے کی اجازت ہوگی۔ طرفین کو اس بات کی بھی اجازت ہوگی کہ وہ جس قبیلے سے بھی چاہیں اپنا عہد و پیمانہ کر لیں۔ اگر قریش کے کسی فرد نے مسلمانوں کی پناہ لی تو ان کے لئے یہ لازم ہوگا کہ وہ اسے واپس کریں۔ لیکن قریش پر یہ پابندی عائد نہ ہوگی کہ وہ بھی کسی مسلمان پناہ گزین کو واپس کریں۔

جب صلح کا عہد و پیمانہ ہو گیا تو رسول خدا اور مسلمانوں نے اپنی قربانی کے اونٹوں کو نحر کیا۔ سروں کے بال ترشوا کر احرام سے باہر نکلے اور مدینہ واپس آگئے۔ السیرۃ النبویہ ج ۲- ص ۲۲۲

صلح حدیبیہ کے سیاسی، اجتماعی اور مذہبی فوائد

بعض مسلمانوں کی رائے کے برخلاف (۳۴) صلح حدیبیہ اسلام کی عظیم الشان فتح و کامرانی تھی۔ چنانچہ قرآن نے اسے "فتح مبین" کے عنوان و نام سے یاد کرتے ہوئے فرمایا ہے۔۔

انا فتحنا لک فتحا مبینا

اے نبی ہم نے تم کو کھلی فتح عطا کر دی

اور رسول خدا نے اسے "اعظم الفتح" یعنی فتوحات میں عظیم ترین فتح سے تعبیر فرمایا ہے)

(۳۶)

اس دور کے اسلامی معاشرے کے لئے اس فتح و نصرت کے بہت سے عمدہ و سود مند نتائج برآمد ہوئے۔ جن میں سے ہم بعض کا ذکر ذیل میں کریں گے۔

۱۔۔ رسول خدا کی پیشقدمی کے باعث ایک طرف تو صلح و امن کے امکانات روشن ہو گئے اور دوسری طرف مکہ کے توہم پرست لوگوں پر یہ حقیقت عیاں ہو گئی کہ رسول خدا کے دل میں حرمت کے مہینوں، شہر مکہ اور خانہ خدا کے لئے بہت زیادہ عقیدت و احترام ہے۔

۲۔۔ صلح حدیبیہ کی وجہ سے اسلام کو قبائلی سطح پر تسلیم کر لیا گیا اور قریش کے دلوں پر اس کی طاقت و عظمت قائم ہو گئی اس صلح کے باعث ہی جزیرہ نماعرب میں اسلام کے وقار کو بلندی حاصل ہوئی اور مسلمانوں کے اثر و رسوخ کے امکانات وسیع ہو گئے۔

۳۔۔ مسلمانوں پر اس وقت تک جو پابندیاں عائد تھیں وہ ختم ہو گئیں۔ چنانچہ اس باہمی ربط و ضبط کا ہی نتیجہ تھا کہ لوگوں نے اسلام کے بارے میں پہلے سے کہیں زیادہ اب واقفیت حاصل کی۔

۴۔۔ جزیرہ نماعرب میں دین اسلام کی اشاعت کے لئے مناسب میدان ہموار ہو گیا۔ اب تک مختلف

قبائل کے دلوں میں اسلام کے بارے میں جو غلط فہمی اور بد کمانی تھی ان کے افراد کو جب رسول خدا نے صلح پسندی کی دعوت عام دی تو وہ لوگ اسلام کے بارے میں از سر نو غور و فکر کرنے پر مجبور ہو گئے۔ اور اس کی وجہ سے وہ رسول خدا نیز مسلمانوں کے زیادہ نزدیک آ گئے۔ صلح حدیبیہ اور فتح مکہ کے درمیان تقریباً دو سال کا فاصلہ ہے اور یہ فتح اس حقیقت پر دلالت کرتی ہے کہ اس کے باعث مسلمانوں کے اثر و رسوخ میں روز بروز اضافہ ہوا۔

۵۔۔ اس فتح کے باعث ہی مسلمانوں پر "فتح خیبر" کی راہیں کھلیں۔ درحقیقت یہ یہود کا وہ سرطانی غدود تھا جو اسلامی حکومت کے لئے بہت بڑا خطرہ بنا ہوا تھا۔ مکہ کا شمار بھی اس دور کی محکم ترین اسارگاہ میں ہوتا ہے۔ اس کا بھی قلع قمع اسی فتح کے بعد ہوا۔ اور سب سے اہم بات یہ تھی کہ عرب معاشرے میں جو انقلاب رونما ہوا تھا اب وہ حجاز کے حدود سے باہر پہنچنے لگا۔ چنانچہ یہ صلح حدیبیہ کا ہی فیض تھا کہ رسول خدا کو یہ موقع مل گیا کہ آنحضرت ایران، روم، حبشہ جیسے ممالک کے حکمرانوں کو متعدد خط روانہ کریں اور انہیں دعوتِ اسلام دیں۔

جنگ موتہ

حجاز سے یہود کے اثر و رسوخ کا خاتمہ

دنیا کے ارباب اقتدار کو دعوت اسلام

صلح "حدیبیہ" کے بعد رسول خدا کو قریش کی جانب سے اطمینان خاطر ہو گیا۔ اب وہ وقت آ گیا ہے کہ آنحضرت حجاز کی محدود سر زمین کے باہر تبلیغ دین کے دامن کو وسعت دیں۔ چنانچہ آپ نے دنیا کے ارباب اقتدار کو دین اسلام کی دعوت دینے کا عزم کر لیا۔ اور ماہ محرم سنہ ۶، ہجری میں چھ سفیر رسول خدا کے چھ خط لے کر ایران، روم، حبشہ، مصر، اسکندریہ و یمامہ کی جانب روانہ ہوئے

رسول خدا کے خطوط جب مذکورہ بالا ممالک کے بادشاہوں تک پہنچے تو ان میں سے ہر ایک کا مختلف رد عمل ظاہر ہوا۔ حبشہ کے بادشاہ نجاشی اور روم کے فرمانروا "ہرقل" نے آنحضرت کے رسول خدا ہونے کی شہادت و گواہی دی۔ اور کہا کہ انجیل سے ہمیں آپ کی آمد کے بارے میں خوشخبری مل چکی ہے۔ اور ہماری تو یہ آرزو تھی کہ آپ کی رکاب میں رہنے کا شرف حاصل کریں

مصر اور اسکندر کا فرمانروا "مقوقس" اگرچہ دین اسلام سے تو مشرف نہ ہو سکا لیکن رسول خدا کے خط کا جواب اس نے بہت نرم لہجے میں دیا اور ساتھ ہی چند تحائف بھی روانہ کئے۔ انہی میں حضرت "ماریہ قبطیہ" بھی شامل تھیں جن کے بطن سے رسول خدا کے فرزند حضرت ابراہیم کی ولادت ہوئی۔ طبقات الکبریٰ ج ۱ ص ۲۶۰

"تخوم شام" کے حاکم "حارث بن ابی شمیر" یمامہ کے فرمانروا "سلیط بن عمرو" اور بادشاہ ایران "خسر و پرویز" نے اس بنا پر کہ ان کے دلوں میں حکومت کی چاہ تھی رسول خدا کے خط کا جواب نفی

میں دیا۔

بادشاہ ایران نے رسول خدا کے نام مبارک کو چاک چاک کرنے کے علاوہ دشمن کے فرمانروا کو اس وجہ سے کہ وہ اس کے تابع تھا اس کام پر مقرر کیا کہ دو افراد کو جاز بھیجے تاکہ رسول خدا کے بارے میں تحقیقات کریں۔ طبقات الکبریٰ ج ۱ ص ۲۶۲

رسول خدا جب "صلح حدیبیہ" کے فیض و برکت سے جنوبی منطقے (مکہ) کی طرف سے مطمئن ہو گئے تو آپ نے فیصلہ کیا کہ وہ یہودی جو مدینہ کے شمال میں آباد ہیں ان کے مسئلے کو یک طرفہ کر دیں کیونکہ ان کا وجود اسلامی حکومت کے لئے خطرہ ہونے کے علاوہ شمالی حدود میں اسلام کی توسیع و تبلیغ میں بھی مانع تھا۔ جن حالات کے تحت بڑی طاقتوں نے خواہ رسول خدا کے قطعی فیصلے اور عزم راسخ کی بنیاد پر دین اسلام قبول کیا تھا خواہ انہیں حکومت کی چاہ نے شدید رد عمل کے لئے مجبور کیا ہو۔ بہر صورت ضروری تھا کہ اسلامی حکومت کا اندرونی حلقہ ان خیانت کار عوامل اور ان غدار اقلیتوں سے پاک و صاف رہے جو دشمن کے ساتھ ساز باز کئے ہوئے تھیں۔ تاکہ جنگ "احزاب" جیسے واقعات دوبارہ رونما نہ ہوں۔ اور ایسا میدان ہموار ہو جائے کہ بالفرض باہر سے کسی عسکری و اقتصادی خطرے کا احتمال ہو تو اس کا سدباب کیا جاسکے۔

غزوہ خیبر

خیبر یہودیوں کی مضبوط ترین عسکری اسسگاہ تھی کہ جس میں دس ہزار سے زیادہ جنگجو سپاہی مقیم تھے۔ رسول خدا نے فیصلہ کیا کہ سب سے پہلے اس جگہ کو ان کے وجود سے پاک کیا جائے۔ چنانچہ ماہ محرم سنہ ۶، ہجری میں سولہ سو جنگ آزمایا سپاہیوں کو ساتھ لے کر آپ مدینہ سے خیبر کی جانب روانہ ہوئے۔ اور راتوں رات ان کے قلعوں کا محاصرہ کر لیا۔ اس لشکر کے پرچمدار بھی حضرت علی (ع) ہی تھے۔

قلعہ داروں نے یہ فیصلہ کیا کہ اہل و عیال کو ایک قلعے میں اور ساز و سامان و خوراک دوسرے

قلعے میں جس کا نام "امن" تھا محفوظ کر دیں۔ اس اقدام کے بعد انہوں نے ہر قلعے کے تیر اندازوں کو حکم دیا کہ مسلم سپاہ کو قلعے کے اندر داخل ہونے سے روکیں۔ اور اگر ضرورت پیش آئے تو اس دشمن سے جو قلعے کے باہر موجود ہے جنگ کریں۔ مغازی ج ۲ ص ۶۳۷

سپاہ اسلام نے دشمن کے سات قلعوں میں سے پانچ قلعے فتح کر لیئے جس میں تقریباً پچاس مجاہدین اسلام زخمی ہوئے اور ایک کو شہادت نصیب ہوئی۔

باقی دو قلعوں کو فتح کرنے کے لئے رسول خدا نے پہلے ابو بکر کو پرچم دیا مگر انہیں اس مقصد میں کامیابی نصیب نہ ہوئی اگلے دن عمر کو سپاہ کی فرمانداری دی گئی لیکن وہ بھی کامیاب نہ ہو سکے۔

تیسرے دن حضرت علی (ع) کو قلعہ فتح کرنے کے لئے مقرر کیا گیا۔ آپ (ع) نے پرچم سنبھالا اور دشمن پر حملہ کرنے کے روانہ ہو گئے۔

یہود کے بہادروں میں "مرحب" کا نام شجاعت و دلیری میں شہرت یافتہ تھا وہ زرہ و فولاد میں غرق قلعے سے نکل کر باہر آیا۔ دو جانبازوں کے درمیان نبرد آزمائی شروع ہوئی۔ دونوں ایک دوسرے پر وار کرتے اور کاری ضرب لگاتے رہے۔ اچانک حضرت علی کی شمشیر براں مرحب کے سر پر پڑی۔ جس کے باعث اس کے خود اور استخوان سر کے دو ٹکڑے ہو گئے۔ مرحب کے ساتھیوں نے جب یہ منظر دیکھا تو ان کے حوصلے پست ہو گئے چنانچہ فرار کر کے قلعے میں پناہ گزیں ہوئے۔ جہاں انہوں نے اپنے اوپر اس کا دروازہ بھی بند کر لیا اور حضرت علی (ع) نے اپنی روحانی طاقت اور قدرت خدا کی مدد سے قلعے کے اس دروازے کو جسے کھولنے اور بند کرنے پر بیس آدمی مقرر تھے اکھاڑ لیا اور اسے باہر بنی ہوئی خندق پر رکھ دیا تاکہ سپاہی اس پر سے گزر کر قلعے میں داخل ہو سکیں

امیر المومنین حضرت علی نے دشمن کے سب سے زیادہ محکم و مضبوط قلعہ کو فتح کر کے فتنہ خیبر کا خاتمہ کر دیا۔ اور یہودیوں نے اپنی شکست تسلیم کر لی۔ اس جنگ میں پندرہ مسلمان اور ترانوے یہودی تہ تیغ ہوئے۔ مغازی ج ۲ ص ۷۰۰

یہودیوں پر فتح پانے کے بعد اگر رسول خدا چاہتے تو تمام خیانت کاروں کو سزائے قتل دے سکتے تھے، انہیں شہر بدر اور ان کے تمام مال کو ضبط کیا جاسکتا تھا۔ مگر آنحضرتؐ نے ان کے حق میں درگذشت اور فراخ دلی سے کام لیا چنانچہ انہی کی تجویز پر انہیں یہ اجازت دے دی گئی کہ اگر چاہیں تو اپنے ہی وطن میں رہیں اور اپنے دینی احکام کو پوری آزادی کے ساتھ انجام دیں۔ بشرطیکہ ہر سال اپنی آمدنی کا نصف حصہ بطور جزیہ اسلامی حکومت کو ادا کریں۔ اور رسول خدا جب بھی مصلحت سمجھیں گے انہیں خیبر سے نکال دیں گے۔ تاریخ ابن کثیر ج ۳ ص ۳۷۵

غزوہ خیبر میں "حی بن اخطب" کی دختر صفیہ دوران جنگ مسلمانوں کی قید میں آئی تھیں۔ رسول خدا نے "غزوہ خیبر" سے فراغت پانے کے بعد پہلے تو انہیں آزاد کیا اور ان سے نکاح کر لیا۔ اسی عرصے میں یہ اطلاع ملی کہ حضرت "جعفر بن ابی طالب" حبشہ سے واپس آگئے ہیں۔ جسے سن کر آنحضرتؐ نے فرمایا کہ... ان دو خبروں میں سے کس پر اپنی مسرت کا اظہار کروں۔ جعفر کی آمد پر یا خیبر کے فتح ہونے پر۔ بحار الانوار ج ۲۱ - ص ۲۵

فدک

خیبر کے یہودیوں پر فتح پانے کے بعد مسلمانوں کا سیاسی، اقتصادی اور نظامی مقام و مرتبہ بہت بلند ہو گیا۔ اس منطقے میں آباد یہودیوں پر کاری ضرب لگی اور ان پر مسلمانوں کا رعب بیٹھ گیا۔ رسول خدا کو جب خیبر کے یہودیوں کی طرف سے یکسوئی ہوئی تو آنحضرتؐ نے حضرت علی (ع) کو وفد کے ہمراہ فدک کے یہودیوں کے پاس روانہ کیا اور فرمایا کہ یا تو وہ دین اسلام قبول کریں یا جزیہ دیں اور یا جنگ کے لئے تیار ہو جائیں۔

فدک کے یہودی اپنی آنکھوں سے خیبر کے یہودیوں کی شکست و ریخت دیکھ چکے تھے اور انہیں یہ بھی معلوم تھا کہ انہوں نے رسول خدا کے ساتھ مصالحت کر لی ہے اسی لئے انہوں نے صلح کو قتل قید و بند پر ترجیح دی۔ اور اس بات کے لئے آمادہ ہو گئے کہ ان کے ساتھ بھی وہی سلوک

کیا جائے جو خیبر کے یہودیوں کے ساتھ روارکھا گیا ہے۔ رسول خدا نے ان کی درخواست قبول کر لی چونکہ فدک کسی جنگ و خون ریزی کے بغیر فتح ہو گیا تھا اسی لئے اسے خالص رسول کی ذاتی ملکیت میں شامل کر لیا گیا۔ اس جگہ کے متعلق ایسی بہت سی روایات موجود ہیں جن سے یہ ثابت ہوتا ہے کہ خداوند تعالیٰ کے حکم سے رسول خدا نے فدک اپنی دختر نیک اختر حضرت فاطمہ علیہا السلام کو عطا کر دیا۔ تفسیر البرہان

غزوہ وادی القری

رسول خدا نے یہود کی "خیبر" اور "فدک" جیسی پناہ گاہوں کو نیست و نابود کرنے کے بعد "وادی القری" کی تسخیر کا ارادہ کیا اور یہودیوں کے قلعے کا محاصرہ کر لیا۔ انہوں نے جب یہ دیکھا کہ قلعہ بند رہنے سے کوئی فائدہ نہیں تو انہوں نے بھی اپنی شکست تسلیم کر لی۔ رسول خدا نے ان کے ساتھ بھی وہی عہد و پیمانہ کیا جو اس سے قبل خیبر کے یہودیوں کے ساتھ کیا جا چکا تھا۔ (۱۷)

"تیماء" کے یہودیوں نے کہ جو "تیماء یہود" کے نام سے مشہور تھا اور اس کے باشندے رسول خدا کے سخت دشمن تھے۔ جب دوسرے بھائیوں کی یہ حالت دیکھی تو ان سے درس عبرت حاصل کیا اور اس سے قبل کہ رسول اسلام ان کی گوشمالی کے لئے ان کی جانب رخ کریں وہ خود ہی آنحضرت کی خدمت میں حاضر ہوئے اور یہ وعدہ کر کے کہ "جزیہ" ادا کریں گے رسول خدا سے معاہدہ صلح کر لیا۔ اور اس طرح حجاز میں جتنے بھی یہودی آباد تھے انہوں نے اپنی شکست قبول کر لی اور یہ تسلیم کر لیا کہ اس منطقے کی اصل طاقت اسلام ہی ہے۔

مکہ کی جانب روانگی

جب حجاز میں اندرونی طور پر امن بحال ہو گیا، اور دشمنوں کو اسلحہ سے بے دخل کر کے شورشوں اور سازشوں کا قلع قمع کر دیا گیا نیز صلح "حدیبیہ" کو ایک سال گزر گیا تو رسول خدا نے فیصد

کیا کہ اصحاب کے ہمراہ مکہ تشریف لے جائیں اور زیارت کعبہ سے مشرف ہوں۔ چنانچہ بتاریخ اول ذی القعدہ سنہ ۷ ہجری میں آنحضرت دو ہزار مسلم افراد کے ہمراہ عمرہ کرنے کی نیت سے مکہ کی جانب روانہ ہوئے۔

وہ قافلہ جو عمرہ کرنے کی نیت سے روانہ ہوا تھا اس کے آگے آگے سو مسلح گھڑ سوار: جل رہے تھے تاکہ دشمن کی طرف سے کوئی خطرہ ہو تو وہ ان مسافرین کا دفاع کر سکیں جن کے پاس اتنا ہی اسلحہ تھا جسے عام مسافر وقت سفر ان دنوں رکھا کرتے تھے۔

جس وقت مسلح سپاہ اسلام کا پیش دستہ "مراء ظہران" (۲۱) نامی مقام پر پہنچا تو قریش کے سرداروں کو مسافرین کی آمد کا علم ہوا۔ چنانچہ انہوں نے یہ اعتراض کیا کہ اسلحہ کے ساتھ مکہ میں داخل ہونا صلح "حدیبیہ" کے معاہدے کی خلاف ورزی ہے۔

اس پر رسول خدا نے فرمایا کہ... ہم اسلحہ ساتھ لے کر حرم میں نہیں جائیں گے۔ مشرکین نے مکہ خالی کر دیا۔ اور اطراف کے پہاڑوں پر چڑھ گئے تاکہ رسول خدا اور اصحاب رسول خدا کی تبلیغ سے محفوظ رہتے ہوئے ان کی حرکات نیز افعال کا مشاہدہ کر سکیں۔

رسول اکرم خاص جاہ و جلال کے ساتھ مکہ میں تشریف فرما ہوئے۔ جس وقت آپ خانہ کعبہ کی جانب تشریف لے جا رہے تھے تو فضا "لیک لیک" کے نعروں سے ایسی گونج رہی تھی کہ جس سے مشرکین کے دلوں پر غیر معمولی رعب و خوف طاری ہو گیا۔

ناقد رسول اکرم کی زمام حضرت "عبداللہ بن رواحہ" پکڑ کر چل رہے تھے۔ وہ نہایت ہی فخریہ انداز میں رجزیہ بیت پڑھ رہے تھے۔

خلو ابنی الکفار عن سبیلہ خلوا فکل الخیر فی رسولہ

اے کفار کی اولاد رسول خدا کے لئے راستہ صاف کر دو۔ انہیں آگے آنے کے لئے راستہ دو کیونکہ آنحضرت ہر خیر کا منبع اور ہر نیکی کا سرچشمہ ہیں۔

رسول خدا پر اصحاب رسول پر روانہ وار نثار تھے۔ چنانچہ آپ ان کے حلقے میں خاص رعب و

دب دبے کے ساتھ داخل مکہ ہوئے۔ اور طواف کرنے کے لئے "مسجد الحرام" میں تشریف لے گئے۔ اس سیاسی عبادی سفر سے جس قدر ممکن ہو سکتا تھا فائدہ اٹھانے کی خاطر رسول خدا نے فرمایا کہ زائرین زیادہ سے زیادہ اپنی دینی قوت کا مظاہر کریں۔ (۲۳) نیز جس وقت طواف کریں تو حرکت تیزی کے ساتھ کی جائے۔ احرام کے کپڑے کو اپنے جسم کے ساتھ اس طرح لپیٹیں کہ قوی و تنومند بازو لوگوں کو نظر آئیں تاکہ دیکھنے والوں پر ان کی ہیبت طاری ہو جائے۔ ابن کثیر ج ۳ ص ۴۲۲ ظہر کے وقت حضرت "بلال" کو اس کام کے لئے مقرر کیا گیا کہ وہ خانہ کعبہ کی چھت پر جائیں اور اذان دیں تاکہ خداوند تعالیٰ کی وحدانیت اور رسول خدا کی عظمت مجسم کا اہل مکہ عینی مشاہدہ کر سکیں۔ اور جو لوگ فرار کر کے پہاڑوں پر چلے گئے ہیں وہ یہ بات اچھی طرح جان لیں کہ اب وقت فرار گزر چکا ہے۔ واپس آجاؤ نماز اور فلاح و بہبود کی جانب آنے میں جلدی کرو۔

حی علی الصلواتۃ حی علی الفلاح

حضرت بلال کی اس آواز نے قریش کے سرداروں پر ہر کچل دینے والی ضرب اور ہر شمشیر براں سے زیادہ اثر کیا۔ اور انتہائی طیش و غضب میں آ کر ایک دوسرے سے کہنے لگے کہ خدا کا شکر ہے کہ ہمارے باپ دادا اس غلام کی آواز سننے سے مہلے ہی اس دنیا سے کوچ کر گئے اور انہیں یہ دن دیکھنا نصیب نہ ہوا۔

اس طرح "عمرة القضا" ادا ہوا۔ جس کے ذریعے خانہ کعبہ کی زیارت بھی ہو گئی اور عبادت بھی۔ اس کے ساتھ ہی کفر کو اسلام کی طاقت کا اندازہ اور آئندہ سال فتح مکہ کا میدان بھی کامیابی کے ساتھ ہموار ہو گیا۔ چنانچہ اس کے بہت سے سیاسی، عسکری اور ثقافتی اثرات نہ صرف اہل مکہ اور اطراف کے قبائل پر مرتب ہوئے۔ بلکہ خود مسلمانوں کے قلوب پر نقش ہوئے۔

یہ سیاسی عبادی تحریک قریش سرداروں کے دلوں پر ایسی شاق و گراں گزری کہ انہوں نے تین دن بعد ہی رسول خدا کی خدمت میں اپنا نمائندہ بھیجا اور کہا کہ جس قدر جلد ممکن ہو سکے مکہ سے چلے جائیں۔

اس سفر میں رسول خدا نے مکہ کی مہم کو، نامی خالون سے رشتہ از دلج قائم کیا تاکہ قریش کا تعلق آپ کے ساتھ مستحکم اور دشمنی و عداوت کا جذبہ کم ہو جائے۔ کیونکہ قریش سرداروں سے قرابت داری تھی۔ یہی نہیں بلکہ رسول خدا نے یہ بھی چاہا کہ شادی کی رسومات مکہ ہی میں انجام پذیر ہو جائیں اور آپ قریش کو دعوت و ہمیں مدعو فرمائیں کہ یہ کم انجام پذیر ہو جاتا تو اہل مکہ کو اپنی طرف مائل کرنے میں موثر اقدام ہوتا۔ مگر افسوس اہل مکہ نے اس تجویز کو قبول نہ کیا۔ چنانچہ رسول خدا نے یہ رسم مکہ سے واپس آتے وقت "سرف" نامی مقام پر ادا کی

جنگ موتہ

خیبر، فدک، وادی القری اور تیماء جیسے یہود کے مراکز اور اہم مقامات مدینہ کے شمال اور مدینہ و شام کی شاہراہ کے درمیان واقع تھے ان کا قلع قمع ہونے کے ساتھ ہی اسلام کے لئے سیاسی و معنوی میدان شمالی سرحدوں کی جانب مزید فراہم ہو گئے۔

اس منطقے کی اہمیت اولاً اس وجہ سے تھی کہ وہ عظیم ترین تمدن جو اس زمانے میں سیاسی، عسکری، اجتماعی اور ثقافتی اعتبار سے انسانی معاشرے کا اعلیٰ و برجستہ ترین تمدن شمار کیا جاتا تھا۔ یہیں پرورش پا رہا تھا۔ دوسری وجہ اس کا سرچشمہ آسمانی آئین و قانون تھا۔ یعنی وہ آئین و قانون جس کی دین اسلام سے بیشتر واقفیت و ہم آہنگی ہونے کے علاوہ اس کے اور اسلام کے درمیان بہت سی مشترک اقدار تھیں اور یہ مقام دیگر مقامات کی نسبت بہتر طور پر اور زیادہ جلدی حالات کو درک کر سکتا تھا۔ اس کے علاوہ جغرافیائی اعتبار سے بھی یہ جگہ مدینہ سے نزدیک تھی اور شاید یہی وجہ تھی کہ رسول خدا نے فتح مکہ سے قبل روم کی جانب توجہ فرمائی۔

رسول خدا نے حضرت "حارث بن عمیر" کے ہاتھ خط "بصرہ" کے بادشاہ کے نام جو "قیصر" کا دست پروردہ تھا روانہ کیا۔ جس وقت رسول خدا کا یہ ایلی "موتہ" نامی گاؤں پہنچا تو "شرحیل غسانی" نے اسے قتل کر دیا۔ یہ واقعہ رسول خدا پر انتہائی شاق گزرا اور آنحضرتؐ نے فوراً یہ فیصلہ کر لیا کہ اس کا سدباب کیا جائے۔ چنانچہ آپؐ نے ماہ جمادی الاول سنہ ۸ ہجری میں تین ہزار سپاہ پر مشتمل لشکر "موتہ"

کی جانب روانہ کر دیا۔

اس وقت تک مدینہ سے باہر جتنے بھی لشکر روانہ کئے گئے ان میں یہ سب سے بڑا لشکر تھا رسول خدا سے رخصت کرنے کے لئے مسلمانوں اور سپاہ کے قرابت داروں کے ہمراہ مدینہ کے باہر تک تشریف لائے۔ حضرت "زید بن حارث" کو فرماندار کل نیز حضرت "جعفر بن ابی طالب" و حضرت "عبداللہ بن رواحہ" کو حضرت زید کا معاون اول و دوم مقرر کرنے کے بعد آپ نے اس کی وضاحت فرمائی کہ جس معرکہ کو سر کرنے کے لئے جا رہے ہیں اس کی کیا اہمیت ہے۔ اس کے ساتھ ہی اس حضرت نے ان کے حق میں دعائے خیر فرمائی۔

لشکر اسلام شام کی جانب روانہ ہوا۔ "معان" نامی مقام پر اطلاع ملی کہ قیصر کے دو لاکھ عرب اور رومی سپاہی "قاب" نامی مقام پر جمع ہو گئے ہیں۔ معجم البلدان ج ۵ ص ۱۵۲

یہ خبر سننے کے بعد مسلمانوں میں تردد پیدا ہو گیا۔ اور یہ فیصلہ نہ کر سکے کہ واپس چلے جائیں یا وہیں مقیم رہیں اور پورے واقعے کی اطلاع رسول خدا کو پہنچائیں۔ اسی مختصر سپاہ کو ساتھ لے کر اس فرض کو انجام دیں جس پر انہیں مقرر کیا گیا ہے اور سپاہ روم کے ساتھ جنگ کریں۔

اس اثناء میں حضرت "عبداللہ بن رواحہ" اپنی جگہ سے اٹھے سپاہ کے سامنے تقریر کرتے ہوئے انہیں یہ ترغیب دلائی کہ اپنے فرض کو وہ ادا کریں اور سپاہ روم کے ساتھ نبرد آزما ہوں۔ ان کی تقریر نے سپاہ کے اندر ایسا جوش و ولولہ پیدا کیا کہ سب نے متفقہ طور پر فیصلہ کیا کہ سپاہ روم کے ساتھ جنگ کی جائے۔ چنانچہ اس کے بعد وہ لشکر موتہ میں ایک دوسرے کے مقابل تھے۔

حضرت زید نے پرچم سنبھالا۔ اور جان پر کھیل کر دوسرے مجاہدین کے ساتھ شہادت کے شوق میں بجلی کی طرح کوندتے ہوئے سپاہ دشمن پر ٹوٹ پڑے۔ دشمن تجربہ کار اور جنگ آموزدہ تھا۔ اس کا لشکر نیزوں، تلواروں اور تیز رفتار تیروں سے آراستہ تھا۔ اور اس طرف کلمہ توحید جسے بلند و بالا کرنے کے لئے سپاہ اسلام نے ہر خطرہ اپنی جان پر مول لیا۔ اور سپاہ روم پر یہ ثابت کر دیا کہ وہ اپنے دین و آئین اور مقدس مقصد کو فروغ دینے کی خاطر جان تک دینے کے لئے دریغ نہیں کرتے

دشمن کا رخ سپاہ اسلام کے پرچمدار کی جانب تھا۔ اس نے اسے اپنے نیزوں کے حلقے میں لے کر زمین پر گرا دیا۔ حضرت "جعفر بن ابی طالب" نے فوراً ہی پرچم کو لہرایا اور دشمن پر حملہ کر دیا۔ جس وقت انہوں نے خود کو دشمن کے زرخے میں پایا اور یہ یقین ہو گیا کہ شہادت قطعی ہے تو اس خیال سے کہ ان کا کھوڑا دشمن کے ہاتھ نہ لگے اس سے اتر گئے اور پیدل جنگ کرنے لگے یہاں تک کہ ان کے دونوں ہاتھ قطع ہو گئے۔ آخر کار تقریباً سی (۸۰) کاری زخم کھا کر شہادت سے سرخرو ہوئے۔ حضرت جعفر کی شہادت کے بعد حضرت عبداللہ رواجہ نے پرچم اسلام کو سنبھالا اور سپاہ روم کے قلب پر حملہ کر دیا۔ وہ بھی دلیرانہ جنگ کرتے کرتے شہادت سے ہمکنار ہوئے۔

"خالد ابن ولید حال ہی میں مشرف بہ اسلام ہوا تھا وہ بڑا ہی دلیر و جنگجو انسان تھا۔ سپاہ کی تجویز پر انہیں فرماندار کل مقرر کر دیا گیا۔ جب انہیں جنگ کرنے میں کوئی فائدہ نظر نہ آیا تو انہوں نے اب جنگی حربہ جس کی وجہ سے رومیوں میں تردد پیدا ہو گیا اور اس نے اپنی فوج کو یہ سوچ کر چھپے ہٹا دیا کہ آیا جنگ کی جائے یا نہیں؟ اور اپنی اس حکمت عملی سے انہوں نے دشمن کے دو لاکھ سپاہیوں سے سپاہ اسلام کو نجات دلائی۔ اور واپس مدینہ آ گئے۔ مغازی ج ۲ ص ۷۵۵

ابن ہشام نے اس جنگ میں شہداء کی تعداد بارہ اور واقدی نے آٹھ نفر بیان کی ہے۔

جنگ موتہ کے نتائج

جنگ موتہ بظاہر مسلمانوں کی شکست اور فرمانداروں کی موت پر تمام ہوئی۔ اور قریش نے اسے اپنی دانست میں مسلمانوں کی زبونی و ناتوانی سے تعبیر کیا۔ اس جنگ کے بعد وہ ایسے دلیر ہو گئے کہ انہوں نے قبیلہ "بنی بکر" کو اس وجہ سے مدد دینی شروع کر دی کہ اس کی ان لوگوں کے ساتھ ساز باز ہو چکی تھی۔ جس کے پس پشت یہ فیصلہ تھا کہ وہ ان کے اور قبیلہ "خزاعہ" کے درمیان اس بنا پر کشت و کشتار کا بازار گرم کرادیں کہ اس قبیلے کا رسول خدا کے ساتھ دوستی کا عہد و پیمانہ

ہے۔ چنانچہ انہوں نے قبیلہ "خزاعہ" کے چند افراد کو قتل کر دیا اور صلحنامہ حدیبیہ سے بھی روگرداں ہو گئے نیز رسول خدا کے خلاف اعلان جنگ کر دیا۔ جب ہم اس جنگ کی اہمیت و قدر کے بارے میں غور و فکر کریں گے تو اس نتیجے پر پہنچیں گے کہ یہ جنگ سیاسی طور پر اور دین اسلام کی اشاعت کے لئے نہایت سودمند و کارآمد ثابت ہوئی۔ کیونکہ اس وقت ایران اور روم جیسی دو بڑی طاقتوں کا اس عہد کی دنیا پر تسلط و غلبہ تھا۔ ان کے علاوہ جو بھی دوسری حکومتیں تھیں وہ سب انہی کی دست پروردہ تھیں۔ اور ان کے ساتھ ہم چشمی و برتری حاصل کر سکیں گی۔ ان دونوں حکومتوں میں بھی رومیوں کو ایرانیوں پر اس وجہ سے برتری حاصل تھی کہ انہوں نے ایران سے جنگ و نبرد میں مقابلہ کر کے مسلسل اور لگاتار فتوحات حاصل کی تھیں۔

جزیرہ نما عربستان کو ایران نے شرقی جانب سے اور روم نے مغرب کی طرف سے اس طرح اپنے حلقے اور نرغے میں لے رکھا تھا کہ جیسے انگوٹھی کے درمیان نگینہ۔ اور ان دونوں ہی بڑی طاقتوں کے اس خطہء ارض سے مفادات وابستہ تھے اور انہوں نے یہاں اپنی نوآبادیات بھی قائم کر رکھی تھیں۔

جنگ موتہ نے ان دونوں بڑی طاقتوں بالخصوص روم کو یہ بات سمجھادی کہ اس کے اقتدار کا زمانہ اب ختم ہونا چاہتا ہے۔ اور دنیا میں تیسری طاقت "اسلام" کے نام سے پورے کروفر کے ساتھ منظر عام پر اٹھکی ہے۔ اور اس کے پیروکار ایمان کے زیر سایہ اور اس خلوص و عقیدت کی بنا پر جو انہیں اس دین اور اس کے قائد سے ہے اپنے اعلیٰ مقاصد کو حاصل کر لیتے ہیں اور اس کی حصول کی خاطر وہ دشمن کی کثیر تعداد اور سامان جنگ کی فراوانی سے ذرا بھی خوف زدہ نہیں ہوتے۔ چنانچہ یہی وہ کیفیت تھی جس نے ان بڑی طاقتوں کے دلوں پر اسلام کا رعب و دبدبہ قائم کر دیا۔

دوسری طرف ان لوگوں کو جو جزیرہ نما عرب میں ان طاقتوں کے دست پروردہ تھے عملی طور پر یہ معلوم ہو گیا کہ وہ انگشت شمار لوگ جو مقصد و ارادے میں مضبوط و محکم ہیں روم جیسی بڑی طاقت سے جس کی سپاہ کی تعداد کل مسلمانوں کی تعداد سے ساٹھ گنا زیادہ ہے ٹکر لے سکتے ہیں۔

اور ان کے گھروں میں گھس کر انہیں ذلیل و خوار تک کر سکتے ہیں۔ چنانچہ یہی وجہ تھی کہ اب دشمنان اسلام اس کی عسکری طاقت کا اعتراف کرنے لگے اور اس کی عظمت کا جذبہ ان کے دلوں میں پیدا ہو گیا۔ اور اب انہیں یہ بخوبی اندازہ ہو گیا کہ آئندہ مسلمان ان کے سامنے زیادہ قوی و حوصلہ مندی کے ساتھ اب سے زیادہ وسیع و کشادہ تر میدانوں میں نبرد آزما ہونے کے لئے نمایاں طور پر منظر عام پر آنے لگیں گے۔

غزوات فتح و حنین اور طائف

غزوہ فتح

رسول اکرم کے لئے صلح "حدیبیہ" کے بعد یہودیوں کے خطرات دور کرنے اور مدینہ کے شمال میں آباد عرب قبائل کے درمیان عراق، شام کی حدود تک اشاعت اسلام کو وسیع کرنے کے امکانات روشن ہو گئے۔ قلمرو اسلام میں اب تنہا جو طاقت باقی رہ گئی تھی اور جس کا وجود عربستان کے باہر ترویج اسلام کے لئے خطرہ بنا ہوا تھا وہ قریش مکہ تھے۔ دشمن کی اس اساسی پانگاہ کی دو اہم ترین خصوصیات تھیں۔ پہلی تو یہ کہ یہ شہر بہت سے مسلمانوں نیز رسول خدا کا وطن تھا۔ اور دوسری وجہ یہ تھی کہ کعبہ ابراہیم (ع) یعنی اساسی مرکز توحید اور ان کا قبلہ اسی شہر میں واقع تھا۔ ان دو وجوہ کے علاوہ مسلمانوں نے اپنی اسلامی زندگی کے دوران جو صدمات برداشت کئے ان میں سے اکثر و بیشتر اسی شہر کے لوگوں نے انہیں پہنچائے تھے۔ مذکورہ بالا وجوہ کی بنا پر مکہ کا شمار ان اہم ترین مراکز میں ہوتا تھا جنہیں رسول خدا جزیرہ نما عرب میں دشمن کے وجود سے پاک و صاف کر دینا چاہتے تھے۔ اور یہی منصوبہ عرصے سے آنحضرت کے پیش نظر تھا۔

غزوہ "حدیبیہ" اور "عمرة القضاء" دو ایسے بڑے کامیاب معرکے تھے کہ جن کے باعث قریش کی عسکری بالادستی اور مکہ پر اجارہ داری ختم ہو گئی اور مسلمانوں کے لئے مکہ واپس آنے، مناسک حج ادا کرنے اور اشاعت دین کے لئے راہیں ہموار ہو گئیں مگر اس کے باوجود قریش کی سیاسی و ثقافتی برتری اور لعنت شرک و بت پرستی اب بھی مثل سابق وہاں موجود تھی۔

قریش کے خلاف تیسرا اور آخری قدم اٹھانے کے لئے اب مسلمانوں کے سیاسی حالات و

عسکری انتظامات قطعی طور پر موافق و سازگار تھے اور جو چیز اس راہ میں رکاوٹ بنی ہوئی تھی وہ یہ تھی کہ رسول خدا کسی قسم کی عہد شکنی نہیں کرنا چاہتے تھے مگر قریش نے اپنی طرف سے عہد و پیمانہ توڑنے میں چونکہ پیش دستی کی اور قبیلہ "بنی بکر" کی حمایت میں انہوں نے قبیلہ "بنی خزاعہ" کے بیس افراد کو محض اس بنا پر بے دردی سے قتل کر ڈالا کہ ان کا رسول خدا کے ساتھ باہمی معاہدہ تھا لہذا یہ دشواری بھی دور ہو گئی۔ چنانچہ اب وہ وقت آن پہنچا کہ رسول خدا اس موقع سے فائدہ اٹھائیں اور مکہ پر تسلط حاصل کر کے کعبہ کو بتوں سے پاک کریں اپنی دیرینہ آرزو کو عملی جامہ پہنائیں۔ تاکہ شرک کی سب سے بڑی اسساگاہ کے وجود کو اپنی قوم سے نیست و نابود کر دیں۔ بالخصوص ان حالات میں جبکہ قبیلہ خزاعہ کا سردار اپنے ہم قبیلہ افراد کو ساتھ لے کر رسول خدا کی خدمت میں حاضر ہو چکا تھا۔ اور اس نے ان رقت انگیز واقعات کو بیان کر کے جو اس کے قبیلے کے لوگوں پر گزرے تھے قریش کی عہد شکنی کا ذکر کیا اور ان کے خلاف اس نے آنحضرت سے مدد کی درخواست کی۔

رسول خدا نے عمرو کو کوچ کا حکم دیا۔ اس کے ساتھ ہی آنحضرت نے مکہ کی جانب اپنے ایلچی روانہ کئے تاکہ انہیں بھی اس میں شریک ہونے کی دعوت دی جائے۔ کوچ کا حکم ملتے ہی دس ہزار سپاہی جمع ہو گئے اور یہ ایسی کثیر تعداد تھی جو اہل مدینہ نے کبھی اپنے آنکھوں سے نہیں دیکھی تھی۔

رسول خدا نے قریش کو غفلت میں ڈالنے کے لئے تمام حفاظتی اقدامات کئے۔ ابتداء میں آپ نے اپنے قصد و ارادے کو کسی پر ظاہر نہیں کیا۔ وہ تمام راستے جو مکہ کی طرف جاتے تھے ان کی سخت ناکہ بندی کر دی گئی۔ لوگوں کو دوسری جانب متوجہ کرنے کے لئے رسول خدا نے سپاہ کا ایک دستہ "ابوقتادہ" کی فرمانداری میں "اضم" نامی مقام کی جانب روانہ کیا تاکہ لوگ یہ سمجھیں کہ آنحضرت کا رخ اسی جانب ہے۔ اس کے بعد آپ نے بارگاہ ایزدی میں التجا کی کہ قریش کی آنکھوں اور ان کے کانوں پر غفلت کا پردہ پڑ جائے اور ہوش انہیں اس وقت آئے جب وہ اچانک سپاہ اسلام

کو اپنے سروں پر مسلط پائیں۔ مغازی ج ۲- ص ۷۹۶

یہ اقدام اس وجہ سے کیا گیا کہ دشمن اس سے قبل کہ اپنے دفاع کی خاطر اپنی عسکری طاقت کا استعمال کرے خود ہی بغیر کسی تصادم کے حق کے سامنے سر تسلیم خم کر دے اور حرم مکہ، یعنی مقدس و معنوی پناہ گاہ ایزدی حتی الامکان خونریزی کے بغیر فتح ہو جائے۔

تمام حفاظتی اقلات کے باوجود "حاطب بن ابی بلینہ" نامی شخص نے قریش کو خط لکھ دیا اور "سارہ" نامی عورت کو خط دیکر قریش مکہ کی جانب روانہ کیا۔ تاکہ انہیں معلوم ہو جائے کہ رسول خدا کا احتمالی عزم و اقدام کیا ہو سکتا ہے۔

رسول خدا کو وحی کے ذریعے اس شخص کی خیانت کا علم ہو گیا۔ چنانچہ آپ نے فوراً ہی حضرت علی (ع) اور زبیر کو اس کام پر مقرر فرمایا کہ اس عورت سے خط حاصل کریں اور اسے واپس مدینہ لے آئیں۔ السیرۃ النبویہ ج ۲ ص ۴۱۴

رسول خدا ۱۰ رمضان سنہ ۸ ہجری کو دس ہزار مسلمانوں کے ساتھ مدینہ سے مکہ کی جانب روانہ ہوئے۔ چنانچہ جب آپ "مراتھران" نامی مقام پر تشریف فرما ہوئے تو دشمن کو آپ کے آنے کا ذرا بھی علم نہ ہو سکا۔

یہاں رسول خدا نے حکم دیا کہ سپاہی وسیع میدان میں منتشر و پراگندہ ہو جائیں۔ اور ان میں سے ہر شخص آگ روشن کرے۔ رسول خدا کے اس حربے نے اہل مکہ کو سخت وحشت و سراسیمگی میں مبتلا کر دیا۔ مغازی ج ۲ ص ۸۱۴

ابوسفیان کے ہمراہ کچھ قریش سردار مکہ سے نکل کر باہر آئے تاکہ حالات کا جائزہ لیں۔ راستے میں ان کی ملاقات سب سے پہلے رسول خدا کے چچا حضرت عباس (رض) سے ہوئی جو سپاہ اسلام کے پہنچنے سے قبل ہی وہاں پہنچ گئے تھے۔ اور ان سے حالات کے بارے میں پوچھا۔ حضرت عباس (رض) نے کہا کہ رسول خدا نے تم پر دس ہزار سپاہ کے ساتھ شبخون مارا ہے۔ اب تمہارے لئے راہ نجات یہی ہے کہ دین اسلام قبول کر لو۔ ابوسفیان کے ساتھ "حکیم بن حزام" اور بدیل ورقا" بھی تھے۔ یہی

بات انہوں نے ان سے بھی کہی۔

یہ بات سن کر قریش کے سرداروں کے اوسان خطا ہو گئے۔ اور حضرت عباس (رض) سے اتنا ہی کہا کہ اب ہم آپ کے رحم و کرم پر ہیں۔ حضرت عباس (رض) انہیں رسول خدا کی خدمت میں لے گئے رسول خدا نے ان سے قریش کی وضع و کیفیت کے بارے میں کچھ سوالات کئے اور ضروری اطلاعات حاصل کرنا چاہیں۔ نیز انہیں دین اسلام قبول کرنے کی دعوت دی۔ انہیں رسول خدا کی بات تسلیم کرنے کے علاوہ کوئی چارہ نظر نہ آیا۔ اور اس رات وہ حضرت عباس (رض) کے ساتھ ہی رہے۔ صبح کے وقت تمام سپاہ نے با آواز بلند اذان دی جسے سن کر ابوسفیان پر خوف طاری ہو گیا اس کے بعد رسول خدا کے حکم سے اسے ایک ٹیلے پر لے جایا گیا۔ سپاہی منظم دستوں کی شکل میں مسلح ہو کر سامنے سے گزرے اور اس نے اسلام کی شان و عظمت اور عسکری معنوی طاقت اپنی آنکھوں سے دیکھ لی۔ معازی ج ۲ ص ۸۱۸

رسول خدا نے اسلام کی طاقت کے جاہ و جلال کا مظاہر کر کے شرک کی استقامت و پائیداری کے ہر ارادے کو پاش پاش کر دیا۔ اور اب آپ نے یہ کوشش کی کہ ابوسفیان کے ذریعے قریش کی استقامت و پائیداری کو بھی چکنا چور کر دیں۔ اور اس موقع سے پورا فائدہ اٹھالیں چنانچہ اس کے بعد آپ نے ابوسفیان سے کہا کہ وہ قریش کے درمیان جائے اور ان سے کہدے کہ جو کوئی اسلحہ زمین پر رکھ کر اپنے کھر میں بیٹھے رہے گا یا مسجد الحرام میں پناہ لے گا اور یا ابوسفیان کے گھر میں پناہ گزیں ہو گا اسے کسی قسم کی گزند نہیں ہو گی۔ السیرۃ النبویہ لابن ہشام ج ۲ ص ۴۶ و ص ۴۷

رسول خدا کا یہ اقدام اس امر کا باعث ہوا کہ قریش کے ان سرداروں نے جو سینہ سپر ہو کر سپاہ اسلام کا مقابلہ کرنا چاہتے تھے جب ابوسفیان کی یہ کیفیت دیکھی تو انہوں نے اپنا ارادہ بدل دیا۔

قریش کو زیر کرنے کے جتنے بھی مراحل ہو سکتے تھے وہ اب طے ہو چکے تھے۔ اور وہ وقت آن پہنچا تھا کہ رسول خدا مکہ میں تشریف فرما ہوں۔ رسول خدا کی یہ سعی و کوشش تھی کہ سپاہ اسلام شہر میں اس طرح داخل ہو کہ جہاں تک ہو سکے کوئی تصادم و حادثہ پیش نہ آئے۔ چنانچہ اس مقصد

کے تحت آنحضرت نے کل سپاہ اسلام کو چار دستوں میں تقسیم کر کے ان میں سے ہر ایک پر ایک فرماندار مقرر فرمایا۔ اور ہر دستے کو یہ حکم دیا کہ اندرون شہر اس راستے سے جائیں جو ان کے داخل ہونے کے لئے مقرر کر دیا گیا ہے۔ اور سب کو یہ ہدایت کر دی کہ اس کے علاوہ جو تم سے جنگ کرنا چاہے اس سے جنگ و پیکار نہ کرنا مگر اس کے ساتھ ہی دس ایسے افراد کے نام بھی آپ نے لئے جن کا خون بہانا جائز و مباح قرار دیا گیا مغازی ج ۲ ص ۲۵

اہل لشکر مقررہ راستوں سے مکہ میں داخل ہوئے۔ اندرون شہر ایک دشمن کی مختصر سی جماعت نے ہی استقامت و پائیداری کی کوشش کی مگر جب ان کے بہت سے سپاہی قتل ہو گئے تو ان کی استقامت و پائیداری کا بھی خاتمہ ہو گیا۔ باقی سپاہ اسلام نے کسی خونریزی کے بغیر مکہ کو فتح کر لیا۔ اہل مکہ بالخصوص شرک کے حامی و طرفدار نہایت ہی اضطراب و بے چینی سے یہ انتظار کر رہے تھے کہ دیکھئے کہ کب انجام کیا ہوتا ہے۔ مسلمانوں کے اوپر اب تک وہ جو مظالم کر چکے تھے انہیں یاد کر کے انہیں اپنی موت سامنے نظر آرہی تھی۔

رسول خدا نے پہلے تو بتوں کو سرنگوں کیا اور اس کام سے فارغ ہونے کے بعد ان لوگوں کے سامنے تقریر فرمائی جو وہاں موجود تھے۔ اس فتح و کامیابی پر خداوند تعالیٰ کی حمد و ستائش کرتے ہوئے آپ نے قریش سے خطاب کرتے ہوئے فرمایا۔

"کہو کیا کہنا چاہتے ہو اور بتاؤ تمہارے دلوں میں کیا گمان و وسوسے ہیں؟ سب نے آہ و زاری کرتے ہوئے آنحضرت کی خدمت میں عرض کیا کہ.. ہمیں آپ سے یہی توقع ہے کہ آپ ہمارے ساتھ خیر و نیکی کا سلوک فرمائیں گے۔ ہمیں یہی عرض کرنا ہے اور اس کے علاوہ ہمارے دلوں میں کوئی خیال و فکر نہیں۔ آپ ہمارے برادر محترم ہیں اور ہم آپ کو اپنے بھائی کا فرزند سمجھتے ہیں۔ باقی آپ کو اختیار ہے۔ مغازی ج ۲ ص ۸۲۵

رسول خدا نے انہیں جواب دیتے ہوئے فرمایا کہ.. میں تم سے اپنے بھائی "حضرت یوسف"

کی طرح چشم پوشی کرتا ہوں۔

لا تشریب علیکم الیوم یغفر اللہ لکم و هو ارحم الراحمین
 آج تم پر کوئی گرفت نہیں۔ اللہ تمہیں معاف کرے وہ سب سے بڑھ کر رحم کرنے والا ہے۔
 چنانچہ جب انہوں نے معافی کی درخواست کی تو رسول اللہ نے فرمایا کہ..

اذ صوابا فاقم الطلقاء۔ مغازی ج ۲ ص ۸۳۵

جاؤ تم سب آزاد ہو۔

جب رسول خدا نے عام معافی کا اعلان کر دیا اور شرک کے حامی و طرفدار لوگوں کے اعمال سے چشم پوشی کی تو مکہ کے لوگ جوق در جوق آپ کی خدمت میں حاضر ہو کر دین اسلام قبول کرنے کا شرف حاصل کرنے لگے۔ یہی نہیں بلکہ عرب خواتین نے بھی ان خاص آداب کے مطابق جو مقرر کئے گئے تھے رسول خدا سے بیعت کی چنانچہ قرآن مجید نے اس بے نظیر تبدیلی کی جانب اشارہ کرتے ہوئے فرمایا ہے۔

ورایت الناس یدخلون فی دین اللہ افواجا

اے نبی! دیکھ لو گے کہ لوگ فوج در فوج اللہ کے دین میں داخل ہو رہے ہیں۔ تفسیر المیزان ج ۲ ص ۳۷۲
 رسول خدا نے اس خیال کے پیش نظر کہ بت پرستی ہر جگہ سے کلی طور پر نیست و نابود ہو جائے لوگوں کو ہدایت کی کہ جس کسی کے پاس کوئی بت ہو وہ اسے پاش پاش کر دے۔ اس کے علاوہ آپ نے مکہ کے باہر بھی چند افراد کو بھیجا تا کہ جہاں کہیں بھی کوئی بت خانہ ہو اسے ویران کر دیں۔ اور لوگوں کو دین اسلام کی دعوت دیں۔ مغازی ج ۲ ص ۸۷۳

پیغمبر خدا رسول ہدایت و اصلاح نہ کہ انتقام جو

مسلمانوں کے ہاتھوں شہر مکہ کی تسخیر، مشرکین کے سرداروں کی شکست و ریخت اور ان لوگوں کے ساتھ رسول خدا کے غیر متوقع و بے مثال درگزر و چشم پوشی نے جو بیس سال سے زیادہ عرصہ تک اسلام سے دشمنی میں رسول خدا سے برسر پیکار رہے ثابت کر دیا کہ آنحضرتؐ کا مقصد گمراہ و

نادان لوگوں کی ہدایت و اصلاح کے علاوہ کچھ نہیں ہے۔ اور جنگ و تصادم کے واقعات پیش آئے ان میں آپ کا عزم ہدایت و اصلاح ہی تھا نا کہ انتقام جوئی اور جاہ طلبی۔ چنانچہ ایسی عظیم الشان فتح کے باوجود صرف وہ دس افراد (چھ مرد اور چار عورتیں) جو سخت و سنگین جرائم کے مرتکب ہوئے تھے قابل سزا قرار دئے گئے اور "مدورالدم" کے عنوان سے انہیں یاد کیا گیا۔ مغازی ج ۲ ص ۸۲۵

ان میں سے بھی چار افراد کو قتل کر دیا گیا اور باقی کسی نہ کسی بہانے سے امان پانے میں کامیاب ہو گئے۔ اگرچہ ایسے موقعوں پر رہبران انقلاب سیکڑوں نہیں بلکہ ہزاروں بالخصوص انہیں جو دشمن کے محاذ پر پیش پیش ہوتے ہیں تہ تیغ کر دیتے ہیں۔ لیکن جب ساری دنیا کے پیامبر یعنی "رحمۃ العالمین" سے بعض مسلمان سپاہیوں نے یہ کہا کہ "الیوم یوم الملحمہ" آج کا دن انتقام لینے اور گھروں کو تہ و بالا کر دینے کا دن ہے تو آنحضرت نے یہ شعار اختیار کیا "الیوم یوم الرحمہ" آج کا دن رحمت کا دن ہے چنانچہ اس کیفیت کو استاد حمید اللہ نے اپنے الفاظ میں اس طرح بیان کیا ہے۔

جب رسول خدا کسی شہر کا فاتح ہو تو اس سے اس عظمت و بزرگواری کے علاوہ اور کوئی توقع رکھنی ہی نہیں چاہیئے (رسول اکرم در میدان جنگ)

غزوہ حنین و طائف

شُرک کی جب سب سے عظیم اسساگاہ کا قلع قمع ہو گیا اور "سواع، مناہ" اور عزی "جیسے بت کدے مسلمانوں کے ہاتھوں ویران ہو گئے (۲۳) تو اسلام کا عسکری و سیاسی اثر نفوذ تمام "جزیرہ نما عرب" پر چھا گیا۔ چنانچہ یہی وجہ تھی کہ اکثر و بیشتر مشرکین قبائل نے اسلام کی اطاعت قبول کر لی اور اپنے عجز و انکساری کا اقرار کر لیا۔ ہوازن "اور ثقیف" ایسے دو قبیلے تھے جو اسلام سے نفرت کرنے میں پیش پیش اور جنگجوئی میں سب پر فوقیت رکھتے تھے۔

اس کے علاوہ ان کے پاس اسلحہ جنگ بھی سب سے زیادہ رہتا تھا۔ انہیں یہ علم ہوا کہ مسلمانوں کو مشرکین پر فتح و نصرت حاصل ہوئی ہے تو وہ سخت سراسیمہ و پریشاں خاطر ہوئے اور اب

انہیں یہ خوف لاحق رہنے لگا کہ قریش کو مغلوب کرنے کے بعد سپاہ اسلام انہیں اپنے حملے کا نشانہ بنالیں گی۔ چنانچہ انہوں نے خود ہی پیشرفت کی اور مسلمانوں کے ساتھ برسرِ پیکار ہونے کا ارادہ کر لیا۔ ہوازن اور ثقیف کے لوگوں نے چند دیگر قبائل سے بھی عہد و پیمانہ کر لیا تھا۔

چنانچہ سب نے مجموعی طور پر طاقتور سپاہ کی شکل اختیار کر کے "مالک بن عوف" کی فرمانداری کے تحت رسول خدا کے ساتھ جنگ و نبرد کرنے کے لئے آمادہ ہو گئے۔

دشمن نے اس خیال کے پیش نظر کہ محاذ جنگ کی پشت سے اس کا کوئی تعلق نہ رہے اور مسلمانوں کے ساتھ جان توڑ کر جنگ کرے، اپنی عورتوں، بچوں اور مال وغیرہ کو اپنے سے دور کر دیا رسول خدا کو جب دشمن کے ارادے کی اطلاع ہوئی تو آپؐ بتاریخ ۶ شوال سنہ ۸ ہجری میں بارہ ہزار سپاہیوں کا لشکر لے کر جس میں دس ہزار افراد مدینہ کے اور دو ہزار نو مسلم شامل تھے، دشمن کی جانب روانہ ہوئے۔

دونوں لشکروں کا مقابلہ "حنین" نامی مقام پر ہوا۔

مشرکین کا لشکر پہلے ہی وادی حنین میں اتر چکا تھا اور اس نے سارے ناکوں پر قبضہ کر لیا تھا۔ وہ سپاہ اسلام کے اس پیش ہر اول دستے پر جس کا فرماندار "خالد بن ولید" تھا اچانک حملہ آور ہوا اور اس دستے کو منتشر و پراگندہ کر دیا۔ باقی مسلمانوں نے جب یہ کیفیت دیکھی تو راہ فرار اختیار کرنے لگے۔ صرف دس ہزار ہی ایسے تھے جو رسول خدا کے دوش بدوش رہے۔ تاریخ یعقوبی ج ۲ ص ۶۲

ابوسفیان اور وہ قریش جو چند روز قبل ہی مسلمان ہوئے تھے مسلمانوں کی اس شکست پر بہت مسرور ہوئے اور اس پر تمسخر کرنے لگے۔ تاریخ طبری

اگرچہ پیغمبر اکرمؐ اس وقت تنہا رہ گئے تھے لیکن ان چند اصحاب کے ساتھ جو اس وقت آپ کے ساتھ تھے میدان جنگ میں پوری استقامت و پائیداری کے ساتھ اپنی جگہ پر رہے اور جو لوگ فرار کرنے لگے تھے انہیں واپس آنے کی دعوت دی۔ اس موقع پر آپ نے فرمایا کہ ۱۰۰ اے لوگو۔

کہاں بھاگے چلے جا رہے ہو؟ واپس آ جاؤ، میں محمد بن عبداللہ رسول خدا تمہیں بلا رہا ہوں۔ السیرۃ ابن شام
 رسول خدا کے ایما پر حضرت "عباس بن عبدالمطلب" نے آنحضرت کا پیغام با آواز بلند
 لوگوں تک پہنچایا جسے سن کر مسلمان ایک ایک کر کے واپس آنے لگے۔ رسول خدا نے انہیں از سر
 نو مرتب کیا اور میدان جنگ دوبارہ شعلہ ور ہو گیا۔

امیر المؤمنین حضرت علی (ع) سب سے زیادہ جوش و خروش میں تھے اور دشمنوں کو خاک و
 خون میں ملا رہے تھے۔ یہاں تک کہ قبیلہ ہوازن کے چالیس افراد آپ (ع) کی شمشیر سے ہلاک ہوئے۔
 دوسرے مسلمانوں نے بھی شکت کی تدافیاں کیں اور چند لمحہ فرار رہنے کی وجہ سے جو خفت
 ہوئی تھی اسے دور کرنے کے لئے جان کی بازی لگادی۔ بالخصوص اس وقت جب کہ انہوں نے یہ دیکھا
 کہ "ام عمارہ، ام سلیم، ام سلیط" اور ام حارث "جیسی دلیر خواتین بھی میدان کارزار میں اتر آئیں ہیں
 اور رسول خدا کا مردانہ دار دفاع و تحفظ کر رہی ہیں۔ مغازی ج ۲- ص ۹۰۲

رسول خدا نے سپاہ میں مزید جوش و خروش پیدا کرنے کی خاطر اعلان فرمایا کہ "جو کوئی کسی
 کافر کو قتل کرے گا وہ مقتول کے لباس و اسلحہ کا مالک ہو گا" السیرۃ النبویہ ابن کثیر ج ۳- ص ۶۲۰
 اس وقت ہوازن کا پرچمدار "ابو جردل" سرخ اونٹ کے اوپر سوار بلند نیزہ ہاتھ میں لئے سیاہ
 جھنڈا لہرا رہا تھا۔ وہ اپنے لشکر کے پیش پیش چل رہا تھا۔ ان عوامل کے باعث اور حضرت علی (ع) کے
 ہاتھوں اس کے قتل کی وجہ سے دشمن کے لئے فرار کے علاوہ کوئی چارہ نہ رہا۔ چنانچہ فتح و ظفر
 اسلام کو نصیب ہوئی۔

اس جنگ میں چھ ہزار سپاہی قید ہوئے ان کے علاوہ چوبیس ہزار اونٹ، چالیس ہزار بھیڑ
 اور وزن میں چار ہزار اوقیہ (تقریباً ۸۵۰ کلو گرام) چاندی بطور مال غنیمت مسلمانوں کے ہاتھ آئی
 باقی جو سپاہ بچی تھی وہ بھگا کر "طاف"، "تخہ" اور اوطاس" کی طرف نکل گئی۔ طبقات الکبریٰ ج ۲- ص ۵۲۵
 رسول خدا نے "بدیل بن ورقا" کو اس کام پر مامور فرمایا کہ وہ مال غنیمت کو "بحرانہ"
 نامی مقام پر لے جائیں اس کی حفاظت کریں تاکہ جنگ ختم ہونے کے بعد اسے تقسیم کیا جاسکے۔

اور آپ بذات خود سپاہ اسلام کو ساتھ لے کر "طائف" کی جانب روانہ ہوئے۔ کیونکہ "مالک بن عوف" ثقیف کے دیگر لشکروں کے ہمراہ بھاگ کر اس طرف نکل گیا تھا۔ وہاں پہنچ کر آپ نے قلعے کا محاصرہ کر لیا۔

قلعہ طائف کا محاصرہ تقریباً بیس روز تک جاری رہا دشمن کی استقامت و پائیداری کو ختم کرنے کے لئے مسلمانوں نے منجنیقیں اور جنگی گاڑیاں بھی استعمال کیں لیکن اس کا کوئی نتیجہ برآمد نہ ہوا۔ قلعے کے استحکام، اسلحہ، جنگ اور سامان خوراک کے ذخیرے کی وجہ سے دشمن کی استقامت و پائیداری پہلے سے کہیں زیادہ بڑھ گئی۔

رسول خدا نے صحابہ کے مشورے سے محاصرہ جاری رکھنے کا خیال ملتوی کر دیا اور جعرانہ کی طرف روانہ ہو گئے۔ مغازی ج ۳- ص ۸۳

اس فیصلے کی شاید یہ وجہ تھی کہ رسول خدا نے دشمن کے وسائل و اسلحہ کا جائزہ لینے کے بعد یہی نتیجہ اخذ کیا کہ طائف کو فتح کرنے کے لئے زیادہ وقت درکار ہے۔ اور مدینہ سے آنحضرت کو سوں دور تھے۔ اس کے علاوہ مختلف افکار و خیالات کے بارہ ہزار سپاہیوں کو کافی عرصے تک قلعہ طائف کے اطراف میں نہیں رکھا جاسکتا تھا۔ کیونکہ ایک طرف تو لشکر کے لئے سامان خوراک کم ہوتا چلا جا رہا تھا۔ اور دوسری طرف ماہ حرام اور حج کا زمانہ قریب چلا آ رہا تھا۔ اس کے علاوہ چھ ہزار جنگی قیدیوں کے مسئلے بارے کے میں بھی غور کرنا تھا۔

مال غنیمت کی تقسیم

رسول خدا جب "جعرانہ" واپس تشریف لائے تو "ہوزان" کا وفد آنحضرت کی خدمت میں حاضر ہوا۔ انہوں نے دین اسلام قبول کرنے کے بعد رسول خدا سے درخواست کہ قیدیوں کو آزاد کر دیا جائے۔ رسول اکرم نے مسلمانوں کے ساتھ گفتگو کرنے کے بعد اور ان کی دل جوئی کی خاطر ہوزان کے چھ ہزار قیدیوں کو فدیہ لئے بغیر آزاد کر دیا۔ اور باقی مال غنیمت کو آپ نے قریش

کے درمیان تقسیم کر دیا۔ اور وہ لوگ جو حال ہی میں مشرف باسلام ہوئے تھے ان کے سرداروں کو آپ نے بیشتر حصہ عطا کیا تا کہ اس طریقے سے ان کے دل اسلام کی جانب بیشتر مائل ہو سکیں۔ جو لوگ چند روز قبل ہی مسلمان ہوئے تھے ان کے سرداروں کے ساتھ آنحضرت کی داد و دہش بعض افراد بالخصوص انصار کو ناگوار گزری۔ (اگرچہ اس مال غنیمت میں رسول خدا کا حصہ "خمس" پانچواں تھا) لیکن جب انہوں نے رسول خدا کی پسند و نصائح سنیں اور اس کی حکمت کے بارے میں انہیں علم ہوا تو وہ آنحضرت کے اس اقدام سے مطمئن ہو گئے۔ ارشاد ص ۷۶ و ص ۷۷

رسول خدا نے عمرہ کرنے کے ارادے سے "بحرانہ" میں احرام باندھا۔ عمرہ کرنے کے بعد آپ نے "عتاب بن اسید" کو مکہ کا فرماندار مقرر فرمایا اور حضرت "معاذ بن جبل" کو احکام دین کی تعلیم دینے کے لئے متعین فرمایا۔ اور خود آنحضرت واپس مدینہ تشریف لے آئے۔ تاریخ ابوالفدا ج ۱ ص ۱۳۸

غزوہ حنین کی ابتدا میں شکست کے عوامل اور آخر میں مسلمانوں کی کامیابی کے اسباب و علل۔

الف۔۔ ابتدائی مرحلے میں شکست

۱۔۔ کثرتِ سپاہ کی وجہ سے احساسِ تکبر اور غیبی مدد کی جانب سے غفلت و چشم پوشی۔ جس وقت بارہ ہزار افراد پر مشتمل سپاہ اسلام مکہ سے نکل کر چلی اور اس کی شان و شوکت اور طاقت ابو بکر نے دیکھی تو ان کی زبان پر یہ جملہ آہی گیا کہ.. طاقت کی کمی کے باعث بھی اب ہم مغلوب نہ ہوں گے (۳۳) اور اس کے بارے میں قرآن مجید کا ارشاد ہے کہ..

"لقد نصرکم اللہ فی مواطن کثیرة ویوم حنین اذ اعجبتمکم

کثرتم فلم تغن عنکم شیئا و ضاقت علیکم الارض بما رحبت ثم ولیتم مدبرین"

اللہ اس سے پہلے بہت سے مواقع پر تمہاری مدد کر چکا ہے۔ ابھی غزوہ حنین کے روز اس کی دستگیری کی شان تم دیکھ چکے ہو اس روز تمہیں اپنی کثرت کا غرہ تھا مگر وہ تمہارے کچھ کام نہ آئی

اور زمین اپنی وسعت کے باوجود تم پر تنگ ہو گئی اور تم پیٹھ پھرا کر بھاگ نکلے۔ (س تو بہ)

۲۔۔ سپاہ اسلام میں اہل مکہ کے ایسے افراد کی موجودگی جو حال ہی میں مسلمان ہوئے تھے۔ ان میں سے بعض منافق تھے اور بعض محض مال غنیمت جمع کرنے کی خاطر سپاہ اسلام کے ساتھ ہو گئے تھے نیز کچھ لوگ بغیر مقصد و ارادہ کے مکہ سے باہر نکل آئے تھے۔ چنانچہ یہی وجہ تھی کہ ابتدائی مرحلے پر جب دشمن کا اچانک حملہ ہوا تو سب سے پہلے جو سر پر پیر رکھ کر بھاگے وہ یہی لوگ تھے اور یہی وہ لوگ تھے جنہوں نے سپاہ اسلام پر لعن و طعن شروع کر دی تھی۔ حتیٰ بعض نے تو یہ بھی ارادہ کر لیا تھا کہ رسول خدا کو قتل کر دیا جائے چنانچہ ایسے عناصر کی ان حرکات کا باقی سپاہ پر اثر انداز

ہونا اور ان کی قوت ارادی و حوصلہ مندی میں ضعف آنا فطری و قدرتی امر تھا۔ تاریخ یعقوبی ج ۲۔ ص ۶۲

۳۔۔ دشمن کے سپاہی جس جگہ جمع تھے نیز جہاں دونوں لشکروں کے درمیان معرکہ ہوا اس جگہ کا محل وقوع دشمن کی کمین گاہیں درے اور پہاڑی شکاف اذان فجر کے وقت جبکہ مطلع صاف و روشن نہیں تھا غنیم کا اچانک حملہ وغیرہ ایسے عوامل تھے جن کے باعث مسلمانوں سے یہ قوت فیصلہ سلب ہو گئی کہ وہ کیا اقدام کریں۔

آخری فتح

۱۔۔ غیبی مدد اور خداوند تعالیٰ کی طرف سے نصرت و کامیابی

اس کے بارے میں قرآن مجید کا ارشاد ہے

ثم انزل اللہ سکینتہ علی رسولہ و علی المؤمنین و انزل جنودا لم

تروہا و عذب الذین کفروا و ذلک جزاء الکفرین^(۲۴)

پھر اللہ نے اپنا سکون اپنے رسول پر اور مومنین پر نازل فرمایا ہے اور وہ لشکر اتارے جو تم کو نظر نہ آتے تھے اور منکرین حق کو سزا دی کہ یہی بدلہ ہے ان لوگوں کے لئے جو حق کا انکار کرتے ہیں۔

۲۔۔ رسول خدا، حضرت علی (ع) اور دیگر ایثار پسند و جان نثار مردوں نیز عورتوں کی میدان کارزار کا میں
استقامت و پائیداری اس کے ساتھ ہی میدان جنگ میں رسول خدا کا واپس سپاہ کو بلانا اور انہیں از سر نو
منظم کرنا۔

۳۔۔ حضرت علی (ع) کے ہاتھوں دشمن کے پرچمدار اور دیگر مسلمانوں کے ہاتھوں دشمن کے سردار "
ورید بن صمہ" نامی کا قتل کیا جانا۔

غزوہ تبوک

جزیرہ نما عرب میں شرک کے عظیم ترین مستقر کی شکست و ریخت کے ساتھ ہی حجاز کے سرداروں نے بھی رسول خدا کے سامنے سر تسلیم خم کر دیا۔ اور اس طرح جب ملک کی شمالی حدود میں دین اسلام کی اشاعت کے امکانات روشن ہو گئے تو رومی حکومت کے ایوانوں میں وحشت و اضطراب کے باعث لرزہ پیدا ہونے لگا۔ اس کی عظیم ترین عسکری طاقت چونکہ انتہائی مرتب و منظم تھی اور جنگوں میں اپنے طاقتور حریف یعنی ملک ایران پر وہ پے در پے فتوحات حاصل کر چکا تھا لہذا اسے اپنی طاقت پر ناز و غرور بھی تھا۔ چنانچہ اپنی اس طاقت کے زغم میں اس نے اپنے مسلح و منظم لشکر سے مسلمانوں پر حملہ کرنے کا فیصلہ کیا۔

رسول خدا کو علم ہو گیا کہ شہنشاہ روم "ہرقل" نے عظیم لشکر جمع کر کے ایک ماہ کی تنخواہ پیشگی ادا کر دی ہے۔ اس کے ساتھ ہی اس نے سرحدوں پر واقع "لحم"، "خدام"، "عسان" اور "عالمہ" صوبوں کے فرمانداروں کو اپنے ساتھ ملا لیا ہے نیز اس کا ہر اول دستہ "بقا" تک آن پہنچا ہے رسول خدا کو جب یہ اطلاع ملی تو اس وقت موسم انتہائی گرم تھا اور لوگ خرما کی فصل جمع کر رہے تھے۔ ایک طرف راستے کی دوری اور دوسری طرف سپاہ روم کا ازدحام ایسے عوامل تھے جن کے باعث سپاہ کو روانہ کرنا سخت و دشوار کام تھا بالخصوص ان واقعات کو مد نظر رکھتے ہوئے جو معرکہ موتہ کے موقع پر پیش آچکے تھے۔ لیکن ان لوگوں کے لئے جو واقعی مسلمان تھے اسلام کی قدر و قیمت ذاتی آسائش و آرام اور مادی منفعت سے کہیں زیادہ تھی اور وہ اس کی فلاح کی خاطر تمام باتوں کو نظر انداز کر سکتے تھے۔ چنانچہ اس خیال کے پیش نظر رسول خدا نے صحابہ کو جمع کیا اور مختصر طور پر دشمن کی استعداد اور اس کی عسکری بالادستی کے بارے میں مطلع کیا۔ اس کے ساتھ ہی آنحضرت

نے لشکر کی روانگی کے لئے سعی و کوشش شروع کر دی (۳) چنانچہ قبائل کے درمیان اور مکہ کی جانب رسول خدا کے نمائندے روانہ کئے گئے تاکہ وہ لوگوں کو مقدس جہاد میں شرکت کی دعوت دیں۔

ناسازگار حالات کے باوجود تیس ہزار جنگجو سپاہیوں نے جن میں دس ہزار سوار بھی تھے رسول خدا کی پکار پر لبیک کہا۔ مغازی ج ۳۔ ص ۹۹۰۔ دس ۱۰۲

رسول خدا نے جنگ کے اخراجات مہیا کرنے کے لئے مالدار لوگوں سے کہا کہ سپاہ کی مال و اسلحہ کے ذریعے مدد کریں اس کے علاوہ جب پیغمبر خدا کی طرف سے یہ اعلان کر دیا گیا کہ اس سفر کے اختیار کرنے کا مقصد کیا ہے تو مسلمان اپنے اس اسلحہ اور ساز و سامان کے ساتھ لشکر کی خیمہ گاہوں میں جمع ہو گئے۔

رسول خدا کے فرمان پر لوگوں کے گونا گوں افکار و نظریات

جب ہم تاریخ کی کتابوں کے صفحات اور ان آیات قرآنی پر نظر ڈالتے ہیں جو اس سلسلے میں نازل ہوئی ہیں تو دیکھتے ہیں کہ اس غزوہ کے بارے میں مسلمانوں کے افکار و نظریات مختلف و گونا گوں تھے۔ جس کی کیفیت ذیل میں درج ہے۔

۱۔۔ ان لوگوں کو جو مومن اور اپنے قول کے پابند تھے (اور اکثریت ان ہی پر مشتمل تھی) جیسے ہی رسول خدا کی دعوت کا علم ہوا تو اس ساز و سامان کے ساتھ جو ان کے پاس موجود تھا لے کر رسول خدا کی سپاہ میں شامل ہو گئے۔

۲۔۔ ایک گروہ ایسا بھی تھا جو رسول خدا کے ساتھ جانا تو چاہتا تھا مگر اس کے پاس سواری کے جانور نہ تھے۔ چنانچہ انہوں نے رسول خدا سے کہا کہ اگر سواری کا بندوبست ہو جائے تو وہ چلنے کو تیار ہیں۔ لیکن جب رسول خدا نے فرمایا کہ سواری کے جانور کافر ہم کرنا تو ممکن نہیں تو ان کی آنکھوں میں آنسو آئے اور وہ اشک بار اپنے اپنے گھروں کی طرف واپس چلے گئے۔ سورہ توبہ

۳۔۔ کچھ لوگ ایسے بھی تھے جنہوں نے فرمان رسول کے سامنے سر ہی نہیں جھکایا بلکہ سپاہ کی روانگی میں جس حد تک ممکن ہو سکتا تھا خلل اندازی سے بھی باز نہ آئے۔ چنانچہ وہ مجاہدین جو جنگ میں شرکت کرنا چاہتے تھے ان سے یہ لوگ کہتے کہ... اس تپتے ہوئے موسم میں جنگ پر مت جاؤ اس کے علاوہ جو لوگ ان مجاہدین کو مالی مدد دینا چاہتے تو ان کا بھی یہ لوگ مذاق اڑاتے کسی پر یہ ریا کار ہونے کا الزام لگاتے اور کسی کی یہ کہہ کر حوصلہ شکنی کرتے کہ تمہارے پاس سامان سفر بہت کم ہے جنگ پر جا کر کیا کرو گے تفسیر البرہان ج ۲۔ ص ۱۲۸

۴۔۔ کچھ لوگ ایسے بھی آرام طلب تھے جو جنگ سے فرار کرنے کی غرض سے رسول خدا کی خدمت میں حاضر ہوتے اور کوئی بے بنیاد بہانہ تراش کر آنحضرت سے یہ درخواست کرتے کہ انہیں مدینہ میں ہی رہنے دیا جائے۔ سورہ توبہ آیت ۹۰

۵۔۔ بعض نے سپاہ اسلام کے ساتھ جنگ میں شریک ہونے سے اختلاف کیا۔ لیکن اس اختلاف کی بنیاد میں ان کی بدنیتی شامل نہیں تھی بلکہ اس کا سرچشمہ جنگ کے معاملے میں ان کی سستی و سہل انگاری تھی۔ دشمن کے ساتھ جنگ کرنے سے زیادہ اپنے درختوں کے میوؤں کے ساتھ دلچسپی تھی اور یہ کہتے تھے کہ ہم فصل جمع کرنے کے بعد ہی جنگ میں شرکت کریں گے۔ ایضا آیت ۱۱۸

تبوک کی جانب روانگی

مناقضین کی ہر رخنہ اندازی اور اقراء پردازی کے باوجود رسول خدا نے حضرت علی (ع) کو مدینہ میں اپنا جانشین مقرر کر دیا۔ اور تاریخ ۹ رجب سنہ ۹ ہجری قمری اس عظیم لشکر کے ہمراہ جسے اس دن تک مدینہ میں کسی کی آنکھ نہیں دیکھا تھا، آنحضرت نے شمال کی جانب طویل راہ اختیار کر لی۔ تاریخ کی کتابوں میں درج ہے کہ رسول خدا نے حضرت علی (ع) کو مدینہ میں اپنا جانشین اسی وجہ سے مقرر کیا کہ آنحضرت کو عربوں کی بدنیتی کے بارے میں بخوبی علم تھا جن کے ساتھ آپ نے جنگ کی تھی اور ان کے بہت سے رشتہ داروں کو تہ تیغ کیا تھا۔ اس کے علاوہ آپ مدینہ کے ان

منافقین کی کارستانیوں سے بھی بے خبر نہ تھے جنہوں نے کوئی نہ کوئی بہانہ بنا کر اس جنگ میں شرکت کرنے سے اجتناب کیا تھا۔ اور یہ احتمال تھا کہ جب رسول خدا کافی عرصے تک مدینہ سے باہر تشریف فرما رہیں گے تو آپ کی غیر موجودگی نیز وہ مسلمانوں کی تنہائی کا غلط فائدہ اٹھانا چاہیں گے۔ اور مدینہ پر حملہ کر دیں گے۔ رسول خدا کی طرح حضرت علی (ع) کی مدینہ میں موجودگی دشمنوں کو خوف زدہ رکھنے ان کی سازشوں کو ناکام بنانے اور مرکزی حکومت کی حفاظت و پاسداری کے لئے اشد ضروری تھی۔

چنانچہ یہی وجہ تھی جب رسول خدا نے حضرت علی (ع) کو اپنا جانشین مقرر کیا تو اس سلسلے

میں آپ نے فرمایا کہ..

ان المدینۃ لا تصلح الا بنی اوبک

یعنی مدینہ میرے یا تمہارے بغیر اصلح پذیر نہ ہو گا ارشاد مفید ص ۸۳

سپاہ اسلام کے سامنے چونکہ اقتصادی راستے کی دوری، سواری کے جانوروں کی کافی کمی، سخت گرمی، جھلسا دینے والی ہوا کی تپش جیسی مشکلات تھیں اسی لئے اس لشکر کو "جیش العصریہ" کے عنوان سے یاد کیا گیا ہے۔ چنانچہ یہ سپاہ ان تمام سختیوں کو برداشت کرتی ہوئی "تبوک" نامی مقام پر پہنچ گئی۔ مگر یہاں پہنچ کر معلوم ہوا کہ دشمن کا دور دور تک پتہ نہیں۔ گویا ہرقل کو جب اسلام کی عظیم سپاہ کی روانگی کا علم ہوا تو اس نے عافیت اسی میں سمجھی کہ وہ پسپا ہو کر اپنے ملک کی حدود میں چلا جائے۔ لیکن سپاہ اسلام نے وسیع پیمانے پر انتہائی تیزی کے ساتھ شمالی حدود کے کنارے پہنچ کر اور بیس روز تک وہاں قیام پذیر رہ کر دشمنان اسلام کو بہت سے ہند آموز سبق سکھا دیئے۔ جن میں سے چند کا ہم یہاں ذکر کریں گے۔

۱۔۔ روم کی شہنشاہیت اور اس کے دست پروردہ سرحدی حکمرانوں پر اسلام کی طاقت و عظمت قطعی طور آشکار و عیاں ہو گئی اور یہ حقیقت پایہ ثبوت کو پہنچ گئی کہ مسلمانوں کی عظیم عسکری طاقت اس حد تک ہے کہ اگر دنیا کے طاقتور ترین لشکر سے بھی ٹکر لینے کی نوبت آجائے تو اس کا مقابلہ

کرنے میں انہیں ذرا بھی باک نہیں۔ چنانچہ یہی وجہ تھی کہ بعض سرحدی صوبوں کے فرمانروا اس اطلاع کے ملتے ہی کہ لشکر اسلام سر زمین تبوک تک پہنچ گیا ہے۔ رسول خدا کی خدمت میں حاضر ہوئے اور اس عہد و پیمان کے ساتھ کہ وہ کسی طرح کا تعرض نہ کریں گے۔ یہ بھی وعدہ کیا کہ ہر سال معقول رقم حکومت اسلامی کو بطور خراج ادا کیا کریں گے۔ السیرۃ النبویہ ج ۲ ص ۱۶۹

۲۔۔ مدینہ و تبوک کے راستے پر "دومتہ الجندل" نامی محکم قلعہ بنا ہوا تھا جس پر "اکیدر" نامی عیسائی بادشاہ کی حکمرانی تھی۔ چونکہ اس کے تعلقات ہر قیل کے ساتھ خوشگوار تھے اسی لئے اس کا شمار ان مراکز میں ہوتا تھا جو مسلمانوں کے لئے خطرات پیدا کر سکتے تھے۔ چنانچہ رسول خدا نے خالد بن ولید کو تبوک سے چار سو بیس سواروں کے دستے کے ساتھ دومتہ الجندل کی جانب روانہ فرمایا تاکہ وہاں پہنچ کر انہیں اسلحہ سے بے دخل کر دے۔ خالد نے دشمن کے اسلحہ پر قبضہ کرنے کے بعد اس منطقے کے فرمانروا کو گرفتار کر لیا اور اسے مال غنیمت کے ساتھ لے کر رسول خدا کی خدمت میں حاضر ہوا۔ رسول خدا نے اسے اس شرط پر آزاد کر دیا کہ وہ "جزیہ" ادا کیا کرے گا۔ حوالہ سابق

۳۔۔ اس غزوہ کے باعث دین اسلام و رسول خدا کا نام نامی روم کے عیسائیوں کی زبان پر جاری رہنے لگا۔ اور اس کا چرچا تازہ ترین خبر کی طرح ہر جگہ رہتا۔ چنانچہ ایسا میدان ہموار ہو گیا کہ رومی دین اسلام کو عالمی طاقت سمجھنے لگے۔

۴۔۔ جزیرہ نما عرب میں وہ عرب و مشرکین جو دین اسلام قبول کرنے کی سعادت سے محروم رہ گئے تھے اب انہیں بھی دین اسلام کی قوت کا پوری طرح اندازہ ہونے لگا تھا اور یہ بات اچھی طرح ان کی سمجھ میں آگئی کہ جب رومیوں کا طاقت ور لشکر اپنے پورے جنگی ساز و سامان کے باوجود لشکر اسلام کا مقابلہ نہ کر سکا تو ایسی زبردست طاقت کے سامنے ان کا سینہ سپر رہنا لا حاصل ہے۔ ان حالات کے پیش نظر ان قبائل نے یہ فیصلہ کر لیا کہ اس سے قبل کہ رسول خدا ان کی خبر لینے آئیں وہ خود ہی اپنے نمائندے رسول خدا کی خدمت میں روانہ کر دیں اور چاہا کہ یا تو دین اسلام قبول کر لیں اور یا ایسا عہد و پیمان کریں جس کی رو سے اسلامی حکومت ان کے معاملات میں متعرض نہ ہو۔ چونکہ بیشتر

وفد غزوہ تبوک کے بعد سنہ ۹ ہجری میں رسول خدا کی ملاقات سے مشرف ہوئے اسی وجہ سے سنہ ۹ ہجری کو "سنۃ الوفود" کہا جانے لگا۔ السیرۃ النبویہ ج ۲ ص ۲۰۵

اس کے علاوہ رومی لشکر مسلمانوں کا مقابلہ کرنے سے پہلے ہی چونکہ فرار کر گیا تھا لہذا سپاہ کے حوصلے اس واقعے سے بہت زیادہ بلند ہو گئے۔ چنانچہ جب مسلمانوں نے روم پر حملہ کئے تو اس سے بہت سے عمدہ اثرات رونما ہوئے۔

پہلا تو یہی کہ ان کے حوصلے اتنے قوی ہو گئے کہ وہ کسی بھی طاقت کو خاطر میں نہیں لاتے تھے اور شاید اسی حوصلہ مندی کی وجہ سے انہوں نے یہ اقدام کرنا چاہا کہ اپنا اسلحہ فروخت کر دیں کیونکہ وہ اکثر کہا کرتے تھے "کہ اب جہاد کی ضرورت ہی باقی نہیں رہ گئی ہے" مگر رسول خدا نے انہیں اس اقدام سے منع فرمایا۔ طبقات الکبریٰ ج ۲ ص ۱۶۷

مدینہ کے رہنے والوں کو جب یہ اطلاع ملی کہ اسلام کو رومیوں پر فتح حاصل ہوئی ہے تو وہ ایسے مسرور ہوئے کہ بقول "ہیبتی" عورتوں، بچوں اور نوجوانوں نے یہ ترانے گا کر لشکر اسلام کا استقبال کیا۔

طلع البدر علینا ----- من ثنیاۃ الوداع
 وجب الشکر علینا ----- ما دعا لہ اللہ داع
 ایہا المبعوث فینا ----- جئت بالامر مطاع

(ہم پر بدر نے ثنیاۃ الوداع سے طلوع کیا۔ جب تک کوئی خدا کو پکارنے والا ہے، ہم پر شکر واجب ہے۔ اے ہم میں مبعوث ہونے والے نبی آپ ایسا حکم لے کر آئے ہیں کہ جس کی اطاعت ضروری ہے)

دوسرا یہ کہ مسلمان اتنا طویل پر مشقت سفر کرنے کے باعث چونکہ اس کی مشکلات و خصوصیات سے واقف ہو گئے تھے اسی لئے مستقبل میں شام کو فتح کرنے کا راستہ ان کے لئے ہموار ہو گیا۔ اور شاید یہی وجہ تھی کہ رسول اکرم کی رحلت کے بعد دیگر ممالک کو فتح کرنے سے قبل

مسلمان شام کو فتح کرنے کے جانب متوجہ ہوئے۔

نفاق کا چہرہ بے نقاب

صدر اسلام کی دیگر جنگوں کے مقابل "غزوہ تبوک" سب سے زیادہ منافقین کی جولان گاہ اور ان کے خیانت کارانہ و مجرمانہ افعال کی آزمائش گاہ ثابت ہوا۔ چنانچہ انہوں نے جتنی بھی بد اعمالیاں اور بد عنوانیاں کیں خداوند تعالیٰ نے دوسری جنگوں کے مقابل ان کے اتنے ہی برے ارادوں اور ان کے منافقانہ چہروں کو بے نقاب کیا۔ اور شاید اسی وجہ سے اس غزوہ کو "فاضح" (رسوا کن) کہا گیا ہے

السیرۃ الحلبیہ ج ۳ - ص ۱۳۹

اس سے قبل کہ سپاہ اسلام "تبوک" کی جانب روانہ ہو منافقین نے جو بھی مواقع تلاش کئے اور جو بھی خیانت کاریاں ان سے سرزد ہوئیں ان کے بعض نمونے اوپر پیش کئے جا چکے ہیں۔ انہوں نے انہی خیانت کاریوں اور اپنی بد اعمالیوں پر اکتفانہ کی بلکہ جتنے عرصے تک لشکر اسلام غزوہ تبوک پر رہا ان کی سازشیں بھی جاری رہیں۔ چنانچہ ذیل میں ہم اس کے چند نمونے پیش کرتے ہیں۔

۱۔ منافقین کے ایک گروہ نے "سویم" نامی یہودی کے گھر پر جلسہ کیا جس میں انہوں نے اس مسئلے پر غور و فکر کیا کہ جنگی امور اور لشکر کی روانگی میں کس طرح خلل اندازی کی جائے۔ چنانچہ جب رسول خدا کو ان کے ارادے کا علم ہوا تو آنحضرت نے چند لوگوں کو اس کے گھر کی طرف روانہ کیا جنہوں نے اسے نذر آتش کر دیا حوالہ سابق ص ۱۴۰

۲۔ اس وقت سپاہ اسلام "ثنیۃ الوداع" نامی لشکر گاہ میں جمع ہوئی تو منافقین کے سردار "عبداللہ بن ابی" نے اپنے ساتھیوں اور ان یہودیوں کے ہمراہ جن سے ان کا معاہدہ تھا کوہ "رکاب" کے کنارے اپنا خیمہ لگایا اور رسول خدا کے خلاف اس طرح زہرا گھنا شروع کیا۔

محمد (ص) کو رومیوں کے ساتھ جنگ کرنے کی سوجھی ہے اور وہ بھی اس جھلس دینے والی گرمی میں اور اتنی دور جا کر ادھر سپاہ اسلام کا یہ حال ہے کہ اس میں جنگ کرنے کی ذرا بھی تاب و

مجال نہیں۔ رومیوں کے ساتھ جنگ کرنے کو ہنسی کھیل سمجھ لیا ہے میں تو سمجھتا ہوں کہ محمد کے جتنے بھی ساتھی ہیں سب ہی کل قیدی ہوں گے اور سب کی مشکلیں کسی ہوئی نظر آئیں گی۔

وہ اپنی اس خیانت کا رانہ گفتار اور بد کرداری سے چاہتا تھا کہ مسلمانوں کے حوصلے پست کر دے اور انہیں اس مقدس جہاد پر جانے سے باز رکھے۔ مگر اس کی یہ نیرنگی وحید گری کارگر ثابت نہ ہوئی اور بہت ہی یاس و ناامیدی کی حالت میں مدینہ پہنچا۔
مغازی ج ۳ ص ۹۹۵

۳۔۔ سپاہ اسلام جب تبوک کی جانب روانہ ہوئی اور حضرت علی (ع) مدینہ میں قیام فرما رہے تو منافقوں کو اپنی تمام کوششیں ناکام ہوتی نظر آئیں چنانچہ اب وہ اس فکر میں رہنے لگے کہ کس طرح ایسا ماحول پیدا کریں اور اس قسم کی افواہیں پھیلا دیں کہ حضرت علی (ع) مرکزی حکومت سے دور چلے جائیں تاکہ رسول خدا اور حضرت علی (ع) کی غیر موجودگی میں پورے اطمینان کے ساتھ اپنی سازشوں کو عملی جامہ پہنا سکیں۔

حضرت علی (ع) نے جب یہ افواہیں سنیں کہ رسول خدا آپ (ع) کو اپنی سر دہری اور بے التفاتی کی وجہ سے محاذ جنگ پر لے کر نہیں جا رہے ہیں تو آپ (ع) رسول خدا کی خدمت حاضر ہوئے اور تمام واقعات آنحضرت کے سامنے بیان کئے۔ جنہیں سن کر رسول خدا نے فرمایا کہ..

وہ جھوٹ بول رہے ہیں میں تو تمہیں اس وجہ سے چھوڑ کر آیا ہوں کہ وہاں جو کچھ ہے تم اس کی حفاظت و نگہبانی کرو۔ کیا تمہیں یہ بات پسند نہیں ہے کہ تم میرے لئے ایسے ہی ہو جیسے موسیٰ (ع) کے لئے ہارون (ع) تھے بس میرے بعد نبوت کا سلسلہ ختم ہو جائے گا۔

اس کے بعد رسول خدا نے حضرت علی (ع) سے ارشاد فرمایا کہ آپ (ع) واپس مدینہ چلے جائیں اور آنحضرت کے جانشین کی حیثیت سے "دارالجمہرہ" میں اپنے خاندان کے افراد کے ساتھ مقیم رہیں۔

۴۔۔ سپاہ اسلام کے خوف سے لشکر روم کی مغلوبی نیز ان فتوحات کے باعث جو آنحضرت کو "تبوک" میں مقیم رہنے کے دوران حاصل ہوئیں۔ منافقین کا حسد و کینہ پہلے سے کہیں زیادہ بڑھ گیا اسی لئے

جس وقت سپاہ اسلام تبوک سے واپس آرہی تھی تو ان منافقین نے نہایت ہی خطرناک چال چلنے کا فیصلہ کیا۔ ان کی سازش یہ تھی کہ جب رسول خدات کی تاریکی میں بلند درے سے گزریں گے تو منافقین میں سے دس بارہ آدمی، آنحضرت کی کھات میں بیٹھ جائیں گے تاکہ جیسے ہی آپ کی سواری کا اونٹ اس راستے سے گزرے تو اسے بھڑکادیں اور آنحضرت اس کھرے درے میں گر کر ہلاک ہو جائیں۔

لیکن خداوند تعالیٰ نے آنحضرت کو ان کی سازش سے آگاہ کر دیا۔ چنانچہ جب منافقین نے یہ دیکھا کہ رسول خدا کو ان کی سازش کا علم ہو گیا ہے تو وہ وہاں سے فرار کر گئے اور اپنے ساتھیوں سے جا ملے۔ اگرچہ رسول خدا نے ان سب کو پہچان لیا تھا اور صحابہ نے بھی چاہا کہ انہیں قتل کر دیا جائے مگر رسول خدا نے انہیں معاف کر دیا۔ السیرۃ الحلبیہ ج ۳۔ ص ۱۲۳

۵۔۔ منافقین اپنے جرائم کی پردہ پوشی کرنے کے لئے ہمیشہ اس بات کی کوشش کرتے کہ ہمیشہ دین کا لباس پہن رہیں۔ مذہب کے پردے میں اپنے ان مجرمانہ افعال کو جاری رکھنے کے لئے انہوں نے محد "قبا" میں مسجد کے نام سے ایک سازشی مرکز قائم کیا تاکہ وہاں سے اپنی سرگرمیوں کو جاری رکھ سکیں۔ رسول خدا کی تبوک کی طرف روانگی سے پہلے انہوں نے مسجد کی تعمیر شروع کی اور رسول خدا کو اس کے بارے میں مطلع کر دیا۔ جس وقت آنحضرت واپس تشریف لارہے تھے تو مدینہ کے نزدیک قاصد غیب وحی لے کر نازل ہوا اور آیات قرآنی کے ذریعے مسجد بنانے والوں کے گمراہ کن ارادوں سے مطلع کر دیا۔ رسول خدا نے حکم صادر فرمایا کہ اس مسجد کو آگ لگا کر خاکستر کر دیں اور جو کچھ وہاں بچ رہے اسے تباہ و برباد کر دیں۔ اور اس جگہ کو ڈلاؤ کے طور پر استعمال کریں۔ سورہ توبہ؛

غزوہ تبوک میں مسلمانوں کی فتح و نصرت، اس جنگ کے بارے میں منافقین نے جو اندازے لگائے تھے وہ سب باطل ثابت ہوئے۔ جنگ کے دوران ان کی سازشوں کی ناکامی، مسجد ضرار کی ویرانی، اسلام دشمن عناصر کے چہروں سے ریا کی نقاب کشائی اور آیات قرآنی (توبہ) میں ان کے خصوصیات کے بارے میں جو نشانہ ہی کی گئی تھی ان کے باعث کفر کے پیکر پر پے درپے ایسی

سخت ضربات لگیں کہ اس کا سر کچل گیا۔ اور وہ خیانت کار و خطرناک گروہ جو اسلامی معاشرے میں مل رہا تھا منہ کے بل گرا اور وہ لوگ جو محاذ نفاق کی جانب رسول خدا کے خلاف نبرد آزمائی کر رہے تھے سخت مایوسی و ناامیدی کے شکار ہوئے۔ چنانچہ یہ مسلسل ناکامیوں نامرادیوں کا ہی نتیجہ تھا کہ منافقین کا سر غنہ "عبداللہ بن ابی" غزوہ تبوک کے ایک ماہ بعد ہی غموں میں گھل گھل کر مر گیا۔ مغازی سنہ ۹ ہجری کے اواخر میں زمانہ حج کے شروع ہونے سے قبل قاصد پیغام وحی نے سورہ توبہ کی چند ابتدائی آیات رسول خدا کو پڑھ کر سائیں۔ ان آیات میں خدا اور رسول خدا کی مشرکین سے بیزاری، مسلمانوں کے ساتھ ان کے قطع تعلق، اور ان معاہدوں کو منسوخ کرنے کے بارے میں ہدایت کی گئی جو مسلمانوں نے ان کے ساتھ کئے تھے۔

رسول خدا نے ابو بکر کو امیر حج مقرر کر کے انہیں یہ ہدایت فرمائی کہ مشرکین تک سورہ توبہ کی آیات پہنچادیں۔ لیکن جب وہ روانہ ہو گئے تو دوبارہ فرشتہ وحی نازل ہوا اور یہ پیغام سنایا کہ اس کام کو پیغمبر خدا یا خاندان رسالت کے کسی فرد کے علاوہ کوئی دوسرا انجام نہیں دے سکتا۔ چنانچہ رسول خدا نے حضرت علی (ع) کو بلایا اور اس کام پر مقرر فرمایا کہ مشرکین تک یہ آیات پہنچادیں۔

حضرت علی راستے میں ہی حضرت ابو بکر سے جا ملے اور ان سے فرمایا کہ یہ آیات مجھے عنایت کر دیں۔ اور مذکورہ آیات کو لے کر خود مکہ کی جانب روانہ ہوئے۔ جب مناسک حج کا زمانہ آ گیا تو آپ (ع) نے مسلمانوں اور کفار کے مجمع کثیر میں آیات کی تلاوت فرمائیں۔ اور اس کے ساتھ ہی ہی رسول خدا کا پیغام بھی پہنچا دیا۔ اس پیغام میں جو باتیں کسی گئی تھیں وہ یہ

ہیں کہ..

۱۔ کافر جنت میں داخل نہ ہوں گے

۲۔ آئندہ مشرکین کو مکہ میں داخل ہونے اور مناسک حج ادا کرنے کی اجازت نہیں دی جائے گی۔

۳۔۔ آئندہ کسی شخص کو یہ اجازت نہیں ہوگی کہ وہ برہنہ خانہ کعبہ کا طواف کرے۔

۴۔۔ جن لوگوں نے رسول خدا سے عہد و پیمانہ کئے ہیں وہ مدت معینہ تک ہی معتبر و قابل عمل ہیں۔ اور جن کے ساتھ کوئی معاہدہ نہیں کیا گیا ہے انہیں چار ماہ کی مہلت دی جاتی ہے کہ وہ اس عرصے میں اپنے معاہدے کے بارے میں غور کریں۔ اور جب یہ عرصہ گزر جائے گا تو کسی بھی مشرک کے ساتھ عہد و پیمانہ نہ کیا جائے گا۔ سیرت ابن ہشام ج ۲ ص ۹۰ و ص ۱۹۱

رسول خدا نے جو یہ صریح و قطعی اقدام کیا اس کی شاید وجہ یہ تھی کہ اس وقت سے جب کہ یہ پیغام مشرکین کو پہنچایا گیا نزول رسالت تک تقریباً بائیس سال کا عرصہ گزر چکا تھا۔ اور اس طویل عرصے میں رسول خدا کی تمام تر سعی و کوشش رہی کہ مشرکین راہ راست پر آجائیں۔ چنانچہ اس کے بعد کسی شک کی گنجائش نہیں رہتی کہ بت پرستوں کے شرک اور پیغمبر اکرم کے ساتھ جنگ و جدال کی اصل وجہ ان کی ضد اور ذاتی دشمنی تھی۔ اور اب اس چیز کی سخت ضرورت تھی کہ اسلامی معاشرہ جس قدر جلد ہو سکے ایسے عناصر سے پاک ہو جائے۔ اگر کسی زمانے میں پیغمبر اکرم نے سیاسی حالات کے تحت مجبور ہو کر مشرکین کے ساتھ عہد و پیمانہ کیا تو اس کے بعد آنحضرت کے لئے ضروری نہ تھا کہ اس وقت جبکہ تمام منطقہ دین اسلام کے تحت اثر آچکا تھا اور اس نے صرف اندرونی ہی نہیں بلکہ بیرونی محاذوں پر عظیم ترین فتح و نصرت حاصل کر لی تھی ایسے عناصر کو اسلامی معاشرے کے اندر برداشت کریں اور وہ توہمات و خرافات اور خلل اندازی کے پردے میں زمین پر فساد پیا کرتے رہیں۔ انہیں چار ماہ کی مہلت اس لئے دی گئی تھی کہ انہیں اپنے بارے میں سوچنے کے لئے کافی وقت مل سکے۔ اور اپنے توہمات و خرافات سے دست بردار ہونے کے بارے میں غور و فکر کر سکیں۔

رسول خدا کا قطعی فیصلہ، سورہ توبہ کی آیات کا نزول اور مشرکین کے مقابل رسول خدا کا جراتمندانہ مگر انسان دوستی پر مبنی اقدام بالخصوص چار ماہ کا عرصہ اس امر کا باعث ہوا کہ وہ اپنے بارے

میں سوچیں اور موقع سے فائدہ اٹھائیں۔ اس کے ساتھ ہی دین اسلام کی آسمانی تعلیمات اور اپنے خرافات پر مبنی طور و طریقے کے بارے میں غور و فکر کرنے کے بعد دین اسلام کی آغوش میں چلے آئیں۔

حجۃ الوداع، جانشین کا تعین اور رحلت میں نمبر اکرم

حجۃ الوداع

اسلام کے ہاتھوں تبوک میں سلطنت روم کی یخ کنی، جزیرہ نما عرب میں شرک و بت پرستی کی شکست و ریخت اور مشرکین کے نہ صرف مکہ میں داخل ہونے بلکہ مناسک حج میں شرکت کرنے پر مکمل پابندی کے بعد جب زمانہ حج نزدیک آیا تو رسول خدا کو اس کام پر مقرر کیا گیا بذات خود ہجرت کے دسویں سال میں مناسک حج ادا کریں تاکہ اسلام کی طاقت کو زیادہ ظاہر و نمایاں کرنے کے ساتھ مسلمانوں کو ہدایت فرمائیں کہ وہ عہد جاہلیت کے آداب و رسوم کو ترک کر کے سنت ابراہیمی کے مطابق اسلامی طریقے پر ادا کر لیں۔ اسی ضمن میں آنحضرت اساسی و لازمی اصول بالخصوص مستقبل میں اسلام کے مسئلہ راہبری و قیادت کے بارے میں براہ راست مسلمانوں کو ہدایت فرمائیں تاکہ سب پر حجت تمام ہو جائے۔

رسول خدا کو وحی کے ذریعے اس کام پر مامور کیا گیا کہ آنحضرت تمام مسلمانوں کو حج بیت اللہ پر چلنے کے لئے آمادہ کریں اور انہیں اس عظیم اسلامی اجتماع میں شرکت کرنے کی دعوت دیں۔ چنانچہ اس بارے میں خداوند تعالیٰ اپنے نبی سے خطاب کرتے ہوئے ارشاد فرماتا ہے..

واذن فی الناس بالحبج یا توکرجالا و علی ضامریاتین من کل فجیح عمیق

اور لوگوں کے درمیان حج کا اعلان عام کر دو کہ وہ تمہارے پاس ہر دور دراز مقام سے پیدل

اور اونٹوں پر سوار آئیں تاکہ وہ فائدے دیکھیں جو یہاں ان کے لئے رکھے گئے ہیں۔

جس وقت یہ اعلان کیا گیا گرچہ اس وقت مدینہ اور اس کے اطراف میں چچک کی وبا پھیلی

ہوئی تھی اور بہت سے مسلمان اس مرض کی وجہ سے ارکان حج ادا کرنے کے لئے شرکت نہیں کر سکتے تھے۔ مگر جیسے ہی انہوں نے رسول خدا کا یہ پیغام سنا مسلمان دور و نزدیک سے کثیر تعداد میں مدینہ کی جانب روانہ ہو گئے تاکہ رسول خدا کے ساتھ مناسک حج ادا کرنے کا فخر حاصل کر سکیں۔ مورخین نے ان کی تعداد چالیس ہزار سے ایک لاکھ چوبیس ہزار تک اور بعض نے اس سے بھی زیادہ لکھی ہے سیرۃ حلبیہ ج ۳ ص ۲۵۷

رسول خدا نے حضرت ابو دجانہ کو مدینہ میں اپنا جانشین مقرر فرمایا اور ہفتہ کے دن ۵ ذی القعدہ کو مکہ کی جانب روانہ ہوئے۔ اس سفر میں مسلمانوں کا ذوق و شوق تھا کہ ان میں سے کثیر تعداد نے مدینہ و مکہ کے درمیان کا فاصلہ پیدل چل کر طے کیا۔ ارشاد مفید ص ۹۱

یہ قافلہ بتاریخ چہارم ذی الحجہ منگل کے دن مکہ میں داخل ہوا۔ جہاں اس نے عمرہ کے ارکان ادا کئے۔

اٹھ ذی الحجہ تک مسلمانوں کی دوسری جماعت بھی مکہ پہنچ گئی جس میں حضرت علی (ع) اور آپ کے ساتھی بھی شامل اس وقت آپ (ع) یمن کے دورے پر تشریف لے گئے تھے۔ رسول خدا نے اس عظیم اسلامی اجتماع میں سنت ابراہیمی کے مطابق مناسک حج ادا کرنے کی تعلیم دینے کے ساتھ یہ بھی ہدایت فرمائی کہ کس طرح صحیح طور پر ارکان حج پر عمل پیرا ہوں۔ آنحضرت نے مکہ کے "منیٰ" اور میدان "عرفات" میں مختلف مواقع پر تقاریر فرما کر آخری مرتبہ مسلمانوں کو پسند و نصح اور ارشادات عالیہ سے نوازا۔ ان تقاریر میں آپ نے انہیں یہ نصیحت فرمائی کہ لوگوں کے جان و مال کی حفاظت کریں۔ قتل نفس کا پاس رکھیں، سود کی رقم کھانے، دوسروں کا مال غصب کرنے سے بچیں۔ دور جاہلیت میں جو خون بہایا گیا تھا اس سے چشم پوشی کو ہی بہتر سمجھیں۔ کتاب اللہ پر پابندی سے عمل پیرا ہوں۔ ایک دوسرے کے ساتھ برادرانہ سلوک کو افضل جانیں۔ نیز استقامت و پائیداری کے ساتھ احکام الہی و قوانین دین مقدس اسلام پر کاربند رہیں۔ اس ضمن میں آنحضرت نے مزید ارشاد فرمایا کہ.. حاضرین ان لوگوں کو جو یہاں موجود نہیں ہیں یہ پیغام

جمع ہو گئے ہیں لیکن ابھی تک بعض کے دل و دماغ مکمل طور پر تسلیم حق نہیں ہوئے ہیں۔ اور وہ ہر وقت اس فکر میں رہتے ہیں کہ جب بھی موقع ملے اندر سے اس دین پر ایسی کاری ضرب لگائیں کہ بیرونی طاقتوں کے لئے اس پر حملہ کرنے کے لئے میدان ہموار ہو جائے۔

کوئی ایسا ہی لائق و شائستہ شخص جو آنحضرت کی مقرر کردہ شرائط کو پورا کر سکے اس آیت قرآنی کی روشنی میں "الیوم اکملت لکم دینکم" دین اسلام کو بے حد کمال تک پہنچا سکتا ہے نیز امت اسلامی کی کشتی کو اختلافات کی پر جوش و خروش اور داخلی کشمکش سے نجات دلا کر ساحل تک پہنچانے میں معاون و مددگار ہو سکتا ہے۔

رسول اکرم اگرچہ جانتے تھے کہ امت مسلمہ میں وہ کون شخص ہے جو آپ کی جانشینی اور مستقبل میں اس امت کی رہبری کے لئے مناسب و موزوں ہے۔ اور خود آنحضرت نے کتنی ہی مرتبہ مختلف پیرائے میں یہ بات لوگوں کے گوش گزار بھی کر دی تھی لیکن ان حقائق کے باوجود اس وقت کے مختلف حالات اس امر کے متقاضی تھے کہ جانشینی کے لئے خداوند تعالیٰ کی طرف سے جدید حکم واضح و صریح الفاظ میں نازل ہو۔ آنحضرت یہ بات بھی خوب جانتے تھے کہ اس معاملے میں اللہ تعالیٰ آنحضرت کی مدد فرمائے گا۔ تاکہ اس فرض کی ادائیگی میں آپ کی طرف سے کوئی کوتاہی نہ ہو۔ کیونکہ رسالت کی طرح مقام خلافت و امامت بھی الہی منصب ہے اور حکمت الہی اس امر کی متقاضی ہے کہ اس منصب کے لئے کسی لائق شخص کو ہی منتخب کیا جائے لیکن اس کے ساتھ ہی رسول خدا کو خدشہ بھی لاحق تھا کہ اگر یہ عظیم اجتماع پراکندہ ہو گیا اور ہر مسلمان اپنے اپنے وطن چلا گیا تو پھر کبھی ایسا موقع نہ مل سکے گا کہ کسی جانشین کے مقرر کئے جانے کا اعلان ہو سکے اور آپ کا پیغام لوگوں تک پہنچ سکے۔

قافلہ اپنی منزل کی جانب رواں دواں تھا اور بتاریخ ۱۸ ذی الحجہ "حجفہ" کے نزدیک "غدیر خم" پر پہنچا۔ اور یہ وہ جگہ ہے جہاں مدینہ سے مصر و عراق کی جانب جانے والی راہیں ایک دوسرے سے جدا ہوتی ہیں۔ اس وقت فرشتہ وحی نازل ہوا اور رسول خدا کو جس پیغام کی توقع تھی وہ ان الفاظ میں

پہونچادیں کہ میرے بعد کوئی نبی و پیغمبر نہیں ہوگا اور تمہارے بعد کوئی امت نہ ہوگی
 آنحضرت نے یہ بات تاکید سے کہی کہ۔ اے لوگو۔ میری بات کو اچھی طرح سنو اور اس پر خوب غور و
 فکر کرو کیونکہ یہ ممکن ہے کہ اس کے بعد میری تم سے ملاقات نہ ہو سکے ان الفاظ کے ذریعے
 آنحضرت لوگوں کو مطلع کر رہے تھے کہ وقت رحلت نزدیک آ گیا ہے اور شاید اسی وجہ سے اس حج کو
 "حجۃ الوداع" کے عنوان سے یاد کیا جاتا ہے۔

جانشین کا تعین

مناسک حج مکمل ہو گئے اور رسول خدا واپس مدینہ کی طرف روانہ ہوئے لیکن جو فرض
 آنحضرت پر واجب تھا وہ ابھی ادا نہیں ہوا تھا۔ مسلمانوں نے یہ سمجھ کر کہ کام انجام پذیر ہو چکا ہے
 اسی لئے ان میں سے ہر ایک شخص نے اس سفر سے معنوی فیض کسب کیا اور اب ہر ایک کی یہی تمنا
 تھی کہ جس قدر جلد ہو سکے تپتے ہوئے بے آب و ویران ریگزاروں کو پار کر کے واپس وطن پہنچ
 جائے۔ لیکن رسول خدا نے چونکہ اپنی عمر عزیز کے تئیس سال اول سے آخر تک رنج و تکالیف میں
 گزار کر آسمانی آئین یعنی دین اسلام کی اشاعت و ترویج کے ذریعے انسانوں کو ہستی و گمراہی اور
 جہالت و نادانی کی دلدل سے نکالنے میں صرف کئے تھے۔ اور آپ اپنے مقصد میں کامیاب بھی
 ہوئے تھے۔ آپ یہی چاہتے تھے کہ پرگندہ انسانوں کو ایک پرچم کے نیچے جمع کر لیں انہیں امت
 واحد کی شکل میں لے آئیں مگر اس کے بعد اب دوسرا خیال درپیش تھا کہ اب آنحضرت کے سامنے
 اسلام کا مستقبل اور رہبر کے انتخاب کا مسئلہ تھا۔ بالخصوص اس صورت میں جبکہ آپ کے روبرو یہ
 حقیقت بھی تھی کہ اس پر افتخار زندگی کے چند روز ہی باقی رہ گئے ہیں۔

رسول خدا ہر شخص سے زیادہ اپنے معاشرے کی سیاسی اور ثقافتی وضع و کیفیت سے واقف
 و باخبر تھے۔ آپ کو اس بات کا بخوبی علم تھا کہ آسمانی تعلیمات آپ کی دانشورانہ قیادت و رہبری اور
 حضرت علی (ع) جیسے اصحاب کی قربانی کے باعث قبائل کے سردار و شرفاء قریش اسلام کے زیر پرچم

پہونچا دیا۔

يَا أَيُّهَا النَّبِيُّ بَلِّغْ مَا أُنزِلَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ
مِنَ النَّاسِ

(اے رسول! جو کچھ تمہارے رب کی طرف سے تم پر نازل کیا گیا ہے وہ لوگوں تک پہونچا دو۔ اگر تم نے ایسا نہ کیا تو اس کی رسالت کا حق ادا نہیں کیا۔ اللہ تم کو لوگوں کے شر سے بچائے گا۔)

گرمی سخت تھی اور کافی طویل قافلہ زنجیر کے حلقوں کے مانند پیوستہ اپنی منزل کی جانب گامزن تھا۔ رسول خدا کے حکم سے یہ قافلہ رک گیا۔ اور سب لوگ یک جا جمع ہو گئے۔ اور سب لوگ یہ جاننے کے متمنی تھے کہ کون سا ہم واقعہ رونما ہوا ہے۔

رسول خدا نے پہلے تو نماز ظہر کی امامت فرمائی اور اس کے بعد ایک اونچی جگہ پر جو اونٹ کے کجاؤں سے بنائی گئی تھی تشریف فرما ہوئے اس موقع پر آپ نے مختلف مسائل کے بارے میں مفصل خطبہ دیا اور ایک بار پھر لوگوں کو یہ نصیحت فرمائی کہ کتاب اللہ نے اور اہل بیت رسول کی پوری دیانتداری کے ساتھ پیروی کریں کیونکہ یہی دونوں "متاع گرانمایہ" بیش قیمت مال ہیں۔ اس کے بعد آنحضرت نے اصل مقصد کی جانب توجہ فرمائی۔

آنحضرت نے حضرت علی (ع) کا دست مبارک اپنے دست مبارک میں لے کر اس طرح بلند کیا کہ سب لوگوں نے رسولؐ نیز حضرت علی (ع) کو ایک دوسرے کے دوش بدوش دیکھا چنانچہ انہوں نے سمجھ لیا کہ اس اجتماع میں کسی ایسی بات کا اعلان کیا جائے گا جو حضرت علی (ع) کے متعلق ہے۔

رسول خدا نے مجمع سے خطاب کرتے ہوئے فرمایا:

اے مومنو! تم لوگوں میں سے کونسا شخص سب سے زیادہ برتر و بالا ہے؟ مجمع نے جواب دیا

کہ... خدا اور رسول خدا ہی بہتر جانتے ہیں۔

اس پر رسول خدا نے فرمایا کہ .. میرا مولا خدا ہے۔ اور میں مومنین کا مولا ہوں میں سب سے بہتر ہوں اور سب پر مجھے فضیلت حاصل ہے جس کا مولا میں ہوں یہ علی (ع) اس کے مولا ہیں۔ اے خداوند! جو علی (ع) کے دوست ہوں انہیں تو عزیز رکھ اور جو علی (ع) کے دشمن ہوں تو ان کے ساتھ دشمنی کا سلوک کر۔ علی (ع) کے دوستوں کو فتح و نصرت عطا فرما اور دشمنان علی (ع) کو ذلیل و خوار کر رسول خدا کا خطبہ ختم ہو جانے کے بعد مسلمان حضرت علی (ع) کی خدمت میں حاضر ہوئے اور رسول خدا کی طرف سے مرتبہ خلافت و قیادت تقویض کئے جانے پر مبارک باد پیش کی اور آپ (ع) سے مولائے مسلمین کہہ کر ہم کلام ہوئے۔ خداوند تعالیٰ نے بھی حضرت جبرئیل کو بھیج کر اور مندرجہ ذیل آیت نازل فرما کر لوگوں کو اس نعمت عظمیٰ کی بشارت دی۔

اليوم اكملت لكم دينكم واتممت عليكم نعمتي ورضيت لكم الاسلام ديناً (۱۸)۔

آج میں نے تمہارے دین کو تمہارے لئے مکمل کر دیا ہے اور اپنی نعمت تم پر تمام کر دی ہے۔ اور تمہارے لئے اسلام کو دین کی حیثیت سے پسند فرمایا ہے۔

اس روز سے (۱۸ ذی الحجہ) کو مسلمان اور حضرت علی (ع) کے پیروکار "عید غدیر" کے نام سے ہر سال جشن مناتے ہیں اور اس عید کا شمار اسلام کی عظیم عیدوں میں ہوتا ہے۔

رسول خدا کی آخری عسکری کوشش

رسول اکرم "حجۃ الوداع" سے واپس آنے کے بعد خداوند تعالیٰ کی طرف سے عائد کردہ دو اہم فرائض (فریضہ حج اور حضرت علی (ع) کی جانشینی کے اعلان) کے انجام دینے کے بعد اگرچہ بہت زیادہ اطمینان محسوس کر رہے تھے لیکن اس کے باوجود آپ کی دور رس نگاہیں دیکھ رہی تھیں کہ ابھی امت مسلمہ کے سامنے ایسے مسائل ہیں جن کی وجہ سے وہ فتنہ و فساد سے دوچار رہے گی۔ چنانچہ یہی فکر آنحضرت کے لئے تشویش کا باعث تھی۔

سنہ ۱۱ ہجری کے اوائل میں جب کچھ لوگوں نے یہ خبر سنی کہ سفر کی وجہ سے رسول خدا کی

طبیعت ناساز ہے تو انہوں نے نبوت کا دعویٰ کر کے فتنہ و فساد و غوغا برپا کر دیا۔ چنانچہ "مسلمہ" نے "یمامہ" میں "اسود سنی" "تمن" میں اور "طلحہ" نے بنی اسد کے شہروں میں لوگوں کو فریب دے کر گمراہ کرنا شروع کر دیا۔

"مسلمہ" نے تو رسول خدا کو خط بھی لکھا اور آنحضرت سے کہا کہ اسے بھی امر نبوت میں شریک کر لیا جائے۔ تاریخ طبری ج ۳ ص ۱۲۶

دوسری طرف ان لوگوں کو جو کل تک کافر اور آج منافق تھے اور جن کے دلوں میں پہلے سے ہی اسلام کے خلاف بغض و کینہ بھرا ہوا تھا جب یہ معلوم ہوا کہ رسول خدا نے حضرت علی (ع) کے پیشوائے اسلام اور جانشین پیغمبر ہونے کا اعلان کر دیا ہے تو ان کا غم و غصہ کہیں زیادہ ہو گیا۔ چنانچہ جب انہیں یہ علم ہوا کہ رسول خدا کی طبیعت ناساز ہے اور آنحضرت کی رحلت عنقریب ہی واقع ہونے والی ہے تو ان کا جوش و خروش کئی گنا ہو گیا۔

ان واقعات کے علاوہ مشرقی روم کی پرزور و خود سر حکومت اور اس کی نو آبادیات کو مسلمانوں کے ساتھ چند مرتبہ نبرد آزمائی کرنے کے بعد ان کی طاقت کا اندازہ ہو گیا تھا اور ان سے کاری ضربیں کھا چکے تھے اسی لئے ان کا وجود مدینہ کی حکومت کے لئے خطرہ بنا ہوا تھا۔ کیونکہ سیاسی عوامل سے قطع نظر اس خاص مذہبی حساسیت کے باعث بھی جو عیسائی سربراہوں کے دلوں میں اسلام کے خلاف تھی وہ شمالی سرحدوں پر ہمیشہ بدامنی پھیلائے رکھتے تھے۔

ان حالات میں بقول رسول اکرم فتنے و فسادات سیاہ رات کی طرح یکے بعد دیگرے اسلامی معاشرے پر چھانے شروع ہو گئے ہیں۔ ارشاد مفید ص ۹۷

چنانچہ آنحضرت نے انہیں خاموش کرنے کے لئے بعض اقدامات بھی کئے اور یہی آپ کی سعی و کوشش کا آخری ثمرہ تھا۔

رسول خدا نے تمن "یمامہ" اور قبیلہ بنی اسد کے درمیان فرماندار نمائندگان روانہ کرنے کے علاوہ حکم بھی صادر فرمایا کہ اٹھارہ یا انیس سالہ "اسامہ ابن زید" نامی فرماندار کی زیر قیادت طاقتور سپاہ

روانہ کی جائے۔ چنانچہ آنحضرت نے حضرت اسامہ کی تحویل میں پرچم دینے کے بعد فرمایا کہ.. پوری امت مسلمہ کے ساتھ جس میں مہاجر و انصار شامل ہوں اپنے والد "زید بن حارث" کی شہادت گاہ کی جانب جو بلاد روم میں ہے روانہ ہوں۔ مغازی ج ۳ ص ۱۱۷

حضرت اسامہ کو فرماندار مقرر کرنے کی وجہ ان کی مہارت و لیاقت کے علاوہ یہ بھی ہو سکتی تھی کہ..

۱۔۔ رسول خدا کی جانب حضرت اسامہ کو فرماندار مقرر کرنے کی وجہ آنحضرت کی جانب سے ان خرافات کے خلاف عملی جدوجہد تھی جو دور جاہلیت سے بعض صحابہ کے ذہنوں میں بسے تھے کیونکہ ان کی نظر میں کسی مقام و مرتبہ کا معیار یہی تھا کہ صاحب جاہ و مرتبہ معمر شخص ہو اور کسی قبیلے کی سرداری سے وابستہ شخص ہی اس کا حقدار ہو سکتا ہے۔

۲۔۔ حضرت زید بن حارث کی شہادت چونکہ رومیوں کے ہاتھوں ہوئی تھی اسی لئے ان کے دل میں رومیوں کے ساتھ جنگ کرنے کا جوش و ولولہ بہت زیادہ تھا۔ رسول خدا کی یہ کوشش تھی کہ ان کے اس جوش و ولولے میں مزید شدت و کثرت ہو۔ چنانچہ اسی وجہ سے جب آنحضرت نے فرمانداری کی ذمہ داری ان کی تحویل میں دی تو اس کے ساتھ یہ بھی ارشاد فرمایا کہ "اپنے باپ کی شہادت گاہ کی جانب روانہ ہو جاؤ۔ شرح نہج البلاغہ ج ۲ ص ۱۵۹

۳۔۔ اگر اس وقت کے حالات کو مد نظر رکھتے ہوئے سپاہ کی فرمانداری مہاجر و انصار میں سے کسی معمر شخص کی تحویل میں دے دی جاتی تو اس بات کا امکان تھا کہ وہ شخص اس عہدے سے سوائے استفادہ کرتا اور اسی وجہ سے خود کو پیغمبر اکرم کا خلیفہ و جانشین سمجھنے لگتا۔ لیکن حضرت اسامہ کی یہ حیثیت نہیں تھی اور نہ ان کے خلیفہ بننے کا کوئی امکان تھا۔

حضرت اسامہ نے رسول خدا کے حکم کے مطابق "جرب" نامی مقام پر خیمے نصب کئے اور دیگر مسلمانوں کی آمد کا انتظار کرنے لگے۔

رسول خدا نے مسلمانوں بالخصوص مہاجر و انصار کے سرداروں کو حضرت اسامہ کے لشکر میں

شامل کرنے کے لئے بہت زیادہ اہتمام سے کام لیا اور جو لوگ اس اقدام کے مخالف تھے انہیں
آنحضرت نے مطعون بھی کیا۔

حضرت اسامہ کی عسکری طاقت کو تقویت دینے کے علاوہ اس اہتمام کی ایک وجہ یہ بھی تھی
کہ آنحضرت چاہتے تھے کہ وقت رحلت وہ لوگ مدینہ میں موجود نہ رہیں جو امت میں اختلاف پیدا
کرنے اور منصب خلافت کی حصول کی فکر میں ہیں۔ تاکہ حضرت علی (ع) کی قیادت و پیشوائی کے
بارے میں فرمان خدا و رسول جاری کئے جانے کے لئے راستہ ہموار رہے۔ ارشاد مفید ص ۹۶

لیکن افسوس بعض مسلمانوں نے کہ جنہیں رسول خدا مدینہ سے باہر بھیجنے کے لئے کوشاں
تھے یہ بہانہ بنا کر کہ حضرت اسامہ بہت کم عمر ہیں مخالفت شروع کر دی اور ان کے خیمہ گاہ کی طرف
جانے سے انکار کر دیا نیز یہ دیکھ کر کہ رسول خدا کی طبیعت ناساز ہے تو انہوں نے حضرت اسامہ
کے لشکر کو روم کی طرف جانے سے یہ کہہ کر روکنا چاہا کہ چونکہ اس وقت رسول خدا بہت علیل
ہیں لہذا ان حالات کے تحت ہمارے دلوں میں آپ سے جدائی کی تاب و طاقت نہیں ہے الملل الغل

رسول خدا کو منافقین کے اس رویئے سے سخت تکلیف پہنچی آپ طبیعت کی ناسازی کے
باوجود مسجد میں تشریف لے گئے اور مخالفت کرنے والوں سے فرمایا کہ "اسامہ کو فرماندار مقرر کئے
جانے کے بارے میں یہ کیا سن رہا ہوں۔ اس سے پہلے جب ان کے باپ کو فرماندار مقرر کیا تھا تو
اس وقت بھی تم طعن و تشنیع کر رہے تھے۔ خدا گواہ ہے کہ وہ لشکر کی فرمانداری کے لئے مناسب
تھے اور اسامہ بھی اس کے اہل ہیں۔ طبقات الکبریٰ ج ۲ ص ۱۹۰

رسول خدا اس وقت بھی جب کہ صاحب فراش تھے تو ان لوگوں سے جو عیادت کے لئے
آتے تھے مسلسل یہی فرماتے کہ "انفذ و ابعث اسامہ" لیکن آنحضرت کی یہ سعی و کوشش بے سود
ثابت ہوئی۔ کیونکہ صحابہ میں جو سردار تھے انہوں نے اس قدر سہل انگاری سے کام لیا کہ آنحضرت کی
رحلت واقع ہو گئی۔ اور سپاہ واپس مدینہ آ گئی۔

رسول خدا کی رحلت

رسول خدا کے مزاج کی ناسازی میں روز بروز اضافہ ہوتا چلا جا رہا تھا علالت کے دوران آنحضرت "بقیع" کی جانب تشریف لے گئے۔ اور جو لوگ وہاں ابدی نیند سو رہے تھے ان کی طلب مغفرت کے بعد حضرت علی (ع) کی جانب رخ کیا اور فرمایا کہ جبرئیل سال میں ایک مرتبہ مجھے قرآن پیش کرتے تھے لیکن اس مرتبہ انہوں نے دو مرتبہ قرآن پیش کیا ہے۔ اس کی وجہ اس کے علاوہ کچھ اور نہیں ہو سکتی کہ میری رحلت قریب ہے۔ اس کے بعد آپ نے فرمایا کہ ..

(اے علی مجھے یہ اختیار دیا گیا ہے کہ دنیا کے خزانوں، اس کی جاویدانی زندگی اور بہشت کے درمیان میں سے کسی کا انتخاب کر لوں۔ میں نے ان میں سے بہشت اور دیدار پروردگار کو چن لیا ہے۔

رسول خدا بستر علالت پر فروکش اور انتہائی اشتیاق کے ساتھ فرمان حق کا انتظار فرما رہے تھے۔ لیکن یہ اشتیاق آنحضرت کو امت کی ہدایت کے خیال اور اس کے درمیان اختلاف کی وجہ سے فتنہ پیدا کرنے کے اندیشے سے نہ روک سکا۔ صحابہ میں سے بعض برگزیدہ حضرات آپ کی عیادت کے لئے حاضر ہوئے ان سے رسول خدا نے یہی ارشاد فرمایا کہ "قلم و دوات لے آؤ تا کہ میں تمہارے لئے ایسی چیز لکھ دوں جس سے تم کبھی گمراہ نہ ہو گے۔ اس پر عمر نے کہا کہ.. رسول خدا پر مرض کا غلبہ ہے قرآن تو ہمارے پاس ہے ہی، ہمارے لئے یہی کتاب اللہ کافی ہے۔ حاضرین میں سے بعض نے عمر کے نظریئے سے اختلاف کیا اور بعض ان کے جانبدار ہو گئے۔ رسول خدا کے لئے ان کی یہ جسارت و بے باکی سخت پریشان خاطر کی باعث ہوئی۔ اور فرمایا کہ .. "میری نظروں سے دور ہو جاؤ۔ (۳۴) بعض صحابہ کی علانیہ مخالفت نے اگرچہ رسول خدا کو وصیت لکھنے سے باز رکھا لیکن آنحضرت نے اپنا مدعا دوسرے طریقے سے بیان کر دیا۔ اگرچہ مرض کا غلبہ تھا مگر درد و تکلیف کے باوجود آنحضرت مسجد کی جانب روانہ ہوئے اور وہاں منبر پر تشریف فرما ہو کر آخری مرتبہ لوگوں سے خطاب فرمایا۔ یہ آنحضرت کا آخری خطبہ تھا۔

(اے لوگو! میں تمہارے درمیان دو گرانہا چیزیں چھوڑے جا رہا ہوں۔ ان میں سے ایک کلام اللہ ہے اور دوسرے میرے اہل بیت۔

بالآخر اس سفیر حق کی روح مقدس تریسٹھ سالہ پر جہد و جہد زندگی بسر کرنے کے بعد بروز ہفتہ ۲۸ صفر سنہ ۱۱ ہجری کو اس وقت جب کہ آنحضرت کا سر مبارک حضرت علی (ع) کی آنکھوں میں تھا عالم ملکوت کی جانب پرواز کر گئی ارشاد مفید ص ۱۰۰ اوص ۱۰۱

امیر المؤمنین حضرت علی (ع) نے آپ کے جسد پاک کو غسل دیا اور کفن پہنایا۔ اس کے بعد آپ کے چہرے مبارک کو کھول دیا۔ اگرچہ آنکھوں سے آنسو جاری تھے مگر اسی حالت میں آپ نے فرمایا کہ..

یا رسول اللہ! میرے ماں باپ آپ پر فدا ہوں۔ آپ کی رحلت کے باعث نبوت وحی الہی اور آسمانی پیغامات کی آمد کا رشتہ منقطع ہوا..... اگرچہ آپ نے ہمیشہ ہمیں صبر کی تلقین کی اور عجلت و بے تابی سے منع فرمایا مگر آج صبر و تحمل کا یادا نہیں۔ بے اختیار ایسے آنسو بہے چلے جا رہے ہیں کہ ان کا سر چشمہ خشک ہو گیا۔ نہج البلاغہ خطبہ ۳۳۵

اس کے بعد آپ (ع) نے نماز جنازہ پڑھائی۔ حضرت علی (ع) کے بعد صحابہ نے یکے بعد دیگرے کئی جماعتیں بنا کر نماز ادا کی۔ اس کے بعد اسی حجرے میں جہاں آنحضرت کی رحلت ہوئی تھی اس جسد پاک کو سپرد خاک کر دیا۔ ارشاد مفید ص ۱۰۱

خداوند و ملائکہ اور کل مومنین کی طرف سے آپ پر اور خاندان رسالت پر ہزار ہزار سلام۔

غزوہ بنی قینقاع

بدر کی زبردست لڑائی نے اس علاقہ کے جنگی توازن کو مسلمانوں کے نفع میں بدل دیا۔ اس جنگ کے بعد منافقین اور یہودی مسلمانوں کی اس فتح مسبین پر رشک کرنے لگے اس لئے کہ وہ مسلمانوں کی ترقی سے سخت خائف تھے۔ انہوں نے جو معاہدے رسول خدا سے کر رکھے تھے اس کے برخلاف مسلمانوں اور اسلام کو بد گوئی اور دشنام طرازی کا نشانہ بنایا اور مگر مجھ کے آنسو بہاتے ہوئے قریش کو مسلمانوں سے انتقام لینے کے لئے بھڑکانے لگے۔ ان کے شعراء نے اپنے جو یہ قہقہے میں مسلمان عورتوں کے وصف کو کفار کے لئے بیان کر کے مسلمانوں کے ناموس کی زبردست اہانت کی

رسول خدا نے "مفسدین فی الارض" (زمین پر فساد پھیلانے والوں) کے لئے قتل کا حکم صادر فرمایا اور وہ لوگ قتل کر دیئے گئے۔ طبقات ابن سعد ج ۲ ص ۲۷۷ و ۲۸

پیغمبر اکرمؐ بخوبی جانتے تھے کہ یہودی، آئندہ انتقامی جنگ میں مدینہ سے باہر کے دشمنوں کے لئے راستہ ہموار کریں گے اور اسلام پر پس پشت سے خنجر کا وار کریں گے۔ اس لئے آپؐ اس مشکل سے بچنے کے لئے راستہ ڈھونڈتے رہے اور سیاسی و دفاعی طاقت کو زیادہ سے زیادہ مضبوط کرنے کی کوشش فرماتے رہے۔

مدینہ کے یہودیوں میں بنی قینقاع کے یہودیوں نے سب سے بڑھ چڑھ کر پیغمبرؐ کے خلاف پروپیگنڈہ کی سرد جنگ چھیڑ رکھی تھی اور انہوں نے توہین آمیز اور ضرر رساں نعرے بلند کر کے عملی طور پر اپنے عہد و پیمانہ کو توڑ دیا تھا۔

رسول خدا نے ان پر حجت تمام کرنے کی غرض سے بازار بنی قینقاع کے بڑے مجمع میں اپنی تقریر میں ان کو نصیحت کی اور اس عمومی معاہدے پر کاربند رہنے کی تاکید فرمائی جو طرفین کے درمیان ہوا تھا۔ اور فرمایا کہ "قریش کی سرگذشت سے عبرت حاصل کرو اس لئے کہ مجھ کو یہ خوف

ہے کہ جس سیلاب بلانے قریش کو اپنی لپیٹ میں لے لیا تھا اس سے تم بھی محفوظ نہیں رہ سکو گے۔
 لیکن پیغمبرؐ کی نصیحتیں یہودیوں کے لئے بے اثر تھیں انھوں نے گستاخانہ انداز میں کہا کہ "اے
 محمدؐ آپ نے ہمیں قریش سمجھ رکھا ہے؟ نا تجربہ کاروں سے جنگ میں کامیابی کے بعد آپ مغرور
 ہو گئے ہیں (معاذ اللہ) خدا کی قسم اگر ہم جنگ کے لئے اٹھے تو آپ کو معلوم ہو جائے گا کہ ہم مرد
 میدان ہیں یا کوئی اور؟

رسول خدا ان تمام گستاخیوں اور جسارتوں کے باوجود اپنے غصہ کو پی گئے اور ان کو ان کے
 حال پر جھوڑ دیا مسلمانوں نے بھی بردباری سے کام لیا تا کہ وہ دیکھیں کہ آئندہ کیا ہونے والا ہے؟
 ابھی چند دن بھی نہ گزرے تھے کہ فتنہ کی آگ بھڑک اٹھی۔ ایک مسلمان عورت بنی
 قینقاع کے بازار میں گئی، کچھ زیورات خریدنے کی غرض سے ایک سار کی دکان کے سامنے بیٹھ گئی
 یہودیوں نے چاہا کہ اس کا چہرہ کھول دیں، لیکن عورت نے انکار کیا، ایک یہودی نے اس عورت کی
 لائسنی میں اس کے کپڑے کے کنارہ کو "آہستہ سے" اس کی پشت پر باندھ دیا، جب وہ عورت کھڑی
 ہوئی تو اس کا جسم عریاں ہو گیا تمام یہودی سننے لگے، عورت نے فریاد شروع کی اور مسلمانوں کو مدد
 کے لئے پکارا ایک مسلمان نے اس یہودی کو جس نے یہ حرکت کی تھی قتل کر ڈالا، یہودیوں نے
 بھی حملہ کر کے اس مسلمان کو قتل کر ڈالا۔

مسلمان خون کا انتقام لینے کے لئے اٹھ کھڑے ہوئے اور بات بڑھ گئی بنی قینقاع کے
 یہودیوں نے دکانیں بند کر دیں اور اپنے قلعوں میں چھپ گئے۔

رسول خدا نے "ابولبابہ" کو اپنی جگہ معین فرمایا اور انھوں نے لشکر اسلام کے ہمراہ ۱۵ شوال
 بروز شنبہ سنہ ۲ ہجری (بدر کے ۳۸ دن بعد) بنی قینقاع کے قلعہ کا محاصرہ کیا۔ یہ محاصرہ پندرہ روز تک
 جاری رہا یہاں تک کہ یہودیوں نے تنگ آ کر اپنے آپ کو مسلمانوں کے حوالہ کر دیا۔ رسول خدا نے
 منافقین کے لیڈر "عبداللہ بن ابی" کے بڑے اصرار اور سہجرت کی وجہ سے ان کے قتل سے درگزر کیا
 اور ان کو شام کے مقام "اذراعات" میں شہر بدر کر دیا، ان کے اموال کو مسلمانوں کے لئے مال غنیمت

قرار دیا اور خمس نکالنے کے بعد مسلمانوں کے درمیان تقسیم کر دیا حوالہ سابق ج ۲ ص ۲۷

حضرت فاطمہ زہراء (س) کا حضرت علی (ع) کیساتھ عقد

اسلام کی واحد عظیم خاتون حضرت فاطمہ زہراء سلام اللہ علیہا کا عقد ہجرت کے دوسرے سال بدر کی لڑائی کے دو ماہ بعد حضرت علی علیہ السلام سے ہوا۔

شادی کے مراسم نہایت سادہ مگر معنوی شان و شوکت کے ساتھ منعقد ہوئے، حضرت فاطمہ زہراء کا مہر ۵۰۰ درہم تھا۔ حضرت علی نے اپنی زرہ چار سو درہم میں فروخت کی اور مہر کے ایک حصہ کے عنوان سے رسول کی خدمت میں درہم پیش کئے۔

حضرت نے اس میں سے کچھ پیسے اپنے اصحاب کو دیئے تاکہ وہ بازار سے حضرت زہراء کے جہیز کا سامان خرید لائیں۔

انہوں نے بازار سے مندرجہ ذیل چیزیں جہیز کے لئے خریدیں۔

۱۔ سات درہم کا ایک پیراہن

۲۔ ایک اوڑھنی "روسری"

۳۔ ایک کالی چادر "قطیفہ"

۴۔ ایک عربی چارپائی جو لکڑی اور لیف خرمہ کی بنی ہوئی تھی۔

۵۔ دو توشک جس کا اوپری حصہ کتان مصری کا بنا ہوا تھا اور اس میں سے ہر ایک توشک میں

لیف خرما اور اون بھرا ہوا تھا۔

۶۔ چار تکلے جس میں دو پشمی اور دوسرے دو تکلے خرمے کی چھال سے بھرے گئے تھے۔

۷۔ پردہ

۸۔ چٹائی

۹۔ چکی (ہاتھ سے چلانے والی)

۱۰۔ ایک بڑا طشت

۱۱۔ کھال کی ایک مشگ

۱۲۔ ایک لکڑی کا پیالہ (دودھ کے لئے)

۱۳۔ ایک مشگ

۱۴۔ لوٹا

۱۵۔ چند بڑے برتن

۱۶۔ چند مٹی کے کوزے

۱۷۔ چاندی کا دست بند

رسولؐ کے اصحاب جب بازار سے لوٹے تو انھوں نے سامان حضور کے سامنے رکھا آپ نے جب اپنی بیٹی کا جہیز دیکھا تو فرمایا "خدا یا ان لوگوں کی زندگی کو مبارک قرار دے جن کے زیادہ تر ظروف مٹی کے ہیں" کشف الغمہ ج ۱ ص ۳۵۹

اس بابر کت شادی کا پہلا ثمرہ حضرت امام حسن مجتبیٰ علیہ السلام ہیں آپ ۱۵ رمضان المبارک تیسری ہجری کو جنگ احد سے پہلے متولد ہوئے کشف الغمہ ج ۱ ص ۳۷۲

غزوة سويق

پانچ ذی الحجہ سنہ ۳ ہجری ق، مطابق ۱۵ خرداد سنہ ۲ ہجری ش بدر کی لڑائی کی ذلت آمیز شکست کے بعد ابوسفیان نے یہ نذر کی کہ جب تک میں محمد سے جنگ نہیں کر لیتا اور بدر کا انتقام نہیں لے لیتا اس وقت تک عورتوں کے پاس نہیں جاؤں گا۔ لہذا اس نے قبیلہ قریش کے دو سو سواروں کو جمع کر کے مدینہ کی جانب کوچ کیا۔

چونکہ دو سو سواروں کے ساتھ مدینہ پر حملہ کرنے کی جرات نہیں تھی اس لئے شہر سے دور اس نے لشکر روکا اور تاریکی شب سے فائدہ اٹھا کر "سلام بن مشکم" کے پاس پہنچا جو کہ بنی نضیر کا

ایک بڑا آدمی تھا۔ اس نے ابوسفیان کو مسلمانوں کے دفاعی مقامات کی کمزوری سے آگاہ کیا۔
 ابوسفیان اپنے لشکر گاہ کی طرف پلٹ آیا اور وہ اپنے کچھ سپاہیوں کے ساتھ حملہ کرتے
 ہوئے مدینہ کی طرف بڑھا اور "عریض" نامی جگہ کو لوٹ لیا، دو گھروں، چار درختوں اور کھیتوں میں
 آگ لگادی اور نخلستان میں کام کرنے والے مسلمانوں کو قتل کر دیا۔

جب دشمنوں کے تجاوز کی خبر پیغمبر کو پہونچی تو آپ نے بغیر تاخیر کے "ابولبابہ" کو
 اپنی جانشینی میں مدینہ میں چھوڑا اور ماجرین و انصار میں سے دو سو آدمیوں کا لشکر لے کر دشمن کے
 تعاقب میں نکل پڑے رسول خدا نے "قرقرۃ الکدر" تک دشمن کا پیچھا کیا لیکن دشمن فرار ہو چکا تھا اور
 بھاگتے ہوئے "سویق" کے تھیلے کو گراں باری سے بچنے کے لئے راستہ ہی میں پھینک گیا تھا۔ اس
 وجہ سے یہ غزوہ 'غزوہ سویق' کے نام سے مشہور ہوا۔ معاذی ج ۱ ص ۱۸۱

غزوہ بنی سلیم

۱۵ محرم سنہ ۳ ہجری مطابق ۲۲ تیر ماہ سنہ ۳ ہجری شمسی، رسول خدا کی خدمت میں یہ خبر پہونچی
 کہ غطفان و بنی سلیم مکہ اور شام کے درمیان بخاری کے راستہ میں "اطراف قرقرۃ الکدر" میں مدینہ پر حملہ
 کرنے کی تیاریاں کر رہے ہیں۔

رسول خدا دو سو افراد کے ساتھ ان کی طرف بڑھے دشمن نے جب لشکر اسلام کو اپنے وزدیک
 ہوتے ہوئے محسوس کیا تو تاریکی شب سے فائدہ اٹھاتے ہوئے بھاگ کھڑا ہوا۔
 لشکر اسلام نے دشمنوں کے پانچ سو اونٹ غنیمت میں حاصل کئے اور مدینہ کی طرف لوٹ گیا۔

قرقرۃ میں سریہ زید بن حارثہ

یکم جمادی الثانی سنہ ۳ ہجری، مطابق یکم آذر سنہ ۳ ہجری، جنگ بدر اور یشرب میں تحریک اسلامی
 کے نفوذ کے پھیلاؤ کے بعد، قریش کا مغربی تجارتی راستہ جو مکہ سے شام کی جانب جاتا تھا غیر محفوظ

ہو گیا۔ قریش نے یہ ارادہ کیا کہ اپنے اور اپنے قافلہ کے تحفظ کے لئے وہ اس راستہ کو چھوڑ دیں گے اور طولانی، مشرقی راستہ طے کریں گے۔ یہ راستہ نجد کی آبادیوں سے ہو کر، عراق سے شام جاتا تھا۔ انہوں نے اس راستہ سے گزرنے کے لئے ایک "رہنما" کا انتظام کیا۔

پہلا قافلہ جو اس راستہ سے شام گیا وہ صفوان بن امیہ اور دوسرے رہبران قریش کی رہبری میں گیا تھا۔

رسول خدا اس قافلہ کی روانگی سے آگاہ ہو گئے اور انہوں نے بلا تاخیر سواریوں پر مشتمل ایک مضبوط لشکر تشکیل دیا اور زید بن حارثہ کو اس کا کمانڈر مقرر فرمایا تاکہ اس نئے راستے پر پہلے سے پہنچ کر قریش کے قافلہ کا راستہ بند کر دیں۔ جناب زید نجد کی طرف گئے، اونٹوں کے نشان قدم کے ذریعے قافلہ کا تعاقب کیا۔ یہاں تک کہ مقام قرودہ تک پہنچے اور کارواں کو جالیا۔

قافلہ کے نگران اور سربراہ افراد بھاگ کھڑے ہوئے اور پورا قافلہ بلا مقابلہ مسلمانوں کے ہاتھ آ گیا اور قافلہ کے دو نگہبان اسیر ہوئے۔

خمس نکالنے کے بعد بقیہ مال جو کہ اسی ہزار درہم تھے اس جنگی گروہ کے سپاہیوں کے درمیان تقسیم ہوا۔ مغازی ج ۱ ص ۱۹۷

غزوہ غطفان

نجد میں ذی امر کے مقام پر ریاض سے ۱۱ کیلومیٹر شمال مغرب میں ۱۲ ربیع الاول سنہ ۳ھ ق مطابق ۱۳ شہر یور سنہ ۳ھ ش کو یہ غزوہ ہوئی۔

رسول خدا کو خبر ملی کہ "بنی ثعلبہ" اور "بنی محارب" کی ایک بڑی جمعیت نے مقام ذی امر میں ڈیرہ ڈال رکھا ہے اور "دعثور" نامی شخص کی قیادت میں مدینہ پر حملہ کا ارادہ رکھتے ہیں رسول خدا چار سو پچاس جنگجو افراد کو جمع کر کے دشمن کی طرف بڑھے۔ دشمن یہ اطلاع ملتے ہی پہاڑیوں میں بھاگ گئے اور کوئی ٹکراؤ نہیں ہوا۔

جنگ احد کے مقدمات

شنبہ، شوال سنہ ۳ھ قی، مطابق ۶ فروردین سنہ ۶۲۷ء میں جنگ شروع ہونے کے اسباب۔
یہاں مرکز اسلام "مدینہ" پر لشکر قریش کے جنگی حملہ کے اسباب کی طرف مختصر طور پر اشارہ
کیا جا رہا ہے۔

۱۔۔ جنگ بدر میں مسلمانوں کی شاندار فتح قریش اور یہود و منافقین کے لئے باعث ننگ اور ناگوار خاطر
تھی۔ قریش نے نہ صرف یہ کہ اپنے ان سربر آوردہ افراد کو بلکہ اپنی سرداری ہیبت اور اس نفوذ کو جو
عرب کے درمیان تھا اپنے ہاتھوں گنوا دیا تھا جاہل عرب کے لئے جو اپنی سرداری کو اپنا "جھوٹا"
قومی افتخار سمجھتے تھے بڑے رنج کا باعث تھا۔

۲۔۔ قریش اور ان کے کشتوں کے وارثوں کے دلوں میں کینہ اور انتقام کی آگ شعلہ ورتھی اور قریش
کے سرداروں نے کشتگان بدر پر رونے کو حرام قرار دیا تھا تاکہ مناسب موقع سے ان کے جذبات کے
آتش فشانوں کے پھٹنے سے منظم طریقہ سے اسلام کے خلاف مسلمانوں سے انتقام لیا جاسکے۔

۳۔۔ یہودیوں کے لئے اسلام کا پھیلنا خوش آئند نہ تھا۔ لہذا انھوں نے مشرکین قریش کو بھڑکانے
میں بڑا زبردست رول ادا کیا۔ بطور نمونہ ملاحظہ ہو۔ کعب بن اشرف بدر کے بعد مکہ سے مدینہ کی طرف
دوڑا اور وہاں اس نے قریش کے مقتولین کے لئے شعر پڑھا اور مگر مجھ کے آنسو بہا کر ان کے
مقتولوں کا داغ تازہ کر دیا۔ یہاں تک کہ ان کو جنگ پر آمادہ کرنے کے لئے اس نے پاک باز مسلمان
عورتوں کی خوبصورتی کا نقشہ شعر کے قالب میں ڈھال کر ان کے سامنے پیش کیا تاکہ مشرکین کو
مسلمانوں کے ساتھ جنگ کرنے اور ان کی عورتوں اور لڑکیوں کو اسیر بنانے پر آمادہ کرے۔

۴۔۔ اقتصادی محاصرہ کی لائن کا توڑنا۔۔ قریش کا اقتصادی نظام تجارت کے پایہ پر استوار تھا، تجارتی
راستوں کے غیر محفوظ ہونے اور مسلمانوں کے حملہ کے ڈر سے ان کی تجارت خطرے میں پڑ گئی تھی
اور ان کے لئے اقتصادی نظام کو برقرار رکھنا مشکل ہو گیا تھا۔ اس لئے اس محاصرہ کو توڑنا اور خود کو

اس جنگی سے باہر نکالنا بہت ضروری تھا۔

۵۔۔ آئندہ کے لئے پیش بندی و قریش اس بات سے بخوبی واقف تھے کہ اگر مسلمانوں کو قدرت حاصل ہو گئی تو وہ ان کو نہ چھوڑیں گے اور قریش کی اذیتوں اور عداوتوں کا چند برسوں میں ضرور جواب دیں گے۔ اس کے علاوہ یہ بات بھی ان کو معلوم تھی کہ بت پرستوں کے ہاتھوں سے مسجد الحرام کو آزاد کرانے کے لئے وہ کسی بھی کوشش سے دریغ نہ کریں گے۔

یہ ساری باتیں سبب بنیں کہ قریش حملہ میں پیش قدمی کریں تاکہ اپنے خیال سے وہ اسلام اور پیغمبر اسلام کا کام تمام کر دیں۔

پہلا قدم، جنگی بجٹ کی فراہمی

اس وسیع جنگی منصوبہ میں پہلا عملی قدم حملوں کی تیاری کے لئے زیادہ سے زیادہ بجٹ فراہم کرنا تھا، قریش، دارالندوہ، قریش کے مشورہ کرنے کی جگہ "میں جمع ہوئے اور بحث و مباحثہ کے بعد یہ طے پایا کہ پچاس ہزار طلائی دینار اس حملہ کے لئے جمع کئے جائیں۔ یہ بجٹ اس تجارتی کارواں کے منافع سے مہیا کیا جائے جس کو بدر سے پہلے ابوسفیان مکہ میں صحیح و سالم لے آیا تھا۔ (مغازی) قرآن اس سلسلے میں کہتا ہے کہ بیشک کافرین اپنے اموال کو خرچ کرتے ہیں تاکہ "لوگوں کو خدا کے راستہ سے باز رکھیں وہ لوگ ان اموال کو خرچ کر رہے ہیں لیکن یہ ان کی حسرت کا باعث ہو گا۔ اس کے بعد ان کو شکست ہو گی اور اس دنیا میں کافر جہنم میں جائیں گے۔ انفال آیت ۳۶

قوتوں کی جمع آوری

کفار قریش، جنھوں نے نزدیک سے اسلامی سپاہیوں کی شجاعت اور جذبہ شہادت کو دیکھا تھا، انھوں نے یہ تہیہ کیا کہ پوری توانائی کے ساتھ جنگ کے لئے اٹھ کھڑے ہوں اور قریش کے علاوہ مکہ کے اطراف و جوانب کے دوسرے قبائل عرب کے بہادروں کو بھی اس جنگ میں شریک کریں۔

چار آدمیوں کو انھوں نے بادیہ نشین عرب قبائل کے درمیان بھیجا تا کہ وہ ان کے ساتھ مل کر لڑنے اور مدد کرنے کی دعوت دیں، یہ چار آدمی، عمرو بن عاص، مہمیرہ بن ابو وہب، ابن الزبیری اور ابو عزہ تھے۔

ابو عزہ شروع میں اس ذمہ داری کو قبول نہیں کر رہا تھا، وہ کہتا تھا کہ "جنگ بدر" کے بعد محمد (ص) نے تنہا مجھ پر احسان کیا اور مجھ کو بغیر تاوان کے آزاد کر دیا میں نے ان سے وعدہ کیا تھا کہ آپ مقابل میں آنے والے کسی بھی دشمن کی میں مدد نہیں کروں گا۔ میں اپنے پییمان کا وفادار ہوں۔ لیکن لوگوں نے اس کو قانع کر دیا اور وہ بادیہ نشین قبائل کے درمیان چلا گیا۔ وہاں اس نے شعر پڑھ پڑھ کر لوگوں کو رسول خدا کے ساتھ لڑنے کے لئے آمادہ اور جمع کیا۔ دوسرے تین آدمیوں نے بھی قبائل کو لڑائی پر ابھار کر انہیں جمع کیا، انجام کار قبائل "کنانہ" اور "تہامہ" کے لوگ رسول خدا سے قریش کے ساتھ مل کر جنگ کرنے پر تیار ہو گئے۔ مغازی ج ۱ ص ۲۰۱

سیاسی پناہ گزین

رسول خدا کی مدینہ ہجرت کے بعد ابو عامر فاسق جو اپنے قبیلہ اوس کے ۵۰ افراد کے ساتھ مشرکین کے سربر آوردہ افراد کی پناہ میں تھا وہ ان افراد کو رسول خدا سے جنگ کرنے پر ابھارتا رہا۔ وہ اپنے قبیلہ کے افراد کے ساتھ مشرکین کی تیاریوں میں شریک تھا اس نے کہا کہ یہ ۵۰ افراد میرے قبیلہ کے ہیں اور جس وقت ہم سرزمین مدینہ پر پہنچیں گے اس وقت قبیلہ اوس کے تمام افراد ہماری طرفداری کے لئے اٹھ کھڑے ہوں گے۔

مدینہ کا قصد

قریش نے مکمل تیاری کے بعد اپنے سپاہیوں کو روانہ کیا یہ لشکر تین ہزار افراد پر مشتمل تھا جس میں سات سو زره پوش، دو سو کھڑ سوار اور تین ہزار شتر سوار بے پناہ اسلحہ، اس جنگی قافلہ میں ۱۵

عورتیں شریک تھیں تاکہ گاجا کران کے جذبات کو برا نگینہ کریں۔
 مشرکین کے لشکر کا سپہ سالار ابوسفیان تھا اور خالد بن ولید نے سواروں کی افسری کی ذمہ
 داری سنبھال رکھی تھی، عکرمہ بن ابی جہل خالد کے معاون کی حیثیت سے اس بار لشکر مشرکین ہر
 طرح کے ایسے اختلاف سے اجتناب کر رہا تھا جو ان کو دو گروہوں میں بانٹ دیتا ہے۔

عباس کی رپورٹ

جس وقت سپاہیوں نے کوچ کا ارادہ کیا اس وقت عباس بن عبدالمطلب رسولؐ کے چچا
 جنہوں نے اپنا اسلام چھپا رکھا تھا اور بہت قریب سے ان کے کوچ کے نگران اور ان کی تیاریوں
 کے شاہد تھے۔ ایک خط رسولؐ کو لکھا اور مشرکین سے سپاہیوں کی جنگی حالت کی اطلاع دی۔
 عباس نے قبیلہ بنی غفار کے ایک معتمد شخص کے ذریعے وہ خط بھیجا۔ اس فرستادہ نے
 اتنی تیزی سے راستے طے کیا کہ مکہ اور مدینہ کے درمیانی فاصلہ کو صرف تین دن میں طے کر لیا۔
 جب یہ سوار مدینہ پہنچا تو اس وقت پینچمبر اسلام مقام "قبا" میں تھے۔ وہ حضرت کے پاس
 پہنچا اور اس نے خط دیا۔ رسول خدا نے وہ خط ایک شخص کو دیا تاکہ وہ اسے حضرت کو سنائے پھر
 آپ نے اس سے فرمایا کہ اس کا مضمون کسی کو بتایا نہ جائے۔
 مدینہ کے یہودی اور منافقین اس نامہ بر کے آنے سے آگاہ ہو گئے۔ اور یہ مشہور کر دیا کہ محمد
 کے پاس بری خبر پہنچی ہے۔ تھوڑی ہی دیر میں لوگ قریش کی لشکر کشی سے باخبر ہو گئے۔

سپاہ قریش راستہ میں

سپاہ قریش کے ساتھ جو عورتیں تھیں وہ جس منزل پر قیام کرتیں گانا بجانا شروع
 کر دیتیں، مقتولین قریش کی یاد دلا کر سپاہیوں کو بھڑکاتی رہتی تھیں، قریش کے سپاہی جہاں کہیں
 بھی پانی کے کنارے رکتے اونٹوں کو کاٹ کر ان کا گوشت کھاتے۔ مغازی ج ۱ ص ۲۵۵ و ص ۲۵۶

عمر بن سالم خزاعی نے مکہ اور مدینہ کے راستے کے درمیان مقام "ذی طوی" میں قریش کو خیمہ زن دیکھا وہ مدینہ آئے اور انہوں نے جو کچھ دیکھا تھا اس کی خبر پیغمبر کو دی۔ مغازی ج ۱ ص ۲۰۵

اطلاعات کی فراہمی

شب پنجشنبہ ۵ شوال سنہ ۳ھ ق. کو دو گشتی سراغ رساں "انس اور مونس" فضالہ کے بیٹوں کو دشمنوں کے بارے میں اطلاعات فراہم کرنے کے لئے بھیجا۔ ان دونوں نے قریش کو مقام "عقیق" میں دیکھا اور ان کے چہرے ہوئے یہاں تک کہ انہوں نے مقام "وطاء" میں لشکر کا پڑاؤ ڈالا۔ یہ لوگ وہاں سے پیغمبر کی خدمت میں رپورٹ پیش کرنے کے لئے واپس آئے۔ مغازی ج ۱ ص ۲۰۶

دشمن کے لشکر کے ٹھہرنے کی جگہ

سپاہ مشرکین نے مقام وطاء میں احد کے نزدیک پڑاؤ ڈالا دشمنوں کے صرف ٹھہرنے کی بناء پر رسولؐ نے جناب بن منذر کو پوشیدہ طور پر اس بات پر مامور فرمایا کہ وہ دشمن کی قوت کا اندازہ کریں۔ اور ضروری اطلاعات جمع کر کے اس کی رپورٹ دیں۔ رسول خدا نے اس بات کی تاکید کی کہ اپنی رپورٹ دوسروں کے سامنے بیان نہ کرنا مگر یہ کہ دشمن کی تعداد کم ہو تو اس وقت کوئی حرج نہیں ہے۔

جناب دشمن کے سپاہیوں کے قریب پہنچے اور نہایت دقیق نظر سے انکا جائزہ لیا۔ پھر واپس آئے اور پیغمبر سے تنہائی میں ملاقات کی اور کہا کہ.. حضور میں نے ایک بڑا لشکر دیکھا ہے میرا اندازہ ہے کہ کم و بیش تین ہزار افراد ہیں، دو سو کھوڑے ہیں اور زرہ پوش سپاہیوں کے بارے میں میرا تخمینہ ہے کہ سات سو کے قریب ہوں گے، رسول خدا نے پوچھا کہ تم نے عورتوں کو بھی دیکھا؟ انہوں نے کہا کہ ہم نے ایسی عورتیں دیکھی ہیں جن کے پاس گانے بجانے کے سامان بھی ہیں، پیغمبر نے فرمایا کہ "یہ عورتیں مردوں کو لڑائی پر اکسانا اور مقتولین بدر کو انہیں یاد دلانا چاہتی ہیں

اس سلسلے میں تم کسی سے کوئی بات نہ کرنا خدا ہماری مدد کے لئے کافی ہے۔ وہ بہترین حفاظت کرنے والا ہے خدا یا ہماری روانگی اور ہمارا حملہ تیری مدد سے ہو گا۔ منغازی ج ۱ ص ۲۰۷ و ص ۲۰۸

مدینہ میں تیاریاں

شب جمعہ ۶ شوال سنہ ۳ ہجری اوس و خزرج کے سربر آوردہ افراد سعد بن معاذ اسید بن حضیر اور سعد بن عبادہ چند افراد کے ساتھ مسلح ہو کر مسجد میں اور پیغمبر خدا کے گھر کے دروازے پر نگہبانی کے لئے کھڑے ہو گئے۔

مشرکین کے شب خون مارنے کے خوف سے صبح تک شہر مدینہ کی نگرانی کی جاتی رہی

فوجی کمیٹی کی تشکیل

رسول خدا اس فکر میں تھے کہ اگر مسلمان مدینہ میں رہ جائیں اور شہر میں رہ کر دفاع کریں تو مسلمانوں کی قدر و قیمت گر جائے گی اور دشمن گستاخ ہو جائیں گے اور کیا تعجب ہے کہ جب دشمن شہر کے نزدیک ہوں تو ایسی صورت میں ایک داخلی سازش کے ذریعہ منافقین اور یہود دشمن کی قبیلابی کے لئے زمین ہموار کر دیں۔ دوسری طرف شہر میں رہنے کا فائدہ یہ ہے کہ قریش اس بات پر مجبور ہوں گے کہ شہر پر حملہ کر دیں اور اس صورت میں شہر میں جنگی ٹیکنیک کو بروئے کار لانے سے دشمن پر میدان تنگ ہو جائے گا اور وہ شکست کھا جائیں گے۔ اور شہر میں رہنا سپاہیوں میں دفاع کے لئے زیادہ سے زیادہ جوش پیدا کرے گا۔

قریش بھی اسی فکر میں تھے کہ اگر مسلمان مدینہ میں رہ گئے تو درختوں کو کاٹ کر نخلستان میں آگ لگا کر ان کو ناقابل تلافی اقتصادی نقصان پہونچایا جائے گا۔

رسول خدا نے دفاعی حکمت عملی کی تعیین کے لئے اپنے اصحاب سے مشورہ کے لئے ایک میٹنگ طلب کی۔ اس میں حضور نے اعلان کیا کہ اگر آپ لوگ مصلحت سمجھیں تو ہم مدینہ میں رہیں

اور دشمنوں کو اسی جگہ چھوڑ دیا جائے جہاں وہ اترے ہیں۔ تاکہ اگر وہ وہیں رہیں تو زحمت میں مبتلا رہیں اور اگر مدینہ پر حملہ کریں تو ہم ان کے ساتھ جنگ کریں۔

عبداللہ بن ابی نے اٹھ کر کہا کہ ۰۰ یا رسول اللہ! یہی تک دشمن اس شہر پر فتحیاب نہیں ہوئے ہیں اور کوئی دشمن اس پر کامیابی نہیں حاصل کر سکا ہے۔ ماضی میں ہم نے دشمن کے ساتھ جب بھی میدان میں لڑائی کی ہے شکست سے دوچار ہوئے ہیں۔ اور جب بھی دشمن نے یہ چاہا ہے کہ وہ ہمارے شہر میں آئے تو ہم نے ان کو شکست دی ہے۔ لہذا آپ انہیں ان کے حال پر چھوڑ دیجئے۔ اس لئے کہ اگر وہ وہیں رہے تو بدترین قید میں ہیں اور اگر انہوں نے ہم پر حملہ کر دیا تو ہمارے بہادر ان سے لڑیں گے اور ہماری عورتیں اور بچے کو ٹھوں سے ان پر پتھراؤ کریں گے۔ اور اگر وہ پلٹیں گے تو شکست خوردہ، ناامید اور بغیر کسی فائدے کے واپس جائیں گے، مہاجر و انصار کے بزرگ افراد حسن نیت کے ساتھ اسی خیال سے متفق تھے۔ لیکن نوجوان جن کی تعداد زیادہ تھی شہادت کے مشاق تھے خاص کر وہ لوگ جو بدر کی لڑائی میں شریک نہیں ہوئے تھے وہ دشمن سے روبرو لڑنے کے لئے بے قرار تھے اور رسول خدا سے یہ خواہش ظاہر کر رہے تھے کہ ہمیں دشمن سے مقابلہ کے لئے میدان کارزار میں لے چلیں۔

اس اکثریت میں لشکر اسلام کے دلیر سردار حضرت حمزہ تھے انہوں نے فرمایا۔ اس خدا کی قسم جس نے قرآن کو نازل فرمایا ہم اس وقت تک کھانا نہیں کھائیں گے جب تک شہر سے باہر دشمنوں سے نبرد آزمائی نہ کر لیں۔

جوان سال افراد کچھ اس طرح کا استدلال پیش کر رہے تھے کہ اے خدا کے پیغمبر ہم اس بات سے ڈر رہے ہیں کہ کہیں دشمن یہ نہ خیال کر بیٹھیں کہ ہم ان کے سامنے آنے سے ڈر گئے اور ہم شہر سے باہر نکلنا نہیں چاہتے۔ ہم کو یہ اچھا نہیں معلوم ہوتا کہ قریش اپنے والبتگان کی طرف واپس جائیں اور کہیں کہ ہم نے محمد کو یشرب میں مقید کر دیا اور اس طرح اعراب کو ہمارے سلسلے میں دلیر بنادیں۔ مغازی ج ۱ ص ۲۱۹

فیصلہ کن ارادہ

جوانوں کے اصرار کی بنا پر رسول خدا نے اکثریت کی رائے کو قبول فرمایا۔ پیغمبر نے مسلمانوں کو نماز جمعہ پڑھائی اور اپنے خطبہ میں ان کو جہاد کی دعوت دی اور ان کو حکم دیا کہ وہ دشمن سے جنگ کرنے کے لئے تیار ہو جائیں، پھر آپ نے نماز عصر جماعت کے ساتھ پڑھائی اس کے بعد فوراً گھر کے اندر تشریف لے گئے۔ جنگی لباس زیب تن فرمایا اپنی ٹوپی خود سر پر رکھی تلوار کو کمر سے حمائل کیا جب اس صورت سے آپ گھر سے باہر تشریف لائے تو وہ لوگ جو باہر نکلنے کے سلسلے میں اصرار کر رہے تھے، شرمندہ ہوئے اور اپنے دل میں کہنے لگے کہ جس بات کی طرف پیغمبر کا میلان نہیں تھا ہمیں اس کے خلاف اصرار کرنے کا حق نہیں تھا اس وجہ سے وہ رسول خدا کے پاس گئے اور ان سے کہنا کہ اب اگر آپ چاہیں تو مدینہ میں رہیں "رسول خدا نے فرمایا یہ مناسب نہیں ہے کہ پیغمبر لباس جنگ پہن لے اور قبل اس کے کہ خداد شمنوں کے ساتھ جنگ کی سرنوشت کو روشن کرے وہ لباس جنگ کو اتار پھینکے اب ہم جو کہہ رہے ہیں وہ کرتے جاؤ خدا کا نام لے کر جادہ پیما ہو جاؤ اگر صابر رہو گے تو کامیاب رہو گے۔ (۱)

لشکر اسلام کی روانگی

روانگی کے وقت رسول خدا نے تین نیزے طلب فرمائے اور ان میں تین پرچم باندھے مجاہدین کا عمومی پرچم تھا جو کہ علی ابن ابیطالب کو دیا۔ قبیلہ "اوس" کا پرچم "اسید بن حضیر" اور قبیلہ "خزرج" کا پرچم "سعد بن عبادہ" کے سپرد کیا۔ رسول خدا جمعہ کے دن عصر کے وقت ایک ہزار افراد کے ساتھ اس حالت میں مدینہ سے باہر نکلے کہ آپ خود کھوڑے پر سوار تھے اور نیزہ ہاتھ میں تھا۔ مسلمانوں کے درمیان صرف سو افراد کے جسم پر زرہ تھی۔

جب لشکر اسلام مقام شیخان پر پہنچا تو ناگہاں ایک گروہ ہمہ کرتا ہوا چھپے سے آن پہنچا، رسول خدا نے پوچھا کہ یہ کون ہیں؟ لوگوں نے عرض کی کہ اللہ کے رسول یہ "عبید اللہ بن ابی" کے ہم پیمان یہودی ہیں آپ نے فرمایا کہ... ان تک یہ بات پہنچادو کہ ہم نصرت سے بے نیاز ہیں اس کے بعد فرمایا کہ "مشرکین سے جنگ کرنے کے لئے مشرکین سے مدد نہ لی جائے۔"

لشکر توحید کے کیمپ میں

رسول خدا نے شیخان کے پاس پڑاؤ ڈالا اور محمد بن مسلمہ کو ۵۰ افراد کے ساتھ لشکر اسلام کے خیموں کی محافظت کے لئے مامور فرمایا۔

اس مقام پر خود اپنی مرضی سے جنگ میں شرکت کرنے والے نوجوان آپ کے پاس آئے اور جنگ میں شرکت کی اجازت چاہی، رسول خدا نے جنگ میں ان کی شرکت کی موافقت نہیں فرمائی، حضرت سے ان لوگوں نے کہا کہ رافع بن خدیج ایک ماہر تیر انداز ہے اور رافع نے بھی اونچے جوتے پہن کر اپنے قد کی بلندی کا مظاہرہ کیا رسول خدا نے رافع کو شرکت کی اجازت دے دی۔

سمرہ بن جندب نے اعتراض کیا اور کہا کہ میں رافع سے زیادہ قوی ہوں، میں ان سے کشتی لڑنے کے لئے تیار ہوں رسول خدا نے فرمایا ٹھیک ہے۔ کشتی لڑو۔ سمرہ نے رافع کو پٹک دیا تو رسول خدا نے ان کو بھی شرکت کی اجازت دیدی۔ مغازی ج ۱ ص ۲۱۶

عبداللہ بن جحش نے پیغمبر سے عرض کیا کہ اے رسول خدا دشمنوں نے وہاں ڈیرہ ڈال رکھا ہے۔ میں نے پہلے ہی خدا کی بارگاہ میں یہ دعا کی تھی کہ دشمنوں سے مقابلہ ہو اور وہ مجھ کو قتل کر دیں میرا پیٹ پھاڑ ڈالیں میرے جسم کو مثلاً کر دیں تاکہ میں ایسی حالت میں خدا کا دیدار کروں اور جس وقت وہ مجھ سے پوچھے کہ کس راہ میں تیری یہ حالت کی گئی ہے؟ تو میں کہوں کہ اے خدا تیری راہ میں۔ مغازی ج ۲ ص ۲۱۹

عمر بن جموح ایک لنگڑے انسان تھے ان کے چار بیٹے تھے جو پیغمبر کے ساتھ جنگوں میں شیر کی طرح لڑتے تھے، جب جنگ احد پیش آئی تو ان کے عزیز و اقارب نے ان کو شرکت سے منع کیا اور ان سے کہا کہ تمہارے پیر میں لنگ ہے فریضہ، جنگ کا بار تمہارے دوش پر نہیں ہے۔ اس کے علاوہ تمہارے بیٹے تو پیغمبر کے ساتھ جا ہی رہے ہیں۔ اس نے کہا کہ "وہ لوگ تو جنت میں چلے جائیں۔ اور میں یہاں تمہارے پاس رہ جاؤں؟ ان کی بیوی نے دیکھا کہ ہتھیار بج رہے ہیں اور زیر لب یہ دعا کر رہے ہیں کہ "خدا یا، مجھ کو میرے کھر واپس نہ پلٹا" ان کے بیٹوں نے ان سے اصرار کیا کہ وہ جنگ میں شرکت سے اجتناب کریں وہ پیغمبر کی خدمت میں پہنچے اور کہا "اے رسول خدا میرے لڑکے نہیں چاہتے کہ میں آپ کے ساتھ اس جنگ میں شرکت کروں، خدا میری خواہش ہے کہ اس لنگ زدہ پیر کو بہشت کی زمین پر کھٹوں۔ پیغمبر نے فرمایا کہ..

(خدا نے تجھ کو معذور رکھا ہے اور جہاد کے فریضہ کا بار تیرے کاندھوں سے اٹھ گیا ہے) انھوں نے قبول نہیں کیا نتیجتاً رسول خدا نے ان کے بیٹوں سے فرمایا کہ ۱۰ گر تم ان کو نہ روکو تو تمہارے اوپر کوئی گناہ نہیں ہے، شاید خدا ان کو شہادت نصیب کرے۔ آفتاب غروب ہوا

جناب بلال نے اذان دی، رسول خدا نے مجاہدین اسلام کے ساتھ نماز جماعت ادا کی۔ اس طرف دشمن کی لشکر گاہ میں عکرمہ بن ابی جہل کو چند سواروں کے ساتھ خیموں کی حفاظت پر مامور کر دیا گیا۔

منافقین کی خیانت

رسول خدا صبح سویرے شیخان سے احد کی طرف (۶ کیلومیٹر مدینہ سے) روانہ ہوئے۔ مقام شوط پر عبداللہ بن ابی بن سلول منافقین کا سرغنا اپنے چاہنے والے تین سوا افراد کے ساتھ مدینہ لوٹ گیا۔ اس نے اپنے بہانہ کی توجیہ کے لئے کہا کہ.. محمد نے جو انوں کی بات سنی ہماری بات نہیں سنی اے لوگو! ہمیں نہیں معلوم کہ ہم کس لئے اپنے آپ کو قتل کئے جانے کے لئے پیش کر دیں۔ عبداللہ بن عمرو بن حرام ان کے پیچھے پڑ گئے اور کہا کہ.. اے قوم والو! خدا سے ڈرو۔ ایسے موقع پر جب دشمن نزدیک ہیں اپنے قبیلہ اور پیغمبر خدا کو تنہا نہ چھوڑو۔ لوگوں نے کہا کہ.. ہم اگر یہ جانتے کہ لڑائی ہونے والی ہے تو ہم تم کو نہ چھوڑتے۔ لیکن ہم کو معلوم ہے کہ کسی طرح کی جنگ نہیں ہوگی۔

عبداللہ بن عمرو نے جو کہ ان سے ناامید ہو چکے تھے، کہا کہ.. تم خدا کے دشمن ہو، خدا تم کو اپنی رحمت سے دور کرے اور اپنے پیغمبر کو تم سے بے نیاز کر دے۔

ان تین سوا افراد کے چلے جانے کے بعد قبیلہ بنی حارثہ اور قبیلہ بنی سلمہ کے افراد بھی سست پڑ گئے ان کا خیال بھی واپس جانے کا تھا کہ خدا نے ان کو استوار رکھا۔

صف آرائی

روز شنبہ ۷ شوال سنہ ۳ ہجری کو رسول خدا نے احد میں نماز صبح ادا کرنے کے بعد لشکر کی صف آرائی شروع کر دی۔ کوہ احد کو پیچھے اور مدینہ کو اپنے سامنے قرار دیا۔ سپاہیوں کو مکمل طور پر ترتیب دینے کے بعد آپ نے تقریر فرمائی اور کہا کہ.. تعریف اور جزاء اس شخص کے لئے ہے جو اپنے فریضہ

کو صبر و سکون اور واقفیت و یقین کے ساتھ انجام دیتا ہے اس لئے کہ جہاد ایک سخت اور دشوار کام ہے اس میں بڑی مشکلات و پریشانیاں ہیں۔ ایسے لوگ بہت کم ہیں جو اس میں صابر رہیں۔ مگر وہ لوگ جن کو خدا ہدایت و تقویت دے۔ خدا اس کا دوست ہے جو اس کا فرماں بردار ہے اور شیطان اس کا دوست ہے جو اس کی پیروی کرتا ہے۔

ہر چیز سے پہلے جہاد میں استقامت رکھو اور اس وسیلہ سے ان سعادتوں کو اپنے لئے فراہم کرو جن کا خدا نے وعدہ کیا ہے۔ اختلاف، کشمکش اور ایک دوسرے کو کمزور بنانے کا ارادہ ترک کر دو کیونکہ یہ باتیں حقارت و ناتوانی کا سبب ہیں۔

پیغمبر نے "عبداللہ بن جبیر" کو ۵۰ تیر اندازوں کے ساتھ درہ کوہ عینین کی پاسبانی پر معین فرمایا اور اس تنگ راستہ کی حفاظت کے لئے جنگی حکمت عملی بتاتے ہوئے فرمایا کہ... چاہے ہم فحیاب ہوں اور چاہے شکست کھا جائیں تم اپنی جگہ سے نہ ہٹنا اور دشمن کے سواروں کو تیر اندازی کے ذریعہ ہم سے دور کرتے رہنا۔ تاکہ وہ پیچھے سے ہم پر حملہ نہ کریں۔ اگر ہم قتل کر دیئے جائیں تو ہماری مدد نہ کرنا اور اگر ہم فحیاب ہو جائیں اور ہم مال غنیمت حاصل کرنے لگیں تم ہمارے پاس نہ آنا تم اپنی جگہ مضبوطی سے ڈٹے رہنا۔ یہاں تک کہ ہمارا کوئی حکم آجائے۔ مغازی ج ۱ ص ۲۲۰ تا ۲۲۴

دشمن اپنی صفوں کو منظم کرتے ہیں

ابوسفیان نے بھی اپنی صفوں کو منظم کر لیا پیادہ زرہ پوش دستہ خالد بن ولید کی کمان میں لشکر کے درمیان میں کچھ سواروں کا لشکر داہنی جانب اور ایک گروہ کو عکرمہ بن ابی جہل کی سرکردگی میں بائیں جانب قرار دیا۔ اور سیاہ پرچم اس نے قبیلہ بنی عبدالدار کے افراد کے سپرد کیا اور شرک و الحاد کے وجود کی حفاظت کے لئے حکم دیتے ہوئے کہا کہ.. لشکر کی کامیابی پرچم داروں کی استقامت میں پوشیدہ ہے ہم نے بدر کے دن اسی وجہ سے شکست کھائی تھی اب اگر اپنے آپ کو تم اس کے لائق ثابت نہیں کرو گے تو پرچم داری کا یہ فخر کسی اور قبیلہ کو نصیب ہو گا ان باتوں سے اس نے بنی

عبدالدار کے جاہلی احساسات کو مہمیز کیا یہاں تک کہ وہ آخری دم تک جان کی بازی لگانے کے لئے آمادہ ہو گئے۔ (۱)

اب خوں چکاں جنگ کے دہانہ پر دونوں لشکر توحید و شرک ایک دوسرے کے مقابل کھڑے ہیں اور ان دونوں لشکروں کی توانائیوں کی نسبت آپس میں مندرجہ ذیل ہے۔ مغازی ص ۲۲۳

| | | | |
|------------|-------------|------|--------------------------------|
| لشکر اسلام | لشکر مشرکین | نسبت | |
| ۴۰۰ | ۳۰۰۰ | | مسلمانوں کے مقابل کفار کی نسبت |

جنگ کیسے شروع ہوئی؟

دونوں لشکروں کے درمیان ابوعامر کی وجہ سے پہلا معرکہ ہوا وہ احد کے دن آگے بڑھتا ہوا لشکر کے مقابل گیا اور آواز دی کہ اے اوس میں ابوعامر ہوں لوگوں نے کہا کہ اے اے فاسق تیری آنکھیں اندھی ہو جائیں۔ ابوعامر اس غیر متوقع جواب کے سننے سے اہل مکہ کے درمیان ذلیل ہو گیا۔ اس نے کہا کہ اے میرے ذریعہ میرے قبیلہ کو گزند پہنچی ہے۔ اس کے بعد اس نے مسلمانوں سے جنگ کا آغاز کر دیا لشکر اسلام نے اس پر اور اس کے ساتھیوں پر سنگ باری کی اس کے بیٹے حنظلہ جو لشکر اسلام میں تھے انھوں نے رسول خدا سے اجازت مانگی تاکہ اپنے باپ کو قتل کر دیں لیکن رسول خدا نے اجازت نہیں دی۔ حوالہ سابق

ابوعامر کے بیٹھ رہنے کے بعد "طلحہ بن ابی طلحہ" مشرکوں کا پرچمدار جسے سیاہ مینڈھا کہا جاتا تھا، غرور کرتے ہوئے آگے بڑھا اور اس نے چلا کر کہا کہ تم کہتے ہو کہ "تمہارے مقتولین دوزخ میں اور ہمارے مقتولین بہشت میں جائیں گے۔ اس صورت میں کیا کوئی ہے جس کو میں بہشت میں

بھیج دوں یا وہ مجھ کو دوزخ میں پہنچا دے؟" علی علیہ السلام اس کے مقابلے کے لئے اٹھ کھڑے ہوئے۔

جنگ شروع ہوئی اور تھوڑی ہی دیر میں سپاہ مشرک کا پرچم دار شمشیر علیؑ کی بدولت کیفر کردار کو پہنچا۔ رسول خدا خوش ہو گئے اور مجاہدین اسلام نے صدائے تکبیر بلند کی۔ طلحہ کے بھائی نے پرچم اٹھالیا اور آگے بڑھا در آل حالیکہ دوسرے چند افراد پرچم اٹھانے اور سرنگوں ہوجانے کی صورت میں وجود مشرک کا دفاع کرنے کے لئے تیار بیٹھے تھے۔
مغازی ص ۲۲۳

دشمن کے حرکت میں آنے کا سبب، موسیقی

اسلام کے مجاہد اپنے مقدس دین کے دفاع کے لئے لڑ رہے تھے اور اپنے دل و دماغ میں شہادت کی آرزو کو پروان چڑھا رہے تھے لیکن مشرکین کے سپاہیوں کا مقصد پست مادی آرزوؤں کا حصول اور انتقام کے سوا کچھ نہ تھا۔ مشرکین کے نامور افراد اپنے سپاہیوں کے ان ہی جذبات کی جنگ کے وقت تقویت کر رہے تھے اور یہ ذمہ داری ان آوارہ عورتوں کی تھی۔ جو آلات موسیقی بجاتیں اور مخصوص آواز میں ترانے گاتی تھیں تاکہ غریزہ جنسی کی آڑ لیکر ان کو بھڑکائیں اور دوسری طرف ان کے کنبہ کی انتقامی آگ کو شعلہ ور کر دیں اور وہ لوگ نفسیاتی طور پر متاثر ہو کر جنگ کو جاری رکھیں۔

جو شعر یہ بد قماش عورتیں پڑھ رہی تھیں اس کا مطلب کچھ اس طرح تھا۔ ہم طارق کی بیٹیاں (سارہ سحری) ہیں ہم بہترین فرش پر قدم رکھتے ہیں اگر دشمن کی طرف بڑھو گے تو ہم تمہارے گلے لگ جائیں گے، اگر دشمن کو پیٹھ دکھاؤ گے اور فرار کرو گے تو ہم تم سے جدا ہو جائیں گے۔ (۱)

عام حملہ

علی (ع) نے پھر نئے پرچم دار پر حملہ کیا اور وہ بھی اپنے گندے خون میں لوٹنے لگا۔ رسول خدا کے حکم سے عام حملہ شروع ہوا مجاہدین اسلام ایسی شجاعت سے لڑ رہے تھے جس کی تعریف بیان سے باہر ہے۔ اور اسی درمیان چند افراد جیسے علیؑ، حمزہؓ اور ابو دجانہ بے خونی کی عظیم مثال تاریخ بشریت میں ثبت کرتے جا رہے تھے۔ سپاہ دشمن پر بجلیاں گرا رہے تھے ان کی تمام تر کوشش یہ تھی کہ پرچم داروں کے پیرا کھاڑ دیں، جنگ زیادہ تر اسی حصہ میں ہو رہی تھی اس لئے کہ اس زمانہ میں پرچم کا سرنگوں ہو جانا شکست کے برابر اور خاتمہ جنگ سمجھا جاتا تھا۔ اسی وجہ سے مشرکین کے پرچم دار اپنی انتہائی شجاعت کا مظاہرہ کر رہے تھے اور بنی عبدالدار کے قبیلہ کے افراد نہایت غیظ و غضب کے عالم میں اپنے پرچم دار کے ارد گرد جنگ کر رہے تھے اور جب کوئی پرچم دار قتل ہو جاتا تھا تو احتیاطی فوجیں بلافاصلہ جلدی سے بڑھ کر پرچم کھول دیتی تھیں اس درمیان دشمن کے شہسواروں نے تین مرتبہ سپاہیان اسلام کے محاصرہ کو توڑنا چاہا اور ہر بار عبداللہ بن جبیر کے لشکر نے مردانہ وار نہایت بہادری اور تیراندازی کے ذریعہ ان کو پیچھے ڈھکیل دیا۔

علیؑ کی تلوار، حمزہؓ کی دلیری اور عاصم بن ثابت کی تیراندازی سے "بنی عبدالدار" کے پرچم داروں میں سے نو افراد یکے بعد دیگرے قتل ہو گئے تھے رعب و وحشت نے مشرکین کے سپاہیوں کو گھیر رکھا تھا۔ آخری بار انہوں نے صواب نامی غلام کو پرچم دیا۔ صواب سیاہ چہرہ اور وحشت ناک ہیولے کے ساتھ پیٹنمبر کی طرف بڑھا آنکھیں سرخ تھیں اور منہ سے کف جاری تھا۔ لیکن علیؑ نے اس پر حملہ کیا اور تلوار کی ایسی ضربت اس کی کمر پر لگائی کہ وہ ڈھیر ہو گیا۔

مسلمانوں نے مشرکین کی صفوف کو درہم برہم کر دیا وہ عورتیں، جو دف بجاری تھیں اور گانے گارہی تھیں، دف پھینک کر پہاڑوں کی طرف بھاگیں، مشرکین کے لشکر میں فرار اور شکست کے آثار رونما ہو گئے۔ دیکھتے ہی دیکھتے ان میں سے زیادہ تر لوگ بھاگ گئے اور اس طرح جنگ کا پہلا

مرحلہ مشرکین کی شکست اور مجاہدین اسلام کی کامیابی پر تمام ہوا۔

فتح کے بعد شکست

راہ خدا میں جہاد، رضائے خدا کا حصول اور، آئین اسلام کی نشر و اشاعت کے علاوہ مجاہدین اسلام کا کوئی اور مقصد نہ تھا وہ آخری وقت تک بہادری کے ساتھ جنگ کرتے رہے اور نتیجہ میں فتحیاب ہوئے۔ لیکن فتح کے بعد بہت سے مسلمان اس مقصد سے ہٹ گئے اور ان کی نیت بدل گئی۔ قریش نے جو مال غنیمت چھوڑا تھا اس نے بہت سے لوگوں کے اخلاص کی بنیادیں ہلادیں، انہوں نے فرمان رسول خدا اور اپنے جنگ کے مقصد کو بھلا دیا۔ دشمنوں کے تعاقب سے چشم پوشی کر کے مال غنیمت کی جمع آوری میں مشغول ہو گئے۔ انہوں نے اپنی جگہ یہ سوچ لیا تھا کہ کام ختم ہو گیا۔ درہ کی پشت پر جو ٹکھبان موجود تھے انہوں نے جب مجاہدین کو مال غنیمت جمع کرتے دیکھا تو جنگی حکمت عملی کے اعتبار سے اس اہم درہ کی حفاظت کی اہم ذمہ داری کو بھلا دیا اور کہا کہ... ہم یہاں کیوں رکے رہیں؟ خدا نے دشمن کو شکست دی اور اب تمہارے بھائی مال غنیمت جمع کر رہے ہیں۔ چلو تا کہ ہم بھی ان کے ساتھ شرکت کریں۔ عبداللہ ابن جبیر نے یاد دلایا کہ کیا رسول خدا نے یہ نہیں فرمایا تھا کہ اگر ہم قتل کر دیئے جائیں تو ہماری مدد نہ کرنا اور اگر ہم کامیاب ہو گئے اور مال غنیمت جمع کرنے لگے جب بھی ہمارے ساتھ شرکت نہ کرنا اور پس پشت سے ہماری حفاظت کرتے رہنا؟ عبداللہ نے ان کو بہت سمجھایا کہ تم کمانڈر کے حکم سے سرتابی نہ کرو لیکن کوئی فائدہ نہیں ہوا۔ انہوں نے غنیمت کے لالچ میں اپنی جگہ کو چھوڑ دیا اور اس سے دور نکل آئے عبداللہ صرف دس افراد کے ساتھ وہاں باقی رہ گئے۔

خالد بن ولید نے جو کہ دشمن کی فوج کے شہسواروں کا سردار تھا۔ جب درہ کو خالی دیکھا تو اس نے اپنے ماتحت فوجیوں کو لیکر حملہ کر دیا اور چند بچے ہوئے تیر اندازوں پر ٹوٹ پڑا عکرمہ بن ابی جہل نے اپنی ٹولی کے ساتھ خالد بن ولید کی پشت پناہی کی، جن تیر اندازوں نے درہ نہیں چھوڑا تھا

انہوں نے مردانہ وار مقابلہ کیا یہاں تک کہ ان کے ترکش کے تمام تیر خالی ہو گئے اس کے بعد انہوں نے نیزے پھر شمشیر سے جنگ کی یہاں تک کہ سب شہید ہو گئے۔

جب سپاہیان اسلام یہاں اطمینان کے ساتھ مال غنیمت جمع کرنے میں مشغول تھے۔ اس وقت خالد بن ولید لشکر اسلام کی پشت پر تھا۔ ایک طرف مشرکین اپنے فرار کو جاری رکھے ہوئے تھے۔ اس نے جنگی حکمت عملی والے اہم حصہ کو فتح کر لیا تھا۔ وہ چلا چلا کر شکست خوردہ لشکر قریش کو مدد کی دعوت دے رہا تھا۔ اسی ہنگام میں بھاگنے والوں کی عورتوں میں ایک عورت نے کفر کے سرنگوں پر چم کو لہرا دیا۔ تھوڑی دیر کے بعد قریش کا بھاگا ہوا لشکر واپس آ گیا اور شکست خوردہ لشکر پھر سے منظم ہو گیا۔

سپاہ اسلام افراتفری اور بد نظمی کی وجہ سے تھوڑی ہی دیر میں سامنے اور پیچھے سے محاصرہ میں آ گئی اور پھر نئے سرے سے دو لشکروں کے درمیان جنگ شروع ہو گئی۔ مسلمان حواس باختہ ہو گئے اور اس طرح وہ دشمن کے ہاتھ سے مارے گئے۔ اور بدحواسی کے عالم میں نہ پہچاننے کی بناء پر ایک دوسرے کو بھی مار دیتے تھے۔

اس غیر مساوی جنگ کے بلڑ ہنگامہ میں جو دوبارہ شروع ہو چکی تھی ابن قثم نے اسلام کے لشکر کے افسر مصعب بن عمیر پر حملہ کر دیا جو پیغمبر کا دفاع کر رہے تھے اور وہ خدا سے عہد و پیمانہ کی راہ میں اپنے خون میں غلطاں ہو گئے۔

مصعب نے لڑائی کے وقت اپنے چہرہ کو چھپا رکھا تھا تا کہ وہ پہچانے نہ جائیں۔ ابن قثم نے سوچا کہ اس نے پیغمبر کو قتل کر دیا ہے۔ اس وجہ سے وہ چلایا کہ ۱۰۰ اے لوگو۔ محمد قتل کر ڈالے گئے۔ اس خبر سے قریش اس قدر خوش تھے کہ آپس میں شور و غل مچا کر کہہ رہے تھے۔ محمد قتل ہو گئے۔ محمد قتل ہو گئے۔ مغازی ج ۱ ص ۲۲۹ و ص ۲۳۲

اس بے بنیاد خبر کا پھیلنا دشمن کی جرأت کا باعث بنا اور لشکر قریش سیلاب کی طرح امنڈ پڑا اور مشرکین کی عورتوں نے مصعب کے جسم پاک اور شہدا میں سے بہت سے افراد کے جسد اطہر کو

مشہ کر دیا۔

دوسری طرف اس خبر نے جنگ کی حالت میں مجاہدین اسلام کو بہت بڑا روحانی صدمہ پہنچایا وہ اس طرح کہ اکثر لوگوں نے ہاتھ روک لیا اور پہاڑ پر پناہ لینے کے لئے بھاگ گئے۔ بعض ایسے حواس باختہ ہوئے کہ انھوں نے یہ سوچا کہ کسی کو فوراً مدینہ میں عبداللہ بن ابی کے پاس بھیجیں تاکہ وہ واسطہ بن جائے اور قریش سے ان کے لئے امان مانگے۔ پیغمبر مسلمانوں کو اپنی طرف بلا رہے تھے۔ اور فرماتے تھے: اے بندگان خدا میری طرف آؤ۔ اے فلاں فلاں تم میری طرف آؤ۔ لیکن اس دستہ نے اپنی جان بچائی جس کے پاس ایمان نہیں تھا اور جیسے بھاگ رہا تھا ویسے ہی بھاگتا رہا۔ ان میں سے بعض پہاڑ پر بھاگتے وقت اپنے خیال میں وعدہ فتح سے بدگمان ہو گئے۔ اور جاہلی افکار نے ان کا چہرہ کرنا شروع کیا بعض نے قرار پر فرار کو ترجیح دی اور مدینہ چلے گئے اور تین دن تک اپنے آپ کو چھپائے رکھا۔ تاریخ کامل ج ۲ ص ۱۰۹

پیغمبر کا دفاع کرنے والوں کی شجاعت

درہ میں چند افراد باقی رہ گئے تھے اور ایسی شجاعت کے ساتھ دشمن کے پے در پے حملہ کو دفع اور پیغمبر سے دفاع کر رہے تھے جس کی تعریف نہیں کی جاسکتی۔ علیؑ نے ایک لمحہ کے لئے بھی میدان کو نہیں چھوڑا۔ آپؐ اپنی تلوار سے پے در پے دشمن کے سر پر موت کا مینہ بہا رہے تھے اور ایک دستہ کو قتل کر کے دوسرے دستہ کو فرار پر مجبور کر رہے تھے۔

حضرت علیؑ نے بہت زخم کھائے تھے لیکن پھر بھی نہایت نیزی کے ساتھ شیر کی طرح غرا کر شکار پر حملہ کرتے تھے اور پروانہ وار پیغمبر کے گرد چکر لگا رہے تھے مبادا کوئی ان کی شمع وجود کو جو نور خدا ہے۔ خاموش نہ کر دے ایسا منظر بار بار آتا رہا خدا اس بہادری کا شاہد ہے۔ جبرئیل نے آسمان

سے آواز بلند کی۔

لاسیف الاذوالفقار۔

لافتی الاعلیٰ

اور تاریخ اس حقیقت کی گواہ ہے۔ اہل سنت کے مورخ ابن ہشام لکھتے ہیں کہ ۱۰ھ کی جنگ میں حضرت علیؑ کے ہاتھوں قریش کے زیادہ تر افراد قتل ہوئے۔ سیرۃ ابن ہشام ج ۲ ص ۱۳۰

احد کے معرکہ میں بہادری کا جوہر دیکھانے والوں میں سے جناب حمزہ بن عبدالمطلب سردار لشکر اسلام بھی تھے جنہوں نے رسول خدا کا دفاع کرتے ہوئے بہت سے مشرکین کو واصل جہنم کیا۔ ابوسفیان کی بیوی ہند نے وحشی سے جو جبیر ابن مطعم کا غلام تھا یہ وعدہ کیا تھا کہ اگر تم محمدؐ، حمزہ یا علیؑ کو قتل کر دو تو آزاد ہو جاؤ گے۔ وہ رسول خدا تک تو نہ پہنچ سکا اور علیؑ بھی میدان جنگ میں ہر طرف سے چوکنے لگے۔ اس نے جب جناب حمزہ کو دیکھا کہ وہ شدت غیظ و غضب میں اپنی طرف سے بے خبر ہیں تو وہ ان کا تعاقب کرنے لگا جناب حمزہ شیر کی طرح قلب لشکر پر حملہ کر رہے تھے اور جس شخص تک پہنچتے اس کو خاک و خون میں غلطاں کر دیتے تھے۔

وحشی ایک پتھر کی آڑ میں چھپ گیا اور جب حمزہ مصروف جنگ تھے اس وقت اس نے اپنے نیزہ کا نشانہ ان کی طرف لگا کر ان کو شہید کر دیا۔ اور ابوسفیان کی بیوی نے جناب حمزہ کے جسم پاک کو مشد کیا۔

لشکر توحید کا دفاع کرنے والوں میں سے ایک ابو دجانہ بھی تھے مسلمانوں کے میدان جنگ میں واپس آجانے کے بعد جب آتش جنگ دوبارہ بھڑکی تو رسول خدا نے ایک تلوار لی اور فرمایا کہ کون ہے جو اس تلوار کو لے اور اس کا حق ادا کرے؟ چند افراد اٹھے، لیکن ان میں سے کسی کو آپؐ نے تلوار نہیں دی اور پھر اپنی بات دہرائی۔ اس دفعہ ابو دجانہ اٹھے اور انہوں نے کہا یا رسول اللہ میں آمادہ ہوں۔

پیغمبر اکرمؐ نے فرمایا کہ اس شمشیر کا حق یہ ہے کہ اسے دشمن کے سر پر اتنا مارو کہ یہ ٹیڑھی ہو جائے اور اس بات سے مکمل طور پر ہوشیار رہو کہ کہیں دھوکہ میں تم کسی مسلمان کو قتل نہ کر دینا۔ یہ کہہ کر آپؐ نے وہ تلوار ان کو عطا فرمائی۔ سیرۃ ابن ہشام ج ۲ ص ۶۸

ابو دجانہ نے ایک سرخ رنگ کا کپڑا اپنے سر پر باندھا اور دشمن کی طرف مغرور حملہ آور ہوئے

رسول خدا نے فرمایا کہ... اس طرح کی چال کو خدا دشمن رکھتا ہے مگر یہ کہ جنگ کہ ہنگام ہو، ابو دجانہ نے راہ خدا میں قلب دشمن پر حملہ کیا اور ان کے سروں پر اتنی تلوار ماری کہ تلوار خم ہو گئی۔

ام عمارہ شیر دل خاتون

ام عمارہ وہ خاتون ہیں جو مدینہ سے سپاہ اسلام کے ساتھ آئی تھیں تاکہ محاذ کے پیچھے خواتین کے ساتھ رہ کر لشکر اسلام کی مدد کرنے والوں کے عنوان سے نصرت کریں۔ ان کے زخموں کی مرہم پٹی کا انتظام کریں۔ زخموں کے زخموں پر پٹی باندھیں اور مجاہدین کو پانی پہنچائیں۔

اگرچہ جہاد عورتوں کے لئے واجب نہ تھا مگر جب ام عمارہ نے دیکھا کہ لوگ رسول خدا کے پاس سے پراگندہ ہو گئے اور آنحضرت کو آگ و خون کے درمیان تنہا اور بے یار و مددگار چھوڑ دیا، ان کی جان خطرہ میں ہے۔ وجود اسلام خطرہ میں گھرا ہوا ہے تو ایک بھاگنے والے کی تلوار اچک لی اور مردانہ انداز میں دشمن کے لشکر کی طرف بڑھیں اور ہر طرف اس طرح لڑ رہی تھیں کہ رسول خدا کی جان محفوظ رہے۔ پیغمبر اس شیر دل عورت کی شجاعت سے بہت خوش ہوئے اور آپ نے فرمایا کہ.. نسیبہ (ام عمارہ) دختر کعب کی منزلت آج کے دن میرے نزدیک فلان فلان سے زیادہ بلند ہے۔ (مغازی)

چند ان افراد کی فداکاری کے باوجود جو کہ رسول خدا کے لئے سپر بنے ہوئے تھے۔ آپ شدید زخمی ہوئے۔

عتبہ نے چار پتھر پھینک کر آپ کے چند دانتوں کو شکستہ کر دیا۔ ابن قمرہ نے آپ کے چہرہ پر شدید زخم لگایا اور وہ زخم ایسا لگا کہ خود کی زنجیروں کی کڑیاں آپ کے گالوں میں پیوست ہو گئیں۔ پیغمبر زخموں کی بنا پر کافی کمزور ہو گئے اور آپ نے ظہر کی نماز بیٹھ کر ادا کی۔

میدان چھوڑ دینے والوں میں سب سے پہلے شخص جنہوں نے رسول خدا کو پہچانا وہ کعب بن مالک تھے انہوں نے چلا کر کہا کہ.. پیغمبر زندہ ہیں۔ لیکن رسول خدا نے ان کو حکم دیا کہ چپ رہو۔ آنحضرت کو درہ کے دہانہ تک لے جایا گیا جب آپ وہاں پہنچے تو جو مسلمان وہاں سے بھاگ گئے

تھے بہت شرمندہ ہوئے۔ ابو عبیدہ جراح نے رسول خدا کے چہرہ میں در آنے والی زنجیر کی کڑیوں کو باہر نکالا علیٰ اپنی سپر میں پانی بھر کر لائے اور رسول خدا نے اپنا سر اور چہرہ دھویا۔

لشکر کی جمع آوری

جب رسول خدا درہ کے دہانے پر پہنچ گئے تو آپ نے مسلمانوں کو بلایا جب لشکر اسلام نے رسول خدا کو زندہ دیکھا تو گروہ، گروہ اور فرد، فردان کے گرد آنے لگے رسول خدا نے ان کو جہاد راہ خدا میں جنگ اور پہلی جگہوں پر واپسی کی دعوت دی۔

شکست کے بعد پھر سے اسلامی فوجیں منظم ہو گئیں اور افراد نیز سامان جنگ کی کمی کے باوجود دوبارہ حملہ شروع کر دیا۔ جنگ کی آگ نے جنگ بھڑکانے والوں کو پھر سے اپنی لپیٹ میں لے لیا۔

اسلامی لشکر کی شجاعت و بہادری نے دوبارہ دشمن کے سیاہ قلب کو خوف و وحشت میں مبتلا کر دیا۔ مشرکین کے لشکر کے سردار ابوسفیان نے اس خطرہ کے باعث کہ کہیں مجاہدین اسلام آغاز جنگ کی طرح پھر نہ ان پر جھپٹ پڑیں۔ جنگ بندی کے حکم کے ساتھ جنگ کے خاتمہ کا اعلان کر دیا۔

شہیدوں کے پاکیزہ جسم کے ساتھ کیا سلوک ہوا؟

جنگ کے خاتمہ اور میدان جنگ کے خالی ہوجانے کے بعد قریش کی اوباش عورتیں اور مشرکین کے سپاہی، شہیدوں کے پاکیزہ اجسام کی طرف بڑھے اور اپنے انتقام کی آگ کو بجھانے کے لئے انہوں نے لرزادینے والے مظالم کئے۔ شہیدوں کے طاہر جسم کو مشدہ کر دیا، ابوسفیان کی بیوی ہند، ان کی عورتوں کی پیشرو تھی اور اس نے جناب حمزہ اور تمام شہیدوں کے اعضا کاٹ کر گلو بند اور دست بند بنا لیا تھا۔ جب ہند جناب حمزہ کے جسد اطہر کے پاس پہنچی تو اس نے ان کے سینہ کو چاک کر کے ان کا جگر نکال کر دانت سے چبانا چاہا لیکن اس کو چبانہ سکی آخر میں اس نے زمین پر پھینک دیا۔

اس بدترین جرم کے ارتکاب کے بعد وہ "ہند جگر خوار" کے نام سے مشہور ہو گئی۔

بجز حنظلہ جن کا باپ (ابوعامر) سپاہ مشرکین میں تھا، تمام شہیدوں کے جسم کو مشدہ کر دیا

گیا۔ سیرۂ حلبی ج ۲ ص ۲۴۴

طرفین کے نقصانات کا تخمینہ

جنگ احد میں مسلمانوں کی طرف سے ستر آدمیوں نے جام شہادت نوش فرمایا اس میں سے چار افراد مہاجرین اور بقیہ انصار میں سے تھے۔ تقریباً ستر افراد زخمی ہوئے۔ مشرکین میں سے ۲۲ سے ۲۶ افراد تک ہلاک ہوئے جن میں آدھے افراد شمشیر علیؑ سے قتل ہوئے تھے۔ ارشادِ مفید ص ۴۳

مفہوم شہادت

منافقین مدینہ میں سے "قرمان" نامی ایک شخص جب رسول خدا کے سامنے آیا تو آپ نے

فرمایا کہ "یہ جہنمی ہے"

جب جنگ احد چھڑی تو قرمان لشکر اسلام سے روگردانی کر کے عبداللہ بن ابی اور دیگر منافقین سے جا ملا۔ جب وہ مدینہ آیا تو عورتوں نے اس کی سرزنش کی اس کو غیرت محسوس ہوئی اور وہ اسلحہ سج کر احد کی طرف روانہ ہوا اس نغمہ دانہ وار جنگ کی اور نہایت شجاعت اور دلیری کے ساتھ چند مشرکین کو قتل اور زخمی کیا۔ جنگ کے آخری لمحات میں بہت زیادہ زخمی ہو کر میدان جنگ میں زمین پر گر پڑا مسلمان اس کی طرف دوڑے اور کہا۔ شہادت تمہیں مبارک ہو۔ اس نے کہا کہ میں کیوں خوش ہوں؟ میں نغمہ صرف اپنے قبیلہ کے شرف کے لئے جنگ کی ہے اگر میرا قبیلہ نہ ہوتا تو میں جنگ نہ کرتا زخموں کے درد کو اس سے زیادہ تحمل نہ کر سکا۔ لہذا ترکش سے ایک تیر نکال کے اس نے خود کشی کر لی۔ مغازی ج ۱ ص ۲۲۳ و ص ۲۲۴

نفسیاتی سرد جنگ

لوگوں کے افکار و عقائد میں نفوذ کرنے کے لئے مساعد حالات کی ضرورت ہوتی ہے۔ اور افکار کے نفوذ اور تخریب کاری کے لئے شکست اور مصیبتوں میں مبتلا ہونے والے زمانہ جیسا مناسب اور کوئی زمانہ نہیں ہے موقع کی تلاش میں رہنے والے دشمن نے اس اصل پر تکیہ کرتے ہوئے شکست کے آخری لمحات کو اپنے عقائد کی نشر و اشاعت کے لئے غنیمت سمجھا اور اسلام مخالف نعروں کے ذریعہ سادہ لوح افراد کو دھوکہ دینے اور انہیں متاثر کرنے کی کوشش کی۔ اس لئے کہ یہ ایسا موقع ہے جب غلط پروپگنڈہ نہایت آسانی کے ساتھ شکست خوردہ قوم کے دلوں میں اثر کر سکتا ہے۔

ابوسفیان اور عکرمہ بن ابی جہل نے "اعل جہل" جہل سر فراز رہے کا نعرہ بلند کیا۔ یعنی ہمارے بتوں نے ہم کو کامیاب کیا۔

رسول خدا نے مسلمانوں کو حکم دیا کہ تم کہو "اللہ اعلیٰ و اجل" خدا برتر اور بزرگ ہے۔

مشرکین کے نعرے بدل گئے ابوسفیان نے چلانا شروع کیا "نحن لنا العزى ولا عزی لکم" ہمارے پاس عزی نامی بت ہے۔ لیکن تمہارے پاس نہیں ہے۔ رسول خدا نے فرمایا کہ تم بھی بلند آواز سے کہو۔ "اللہ مولانا ولا مولی لکم"۔ اللہ ہمارا مولا ہے اور تمہارا کوئی مولا نہیں ہے۔

مشرکین کا نعرہ دوبارہ بدل گیا ابوسفیان نے نعرہ بلند کیا کہ "یہ دن روز بدر کا بدل ہے" مسلمانوں نے پیغمبرؐ کے حکم سے کہا کہ یہ دونوں دن آپس میں برابر نہیں ہیں۔ ہمارے مقتولین ہشت میں اور تمہارے مقتولین جہنم میں ہیں۔ ابوسفیان نے کہا کہ "ہمارا اور تمہارا آئندہ سال مقام بدر میں وعدہ رہا۔ بحار الانوار ج ۲۰ ص ۴۴

کہاں جا رہے ہو؟

جنگ کی آگ بجھ گئی، دونوں لشکر ایک دوسرے سے جدا ہو گئے، مشرکین کے لشکر نے کوچ کا ارادہ کیا پیغمبرؐ سوچنے لگے، دیکھیں یہ لوگ کہاں جاتے ہیں؟ آیا یہ لوگ موقع سے فائدہ اٹھاتے ہوئے مدینہ پر حملہ کرنا چاہتے ہیں۔ یا مکہ کا راستہ اختیار کرتے ہیں؟ موضوع واضح ہونے کے لئے رسول خدا نے علیؑ سے فرمایا کہ "اے علیؑ تم جا کر دشمن کی خبر لاؤ اگر تم نے دیکھا کہ یہ لوگ کھوڑوں پر سوار ہوتے ہیں اور اونٹوں کو کھینچتے ہوئے لے جاتے ہیں تو سمجھنا کہ مدینہ پر حملہ کا قصد ہے۔ اس صورت میں خدا کی قسم ہم ان سے لڑیں گے۔ اور اگر وہ اونٹوں پر سوار ہوئے اور کھوڑوں کو کھینچتے ہوئے لے چلے تو سمجھنا کہ مکہ جانے کا ارادہ رکھتے ہیں۔

حضرت علیؑ دور سے دشمن کی تاک میں تھے اور دیکھ رہے تھے کہ وہ اونٹوں پر سوار ہو گئے۔

اور اپنے دیار کی طرف پلٹ جانے کا ارادہ رکھتے ہیں۔ بحار الانوار ج ۲۰ ص ۹۷

احد میں مسلمانوں کی شکست کے اسباب کا جائزہ

جنگ کے پہلے مرحلے میں سپاہ اسلام کی فتح اور بعد کے مرحلے میں ان کی شکست کی وجہ احد کے واقعات دیکھنے کے بعد بڑی آسانی سے واضح ہو جاتی ہے۔ لیکن یہاں وحی کی زبان سے مسلمانوں کی شکست کی وجوہ مختصر آبیان کی جاتی ہیں۔ وہ وجوہ مندرجہ ذیل ہیں۔

۱۔۔ جنگ کے لئے منظم نہ ہونا سردار کی نافرمانی، جنگی اعتبار سے اہم جگہ کو چھوڑ دینا مسلمانوں کی شکست کے اہم وجوہات ہیں۔ قرآن کہتا ہے کہ: خدا نے (احد میں دشمنوں پر) فتحیابی کا تم سے سچا وعدہ کیا۔ اس موقع پر تم اس کے فرمان کے مطابق جنگ کر رہے تھے (اور یہ کامیابی جاری تھی) یہاں تک کہ تم سست ہو گئے اور اپنے کام میں نزاع کرنے لگے۔ جس چیز کو تم دوست رکھتے تھے (دشمن پر غلبہ کو) اس چیز کو تمھیں دکھادیا گیا پھر اس کے بعد تم نے نافرمانی کی۔ (۱)

۲۔۔ ایمان کی کمزوری اور دنیا پرستی: نئے نئے مسلمان ہونے والوں میں ایک گروہ نے دشمن کا چھٹا کرنے کے بجائے مال غنیمت جمع کرنے کو ترجیح دی اور اسلحہ رکھ کر غنیمت جمع کرنے لگا۔ قرآن مندرجہ بالا آیات کے آخر میں کہتا ہے کہ: تم میں سے بعض دنیا طلب تھے اور بعض آخرت کے خواہاں، اس کے بعد اللہ نے تم کو ان سے منصرف کر دیا (اور تمھاری کامیابی شکست پر تمام ہوئی) تاکہ تم کو آزمائے۔

۳۔۔ پیغمبر کے قتل کی افواہ اور وہ اس طرح کہ بعض مسلمان تو اسلام کی بنیاد ہی سے ناامید ہو گئے تھے قرآن اس سلسلہ میں کہتا ہے کہ: محمد صرف رسول خدا ہیں ان سے پہلے بھی بہت سے رسول گزر چکے ہیں۔ تو کیا اگر وہ مر جائیں یا شہادت پا جائیں تو کیا تم اپنے جاہلیت کے دین پر پلٹ جاؤ گے۔

۱، آل عمران ۱۵۲

۲، ، ، ، ،

۳، ، ، ، ۱۴۴

شہیدوں کی میت پر

لشکر مشرک کے میدان جنگ سے نکل جانے کے بعد رسول خدا لشکر اسلام کے مجاہدین کے ساتھ شہیدوں کی میت پر حاضر ہوئے تاکہ ان کو سپرد خاک کر دیں۔ جب حضرت نے شہیدوں کے مثلاً اجسام، خصوصاً سید الشہداء حضرت حمزہ کے پارہ پارہ بدن کو دیکھا تو ان کا دل غم سے پاش پاش ہو گیا۔ اور مشرکین کی طرف سے آپ کے دل میں مزید غصہ اور نفرت کا طوفان اٹھ کھڑا ہوا۔ وہاں مسلمانوں نے یہ عہد کیا کہ اگر دوسری لڑائی میں وہ مشرکین پر فتح پائیں گے تو ایک آدمی کے بدے میں کافروں کے نیس اجسام کو مشہ کر دیں گے۔ لیکن درج ذیل آیت نازل ہوئی اور مسلمانوں نے اس خیال کو ترک کر دیا۔

اگر تم چاہتے ہو کہ ان کو سزا دو تو اپنی سزا میں میانہ روی اختیار کرو اور حد اعتدال سے خارج نہ ہو جاؤ اور اگر صبر کرو تو یہ صبر کرنے والوں کے لئے بہتر ہے۔ شرف النبی ص ۳۴۷

پھر رسول خدا حضرت حمزہ کے پاکیزہ جسم پر نماز پڑھتے ہیں اور ان کے پہلو میں ایک ایک کو لٹا کر ہر ایک پر الگ الگ نماز پڑھتے ہیں اس طرح ستر نمازیں پڑھی گئیں۔ مغازی

حضرت حمزہ کی بہن "صفیہ" اپنے شہید بھائی کا جنازہ دیکھنے آئیں۔ تو ان کے بیٹے زبیر نے ان کو روکنا چاہا۔ (تاکہ بہن اس حال میں بھائی کو نہ دیکھے) لیکن جناب صفیہ نے فرمایا کہ "مجھے معلوم ہے کہ میرے بھائی کو مشہ کیا گیا ہے۔ بخدا اگر میں ان کے سرہانے پہونچوں گی تو اپنے غمگین ہونے کا اظہار نہیں کروں گی اور راہ خدا میں اس مصیبت کو برداشت کروں گی۔ لوگوں نے ان کو چھوڑ دیا وہ اپنے بھائی کے سرہانے آئیں اور ان کے لئے خدا سے دعائے مغفرت کی۔

رسول اکرم صلی اللہ علیہ وآلہ وسلم نے حکم دیا کہ قبریں کھودی جائیں اور ان اجسام کو ان میں دفن کر دیا جائے شہدا اپنے لباس کے ساتھ دفن ہوئے اور جس کے پاس مناسب لباس نہ تھا ان کے جسم کو ایک پارچہ سے ڈھک دیا گیا۔ اکثر شہدا کو اسی میدان جنگ میں سپرد خاک کیا گیا کچھ

لوگ اپنے شہدا کو مدینہ لے گئے۔ اس طرح سے پہلا شہیدوں کا قبرستان مدینہ کے نزدیک کوہ احد کے دامن میں بنا۔ متعازی واقدی ج اس ۲۶۷

ان کو یہیں دفن کر دو انکی دعا مستجاب ہوئی

ہند، عمرو بن حرام کی بیٹی، جس کے شوہر عمر بن جموح، بیٹے غلام اور بھائی عبداللہ عمر و اس مقدس جہاد میں شہید ہوئے تھے۔ احد میں آئیں تاکہ اپنے عزیزوں کے جنازہ کو مدینہ لے جائیں۔ ہند نے ان تینوں کے جنازہ کو اونٹ پر رکھا اور مدینہ کا راستہ لیا۔ مدینہ جاتے وقت کچھ عورتیں ملیں جو پیغمبرؐ کی صحیح خبر پانے کے لئے احد کی طرف آرہی تھیں۔ عورتوں نے ہند سے رسول خدا کا حال دریافت کیا اس نے نہایت خندہ پیشانی سے جواب دیا کہ.. الحمد للہ رسول خدا زندہ ہیں۔ (گویا اس نعمت کے مقابل تمام مصیبتیں ہیچ تھیں) دوسرا مژدہ یہ ہے کہ خدا نے کافروں کے رخ کو بھیر دیا جبکہ وہ غیظ و غضب سے بھرے ہوئے تھے عورتوں نے اس سے پوچھا کہ.. یہ جنازے کس کے ہیں؟ اس نے کہا کہ.. ایک میرا شوہر، دوسرا میرا بیٹا اور تیسرا میرا بھائی ہے۔

وہ عورت اونٹ کی مہار کو مدینہ کی طرف کھینچ رہی تھی لیکن اونٹ بڑی مشکل سے راستہ طے کر رہا تھا۔ ان عورتوں میں سے ایک نے کہا کہ.. شاید اونٹ کا بار بہت گراں ہے۔ ہند نے جواب دیا۔ نہیں یہ اونٹ بہت آسانی سے دو اونٹوں کا بار اٹھاتا ہے۔ ہند جب اونٹ کو احد کی طرف پلٹاتی تو اونٹ بڑی آسانی سے چلنے لگتا۔ اس نے اپنے دل میں کہا کہ.. یہ کیا بات ہے؟ رسول خدا کے پاس دوڑی ہوئی آئی اور آپ سے سارا ماجرا بیان کیا۔ حضرت نے ہند سے سوال کیا کہ.. جب تیرا شوہر گھر سے باہر نکلا تو اس نے خدا سے کیا مانگا تھا؟ ہند نے کہا کہ اے اللہ کے رسول وہ جب کھر سے باہر نکلے تھے تو اس وقت انکی دعا تھی۔ خدا یا مجھے میرے کھر واپس نہ پلٹانا۔ رسول خدا نے کہا کہ.. تیرے شوہر کی دعا مستجاب ہوئی، خدا نہیں چاہتا کہ یہ جنازہ کھر کی طرف واپس جائے تم تینوں جنازوں کو احد ہی میں دفن کر دو اور یہ جان لو کہ یہ تینوں افراد دوسری دنیا میں بھی ساتھ ہی رہیں

کے

ہند نے سسکتے ہوئے کہا کہ اے اللہ کے رسول آپ خدا سے دعا کیجئے کہ میں بھی ان کے

پاس رہوں۔ معازی ج ۱ ص ۲۶۴-۲۶۶

مدینہ کی طرف

جب رسول خدا اپنے شہید اصحاب کو دفن کر چکے تو انہوں نے مدینہ کی طرف روانہ ہو جانے کا حکم دیا۔ بہت سے مسلمان زخمی تھے۔ جناب فاطمہ زہراء کے ساتھ زخمیوں کے مداوی کے لئے احد میں جو چودہ عورتیں آئی تھیں وہ آنحضرت کے ساتھ تھیں۔

کچھ لوگ پیغمبر کے دیدار اور استقبال کے لئے شہر سے باہر آئے تاکہ رسول اللہ کی سلامتی کا اطمینان حاصل کریں۔ قبیلہ بنی دینار کی ایک عورت نے جب اپنے باپ شوہر اور بھائی کے شہید ہو جانے کی خبر سنی تو اس نے کہا کہ.. رسول خدا کی کیا خبر ہے؟ لوگوں نے بتایا کہ.. رسول خدا ٹھیک ہیں۔ اس عورت نے کہا کہ.. ذرا مجھے راستہ دیدو تاکہ میں خود ان کی زیارت کروں۔ اور جب اس نے پیغمبر اکرم کو زندہ و سلامت دیکھا تو کہا کہ.. اے اللہ کے رسول جب آپ زندہ ہیں تو اب اسکے بعد ہر مصیبت آپ کے وجود کی وجہ سے بیچ ہے۔ سیرت ابن ہشام ج ۲ ص ۹۹

حمنہ بنت جحش رسول خدا کے پاس آئیں تو آنحضرت نے ان سے فرمایا کہ.. "حمنہ" میں تجھے تعزیت دے رہا ہوں۔ انھوں نے پوچھا کہ کس کی تعزیت؟ آپ نے فرمایا.. تمہارے ماموں حمزہ کی۔ "حمنہ" نے کہا.. "انا للہ وانا الیہ راجعون" خدا ان کی مغفرت کرے اور ان پر اپنی رحمت نازل فرمائے انہیں شہادت مبارک ہو۔ رسول خدا نے فرمایا.. میں پھر تعزیت پیش کرتا ہوں۔ "حمنہ" نے کہا.. کس کی تعزیت؟ رسول خدا نے فرمایا.. تمہارے بھائی عبداللہ بن جحش کی۔ حمنہ نے کہا.. خدا ان کی مغفرت کرے اور ان پر اپنی رحمتیں نازل کرے اور ان کو بہشت مبارک ہو۔ آنحضرت نے پھر فرمایا کہ.. میں پھر تم کو تعزیت پیش کرتا ہوں۔ حمنہ نے پوچھا کہ.. کس کی تعزیت؟ آپ نے فرمایا کہ..

تمہارے شوہر مصعب بن عمیر کی۔ حمزہ نے ایک آہ سرد بھری اور گریہ کرنا شروع کیا۔ رسول خدا نے فرمایا کہ.. شوہر جو مقام عورت کے دل میں رکھتا ہے۔ وہ کسی کا نہیں ہوتا۔ اس کے بعد لوگوں نے حمزہ سے پوچھا کہ تم اس قدر کیوں غمزدہ ہو گئیں؟ حمزہ نے کہا کہ.. میں نے اپنے بچوں کی یتیمی کو یاد کیا تو میرا دل بھر آیا۔ سیرت ابن ہشام ج ۲ ص ۹۸

شہید عمرو بن معاذ کی ماں کبشہ آگے بڑھیں اور انہوں نے بڑے غور سے رسول اللہ کا چہرہ دیکھا اور اس کے بعد کہا.. اب جب میں نے آپ کو صحیح و سالم دیکھ لیا تو مصیبت کا اثر میرے دل سے زائل ہو گیا۔ رسول خدا نے ان کے بیٹے عمرو بن معاذ کی شہادت پر ان کو تعزیت پیش کی۔ دلاسہ دیا اور فرمایا کہ.. اے عمرو کی ماں میں تمہیں مژدہ ساتا ہوں اور تم شہیدوں کے اہل و عیال کو مژدہ سادو کہ ان کے شہداء۔ بہشت میں ایک دوسرے کے ساتھ ہیں اور ہر ایک اپنے عزیزوں اور خاندان والوں کی شفاعت کرے گا۔ عمرو کی ماں نے کہا کہ.. اے پیغمبر! اب میں خوش ہو گئی۔ اور اس کے بعد عرض کی کہ.. اے پیغمبر! اس کے پس ماندگان کے لئے آپ دعا فرمائیے۔ رسول خدا نے اس طرح دعا کی۔ خدایا ان کے دلوں سے غم کو زائل کر دے۔ ان کے مصیبت زدہ دل کے زخموں پر مرہم رکھ اور ان کے پس ماندگان کے لئے بہترین سرپرست قرار دے۔ مغازی ص ۳۱۵ - ص ۳۱۶

نماز مغرب کا وقت آن پہنچا

بلال نے اذان دی، رسول خدا مسجد میں اس حالت میں تشریف لائے کہ لوگ ان کے شانوں کو پکڑے ہوئے تھے۔ آپ نے نماز پڑھی واپسی پر دیکھا کہ نالہ و شیون کی آواز میں شہر مدینہ ڈوبا ہوا ہے۔ لوگ اپنے شہیدوں کی عزاداری اور ان پر رونے میں مصروف ہیں۔ حضرت نے فرمایا: "لیکن حمزہ کا کوئی نہیں ہے جو ان پر گریہ کرے۔ مدینہ کی عورتیں رسول خدا کے کھر آئین اور مغرب سے رات کے تک نوحہ و عزاداری میں مصروف رہیں۔"

شہیدوں کی ایک جھلک

صرف ایک سجدہ وہ بھی محراب عشق میں خون بھرا سجدہ

انصار میں سے عمرو بن ثابت نامی ایک شخص جن کی عرفیت "اصیرام" تھی ہجرت کے بعد جب ان کے سامنے اسلام پیش کیا گیا تو انہوں نے قبول کرنے سے انکار کر دیا لیکن جب رسول خدا احد کے لئے نکلے تو ان کے دل میں نور ایمان جگمگا اٹھا۔ انہوں نے تلوار اٹھائی اور نہایت سرعت کے ساتھ لشکر اسلام سے جا ملے، مردانہ وار جنگ کی اور زخموں کی تاب نہ لا کر گر پڑے۔ جب مسلمانوں نے اپنے مقتول سپاہیوں کو میدان جنگ میں ڈھونڈنا شروع کیا تو اس وقت ان کو بھی دیکھا کہ ابھی زندہ ہیں، لوگوں نے ان سے دریافت کیا کہ تم نے اپنے قبیلہ کی حمایت میں جنگ کی ہے یا تم مسلمان ہو گئے ہو؟ انہوں نے جواب دیا کہ میں مسلمان ہو گیا ہوں میں نے میدان جہاد میں قدم رکھ دیا ہے اور اب اپنے خون میں غلطاں ہوں۔ یہ بھی تھوڑی دیر نہ گزری تھی کہ وہ شہید ہو گئے، جب ان کا واقعہ رسول خدا سے بیان کیا گیا تو آپ نے فرمایا کہ وہ جنتی ہے، جی ہاں قبل اس کے کہ وہ نماز پڑھے اور خدا کے لئے سجدہ کرے، اس نے جنت کی راہ لی، اس نے صرف ایک سجدہ کیا وہ بھی خون بھرا سجدہ محراب عشق میں۔ سیرت ابن ہشام ج ۲ ص ۹۰

ایک مال دار عقلمند کی شہادت

"نخیرق" ایک یہودی دانش مند اور مال دار آدمی تھے خرے کے درخت اور اچھے خاصے مال و متاع کے مالک تھے جب احد کا دن آیا تو انہوں نے یہودیوں سے مخاطب ہو کر کہا کہ خدا کی قسم تمہیں خوب معلوم ہے کہ محمد (ص) کی نصرت تم پر واجب ہے۔ یہودیوں نے عذر پیش کیا کہ آج شنبہ ہے انہوں نے کہا کہ تمہارے پاس اب دوسرا شنبہ نہیں ہے۔ پھر انہوں نے لباس جنگ زیب تن کیا اپنے جسم پر ہتھیار سجائے اور احد کی طرف روانہ ہونے کے لئے تیار ہوئے نکلنے سے پہلے

اپنے رشتہ داروں سے کہا کہ... اگر میں آج قتل کر دیا جاؤں تو میرے سارے مال کا اختیار محمد کو ہے، وہ جہاں چاہیں خرچ کریں۔ اس کے بعد وہ احد کی طرف چل پڑے اور مجاہدین راہ خدا سے جا ملے، جہاد کرتے ہوئے شہید ہو گئے۔ رسول خدا نے ان کی وصیت کے مطابق ان کے مال کو اپنی تحویل میں لے لیا اور ابن اسحاق کی تحریر کے مطابق رسول خدا کے بہت سے اوقاف اور مدینہ میں جو امور خیر یہ انجام دیئے ہیں وہ انہیں کے اموال سے تھے۔ (تاریخ طبری ج ۲ ص ۵۳۱)

ایک عارف بوڑھے کی شہادت

خیثمہ بوڑھے تھے مگر صاحب معرفت تھے ان کے بیٹے بدر کی لڑائی میں شہادت کے درجہ پر فائز ہو چکے تھے لشکر اسلام کی احد کی طرف روانگی سے قبل انہوں نے رسول خدا سے عرض کیا.. کل رات خواب میں میں نے اپنے بیٹے کو دیکھا، کہ وہ بہشت کے باغوں میں چلا جا رہا ہے.. بہشت کے درختوں کے نیچے اس کی نہروں کے کنارے ٹھل رہا ہے.. میرے بیٹے نے مجھ سے کہا کہ بابا جان.. ہمارے پاس آجائے کہ ہم نے خدا کے وعدہ کو سچا پایا.. اے اللہ کے رسول میں اس بات کا مشتاق ہوں کہ اپنے بیٹے کے پاس پہنچ جاؤں اے پیغمبر خدا میری ڈاڑھی سفید ہے، میری ہڈیاں کمزور ہو چکی ہیں میں چاہتا ہوں کہ آپ میرے لئے دعا فرمائیں کہ خدا مجھے شہادت نصیب کرے.. پیغمبر نے فرمایا.. خدا یا اس شخص کی آرزو پوری کر دے.. چنانچہ وہ احد کی جنگ میں شہید ہو گیا۔

حجلہء خون

حظلہ ۲۵ سالہ جوان، جنگ احد کی آگ بھڑکانے والوں میں سے ایک شخص ابو عامر فاسق کے بیٹے تھے، جس وقت رسول خدا کی طرف سے جہاد کے لئے عام تیاری کا اعلان ہوا، اس وقت جناب حظلہ، عبد اللہ بن ابی کی لڑکی سے شادی کرنے جا رہے تھے.. ان کے باپ کے برخلاف جو کافر اور منافق تھا، یہ دو لہا دلہن اسلام اور پیغمبر پر مکمل ایمان رکھتے تھے.. جس وقت محاذ جنگ پر جانے کی

دعوت کی صدا جناب حنظلہ کے کانوں سے ٹکرائی اس وقت وہ حیران ہو گئے کہ اب کیا کریں؟ ابھی تو شادی کے مراسم ادا ہوئے ہیں اب وہ جملہ عروسی میں جائیں یا محاذ جنگ پر؟ انہوں نے بہتر سمجھا کہ رسول خدا سے اجازت لے لیں تا کہ شب زفاف مدینہ میں رہیں اور اس کے دوسرے دن میدان جنگ میں حاضر ہو جائیں۔

پینچمبر نے اجازت دیدی، صبح سویرے غسل کرنے سے پہلے اپنی دلہن سے محاذ جنگ پہ جانے کے لئے خدا حافظ کہا، دلہن کی آنکھیں ڈبڈبا گئیں اپنے شوہر سے اس نے چند منٹ ٹھہرنے کو کہا اور اپنے ہمسایوں میں سے چار آدمیوں کو بلالائی تا کہ وہ اس کے اور اس کے شوہر کے درمیان گواہ رہیں۔ حنظلہ نے دوسری بار خدا حافظ کہا اور محاذ جنگ کی طرف روانہ ہو گئے۔

دلہن نے ان گواہوں کی طرف رخ کیا اور کہا کہ کل رات میں نے خواب میں دیکھا کہ آسمان شکافتہ ہو گیا اور میرا شوہر اس میں داخل ہو گیا اس کے بعد آسمان پھر جڑ گیا۔ میرا خیال ہے کہ وہ شہادت کے درجہ پر پہنچے گا۔

جناب حنظلہ لشکر اسلام سے جا ملے اور انہوں نے ابوسفیان پر حملہ کیا، ایک تلوار جو اس کے کھوڑے پر پڑی تو وہ وہیں ڈھیر ہو گیا، ابوسفیان کی چیخ پکار پر چند مشرکین اس کی مدد کو بڑھے اور اس طرح ابوسفیان کی جان بچ گئی۔ دشمن کے ایک سپاہی نے جناب حنظلہ کو نیزہ مارا، حنظلہ نے نیزہ کا شدید زخم لگنے کے باوجود اس نیزہ بردار پر حملہ کیا اور تلوار سے اس کو قتل کر ڈالا، نیزہ کے زخم نے آخر کار اپنا کام کر ڈالا اور جناب حنظلہ، جملہ خون میں عروس شہادت سے جا ملے۔

پینچمبر نے فرمایا کہ... میں نے دیکھا کہ حنظلہ کو فرشتے غسل دے رہے تھے اس وجہ سے ان کو حنظلہ غسیل الملائکہ کہتے ہیں۔ سیرت ابن ہشام ج ۲ ص ۷۴

دولہا دلہن کا اخلاص اور ان کا ایمان واقعی بڑا تعجب انگیز ہے ہمارے محاذ جنگ پر لڑنے والے پیکر ایثار و قربان مجاہدین، ان کے خاندان والوں اور ان کی بیویوں کے لئے الہام بخش اور مقاومت کا نمونہ ہے۔

مدینہ میں منافقین کی ریشہ دوانیاں

جنگ احد کے سلسلہ میں عبداللہ بن ابی اور اس کے تمام منافق ساتھیوں نے سرزنش اور شتمات شروع کر دی اور جو مصیبت مسلمانوں کے سروں پر آن پڑی تھی اس پر یہ لوگ خوش تھے۔ یہودی بھی بد زبانی کرنے لگے اور کہنے لگے کہ.. محمد سلطنت حاصل کرنا چاہتے ہیں، آج تک کوئی پیغمبر اس طرح زخمی نہیں ہوا، وہ خود بھی زخمی ہوئے اور ان کے اصحاب بھی مقتول اور زخمی ہیں وہ رات بڑی حساس رات تھی ہر آن یہ خطرہ منڈلا رہا تھا کہ کہیں منافقین اور یہود، مسلمانوں اور اسلام کے خلاف شورش نہ برپا کر دیں اور اختلاف پیدا کر کے اس شہر کے سیاسی اتحاد و ثبات کو نہ ختم کر دیں۔

مدینہ سے ۲۰ کیلومیٹر دور "حمرء الاسد" میں جنگی مشق

یکشنبہ ۸ شوال سنہ ۳ ہجری قمری

ہر طرح کی داخلی و خارجی ممکنہ سازش کی روک تھام اور مکمل طور پر ہوشیار اور آمادہ رہنے کے لئے اوس و خزرج کے سربر آوردہ افراد نے مسلح افراد کی ایک جماعت کے ساتھ مسجد اور خانہ پیغمبرؐ کے دروازہ پر رات بھر پہرہ دیا۔ یکشنبہ کی صبح کو رسول خدا نے نماز صبح ادا کر کے جناب بلال کو حکم دیا کہ وہ لوگوں کو دشمن کے تعاقب کے لئے بلائیں اور اعلان کریں کہ ان لوگوں کے سوا اور کوئی ہمارے ساتھ نہ آئے جو کل جنگ میں شرکت کر چکے ہیں۔

بہت سے مسلمان شدید زخمی تھے لیکن فوراً آٹھ کھڑے ہوئے اور جنگی لباس زیب تن کر کے اسلحہ سے آراستہ ہو کر تیار ہو گئے۔ پیغمبر نے پرچم علی کے ہاتھ میں دیا اور عبداللہ بن ام مکتوم کو مدینہ میں اپنا جانشین معین فرمایا۔ اس حیرت انگیز روانگی کی وجہ یہ تھی کہ رسول خدا کو یہ پتہ چل گیا تھا کہ قریش کے سپاہیوں نے مدینہ لوٹ کر (اسلام و مسلمانوں کا) کام تمام کر دینے کا ارادہ کر لیا ہے۔

رسول خدا حمراء الاسد تک پہنچے اور وہاں آپ نے حکم دیا کہ ہمارے سپاہی وسیع میدان میں بکھر جائیں اور رات کے وقت اس وسیع و عریض زمین پر آگ روشن کر دیں، تاکہ دشمن کو یہ کمان ہو کہ ایک بہت بڑا لشکر ان کا چچھا کر رہا ہے۔ رسول خدا تین رات وہاں ٹھہرے رہے اور ہر رات اس عمل کو دہرایا جاتا رہا۔

اس جگہ معبد خزاعی نے پیغمبر کی خدمت میں پہنچ کر خبر دی کہ قریش دوبارہ مدینہ پر حملہ کرنے کا قصد رکھتے ہیں۔ پھر معبد نے ابوسفیان سے جا کر کہا کہ میں نے لشکر بے کراں اور غیظ و غضب سے تہمتا تے چہرے دیکھے ہیں۔ ابوسفیان اس خبر سے وحشت زدہ ہو گیا اور مدینہ پر حملہ کرنے کے ارادہ سے باز رہا۔

اس جنگی مشق (پریڈ) نے مجاہدین اسلام اور اہل مدینہ کے حوصلوں کو بڑھایا، ان کے دل سے خوف کو دور کیا اور دشمن کے دل میں اور زیادہ خوف بٹھا دیا۔ اور وہ اس طرح کہ جب تین دن کے بعد مسلمان مدینہ پلٹ کر آئے تو ان کی حالت ایسی تھی کہ گویا ایک بہت بڑی فتح حاصل کر کے لوٹے ہیں۔ طبقات ابن سعد ج ۲ ص ۲۸

ابوعزہ شاعر کی گرفتاری

بلبل زباں ابوعزہ نامی شاعر جو کہ بدر کی لڑائی میں مسلمانوں کے ہاتھوں اسیر ہو کر آیا تھا رسول خدا نے بغیر تاوان کے اسے اس شرط پر آزاد کر دیا تھا کہ وہ کسی کو مسلمانوں کے خلاف نہیں ورغلانے گا۔ لیکن اس نے عہد شکنی کی اور جنگ احد کے لئے مشرکین کو اسلام کے خلاف لڑنے کی اپنے اشعار کے ذریعہ دعوت دیتا رہا۔ وہ حمراء الاسد میں لشکر اسلام کی اسیری میں آ گیا اور دوبارہ معافی کا خواہگار ہوا۔ رسول خدا نے قبول نہیں فرمایا اور ارشاد فرمایا کہ.. مومن ایک سوراخ سے دوبارہ نہیں ڈسا جاتا۔ اس کے بعد آپ نے اس کے قتل کا حکم دیدیا۔ سیرت حلبی ج ۲ ص ۲۵۹

جنگ احد کے بارے میں جو آیتیں نازل ہوئیں وہ سورہ آل عمران کی ۶۰ آیتیں (۱۲۰ سے ۱۷۹

تک) ہیں۔ اس سال جو اہم واقعات رونما ہوئے ان میں سے ستمبر کا حفصہ بنت عمر کے ساتھ ماہ
شعبان میں عقد اور زینب بنت خزیمہ کے ساتھ آپ کا نکاح ہے۔ سیرت حلبی ج ۲ ص ۲۵۸

سریہ ابو سلمہ بن عبدالاسد

پنجشنبہ یکم محرم سنہ ۴ ہجری قمری میں

رسول خدا اس بات کو سوچ رہے تھے کہ شکست احد کی کمی کا جبران 'فداکاری' اور زبردست اور وسیع پیمانے پر جنگی اور سیاسی کوششوں سے ہونا چاہیے۔ دوسری طرف منافقین اور یہود اسلام کے داخلی نظام کو نقصان پہنچانے کی کوشش میں لگے ہوئے تھے۔ حلیف و ہم عہد قبیلے اپنے کام میں سست پڑ گئے تھے۔ اگر رسول خدا ایک جنگی اور سیاسی قابل قدر مشق یا حملہ نہ کرتے تو مدینہ کی مثال اس مجروح کی ہوتی جو حجاز کے بیابان میں پڑا ہو اور اپنا دفاع نہیں کر سکتا ہے اور بدو مردہ خواروں اور قریش و بنی کنانہ اور ان کے حلیف عرب و یہود کے کینہ توز بھڑیلوں کے لئے لذیذ لقمہ بن جاتا ہے۔

اسی حالت میں قبیلہ طی کے ایک شخص نے پیغمبر کو خبر دی کہ "بنی اسد" مدینہ پر حملہ کرنے اور مسلمانوں کے مال کو لوٹنے کے لئے بالکل تیار بیٹھے ہیں۔ رسول خدا نے ابو سلمہ کو سردار لشکر بنایا اور پرچم ان کے ہاتھ میں دیکر ایک سو پچاس مجاہدین کو ان کے ہمراہ کیا اور حکم دیا کہ راتوں کو خفیہ راستوں سے سفر کریں اور دن میں پناہ گاہوں میں سوجائیں۔ اور دشمن کے سروں پر اچانک بجلی کی طرح گر پڑیں تاکہ دشمن کو دوسرے قبیلوں سے مدد لینے کی فرصت نہ مل سکے۔ ابو سلمہ، حضرت کے حکم کے مطابق روانہ ہوئے اور مدینہ سے ۳۲۰ کیلومیٹر کی دوری پر مقام "قطن" کے اطراف میں پہنچے وہاں ان کو پتہ چلا کہ دشمن ڈر کے مارے بھاگ گئے ابو سلمہ نے اونٹوں اور بھڑیوں کے ایک باقی ماندہ گدہ کو جمع کیا اور بہت زیادہ مال غنیمت لیکر مدینہ پلٹ آئے۔ احد کے بعد اس کامیابی کا یہودیوں اور منافقین پر مثبت اثر ہوا دشمن کے اوپر منہ توڑ حملہ کرنے والے اور ہم

ہیمان قبیلہ کے لئے دفاعی تکیہ گاہ کے عنوان سے لشکر اسلامی دوبارہ نمایاں ہوا۔ طبقات ابن سعد ج ۲ ص ۳۴

سریہ عبداللہ بن انیس انصاری

تاریخ دوشنبہ ۵ محرم سنہ ۴ ہجری قمری کو

رسول خدا کو خبر ملی کہ "سفیان بن خالد" نے مقام "عرنہ" میں جانبازان اسلام سے لڑنے کے لئے کچھ لشکر آمادہ کر رکھا ہے۔ رسول خدا نے اس جنگی سازش کو ناکام بنانے کے لئے عبداللہ بن انیس کو حکم دیا کہ عرنہ جائیں اور اس کو قتل کر دیں۔

عبداللہ کہتے ہیں کہ اس ذمہ داری کے بعد میں نے تلوار سنبھالی اور چل پڑا۔ یہاں تک عصر کے وقت اس کے قریب پہنچ گیا۔ جب اس کے نزدیک گیا تو اس نے پوچھا کہ تم کون ہو؟ میں نے کہا کہ "قبیلہ خزاعہ کا ایک آدمی ہوں" میں نے سنا ہے تم مسلمانوں سے جنگ کے لئے لشکر جمع کر رہے ہو، میں تم سے ملنے آیا ہوں۔ عبداللہ کہتے ہیں کہ اس طرح ہم اس کے ساتھ چلتے رہے۔ یہاں تک کہ جب وہ بالکل تنہا ہو گیا اور ہم نے اس پر مکمل طور پر دسترس حاصل کر لی تو ہم نے تلوار سے حملہ کر کے اس کو قتل کر دیا جب رسول خدا کے پاس پہنچے تو انہوں نے فرمایا کہ "ہمیشہ سرخ رو اور سر بلند رہو" طبقات ابن سعد ج ۲ ص ۵۱

رجیع کا واقعہ

ماہ صفر سنہ ۴ ہجری قمری

پینچمبر اکرم دشمنوں کی سازشوں کو ناکام بنانے اور امن و امان قائم رکھنے کی غرض سے جنگی دستوں کو بھیجنے کے ساتھ ساتھ مناسب موقع سے ثقافتی اور تبلیغاتی دستے بھی ان قبائل کی طرف بھیجتے رہتے تھے جو لائق تھے۔ تاکہ اسلام کے معارف کی نشر و اشاعت ہو سکے اور کبھی خود قبائل کی درخواست پر بھی مبلغ بھیجے جاتے تھے۔

رجح کا واقعہ احد کے بعد اس طرح پیش آیا کہ قبیلہ "عضل" اور "قارہ" کا ایک وفد رسول خدا کے پاس پہنچا اور آپ سے کہا کہ ہمارے قبیلے کے کچھ لوگ مسلمان ہو گئے ہیں اپنے اصحاب کی ایک جماعت آپ ہمارے یہاں بھیج دیں تاکہ وہ ہم کو قرآن اور احکام اسلام سکھائیں۔

رسول خدا نے فریضۃ الہی کے بموجب چھ افراد کو ان کے ساتھ بھیجا اور مرثد بن ابی مرثد غنوی کو اس جماعت کا قائد معین فرمایا۔ مبلغین اسلام احکام الہی پہنچانے کے لئے ان دونوں قبیلوں کی طرف روانہ ہوئے کہ انکے ہاتھ میں اسلحہ اور دوسرے میں قرآن کے نوشتے اور سینہ میں علوم الہی اور عشق خدا تھا۔ مکہ سے ۷۰ کیلو میٹر شمال کی جانب جب چشمہ رجح پر پہنچے تو دونوں قبیلوں نے اپنا ہیمنان توڑ دیا اور ہذیل کی مدد سے ان پر حملہ کر دیا۔

معلمین قرآن نے اپنا دفاع کیا لیکن حملہ آوروں نے کہا کہ ہم تمہیں قتل نہیں کریں گے۔ ہم تم کو قریش کے ہاتھوں زندہ بیچ دیں گے اور اس کے مقابل ان سے کچھ چیزیں حاصل کریں گے۔ تین مبلغین نے کسی بھی طرح اپنے کو ان کے حوالہ کرنے سے انکار کیا اور نہایت بہادری سے مقابلہ کرتے ہوئے شہید ہو گئے۔ دوسرے تین افراد زید، خبیب اور عبداللہ نے اپنے کو ان کے حوالہ کر دیا۔ حملہ آور تینوں کو مکہ کی طرف لے گئے تاکہ ان کو قریش کے ہاتھوں فروخت کر دیں۔ ابھی آدھے راستے ہی پہنچے تھے کہ عبداللہ نے تلوار پر قبضہ کر کے جنگ کی یہاں تک کہ شہید ہو گئے۔ ان لوگوں نے دوسرے دو اسیروں کو مکہ کے بڑے لوگوں کے ہاتھوں فروخت کر دیا۔ زید کو صفوان بن امیہ نے پچاس اونٹوں کے بدلے خریدا تاکہ وہ ان کو اپنے باپ امیہ بن خلف کے خون کے انتقام میں قتل کر دے۔ اور خبیب کو عقبہ بن حارث نے اٹھ منقال سونے کے عوض خریدا تاکہ وہ ان کو اپنے باپ کے انتقام میں دار پر چڑھا دے جو بدر میں مارا گیا تھا۔

زید کی حیات کے آخری لمحہ میں ابو سفیان آگے بڑھا اور اس نے کہا کہ کیا تم یہ پسند کرتے ہو کہ تمہاری جگہ محمد قتل ہو جائیں؟ زید نے کہا کہ خدا کی قسم مجھے یہ پسند نہیں ہے کہ محمد کے پیر میں ایک کانٹا بھی پچھے یا ان کو کوئی آزار پہنچائے اور میں صحیح و سالم بچ جاؤں۔

ابوسفیان نے کہا کہ.. میں نے ابھی تک محمد جیسا کسی کو نہیں دیکھا جو اپنے اصحاب میں اس طرح کی محبوبیت رکھتا ہو۔

ضیب نے بھی چند دنوں تک زندان میں رہ کر شہادت پائی۔ شہادت کے وقت انہوں نے اجازت مانگی تاکہ دور کھت نماز ادا کر لیں۔ اس کے بعد انہوں نے فرمایا کہ، خدا کی قسم اگر مجھے اس بات کا خوف نہ ہوتا کہ تم گمان کرو گے کہ میں موت سے ڈر گیا تو میں اور زیادہ نمازیں پڑھتا۔ پھر آسمان کی جانب رخ کر کے دعا کی۔ تختہ دار پر لٹکانے کے بعد ان کے سامنے کافروں نے یہ پیش کش رکھی کہ اسلام کو چھوڑ دیں۔ انہوں نے جواب میں خدا کی وحدانیت کی گواہی دی اور کہا کہ، خدا کی قسم روئے زمین کی ساری چیزیں مجھے دے کر اگر یہ کہا جائے کہ اسلام چھوڑ دو، تو بھی میں اسلام نہیں چھوڑوں گا۔

اس مجاہد اور شہید کا پاکیزہ جسم ایک مدت تک تختہ دار پر لٹکا رہا، آخر کار خفیہ طور پر کسی نے اتارا اور دفن کر دیا۔ تاریخ طبری ج ۲ ص ۵۳۰ و ص ۵۴۲

بِسْمِ مَعِينِہ کا واقعہ

صفر سنہ ۴ ہجری میں مدینہ میں کچھ نوجوان رسول خدا سے قرآنی و اسلامی علوم کا درس لیتے اور مسجد میں دینی بحث و مباحثہ میں حصہ لیتے تھے۔ قرآن مجید سے ان کی واقفیت اتنی تھی کہ وہ مبلغ اسلام ہو سکتے تھے۔

ایک دن قبیلہ بنی عامر کا ابو براء نامی ایک شخص رسول خدا کی خدمت میں آیا اور اس نے کہا کہ، اگر آپ اپنے اصحاب میں سے کچھ افراد کو نجد کی سر زمین پر بھیج دیں تو مجھے امید ہے کہ وہ لوگ آپ کی دعوت قبول کریں گے۔ ان حضرت نے فرمایا کہ.. میں نجد والوں سے اپنے اصحاب کے بارے میں ڈرتا ہوں۔ ابو براء نے کہا کہ میں ان کی حفاظت کی ذمہ داری لیتا ہوں وہ لوگ میری پناہ میں رہیں گے۔ رسول خدا نے اسلام سے آشنائی رکھنے والے چالیس (۲) معلمین قرآن کو منذر بن عمرو

کی سرکردگی میں ایک رہنما کے ساتھ سرزمین نجد کی طرف روانہ کیا۔ تاکہ وہاں اسلامی حقائق کی تبلیغ کریں۔

جب یہ لوگ بڑے معونہ پہنچے تو اس جماعت کے ایک شخص نے رسول خدا کا خط قبیلہ بنی عامر کے سردار کے سامنے پیش کیا۔ سردار قبیلہ نے رسول خدا کا خط پڑھے بغیر نامہ بر کو قتل کر دیا اور بنی عامر سے اس نامہ بر کے ساتھ آنے والوں کو قتل کرنے کے سلسلے میں مدد مانگی انہوں نے کہا کہ ہم ابو براء کے امان کو نہیں توڑیں گے۔ اس نے فوراً قبائل بنی سلیم سے اس سلسلے میں نصرت چاہی انہوں نے ایک دستہ ان مبلغین اسلام سے مقابلہ کے لئے بھیج دیا۔ ان چالیس افراد نے مردانہ وار ان کا مقابلہ کیا یہاں تک کہ شہید ہو گئے۔ ان میں سے صرف ایک شخص عمرو بن امیہ نامی مجروح ہو گئے اور اس معرکہ کے بعد وہ کسی طرح مدینہ پہنچے۔

انہوں نے راستہ میں قبیلہ عامر کے دو افراد کو دیکھا اور اپنے شہید دوستوں کے انتقام میں ان دونوں کو قتل کر دیا۔ جب یہ مدینہ پہنچے اور انہوں نے ان مبلغین کی شہادت کے واقعہ کو رسول خدا سے نقل کیا تو آپ بہت غمگین ہوئے اور ان مجرمین پر نفرین کی۔ سیرت ابن ہشام ج ۳ ص ۱۹۳

سریہ عمرو بن امیہ

حادثہ رجیع کے بعد رسول خدا نے اس درد انگیز حادثہ میں شہید ہونے والے شہیدوں کے خون کا انتقام لینے اور جرائم کا ارتکاب کرنے والے ان اصلی مجرموں کو کیفر کردار تک پہنچانے کے لئے عمرو بن امیہ ضمری کو ایک آدمی کے ساتھ مامور کیا کہ وہ مکہ جا کر ابوسفیان کو قتل کر دیں۔ وہ لوگ مکہ پہنچے اور رات کے وقت شہر میں داخل ہوئے لیکن مکہ والوں میں سے ایک شخص نے انہیں پہچان لیا، مجبوراً ان لوگوں نے شہر سے باہر نکل کر ایک غار میں پناہ لی اور وہاں ہی انہوں نے دو قریش کے نمک خوار اور ایک جاسوس کو گرفتار کیا اور انہیں مدینہ لے آئے۔ تاریخ طبری ج ۲ ص ۵۴۲

غزوہ بنی نضیر

تاریخ: ربیع الاول سنہ ۴ ہجری

مدینہ واپسی کے وقت واقعہ بر معونہ میں بچ جانے والے شخص عمرو بن امیہ کے ہاتھوں بنی عامر کے دو آدمیوں کے قتل نے ایک نئی مصیبت کھڑی کر دی کیونکہ اس نے غلطی سے بے قصور افراد کو قتل کر دیا تھا۔ جو عہد و پیمانہ بنی عامر نے رسول خدا سے کیا تھا اس کے مطابق مسلمانوں کو ان مقتولین کا خون بہا ادا کرنا چاہیئے تھا۔ ایک طرف بنی نضیر کے یہودی مسلمانوں کے ہم پیمانہ تھے اور بنی عامر سے بھی معاہدہ رکھتے تھے۔ لہذا اپنے پیمانہ کے مفاد کے مطابق ان لوگوں کو بھی خون بہا ادا کرنے میں مسلمانوں کی مدد کرنی چاہیئے۔

بر معونہ اور ربیع کے منحوس واقعہ کے بعد جو کہ چند دنوں پہلے پیش آیا تھا۔ یہودی منافقین کے ساتھ مل کر مسلمانوں کا مذاق اڑانے لگے تھے اور کہتے تھے کہ جو پیغمبر خدا کا بھیجا ہوا ہوتا ہے وہ شکست نہیں کھاتا۔ یہ لوگ ہر آن شورش برپا کرنے کے موقع کی تلاش میں رہتے تھے۔ اب بنی نضیر کے یہودیوں کی بری نیتوں سے خداوند عالم کے آگاہ کرنے کا بہترین وقت آ گیا تھا۔ بنی نضیر سے رسول خدا عہد و پیمانہ کے مطابق مقتولین کی دیت ادا کرنے میں مدد طلب کرنے کے لئے اپنے چند اصحاب کے ساتھ بنی نضیر کے قلعہ میں داخل ہوئے۔ انہوں نے ظاہر آ تو رسول خدا کی پیش کش کا استقبال کیا لیکن خفیہ طور پر انہوں نے ایک دوسرے سے مشورہ کیا اور یہ ارادہ کر لیا کہ مناسب موقع ہاتھ آیا ہے اس سے فائدہ اٹھائیں اور پیغمبر کی شمع حیات کو گل کر دیں۔

آنحضرت ایک کھر کی دیوار کے پاس بیٹھے ہوئے تھے۔ ان لوگوں نے "عمرو" نامی ایک شخص کو بھیجا کہ وہ کوٹھے سے ایک پتھر آپ کے سر اقدس پر گرا دے فرشتہ وحی نے رسول خدا کو آگاہ کر دیا۔ آپ اسی حالت میں جس حالت میں ان کے مشکوک افراد کی رفت و آمد کا نظارہ فرما رہے تھے،

اطمینان سے ان کے درمیان سے اٹھے اور اکیسے ہی مدینہ کی طرف چل دیئے۔ آنحضرت کے اصحاب جو آپ کی تاخیر سے پریشان ہو گئے تھے مدینہ لوٹ آئے۔ رسول خدا نے محمد بن مسلمہ کو بنی نضیر کے پاس بھیجا اور ان لوگوں سے کہلویا کہ مدینہ کو دس دن کے اندر چھوڑ دیں جب بنی نضیر کے سر بر آوردہ افراد نے اس پیغام کو نہ تو ان کے درمیان ایک ہنگامہ برپا ہو گیا اور ہر آدمی اپنا نظریہ پیش کرنے لگا وہ لوگ مدینہ سے نکلنے کی سوچ ہی رہے تھے کہ عبداللہ ابن ابی نے ان کے پاس پیغام بھیجا کہ تم لوگ یہیں ٹھہرو اور اپنا دفاع کرو میں دو ہزار افراد کو تمہاری مدد کے لئے بھیجتا ہوں اور بنی قریظہ کے یہودی بھی ہمارا تعاون کریں گے۔

منافقین کے لیڈر کے پیغام نے یہودیوں کو بہت دھرمی پر باقی رہنے اور اپنا دفاع کرنے کے ارادہ میں اور پکا بنا دیا اور ان کی تشویق ہوئی۔ لہذا قبیلہ بنی نضیر کے سردار "حیی بن اخطب" نے رسول خدا کے پاس پیغام بھیجا کہ ہم جانے والے نہیں ہیں آپ کو جو کرنا ہو کر لیجئے۔ رسول خدا نے ان تک کسی طرح کی مدد اور قوت پہنچنے سے پہلے ہی بنی نضیر کے قلعہ کا محاصرہ کر لیا چھ دن محاصرہ میں یہودیوں کا قلعہ کے باہر سے ہر طرح کا رابطہ منقطع ہو گیا۔ آخر کار ان لوگوں نے منافقین اور بنی قریظہ کی کمک سے مایوس ہو کر مجبور اپنے آپ کو لشکر اسلام کے حوالہ کر دیا۔ رسول خدا نے ان کو اس بات کی اجازت دی کہ اسلحہ کے علاوہ اپنے منقولہ اموال میں سے جتنا وہ چاہیں اپنے ساتھ لے جائیں۔

حریص یہودی جو بھی لے جاسکتے تھے انہوں نے اپنے اونٹوں پر لاد لیا۔ یہاں تک کہ کھر کے دروازوں کو چوکھٹ بازو کے ساتھ ساتھ اکھاڑ کر اونٹ پر لاد لیا۔ ان میں سے کچھ لوگ خیبر کی طرف اور کچھ شام کی طرف روانہ ہوئے۔ دو ان میں سے مسلمان بھی ہوئے۔ یہودیوں کے غیر منقولہ اموال اور قابل کاشت زمینیں پیغمبر کے ہاتھ آئیں۔ آپ نے انصار کو بلایا ان کی سچی خدمتوں اور ایثار و قربانیوں کو سراہا اور فرمایا کہ.. مہاجرین تمہارے کھروں میں تمہارے مہمان ہیں ان کی رہائش کا بار تم اپنے کاندھوں پر اٹھائے ہو۔ اگر تم راضی ہو تو بنی نضیر کے مال غنیمت کو میں مہاجرین کے

درمیان تقسیم کر دوں وہ لوگ بھی تمہارا کھر خالی کر دیں؟ "سعد بن معاذ" اور "سعد بن عبادہ" قبیلہ "اوس و خزرج" کے دونوں سرداروں نے جواب دیا۔ اے رسول اللہ! مال غنیمت کو ہمارے مہاجر بھائیوں کے درمیان بانٹ دیجئے اور وہ بدستور ہمارے کھروں میں مہمان رہیں۔ رسول اللہ نے بنی نضیر کے تمام اموال اور قابل کاشت زمینوں کو مہاجرین کے درمیان تقسیم کر دیا اور انصار میں سے صرف دو افراد یعنی "سہل بن حنیف اور ابو دجانہ" کو جو کہ بہت زیادہ تہی دست تھے، کچھ حصہ عنایت فرمایا۔ بنی نضیر کے یہودیوں کی پیمان شکنی کے بارے میں خاص کر سورہ "حشر" نازل ہوا۔ سیرت ابن ہشام

دہشت گردی کا انتقام

بنی نضیر کے واقعہ کے بعد "یامین بن عمیر" جو یہودی سے مسلمان ہو گیا تھا اس سے رسول خدا نے کہا کہ تم نے نہیں دیکھا کہ تمہارا بچا زاد بھائی میرے بارے میں کیا ارادہ رکھتا تھا اور وہ چاہتا تھا کہ میرا خاتمہ کر دے؟ یا مین نے ایک شخص کو دس دینار دیئے اور اس سے کہا کہ عمرو بن جاش (وہی یہودی جس نے رسول خدا کے سر پر ہتھوڑا مارنے کا ارادہ کیا تھا) کو قتل کر دے وہ شخص گیا اور اس نے اس ذلیل یہودی کو اس کی سزا تک پہنچا دیا۔ سیرت ابن ہشام ج ۲ ص ۲۰۳

غزوہ بدر موعد

یکم ذیقعدہ سنہ ۴ ہجری قمری کو

جنگ احد ختم ہو جانے کے بعد ابوسفیان نے جو کامیابی سے سرمست تھا۔ مسلمانوں کو دھمکایا کہ وہ آئندہ سال بدر میں ان سے مقابلہ کرے گا۔ ایک سال گزر چکا تھا اور مسلمان مختلف جنگوں میں کچھ نئی کامیابیاں حاصل کر چکے تھے اور ابوسفیان جو ڈر رہا تھا کہ کہیں کوئی جنگ نہ چھڑ جائے اور شکست سے دوچار ہونا پڑے۔ بدر تک پہنچنے کے لئے وہ ایک بہانہ تراش رہا تھا اور چاہتا تھا کہ مسلمانوں کو منصرف کر دے۔ ابوسفیان نے اس ہدف تک پہنچنے کے لئے ایک سیاسی چال چلی۔

نعیم نامی ایک شخص کو اس بات پر مامور کیا کہ وہ مدینہ جائے اور افواہیں پھیلانے تاکہ لشکر اسلام کے حوصلے پست ہو جائیں۔ ابوسفیان کے فرستادہ نے مدینہ پہنچنے کے بعد اپنی نفسیاتی جنگ کا آغاز کر دیا موقع کی تلاش میں رہنے والے منافقین نے اس کی افواہوں کو پھیلانے میں مدد کی اور لشکر ابوسفیان کے عظیم حملہ کی جھوٹی خبر نہایت آب و تاب کے ساتھ لوگوں کے سامنے بار بار بیان کرنے لگے۔ لیکن اس نفسیاتی جنگ نے رسول خدا اور ان کے باوفا اصحاب کے دل پر ذرہ برابر بھی اثر نہیں کیا۔ رسول خدا نے اس جماعت کے مقابل جو ذرا پچکچاہٹ کا اظہار کر رہی تھی، فرمایا اگر کوئی میرے ساتھ نہیں جائے گا تو میں تنہا جاؤں گا۔ پھر رسول خدا نے پرچم اسلام علی کے سپرد کیا اور پندرہ سو افراد کے ساتھ مدینہ سے ۱۶۰ کیلومیٹر بدر کی طرف روانہ ہو گئے۔ اس حالت میں کہ آپ کے ساتھ صرف دس کھوڑے تھے۔

اپنی سازش کی ناکامی اور مسلمانوں کی آمادگی کی خبر سنکر ابوسفیان بھی دو ہزار افراد کے ساتھ بدر کی طرف روانہ ہوا لیکن مقام "عسفان" میں خشک سالی اور قحط کو بہانہ بنا کر خوف و وحشت کے ساتھ مکہ لوٹ گیا۔

مسلمان جو بدر میں ابوسفیان کے انتظار میں وقت گزار رہے تھے، مقام بدر میں سیزن کے زمانہ میں انہوں نے اپنا تجارتی سامان فروخت کر دیا اور ہر دینار پر ان کو ایک دینار نفع ملا اور یہ لوگ سولہ دنوں کے بعد مدینہ پلٹ آئے۔

اس طرح سے کفار قریش کے دل میں خوف و وحشت کی لہر دوڑ گئی اور بدر کی شکست کے آثار محو ہو گئے۔ اس لئے کہ قریش کو یہ بات اچھی طرح معلوم ہو چکی تھی کہ اسلام کا لشکر اب شکست کھانے والا نہیں ہے۔ سیرت ابن ہشام ج ۳ ص ۲۲۰

سنہ ۴ ہجری میں رونما ہونے والے دوسرے واقعات مندرجہ ذیل ہیں۔

۱۔۔ ۳ شعبان کو امام حسین علیہ السلام کی ولادت باسعادت۔ مروج الذهب ج ۲ ص ۲۸۹

۲۔۔ حضرت علی (ع) کی والدہ گرامی جناب فاطمہ بنت اسد کی وفات، کہ جن کے مادری حق کا بار

رسول خدا پر تھا۔

۳۔۔ پیغمبر کی ایک بیوی زینب بنت خزیمہ کا انتقال۔

۴۔۔ رسول خدا کا جناب ام سلمہ، ہند بنت ابی امیہ سے نکاح، جو رسول خدا کی بیویوں میں ایک

پارسا اور عقل و دانش سے مالا مال بیوی تھیں، شیعہ اور سنی دونوں نے ان سے بہت سی

حدیثیں نقل کی ہیں۔

غزوة ذات الرقاع

بتاریخ: چہار شنبہ دسویں محرم سنہ ۵ ہجری کو

غزوة بنی نضیر کے بعد رسول کو خدایہ خبر ملی کہ قبیلہ غطفان یعنی بنی ثعلبہ اور بنی محارب نے مسلمانوں سے جنگ کے لئے کچھ لشکر جمع کر رکھا ہے۔ رسول خدا نے اس سازش کو ناکام بنانے کے لئے مدینہ میں جناب ابوذر کو اپنا جانشین بنایا اور خود چار سو کا لشکر لیکر نجد کی طرف روانہ ہوئے، آپ دشمن کے عظیم لشکر کے روبرو ہوئے مگر دشمن کو خوف و دہشت نے کھیر لیا اور کسی طرح کے ٹکراؤ سے پہلے ہی متفرق ہو گئے۔

اس سفر میں اس اضطراری حالت میں چونکہ دشمن کے حملہ کا خوف تھا اس لئے رسول خدا نے لشکر اسلام کے ساتھ نماز خوف ادا کی۔ پیغمبر کے سفر کی کل مدت ۱۵ روز تھی۔ سیرت ہشام ج ۲ ص ۲۱۳

غزوة دومة الجندل

روانگی یکشنبہ ۲۵ ربیع الاول سنہ ۵ ہجری

مدینہ میں ۱۰ ربیع الثانی

مخبروں نے رسول خدا کو خبر دی کہ دومة الجندل میں بہت سے لوگ جمع ہو گئے ہیں اور مسافروں کا راستہ روکنے کے علاوہ ان پر ظلم و ستم بھی ڈھا رہے ہیں ان کا قصد یہ ہے کہ مدینہ پر حملہ کر دیں۔ رسول خدا نے سباع بن عرفطہ غفاری کو مدینہ میں اپنا جانشین معین فرمایا اور ہزار آدمیوں کے لشکر کے ساتھ دومة الجندل کی طرف روانہ ہو گئے۔

آنحضرت کے سپاہی راتوں کو راستے طے کرتے اور دن کو دروں میں چھپ کر آرام کرتے

تھے۔ دشمن کو لشکر اسلام کی روانگی کا پتہ چل گیا۔ اور ان پر ایسا رعب طاری ہوا جو پہلے کبھی نہیں ہوا تھا۔ اور اس علاقہ سے دشمن تیزی سے بھاگ گئے۔

رسول خدا اس علاقہ میں قیام پذیر رہے اور آپ نے مختلف دستوں کو اطراف و جوانب میں بھیجا، تاکہ خبر ملنے پر دشمنوں کی سازشوں کو ناکام بنادیں۔ آپ ۲۵ روز کے بعد مدینہ پلٹ آئے۔ لوٹتے وقت فراز نامی شخص سے، جس کا قبیلہ قحط سے متاثر ہوا تھا، آپ نے معاہدہ کیا اور ان کو اجازت دی کہ وہ مدینہ کے اطراف کی چراگاہوں سے استفادہ کریں۔

اس غزوہ کی اہمیت کی وجہ یہ ہے کہ مدینہ سے دور دراز کے علاقوں تک جادہ بیہائی اور خشک و ہولناک صحراؤں سے عبور کرنے میں مسلمانوں کی طاقت کا مظاہرہ ہوا اور دوسری طرف اسلام مشرقی روم کی سرحدوں تک نفوذ کر گیا اور یہ فوجی تحریک رومیوں کی تحقیر کا موجب بنی۔ مسعودی کی تحریر کے مطابق، تاریخ اسلام میں روم کی بڑی طاقت کے ہاتھوں کی کھلونا حکومت کے ساتھ فوجی مقابلہ کے لئے یہ پہلا قدم تھا۔ التنبیہ والاشراف ص ۲۱۵

غزوہ خندق (احزاب)

تقریباً ۲۲ شوال سنہ ۵ ہجری

بنی نضیر کے یہودی جنہوں نے اپنی کینہ توزی اور انتقام کے خیال سے مدینہ کو چھوڑا تھا، وہ خاموشی سے بیٹھ گئے، جب یہ لوگ خیبر پہنچے تو ان کے سردار حی بن اخطب اور کنانہ بن ابی الحقیق ابو عامر فاسق اور ایک دوسری جماعت کے ساتھ مکہ کی طرف روانہ ہو گئے قریش اور ان کے تابعین کو رسول خدا سے جنگ کی دعوت دی، انہوں نے قریش سے کہا کہ محمد کی طرف سے تمہارے لئے بہت بڑا خطرہ ہے اگر فوراً انہوں نے پسا کر دینے والے لشکر کی تیاری نہیں کی تو محمد ہر جگہ اور ہر شخص پر غالب آجائیں گے۔

ایک طرف بدر موعد میں قریش کی شکست و سرنگونی اور جنگی قرار داد کے مطابق لشکر اسلام

کے خوف سے انکا حاضر نہ ہونا اور شکر اسلام کی پے در پے کامیابی نے قریش کو اس حقیقت کی طرف متوجہ کیا کہ بڑھتی ہوئی جنگی طاقت کے پیش نظر بنیادی طور پر اسلامی تحریک کی سرکوبی کی فکر کرنی چاہیے۔ اس وجہ سے قریش خود اس بات کی فکر میں تھے کہ وہ ایک عظیم لشکر فراہم کریں اور اب سترین موقع آن پہونچا تھا۔ اس لئے کہ یہودیوں نے اعلان کر دیا تھا کہ ہم تمہارے ساتھ رہیں گے یہاں تک کہ محمد کو جڑ سے اکھاڑ کر پھینک دیں گے اس وجہ سے قریش کے سرداروں کے ساتھ کعبہ میں گئے اور وہاں انہوں نے قسم کھائی کہ ایک دوسرے کو بے سہارا نہیں چھوڑیں گے اور پینچمبر سے مقابلہ کے لئے آخری فرد کی زندگی تک ایک دل اور ایک زبان ہو کر ڈٹے رہیں گے۔

قریش نے یہودیوں کے سربر آوردہ افراد سے پوچھا کہ تم قدیم کتاب کے جاننے والے اور عالم دین ہو تم فیصلہ کرو کہ ہمارا دین ستر ہے یا محمد کا؟ یہودیوں کے نیرنگ باز سرداروں نے جواب دیا کہ.. تمہارا دین ستر ہے اور تم حق پر ہو۔

یہ یہودی توحید پر اپنے ایمان کے باوجود ایسی بات کہہ کر سخت گناہ کے مرتکب ہوئے اور انہوں نے اپنی سیاہ تاریخ میں ننگ و عار والے ایک بڑے دھبہ کا اضافہ کر دیا۔ اس طرح کہ ایک یہودی مصنف ڈاکٹر اسرائیل اپنی کتاب "تاریخ یہودیان عربستان" میں لکھتا ہے کہ.. ہر گز یہ بات مناسب نہیں تھی کہ یہودی ایسی خطا کے مرتکب ہوتے ولو قریش ان کی خواہش کو رد کر دیتے اس کے علاوہ ہر گز یہ بات صحیح نہیں تھی کہ ملت یہود بت پرستی کے پاس پناہ لیتی اس لئے کہ یہ روش تورات کی تعلیمات کے مطابق نہیں ہے۔ حیات محمد ڈاکٹر ہیکل ص ۲۹۷

قرآن اس اتحاد کی طرف اشارہ کرتے ہوئے کہتا ہے کہ.. کیا تم نے ان لوگوں کو نہیں دیکھا کہ جن کو کتاب سے کچھ حصہ دیا گیا ہے وہ کس طرح تلوں اور طاغوت پر ایمان لاتے ہیں اور کافرین و مشرکین سے کہتے ہیں کہ تمہارا راستہ مومنین کی بہ نسبت حقیقت سے زیادہ نزدیک ہے۔

یہودی سرداروں سے مشرکین مدد کا وعدہ کر لینے اور روانگی کی تاریخ معین کر لینے کے بعد یہودیوں نے بھی ان سے وعدہ کیا کہ بنی قریظہ کے یہودیوں کو جو اس وقت ساکن مدینہ تھے مدد

کے لئے بلائیں گے۔ اور لوگوں کو پیمان شکنی اور جنگ پر آمادہ کرنے کے بعد وہ لوگ قبیلہ غطفان کی طرف روانہ ہوئے، قبیلہ غطفان کے افراد نے ان کی ہمراہی کے علاوہ اپنے ہم عہد قبیلہ بنی سلیم کو مدد کے لئے بلایا۔ تاریخ طبری ج ۲ ص ۵۶۶

یہودیوں کی تحریک پر، تحریک اسلامی کی مخالفت میں یہ بہت بڑا متحدہ محاذ تیار ہو گیا اور مختلف جماعتوں اور گروہوں کے لوگ چاہے وہ مشرکین ہوں، مستکبرین ہوں، یہود و منافقین ہوں، مدینہ سے فرار کرنے والے ہوں، قریش کے مختلف قبائل کے افراد ہوں یا بنی سلیم بنی غطفان بنی اسد سب نے آپس میں ملکر اسلام کے خلاف جنگ لڑنے کو تدارک کاراستہ سمجھا تا کہ نور خدا کو خاموش کر دیں۔ جنگی اخراجات اور لازمی اسلحہ کی فراہمی یہود کی طرف سے تھی۔

لشکر احزاب کی مدینہ کی طرف روانگی

مختلف قبیلوں اور گروہوں سے اس جنگی عہد و پیمان میں شرکت کرنے والے افراد کی مجموعی تعداد دس ہزار سے زیادہ تھی اور لشکر کی کمان ابوسفیان کے ہاتھوں میں تھی۔ مختلف گروہ کے جنگجو افراد اسلحہ سے لیس روانگی کے لئے تیار تھے۔ اس زمانہ کے جنگی ایمونیشن اور ساز و سامان سے لیس اتنا بڑا لشکر سر زمین حجاز نے کبھی نہیں دیکھا تھا۔ ماہ شوال سنہ ۵ ہجری میں ابوسفیان نے احزاب کے سپاہیوں کو تین الگ الگ دستوں میں یثرب کی جانب روانہ کیا۔

لشکر کی روانگی سے رسول خدا کی آگاہی

جب یہ لشکر مکہ سے مدینہ کی طرف روانہ ہوا تو قبیلہ خزاعہ کے چند سوار نہایت سرعت کے ساتھ پیٹنمبر کے پاس پہنچے اور سپاہ احزاب کی روانگی کی خبر دی۔ رسول خدا نے آمادگی اور لشکر کی جمع آوری کے اعلان کے ساتھ جنگی ٹیکنیک اور دفاعی

طریقہ کار کی تعیین کے لئے اپنے اصحاب سے مشورہ فرمایا۔ اس جنگی مشورہ میں یہ بات پیش ہوئی کہ مدینہ سے باہر نکل کر ان سے جنگ کی جائے یا مدینہ کے اندر موجود رہیں اور شہر کو ایک طرح سے محصور بنا دیں؟ سلمان فارسی نے کہا۔ اے اللہ کے رسول جب ہم ایران میں تھے تو اس وقت اگر دشمن کے شہسواروں کے حملہ کا خطرہ ہوتا تھا تو ہم شہر کے چاروں طرف خندق کھود دیتے تھے۔ دفاع کے لئے جو مجلس مشاورت منعقد ہوئی تھی اس میں سلمان کی رائے کو مان لیا گیا رسول خدا نے سلمان کے نقشہ کے مطابق خندق کھودنے کا حکم دیا۔ مغازی ج ۲ ص ۲۴۴

اس زمانہ میں مدینہ تین طرف سے طبعی رکاوٹوں جیسے پہاڑوں، نخلستان کے جھنڈ اور نزدیک نزدیک بنے ہوئے کھروں سے گھرا ہوا تھا صرف ایک طرف سے کھلا اور قابل نفوذ تھا۔ رسول خدا نے دس آدمیوں کو چالیس ہاتھ کے ایک قطعہ ارض کو کھودنے پر مامور کیا۔ جزیرۃ العرب کی گرم اور جھلسا دینے والی ہوا کے برخلاف مدینہ، صحرا کی طرح سرد اور تکلیف دہ ہے جس دن خندق کی کھدائی ہو رہی تھی اس دن صبح سویرے جب آفتاب بھی نہیں نکلا تھا۔ جاڑے کی سخت سردی میں تین ہزار مسلمان لبوں پر، پر شور نعرہ اور دلوں میں حرارت ایمانی کے جوش و ولولہ کے ساتھ کام میں مشغول ہو گئے اور غروب آفتاب تک کام کرتے رہے رسول خدا بھی تمام مسلمانوں کے ساتھ کام میں مشغول تھے۔ پھاؤڑے چلاتے مٹی کو زنبیل میں ڈال کر کاندھوں پر رکھ کر باہر لاتے تھے۔ سلمان نہایت تیزی سے چند آدمیوں کے برابر کام کر رہے تھے۔ ہاجر و انصار ہر ایک نے کہا کہ سلمان ہم میں سے ہیں، لیکن رسول خدا نے فرمایا۔ سلمان ہم اہل بیت میں سے ہیں۔ سیرت حلبی ج ۳ ص ۳۱۳

خندق کھودتے کھودتے سلمان کے سامنے ایک بہت بڑا سفید پتھر آ گیا۔ خود انہوں نے اور دوسرے افراد نے بھی کافی کوشش کی مگر وہ پتھر اپنی جگہ سے ہلاتک نہیں۔ رسول خدا کو خبر ہوئی تو آپ خود تشریف لائے اور کھاڑی سے اس پتھر پر ایک ضرب لگائی اس ضرب کی وجہ سے ایک بجلی چمکی اور پتھر کا ایک حصہ ٹوٹ کر بکھر گیا۔ پیغمبر نے صدائے تکبیر بلند کی، جب دوسری اور تیسری

بار آپ نے کھاڑی چلائی تو ہر ضرب سے بجلی چمکی اور پتھر کے ٹکڑے ہونے لگے، رسول خدا ہر بار صدائے تکبیر بلند کرتے رہے، جناب سلمان نے سوال کیا کہ آپ بجلی چمکتے وقت تکبیر کیوں کہتے ہیں؟

رسول خدا نے فرمایا: جب پہلی بار بجلی چمکی تو تمہن اور صنعاء کے محلوں کو میں نے کھلتے دیکھا، دوسری مرتبہ بجلی کے چمکنے میں شام و مغرب کے کاخائے سرخ کو فتح ہوتے دیکھا، اور جب تیسری بار بجلی چمکی تو میں نے دیکھا کہ کاخائے کسری میری امت کے ہاتھوں مسخر ہو جائیں گے۔

مومنین رسول خدا کے کئے ہوئے وعدے سے خوش ہو گئے اور انہوں نے "بشارت بشارت" کی آواز بلند کی۔ لیکن منافقین نے مذاق اڑایا اور کہا کہ: حالت یہ ہے کہ دشمن ہر طرف سے ٹوٹے پڑ رہے ہیں اور ہم میں اتنی جرات نہیں ہے کہ ہم اپنی ضرورتیں پوری کرنے کے لئے باہر نکل سکیں اور محمد کاخائے ایران و روم کی فتح کی گفتگو کر رہے ہیں۔ سچ تو ہے کہ یہ باتیں فریب سے زیادہ نہیں ہیں۔ (معاذ اللہ) قرآن منافقین کے بارے میں کہتا ہے: منافقین اور وہ لوگ جن کے دلوں میں بیماری (نفاق) ہے وہ کہتے ہیں کہ یہ وعدے جو خدا اور اس کے رسول کر رہے ہیں یہ دھوکہ سے زیادہ نہیں ہیں۔ تاریخ طبری ج ۲ ص ۵۶۹

منافقین خندق کھودنے میں مسلمانوں کی مدد کر رہے تھے مگر ان کی کوشش تھی کہ کسی بہانے سے اپنے کاندھوں کو اس بوجھ سے خالی کر لیں اس طرح وہ اپنے نفاق کو آشکار کر رہے تھے۔

خندق کی کھدائی تمام ہوئی اس کا طول ۱۲۰۰۰ ہاتھ تقریباً ۴/۵ کیلومیٹر کھرائی ۵ ہاتھ اور اس کی چوڑائی اتنی تھی کہ ایک سوار کھوڑے کو جست دیکر پار نہیں کر سکتا تھا۔ آخر میں خندق کے بیچ میں کچھ دروازے بنا دیئے گئے اور ہر دروازہ کی نگہبانی کے لئے ایک قبیلہ معین کر دیا گیا۔ زبیر بن عوام کو دروازہ کے محافظین کی سرپرستی پر معین کیا گیا۔ تاریخ یعقوبی ج ۲ ص ۵۰

مسلمانوں نے بھی خندق کے چھپے اپنے لئے محاذ بنائے اور شہر کے دفاع کے لئے تیر انداز مکمل آمادگی کے ساتھ موجود تھے۔

مدینہ لشکر کفار کے محاصرے میں

کفر کا حملہ آور لشکر ابوسفیان کی سرکردگی میں خندق کھد جانے کے چھ دن بعد سیلاب کی طرح مدینہ پہنچ گیا۔ انہوں نے شہر کے چاروں طرف اور اپنے آگے ایک بڑی خندق دیکھی تو مسلمانوں کی اس دفاعی ٹیکنیک پر ان کو تعجب ہوا۔ جنگی دیدہ وروں نے کہا۔ یہ فوجی ٹیکنیک محمد نے ایرانیوں سے سیکھی ہے اس لئے کہ عرب اس ڈھنگ سے واقف نہیں ہیں۔ ان لوگوں نے مجبوراً اپنے خیمے خندق کے سامنے لگائے۔ دشمن کے لشکر کے خیموں سے سارا بیابان سیاہ ہو گیا۔ لشکر اسلام نے بھی خندق کے اس طرف خیمے لگائے اور دشمن سے مقابلے اور ان کے حملے سے بچنے کے لئے تیار ہو گئے۔

بنی قریظہ کی عہد شکنی

لشکر احزاب اور اس کے کماندار ابوسفیان جن کے سروں میں مسلمانوں پر برق رفتاری سے کامیابی حاصل کرنے کا سودا سمایا ہوا تھا، خندق جیسی بڑی رکاوٹ کے سامنے آجانے سے اب رات کی تلاش میں لگ گئے تاکہ لشکر کو خندق کے پار پہنچا سکیں۔

حی بن اخطب یہودی جو قبیلہ بنی نضیر کا شہر بدر کیا ہوا سردار اور جنگ کی آگ بھڑکانے کا اصلی ذمہ دار تھا، خندق کی موجودگی سے سپاہ احزاب کے حملہ کا ناکام ہوتے ہوئے دیکھ کر سب سے زیادہ خوف زدہ تھا، وہ کوشش کر رہا تھا کہ جلد سے جلد احزاب کی کامیابی کا کوئی راستہ مل جائے۔ اس نے مدینہ کے اندر سے محاذ کھولنے کا ارادہ کیا۔ اس پروگرام کو عملی جامہ پہنانے کے لئے بنی قریظہ کے وہ یہودی جو مدینہ میں مقیم تھے، بہترین وسیلہ تھے۔ اس نے رئیس قبیلہ سے گفتگو کرنے کا ارادہ کیا، قلعہ بنی قریظہ کی طرف گیا اور قلعہ کے بند دروازوں کے چبھے کھٹکوں کی، لیکن قبیلہ بنی قریظہ کے سردار کعب بن اسد نے جواب دیا کہ ہم نے محمد سے عہد و پیمانہ کیا ہے اور ہم یہ

معاهدہ نہیں توڑ سکتے اس لئے کہ سوائے سچائی اور وفاداری کے ان سے ہم نے اور کچھ نہیں دیکھا ہے۔
 جی، کعب کے احساسات کو بھڑکانے میں کامیاب ہو گیا اور اس نے اپنے لئے قلعہ کا دروازہ
 کھلوا لیا۔ قلعہ میں داخل ہوا اور بنی قریظہ کے بزرگ افراد کو اس بات پر آمادہ کر لیا کہ وہ رسول خدا سے
 کئے ہوئے اپنے عہد و پیمانہ کو توڑ دیں اور اپنی فوجیں نیز دوسرے سامان حملہ آوروں کو دیدیں۔
 رسول خدا کو جب بنی قریظہ کے یہودیوں کی پیمان شکنی کی خبر ملی تو آپ نے قبیلہ اوس
 و خزرج کے دو بزرگ افراد سعد بن معاذ اور سعد بن عبادہ کو مزید تحقیقات کے لئے قلعہ بنی قریظہ
 روانہ کیا۔ وہ لوگ اس بات پر مامور تھے کہ اگر یہ رپورٹ صحیح ہو تو خفیہ طور پر اس نتیجہ کی اطلاع رسول
 خدا کو دیں۔ انہوں نے واپسی پر خفیہ کوڈ (عضل) و (قارہ) کے الفاظ کے ساتھ یہودیوں کی پیمان شکنی
 کی خبر آنحضرت کو دی۔ مغازی ج ۲ ص ۲۵۴

اضطراری حالت

اسلامی تحریک ایک حساس موڑ پر تھی ایک طرف دس ہزار دشمن کی فوج اسلحوں سے لیس
 شہر کے سامنے خیمہ زن اور ہر لحظہ اس بات کا امکان کہ خندق کو پار کر کے دشمن کہیں شہر میں کشت
 و خون کا بازار نہ گرم کر دے۔ اور دوسری طرف قبیلہ بنی قریظہ کے خائن یہودی پیمان شکنی کر کے
 مسلمانوں کی پیٹھ میں پیچھے سے خنجر بھونکنے کے لئے آمادہ، نہتے مسلمان بچوں اور عورتوں پر شہر میں
 یہودیوں کے حملہ کا اندیشہ، کفار کے لشکر کا خندق عبور کر لینے کے خطرہ سے زیادہ تھا۔
 اس ہنگامہ میں منافقین، شیطانی قہقہوں، طعنوں اور اشارے و کنائے سے مسلمانوں کے زخم
 پر نمک پاشی، لوگوں کو دشمن کے سامنے ہتھیار ڈال دینے کی تشویق، اپنے کھروں کے دفاع کا سامان
 نہ ہونے کا بہانہ بنا کر فرار کا قصد اور اپنی دفاعی جگہوں کو چھوڑ دینے کا ارادہ کر رہے تھے۔ قرآن اس
 سلسلہ میں کہتا ہے کہ..

"جب ایک گروہ (منافقین اور سیاہ قلب افراد) نے کہا کہ اے۔

یثرب کے لوگوں کو اب سرزمین یثرب تمہارے رہنے کی جگہ نہیں لہذا پلٹ جاؤ اور ان میں سے ایک گروہ رسول خدا سے اجازت مانگ رہا ہے اور کہتا ہے کہ ہمارے گھر کھلے ہوئے ہیں، دفاع کا کوئی انتظام نہیں ہے۔ ایسی صورت میں ان کا ارادہ و مقصد فرار کے سوا اور کچھ نہیں۔ احزاب: ۱۳

لیکن خدا و رسول پر ایمان رکھنے والے جاں باز نہ صرف یہ کہ ایسے طوفانوں سے لرزاں نہیں ہوئے بلکہ اور زیادہ مستحکم ہو گئے، قرآن ان کے بارے میں کہتا ہے۔

(جب مسلمانوں نے احزاب کے لشکر کو دیکھا تو کہا کہ یہ وہی ہے جس کا وعدہ اللہ اور اس کے رسول نے کیا ہے اور اس واقعہ نے ان کے ایمان و تسلیم کو بڑھانے کے علاوہ اور کچھ نہیں کیا اس حساس موقع پر رسول خدا مسلسل اپنی شعلہ بار تقریروں سے اسلام کے جاں بازوں کے حوصلے بڑھاتے رہے ان کے فرائض کو انہیں یاد دلاتے رہے اور فرماتے تھے: اگر تم صبر سے کام لو گے اور خدا پر بھروسہ کرو گے تو کامیاب رہو گے۔ اور ان لوگوں کو خدا اور اس کے پیغمبر کی فرماں برداری کی طرف توجہ دلاتے رہے۔

ایسی حالت میں جاں بازان اسلام اپنے محاذ کی نگہبانی اور تحفظ کی خاطر خندق کے اس طرف بنی قریظہ کے شب خون مارنے کے خطرے کو ناکام بنانے کے لئے ۵۰۰ جاں بازوں کا ایک گشتی دستہ لیکر پوری تیاری کے ساتھ گشت لگاتے رہے اور راتوں کو اپنے نعرہ تکبیر سے دشمن کے دلوں میں خوف و ہراس ڈالتے رہے۔ اس طرح غفلت کے عالم میں دشمن کو حملہ کرنے کا موقع نہیں مل سکا اور مدینہ سے حملہ کا خطرہ ٹل گیا۔

ایمان و کفر کا آئینہ سامنا

خندق کے اس پار لشکر احزاب بہت دنوں تک یوں ہی پڑا رہا لیکن نہ پیادوں میں سے کوئی خندق عبور کر سکا اور نہ سواروں میں سے۔ آخر کار لشکر شرک میں سے پانچ آدمی، عمرو بن عبدود، عکرمہ بن ابی جھل، ہبیرہ بن ابی وہب، نوفل بن عبد اللہ، ضرار بن خطاب، جنگی لباس پہننے کے بعد یہ لوگ

مخصوص غرور و تکبر کے ساتھ اپنے اتحادیوں کے خیمے کے کنارے سے گزرے اور ان کو مخاطب کرتے ہوئے کہا کہ.. آج پتہ چل جائے گا کہ حقیقی بہادر کون ہے؟

اس کے بعد انہوں نے ایڑ لگا کر اپنے کھوڑوں کو اس حصہ کی طرف سے اڑایا جو خندق کا کم چوڑا حصہ تھا۔ جانبازوں کا دفاع ان کو نہ روک سکا عمرو بن عبدود نے بلند آواز سے مبارز طلبی کی اور مذاق اڑانے والے لہجہ میں بولا۔ اے بہشت کے دعویٰ دارو۔ کہاں ہو؟ کیا کوئی ہے کہ جسے میں بہشت کو روانہ کر دوں یا وہ مجھے جہنم بھیج دے؟ وہ اپنی بات کی تکرار کرتا رہا یہاں تک کہ اس نے کہا۔ میں نے اتنی آواز دی کہ میں تھک گیا اور میری آواز میں گرفتگی آگئی ہے۔

اس موقع پر پیغمبر نے مسلمانوں کی طرف رخ کیا اور فرمایا کیا کوئی ہے جو اس کے شر کو ہمارے سروں سے دور کرے؟ علی نے آمادگی کا اعلان کیا۔ رسول خدا نے ان کو اجازت نہیں دی۔ اور اپنی بات پھر آپ نے دہرائی۔ مجاہدین اسلام کے درمیان سکوت کی حکمرانی تھی۔ کسی کے اندر بھی قریش کے بڑے پہلوان سے مقابلہ کی جرات نہ تھی تیسری بار آنحضرت نے پھر فرمایا اور اس موقع پر بھی علی ہی تھے جنہوں نے آمادگی کا اعلان کیا۔

نتیجہ میں پیغمبر نے علی کو اجازت دیدی اور اپنا عمامہ ان کے سر پر رکھا اپنی تلوار ان کو عطا کی۔ جب علی قریش کے اس بہادر سے لڑنے کے لئے چلے تو رسول خدا نے فرمایا۔ اب کل ایمان کل شرک کے مقابل ہے۔

اس زمانہ کے آئین رزم کے مطابق اسلام و شرک کے دونوں بہادروں نے رجز خوانی کی۔ اس کے بعد تلوار نیام سے باہر نکال کر حملہ آور ہو گئے۔ جنگ کے وقت میدان میں اتنی گرداڑ رہی تھی کہ دونوں میں سے کوئی دکھائی نہیں دیتا تھا۔ یہاں تک کہ علی کے نعرہء تکبیر کی آواز گونجی۔ پیغمبر نے فرمایا۔ خدا کی قسم علی نے اس کو قتل کر دیا۔

واقعہ اس قدر برق آسا اور حیرت انگیز تھا کہ عمرو کے ساتھ اس کے قتل کو دیکھنے کے بعد فوراً فرار کر گئے۔ نوفل بن عبد اللہ خندق کو پار کرنے کے لئے کودتے وقت اس میں گر پڑا اور جان

بازان اسلام نے اس پر سنگ باری کر دی، وہ چلانے لگا کہ عرب کا قتل جواں مردی کے ساتھ ہوتا ہے
۔ علی علیہ السلام نہایت سرعت سے خندق میں کود پڑے اور اس کو بھی قتل کر ڈالا۔

خندق کے دن علی کی ضربت آئین اسلام کے استقرار کا سبب بنی اس لئے کہ اگر علی، عمرو
بن عبدود کو قتل نہ کر دیتے تو لشکر احزاب کی مسلمانوں کے سلسلے میں جرات بڑھ جاتی اور ان میں سے
دوسرے افراد بھی خندق کو پار کر کے حیات اسلام کا خاتمہ کر دیتے۔

رسول خدا نے اس ضربت کی فضیلت میں فرمایا: روز خندق علی کی ضربت تمام جن وانس کی
عبادت سے افضل ہے۔ مستدرک حاکم ج ۳ ص ۳۲

اس کے دوسرے دن خالد بن ولید نے شکست کے جبران کے لئے خندق کے کم چوڑے
حصہ کی طرف سے اپنے شہسواروں کے دستہ کو خندق عبور کرانا چاہا لیکن مجاہدین اسلام کے مردانہ
دفاع نے جو غروب تک جاری رہا، دشمن کے ہر طرح کے ابتکار عمل کی قوت کو سلب کر لیا۔

دشمن کی صفوں میں تفرقہ پیدا کرنے کی کوشش

ایک طرف دشمن کے حوصلے بہت زیادہ کمزور ہو چکے تھے اور دوسری طرف مسلمان بھی بہت زیادہ دباؤ محسوس کر رہے تھے۔ ایسے حالات میں رسول خدا نے کوشش کی کہ دشمن کی صفوں میں اختلاف پیدا ہو جائے اور احزاب کے فوجی اتحاد کا شیرازہ بکھر جائے، اس غرض سے آپ نے قبائل غطفان کے سربر آوردہ افراد کے پاس پیغام بھیجا کہ: کیا تم لوگ اس کام کے لئے تیار ہو کہ مدینہ کے خرمہ کا تیسرا حصہ میں تم کو دیدوں اور تم اپنے خاندان کی طرف پلٹ جاؤ اور دوسرے قبیلوں میں بھی اس بات کی تبلیغ کرو کہ وہ جنگ سے دست بردار ہو جائیں؟ ان لوگوں نے مصلحت کے لئے نصف خرمہ کا مطالبہ کیا اور پیغمبر کے پاس مذاکرہ کے لئے حاضر ہو گئے۔ رسول خدا نے کاغذ، قلم اور دوات لانے کا حکم دیا تاکہ $\frac{1}{3}$ کی قرارداد لکھی جائے۔ اس وقت مدینہ کے سربر آوردہ افراد سعد بن عبادہ اور سعد بن معاذ آگئے، انھوں نے کہا کہ: اے رسول اللہ یہ حکم خدا کی طرف سے ہے یا آپ کا ذاتی نظریہ ہے؟ ہم اس کے فرمان بردار ہیں۔ لیکن اگر آپ ہمارا نظریہ جاننا چاہتے ہیں تو ہم ان کو باج (ٹیکس) نہیں دیں گے۔ جاہلیت کے زمانہ میں جب ہم مشرک تھے تو اس وقت خریدنے یا مہمان بننے کے علاوہ ہمارا خرمان تک نہیں پہنچتا تھا۔ اب جب ہم اسلام سے سرفراز ہیں تو کیا ان کو ٹیکس ادا کریں؟ ہمارے اور ان کے درمیان تلوار کو فیصلہ کرنا چاہیئے۔ سیرت ابن شہام ج ۳ ص ۲۳۴

غطفان کے قبیلہ کے سربر آوردہ افراد جب خالی ہاتھ واپس جا رہے تھے اس وقت وہ آپ سے باتیں کرتے جا رہے تھے کہ: ان لوگوں نے جنگ جاری رکھنے کے علاوہ اور کوئی راستہ ہی اختیار ہی میں کیا اور آخری فرد تک اپنے ہدف کے دفاع کے لئے تیار ہے اور ایک ہم ہیں کہ اس سخت سردی اور خشک بیابان میں اپنے اونٹ اور کھوڑوں کو فنا کر رہے ہیں۔

بنی قریظہ اور مشرکین کے درمیان پھوٹ

رسول خدا مشرکین کے ان قبائل کے درمیان اختلاف پیدا کرنے کی کوشش کر رہے تھے جو آپ کے ساتھ جنگ لڑنے کے لئے اٹھ کھڑے ہوئے تھے تاکہ بنی قریظہ کے یہودیوں کے مشرکین سے تعلقات بگڑ جائیں اور آپ میں ایک دوسرے کو بدظن کر کے ان کے فوجی اتحاد میں تزلزل پیدا کر دیں۔ اسی وقت ایک مناسب موقع بھی ہاتھ آ گیا۔ دشمن کے محاذ کا ایک آدمی جس کا نام نعیم بن مسعود تھا مسلمان ہو گیا۔ وہ ایک طرف تو بنی قریظہ کے یہودیوں سے اچھے تعلقات رکھتا تھا۔ دوسری طرف مشرکین کے لئے مکمل طور پر قابل اطمینان تھا۔ وہ جس کے دل میں نور ایمان جگمگا رہا تھا، رات کے اندھیرے میں اپنے خیمہ سے باہر نکلا اور پینچمبر کے خیمہ میں پہنچ گیا۔ اور عرض کی۔ اے اللہ کے رسول میں نے اسلام قبول کر لیا ہے۔ لیکن میرے قبیلہ والے میرے مسلمان ہونے سے بے خبر ہیں آپ جو حکم فرمائیں میں اس کی تعمیل کے لئے حاضر ہوں۔ رسول خدا نے اس سے فرمایا: جہاں تک ہو سکے جنگ میں دشمن کے ارادہ کو کمزور بنا دو۔ ان کو ہرا گندہ کر دو اس لئے کہ جنگ ایک فریب ہے۔

نعیم بن مسعود محلہ بنی قریظہ میں پہنچا، پہلے یہ ان لوگوں کا ندیم رہ چکا تھا۔ اور کہا کہ اے بنی قریظہ، تم اپنے ساتھ میری دوستی اور یکرنگی سے واقف ہو۔ ان لوگوں نے کہا: ہم اس بات کو اچھی طرح جانتے ہیں اور تمہارے بارے میں بدگمان نہیں ہیں۔

نعیم نے کہا کہ جو بات میں تم سے کہنے جا رہا ہوں اس کی شرط یہ ہے کہ تم میرے راز کو چھپا کر رکھو گے۔ اور وہ یہ کہ جنگ دشوار طلب ہے۔ اور قریش و غطفان جنگ میں سست پڑ رہے ہیں۔ عمر بن عبدودان کا پہلوان مارا گیا اور قبیلہ غطفان کے لوگ محمد سے خفیہ طور پر یہ ساز باز کر رہے ہیں کہ وہ مدینہ کے خرما کا آدھا محصول لے لیں اور اپنی راہ لیں، ایسی صورت میں اگر قریش و غطفان کو موقع ملا تو ممکن ہے فحیاب ہو جائیں اور اگر ہار گئے تو اپنا بوریہ بستر لے کر اپنے وطن چلے جائیں

گے۔ اس صورت میں تم ایسا کام نہیں کر سکتے۔ تمہارے بال بچے، کھر بار، کھیتی باڑی اور تمہارے
 نخلستان یہاں ہیں، قریش و غطفان کی شکست کی صورت میں محمد تم سب کا محاصرہ کر لیں گے۔ اور
 تمہاری امانتیں تم کو نہیں دیں گے۔ اس لئے تم قریش و غطفان کو ساتھ لے کر جنگ نہ کرو مگر یہ کہ
 ان کے سربر آوردہ افراد کو یرغمال بنا کر اپنے پاس رکھ لو۔ اس طرح ان کو محمد کے ساتھ معاہدہ، صلح
 کرنے کے لئے نہ چھوڑ دو تا کہ وہ تم کو بے سہارا چھوڑ کر اپنے کام میں لگ جائیں۔

بنی قریظہ کے یہودیوں نے کہا کہ تم ہم کو بہت پر خلوص مشورہ دے رہے ہو، ہم تمہارا شکریہ ادا
 کرتے ہیں اور تمہارے نظریئے کو عملی جامہ پہنائیں گے۔

نعیم وہاں سے ابوسفیان اور قریش و غطفان کے دوسرے برسر آوردہ افراد کے پاس آیا اور
 کہا، ایک بات میں نے سنی ہے جو ازراہ خیر خواہی تمہیں بتانا چاہتا ہوں لیکن شرط یہ ہے کہ اس راز کو
 چھپا کر رکھنا۔

ان لوگوں نے کہا،

بہت خوب، کہو کیا کہنا چاہتے ہو۔

نعیم نے کہا، بنی قریظہ محمد کے ساتھ اپنی پیمان شکنی پر پشیمان ہیں اور چاہتے ہیں کہ جو
 بھول ان سے ہوئی ہے اس کا جبران کر لیں، انہوں نے محمد کو یہ پیغام بھیجا ہے کہ ہم قریش و
 غطفان کے سرسر کردہ افراد کو پکڑ کر آپ کے حوالے کر دیں گے تاکہ آپ ان کو قتل کر دیں اس
 کے بعد جنگ کے خاتمہ تک باقی افراد کو ختم کرنے کے لئے ہم لوگ آپ کے ساتھ ہیں۔

انہوں نے بھی یہ پیش کش قبول کر لی ہے اب ہوشیار رہنا اگر یہود تم سے ضمانت کے طور
 پر کچھ افراد مانگیں تو ایک آدمی بھی ان کے حوالہ نہ کرنا۔

ایک طرف احزاب کے سر کردہ افراد نے جو ٹھنڈی راتوں اور یثرب کے بے آب و گیاہ
 بیابان میں اپنی طاقتوں کو ضائع کر رہے تھے، بنی قریظہ کی طرف اپنے نمائندے بھیجے اور ان سے
 کہلوا یا کہ۔

ہم تمہاری طرح اپنے کھر میں نہیں ہیں، ہمارے چوپائے دانہ اور گھاس کی کمی کی بنا پر تلف ہوئے جا رہے ہیں، لہذا جنگ کے لئے نکلنے میں جلد سے جلد ہمارے ساتھ تعاون کا اعلان کرو تا کہ مل جل کر مدینہ پر حملہ کر دیں اور اس جنگ سے چھٹکارا مل جائے۔

یہودیوں نے جواب دیا: پہلی بات تو یہ ہے کہ آج شنبہ ہے اور ہم ایسے دن میں کسی کام میں ہاتھ نہیں لگاتے۔ دوسری بات یہ ہے کہ ہم تمہارے ساتھ مل کر جنگ نہیں کریں گے، لیکن ایک شرط ہے اور وہ یہ کہ تم اپنے اشراف میں سے کسی کو ہمارے حوالہ کر دو تا کہ ہم اطمینان کے ساتھ محمد کے ساتھ جنگ کریں۔ اس لئے کہ ہمیں ڈر ہے کہ اگر تم جنگ سے عاجز آ جاؤ گے تو تم محمد کے ساتھ سازباز کر لو گے اور ہم کو بے سہارا چھوڑ دو گے، ہم تمہاں سے جنگ کی طاقت نہیں رکھتے اس طرح کہیں کے نہ رہ جائیں گے۔

جب قریش اور غطفان کے نمائندے واپس آئے اور مذاکرات کے نتیجے سے آگاہ کیا تو ان لوگوں نے کہا: بخدا نعیم ابن مسعود نے سچ کہا تھا، لہذا انہوں نے پھر سے پیغام بھیجا کہ ہم ایک آدمی کو بھی تمہارے حوالہ نہیں کریں گے اگر تم واقعی اہل نبرد ہو تو آؤ محمد سے جنگ میں ہماری مدد کرو۔

بنی قریظہ نے بھی اس پیغام کو سننے کے بعد ان کے بارے میں شک کیا اور کہا کہ، نعیم سچ کہہ رہا تھا یہ لوگ چاہتے ہیں کہ ہم کو محمد کے ساتھ الجھادیں اور خود اگر موقع مل جائے تو اس سے فائدہ حاصل کریں ورنہ ہم کو بے سہارا چھوڑ دیں اور اپنے شہر کی طرف واپس پلٹ جائیں۔ پھر ایسی صورت میں محمد سے مقابلہ کی سکت ہم میں نہیں ہے، بنی قریظہ کے یہودیوں نے قریش اور غطفان کے سرداروں کو پھر سے پیغام دیا کہ جب تک ہم کو کچھ لوگ ضمانت کے طور پر نہ دو گے اس وقت تک ہم تمہارے ساتھ مل کر محمد سے جنگ نہیں کریں گے۔

دشمن کے درمیان تفرقہ پھیل گیا، دل خوف ہراس سے لبریز ہو گئے، ایک دوسرے کے بارے میں بد کمانی میں مبتلا ہو گیا اور جنگ جاری رکھنے کی تردید شروع ہو گئی اس طرح خدا نے ان

لوگوں کو ایک دوسرے کی مدد سے باز رکھا۔ جاڑے کی اس سرد رات میں خدائی مدد لشکر توحید کو مل گئی اور خدا کے اذن سے بہت تیز ہوائیں چلیں اور دشمنوں کے خیموں کو جڑ سے اکھاڑ کر پھینک دیا آگ بجھادی ان کی دیگ الٹ گئی اور شدید گرد و غبار نے فضا کو تاریک بنا دیا۔ طبری ج ۲ ص ۵۷۸

دشمن کے درمیان لشکر اسلام کا سپاہی

مختلف احزاب کے سرداروں کے درمیان جو اختلاف ہو گیا تھا اس کی اطلاع ملنے کے بعد اسی سردی اور طوفان کے عالم میں رسول خدا نے جناب حذیفہ بن یمان کو معین فرمایا کہ وہ دشمن کے درمیان جا کر ان کے حالات کی اطلاع حاصل کریں۔

جناب حذیفہ فرماتے ہیں کہ میں نکلا اور رات کی تاریکی میں دشمن کے خیموں میں وارد ہوا وہاں میں دیکھا کہ شدید گرد و غبار اڑ رہا ہے اور خدا کے لشکر یعنی (ہوا) نے نہ کوئی دیگ چھوڑی ہے اور نہ کوئی خیمہ باقی رکھا ہے اور نہ آگ جل رہی ہے۔ میں احزاب کے سربر آوردہ افراد کے درمیان پہنچا اور وہیں بیٹھ گیا۔ ابوسفیان کھڑا ہوا اور اس نے کہا: ہر آدمی اس بات سے ہوشیار رہے کہ اس کے پہلو میں جو بیٹھا ہے وہ کون ہے؟ حذیفہ فرماتے ہیں کہ میں نے فوراً اس آدمی کا ہاتھ پکڑ لیا جو میرے پاس بیٹھا تھا اور میں نے اس سے پوچھا کہ تو کون ہے؟ اس نے کہا: میں معاویہ ابن ابی سفیان ہوں۔ جو آدمی میرے بائیں جانب بیٹھا تھا میں نے اس کا ہاتھ پکڑ لیا اور اس سے پوچھا کہ تو کون ہے؟ اس نے کہا: میں عمرو بن عاص ہوں۔ پھر ابوسفیان نے کہا کہ: ہم اس سے زیادہ پائیداری کا مظاہرہ نہیں کر سکتے کہ اس شدید سردی میں یہاں ٹھہریں؛ ہماری سواریاں ہمارے کھوڑے کمزور ہو گئے اور ہمارے آدمی بیمار پڑ گئے۔ دوسری طرف یہودیوں نے ہمارے ساتھ خیانت کی اور محمد کے ساتھ ساز باز کر لی ہے۔ شدید طوفانوں کو دیکھو کہ جس نے ہمارے لئے کچھ بھی باقی نہیں چھوڑا۔ یہ طوفان؛ ہماری آگ کو بجھا رہا ہے۔ ہمارے خیموں کو پارہ پارہ کر دیا ہے۔ اس بات کا خوف ہے کہ کہیں خود سپاہیوں میں داخلی جنگ نہ چھڑ جائے۔ اس بنا پر ہم کو اپنا اثاثہ باندھ کر مکہ پلٹ جانا چاہیئے۔

۱۔ بھی سپیدہ سحری نمایاں نہیں ہوا تھا کہ دس ہزار کے لشکر نے نہایت ذلت کے ساتھ فرار کو ثابت قدم رہنے پر ترجیح دی اور مکہ کی طرف بھاگ کھڑا ہوا۔ اس طرح خدا نے مسلمانوں کی قسمت میں نصرت اور دشمنوں کے نصیب میں بکھرنا اور شکست اٹھانا قرار دیا۔

۲۲ ذی القعدہ چہار شنبہ کی صبح کو پینسمبر اور لشکر اسلام کے سامنے کفار کی فوج میں سے کوئی بھی باقی نہ تھا۔ سب بھاگ چکے تھے۔ پینسمبر نے اجازت دیدی کہ مسلمان محاذ کو چھوڑ دیں اور شہر کی طرف لوٹ چلیں۔ سیرت ابن ہشام ج ۳ ص ۲۴۲

شہداء اسلام اور کشگان کفر

اس جنگ میں آپس کے ٹکراؤ اور تیر اندازی کے نتیجہ میں لشکر اسلام کے چھ آدمی درجہ شہادت پر فائز ہوئے ان میں سے ایک سعد بن معاذ تھے جن کے ہاتھ کی نس کو ایک تیر نے کاٹ ڈالا تھا وہ بنی قریظہ والے واقعہ تک زندہ تھے۔ چند روز بعد شہید ہو گئے۔ مگر کین احزاب میں سے بھی تین افراد قتل ہوئے جن میں سے دو کی ہلاکت علیؑ کے ہاتھوں ہوئی۔

جنگ احزاب کے بارے میں سورہ احزاب ۹ سے ۲۵ تک کی آیتیں نازل ہوئیں۔

سپاہ احزاب کی شکست کے اسباب

- ۱۔ لشکر اسلام کا خندق کھودنا
- ۲۔ احزاب کے بہادر اور شجاع پہلوان "عمرو بن عبدود" کا قتل جس نے کفار کے حوصلوں پر برا اثر ڈالا
- ۳۔ لشکر اسلام کا ثبات قدم اور پائیداری اور اپنے محاذ کی باقاعدہ نگہبانی اور شہر مدینہ کی مکمل حفاظت
- ۴۔ محاصرہ کرنے والوں کے لشکر اور چوپالیوں کے لئے آذوقہ کی کمی۔
- ۵۔ موسم کا ناساز گار ہونا اور جاڑوں کی شدید سردی میں حملے ہونا جو اہل مکہ کے لئے ناساز گار تھا۔

۶۔۔ دشمن کے جنگی اتحاد شیرازہ کا منتشر ہو جانا جو لشکر اسلام کے کمانڈر حضرت رسول خدا کی فراست کا نتیجہ تھا۔

۷۔۔ غیبی امداد۔ قرآن اس سلسلے میں کہتا ہے کہ ۱۰۷ مومنوں پر جو خدا کی نعمتیں تھیں تم ان کو یاد کرو۔ اس وقت جب تمہارے ساتھ جنگ کے لئے لشکر آیا ہوا تھا، تو میں نے "ہوا" کو بھیجا اور اس لشکر کو جس کو تم نہیں دیکھتے تھے اور تم جو کچھ کرتے ہو خدا اس سے آگاہ ہے۔ احزاب ۹

جنگ احزاب کا خاتمہ قریش کے لئے مصیبتوں کا آغاز تھا۔ اس لئے کہ ایک طرف تو قریش اور مشرکین میں مسلمانوں پر حملہ کرنے کی طاقت نہیں رہ گئی تھی اور دیہاتی اعراب کے درمیان ان کی حیثیت بہت گر گئی تھی اور دوسری طرف جزیرۃ العرب میں تحریک اسلامی کی حالت روز بروز مستحکم و مضبوط ہوتی جا رہی تھی۔ اس کے بعد ابتکار عمل لشکر اسلام کے ہاتھوں میں تھا۔ رسول خدا نے فرمایا کہ ۱۰۷ کے بعد ان (قریش) سے ہم جنگ کریں گے یہ لوگ جنگ کی ابتداء نہیں کر سکتے۔

جنگ احزاب کے بعد قریش کے اقتصادیات بہت زیادہ کمزور ہو گئے تھے جبکہ حکومت اسلامی اقتصادی اعتبار سے مضبوط ہو گئی تھی۔ چنانچہ رسول خدا نے مکہ کے قحط زدہ افراد کے لئے مالی امداد روانہ فرمائی۔

غزوة بنی قریظہ

چہار شنبہ ۲۲ ذی القعدہ ۵ ہجری کو

احزاب کا شکست خوردہ لشکر مایوسی کے عالم میں مدینہ سے بھاگ گیا۔ خندق کھودنے اور بیرونی دشمنوں سے مقابلہ کرنے میں ہفتوں کی مسلسل اور انتھک کوشش کے بعد مسلمان اپنے کھروں کو لوٹے تاکہ آرام کریں۔ لیکن مدینہ میں ابھی پورے طریقہ سے اطمینان برقرار نہیں ہونے پایا تھا کہ رسول خدا نے وحی کے ذریعہ اطلاع ملنے کے بعد بلال کو حکم دیا کہ وہ لوگوں کو جمع کرنے کے لئے اس طرح عام اعلان کریں کہ جو خدا اور رسول کا پیرو ہے وہ نماز عصر قلعہ بنی قریظہ کے

پاس پڑھے۔

اسی دن عصر کے وقت رسول خدا تین ہزار جاں بازوں کے ساتھ بنی قریظہ کے قلعہ کی طرف چل پڑے، لشکر اسلام کے آگے آگے مجاہدین اسلام کے علم کو اٹھائے ہوئے علیؑ چل رہے تھے۔ چنانچہ آپ بقیہ مسلمانوں کے پہونچنے سے پہلے ہی چند افراد کے ساتھ قلعہ کے پاس پہونچ گئے۔ لشکر اسلام نے قلعہ بنی قریظہ کا محاصرہ کر لیا۔ محاصرہ ۱۵ روز تک رہا۔ اس مدت میں چند بار تیر اندازی کے علاوہ کوئی حمد نہیں ہوئی۔ بنی قریظہ کے یہودی سمجھ گئے کہ لشکر اسلام سے مقابلہ کرنے کا کوئی نتیجہ نہیں ہے۔ لہذا اپنے نمائندے کو رسول خدا کے پاس بھیجا اور رسول خدا سے اس جگہ سے کوچ کرنے اور اپنے مال و اسباب کو اپنے ساتھ لے جانے کی اجازت مانگی رسول خدا نے ان کی پیش کش کو رد کر دیا۔ انہوں نے دوبارہ درخواست کی کہ ان کو مدینہ ترک کرنے اور اپنے اموال سے صرف نظر کرنے کی اجازت دی جائے۔ لیکن رسول خدا جانتے تھے کہ اگر بنی قریظہ کے یہودیوں کو بھی بنی قینقاع اور بنی نضیر کے یہودیوں کی طرح آزاد چھوڑ دیا جائے تو وہ مسلمانوں کے چنگل سے نکلتے ہی دیہاتی اعراب کو بھڑکا کر مسلمان اور اسلام کے خلاف نئی سازشوں کا آغاز کر دیں گے۔ جس طرح بنی قینقاع کی تحریک پر جنگ احد کی آگ بھڑکی اور بنی نضیر کی تحریک پر خندق (احزاب) کی ہمہ جانبہ سازش ہوئی۔ اس وجہ سے پیغمبر نے اس پیش کش کو قبول کرنے سے انکار کیا اور فرمایا کہ تم بغیر کسی قید و شرط کے اپنے کو ہمارے حوالہ کر دو۔ طبقات ابن سعد ج ۲ ص ۷۴

ایک مسلمان خیانت کرتا ہے

ایک طرف تو یہودی محاصرہ کی وجہ سے تنگ آچکے تھے اور دوسری طرف ان کے دل میں خوف و وحشت بیٹھا ہوا تھا۔ انہوں نے اپنے دیرینہ دوست اور ہمسائے "ابولبابہ" کے متعلق رسول خدا سے درخواست کی کہ ابولبابہ کو مشورہ کے لئے ہمارے پاس بھیجئے۔ رسول خدا نے یہ درخواست قبول کر لی اور ابولبابہ کو اجازت دیدی کہ وہ قلعہ بنی قریظہ جائیں۔ جب ابولبابہ وہاں پہونچے تو یہودیوں

نے ان کے گرد حلقہ بنالیا، ان کی عورتوں اور بچوں نے رونا شروع کر دیا۔ ان کی آہ و زاری نے ابولبابہ کو متاثر کیا۔ ان کے مردوں نے ابولبابہ سے سوال کیا کہ کیا اس میں صلح ہے کہ ہم بلا قید و شرط اپنے کو رسول خدا کے سپرد کر دیں یا صلح نہیں ہے؟

ابولبابہ اپنے احساسات سے بہت زیادہ متاثر تھے انہوں نے جواب دیا کہ ہاں، لیکن انگلی سے اپنی گردن کی طرف اشارہ کیا کہ تم اپنے کو ان کے حوالے کر دو گے تو تمہاری گردن اڑادی جائے گی۔

ابولبابہ اپنی اس بات سے، جس کے ذریعہ یہودیوں کو رسول خدا کے حوالہ کرنے سے منع کیا تھا۔

خدا اور رسول کی بارگاہ میں بہت بڑی خیانت کے مرتکب ہوئے تھے۔ ناکہان ان کو پتہ چلا کہ وہ تو بہت بڑے گناہ کے مرتکب ہو گئے، فوراً قلعہ سے باہر آئے، چونکہ رسول خدا کا سامنا کرتے ہوئے انہیں شرم آرہی تھی، اس لئے سیدھے مسجد میں پہنچے اور اپنے کو مسجد کے ایک ستون سے رسی کے ذریعہ باندھ دیا کہ شاید خدا ان کی توبہ قبول کرے۔ ابولبابہ کے واقعہ کی خبر لوگوں نے رسول خدا کو دی، آپ نے فرمایا کہ اگر مسجد جانے سے پہلے وہ میرے پاس آتے تو میں خدا سے ان کے لئے استغفار کرتا اب اسی حالت پر رہیں یہاں تک کہ خدا ان کی توبہ قبول کرے ابولبابہ کی خیانت کے بارے میں آیت نازل ہوئی کہ۔

(اے وہ لوگ جو ایمان لائے ہو دین کے کام میں خدا اور رسول سے خیانت نہ کرو اور اپنی امانت میں خیانت نہ کرو در آل حالیکہ تم جانتے ہو۔ انفال ۲۷)

ابولبابہ چھ دن تک، دن میں روزہ رکھتے نماز کے وقت ان کی بیٹی ستون سے ان کے ہاتھ پیر کھول دیتی، طہارت اور فریضہ کی ادائیگی کے بعد ان کو دوبارہ مسجد کے ستون سے باندھ دیتی تھی۔ یہاں تک کہ پیک وحی، بشارت کے ساتھ آن پہنچا کہ ابولبابہ کی توبہ قبول ہو گئی ان کی توبہ کے بارے میں آیت نازل ہوئی کہ..

(ان میں سے ایک دوسرے گروہ نے اپنے گناہ کا اعتراف کر لیا اور نیک و بد اعمال کو باہم ملادیا ہے۔ شاید خدا ان کی توبہ قبول کرے خدا بخشنے والا اور مہربان ہے۔ توبہ : ۱۰۲)

لوگوں نے خوشی میں چاہا کہ ابولبابہ کی رسیوں کو کھول دیں لیکن انہوں نے کہا کہ رسول خدا میری رسیوں کی گرہیں کھولیں گے جب آنحضرت نماز کے لئے مسجد میں تشریف لائے تو آپ نے ان کی رسی کی گرہوں کو کھول دیا۔ ابولبابہ تمام عمر نیکی اور اچھے عمل پر باقی رہے اور پھر کبھی بھی حملہ بنی قریظہ میں قدم نہیں رکھا۔ (۱)

بنی قریظہ کا اپنے آپ کو رسول خدا کے حوالہ کرنا

یہودیوں سے مذاکرات اور گفتگو کسی منزل تک نہ پہنچ سکی۔ کچھ دن تک انہوں نے اپنے آپ کو رسول کے حوالہ کرنے سے انکار کیا۔ رسول خدا نے لشکر اسلام کو آمادہ رہنے کا حکم دیا تا کہ حملہ کر کے ان کے قلعہ کو فتح کیا جائے۔ یہودیوں نے سمجھ لیا کہ لشکر اسلام کا حملہ اور ان کی کامیابی یقینی ہے؛ بھاگنے کا کوئی راستہ باقی نہیں ہے۔ مجبوراً قلعہ کے دروازوں کو کھول دیا اور بلا قید و شرط اپنے کو لشکر اسلام کے حوالہ کر دیا۔ مغازی ج ۲ ص ۵۰۹

علی اپنے لشکر کے ساتھ قلعہ میں داخل ہوئے اور ان سے مکمل طور پر ہتھیار رکھوائے۔ پھر رسول خدا نے مردوں کو قید خانہ میں منتقل کرنے کا حکم صادر فرمایا اور ان کی حفاظت کی ذمہ داری محمد بن مسلمہ کے سپرد کی، عورتوں اور بچوں کو رسول خدا کے حکم کے مطابق دوسری جگہ نگرانی میں رکھا گیا۔ حوالہ سابق

سعد بن معاذ کا فیصلہ

بنی قریظہ کے یہودی چونکہ قبیلہ اوس کے ہم پیمان تھے لہذا انہوں نے پیش کش کی کہ ان کے بارے میں سعد بن معاذ فیصلہ کریں وہ لوگ اس فکر میں تھے کہ شاید گزشتہ دوستی کی بدولت

سعد بن معاذان کی سزا میں تخفیف کے قائل ہو جائیں گے۔

قبیلہ اوس کے لوگوں نے رسول خدا سے نہایت اصرار کے ساتھ یہ درخواست کی کہ اس گروہ کو آزاد کر دیں، وہ لوگ قبیلہ خزرج سے رقابت کی بنا پر اپنی بات پر اصرار کر رہے تھے۔ اس کی وجہ یہ تھی کہ پیغمبر نے بنی قینقاع کو عبداللہ بن ابی خزرجی کی خواہش پر آزاد کر دیا تھا۔ رسول خدا نے ان لوگوں سے بھی فرمایا کہ کیا تم اس بات کے لئے تیار ہو کہ تمہارے بزرگ سعد بن معاذان کے بارے میں فیصلہ کر دیں؟ سب نے کہا کہ ہاں اے اللہ کے رسول، ہم بھی ان کے فیصلہ کے سامنے سر جھکا دیں گے۔ ارشاد مفید ص ۵۸

رسول خدا نے سعد بن معاذ کو بلانے کے لئے آدمی بھیجا۔ اس وقت وہ ہاتھ کی رگ کٹ جانے سے زخمی حالت میں بستر پر اس "زمیدہ" نامی عورت کے خیمہ میں لیٹے تھے جس نے مجروحین کی خدمت کے لئے اپنی زندگی وقف کر دی تھی۔ اوس کے جوانوں نے ان کو چارپائی پر لٹایا اور رسول خدا کی خدمت میں لے چلے راستہ میں انہوں نے سعد سے درخواست کی کہ اپنے ہم پیہمان کے ساتھ اچھا سلوک کرنا۔ انہوں نے جواب میں فرمایا کہ سعد کے لئے وہ زمانہ آن پہنچا ہے کہ جس میں کسی ملامت کرنے والے کی ملامت سے سعد ڈرنے والا نہیں ہے۔

جب سعد لشکر گاہ میں پہنچے تو حضرت نے فرمایا کہ تم اپنے بزرگ کے احترام میں کھڑے ہو جاؤ۔ حاضرین اٹھ کھڑے ہوئے سعد نے رسول خدا کے سنی بر عدالت حکم کے بعد مہاجر و انصار سے یہ عہد لیا کہ وہ جو حق سمجھیں گے اس کا اجراء ہو گا اور بنی قریظہ کے یہودیوں نے بھی اس کو قبول کیا۔

اس کے بعد سعد نے یہ آواز بلند اعلان کیا کہ یہودیوں کے مرد قتل کر دیئے جائیں عورتیں اور بچے اسیر بنائے جائیں اور ان کے اموال کو ضبط کر لیا جائے۔ رسول خدا نے فرمایا کہ سعد نے قانون الہی کے مطابق فیصلہ کیا ہے۔

سعد کے فیصلہ کی دلیلیں

۱۔۔ یہودیوں کی دینی کتاب (توریت) کا فیصلہ جو بلاشک و شبہ یہودیوں کو قبول ہو گا اس لئے کہ توریت میں آیا ہے کہ جب تم جنگ کے ارادہ سے کسی شہر کا قصد کرو تو پہلے ان کو صلح کی دعوت دو اگر وہ لوگ جنگ کو ترجیح دیں تو شہر کا محاصرہ کرو اور جب شہر پر تسلط ہو جائے تو تمام مردوں کو تیغ کر دو اور عورتوں، بچوں، جانوروں اور جو کچھ بھی شہر میں ہو اس کو مال غنیمت میں شامل کر لو۔ (۲) تورات سفر تثنیہ فصل ۳۰

۲۔۔ مدینہ میں وارد ہونے کے بعد پینتمبر کا یہودیوں سے معاہدہ جس معاہدہ پر فریقین کے دستخط ہوئے تھے اس کی ایک دفعہ یہ تھی کہ جب یہود پینتمبر اور ان کے ساتھیوں کے خلاف کوئی قدم اٹھائیں یا اسلحہ اور سواری ان کے دشمنوں کو دیں تو پینتمبر کو ان کا خون بہانے ان کے اموال کو ضبط کرنے اور ان کی عورتوں اور بچوں کو اسیر کرنے کا حق حاصل ہو گا۔

۳۔۔ سعد اور سارے دور اندیش مسلمان اس بات کو جانتے تھے کہ اگر وہ لوگ اس مہلکہ سے جان بچا کر نکل گئے تو قینقاع کے یہودیوں کی طرح کہ جنہوں نے اپنی تحریک پر احد کی جنگ چھیڑ دی تھی اور بہت سے لوگوں کی شہادت کا سبب بن گئے تھے اور بنی نضیر کی طرح کہ جنہوں نے جنگ احزاب کا فتنہ کھڑا کر دیا اور قریب تھا کہ اسلام کی بنیاد کو اکھیڑ دیں۔ یہ لوگ بھی اسلام کے خلاف عظیم اتحادی لشکر بنالیں گے اور ان خطرناک عناصر کا زندہ رہنا اسلامی تحریک کے لئے مفید نہیں تھا۔

پیمان شکن ضرور شکستہ حالی کا شکار ہوتا ہے

رسول خدا نے حکم دیا کہ اسیروں کے ساتھ اچھا سلوک کیا جائے اس لئے زیادہ مقدار میں ٹھنڈا پانی ان کے سامنے رکھا گیا۔ پھر آنحضرت کے حکم کے مطابق خندق کھودی گئی اور سات سو (۷۰۰)۔

بد بخت جنگجو یہودیوں کو، جو صلح و آشتی، جیو اور جینے دو، کے خصوصی سلوک کے باوجود پیمانہ شکنی کے ذریعہ مسلمانوں کو نیت و نابود کر دینے کا قصد رکھتے تھے، علی اور زبیر کی تلوار نے فنا کے کھاٹ اتار دیا۔ کچھ لوگ قبیلہ، اوس کے افراد کے ذریعہ ہلاک ہوئے۔ جی ہاں، عہد شکنی کرنے والا ضرور کیفر کردار تک پہنچتا ہے۔ قتل کئے جانے والوں میں ایک وہ عورت بھی تھی جس نے محاصرہ کے دنوں میں قلعہ کے اوپر سے پتھر گرا کر خلد بن سوید کو شہید کر دیا تھا۔ مغازی ج ۲ ص ۵۱۲

اس گروہ کے خاتمہ کے بعد مدینہ خان عناصر کے وجود اور مسلح داخلی ریشہ دوانی کرنے والے اس گروہ سے پاک ہو گیا جو ملک میں رہ کر دوسروں کے مفاد میں کام کرتے تھے۔

اسیر اور مال غنیمت

بنی قریظہ سے جو مال غنیمت ہاتھ لگا تھا اس میں پندرہ سو تلواریں، تین سو زرہیں، دو ہزار نیزے، دھات اور چمڑے کی، بنی ہوئی پندرہ سو سپر، بہت زیادہ لباس برتن اور گھر کے سامان، نیز بہت زیادہ شراب تھی جس کو زمین پر بہا دیا گیا۔ بحار الانوار ج ۲ ص ۲۱۲

رسول خدا نے مال غنیمت کا خمس نکالنے کے بعد بقیہ مال مجاہدین کے درمیان تقسیم کر دیا۔ پھر آپ نے سعد بن عبادہ کو بنی قریظہ کے اسیروں کے ساتھ شام بھیجا تا کہ ان کو بچنے کے بعد سپاہ اسلام کے لئے کھوڑے اور اسلحے مہیا کئے جائیں۔ یہ جنگ ۸ ذی الحجہ سنہ ۵ ہجری قمری کو تمام ہوئی۔

سنہ ۶ ہجری کا آغاز

یہ سال سیاسی اور جنگی اعتبار سے تاریخ اسلام میں اہم ترین سال شمار کیا جاتا ہے۔ اس لئے کہ لشکر احزاب کی شکست اور ہجرت کے پانچویں سال یہودیوں پر مسلمانوں کی کامیابی کے بعد لشکر اسلام کے حملے شروع ہوئے۔ اس طرح کہ اس سال ۲۴ جنگی دستے (سریہ) مختلف ذمہ داریوں کے ساتھ بھیجے گئے اور ان میں سے بہت سے گروہ اہم کامیابی اور بہت زیادہ مال غنیمت کے ساتھ مدینہ واپس آئے۔ اس سال چار غزوات واقع ہوئے کل ۲۸ جنگی حملے یا جنگی مہم اس سال واقع ہوئیں۔ اور صلح حدیبیہ کا اہم معاہدہ بھی اسی سال طے پایا۔ اب ہم اختصار کے ساتھ اس سال کے اہم جنگی واقعات بیان کر رہے ہیں۔

غزوہ بنی لحيان

سنہ ۴ ہجری میں ربیع کا بدترین واقعہ جو بنی لحيان کے ہاتھوں مبلغین اسلام کی شہادت پر منتهی ہوا اس نے رسول خدا کو اسی واقعہ کے عالمین کی تنبیہ کے لئے آمادہ کر دیا۔ اب دو سال کے بعد شنبہ یکم ربیع الاول سنہ ۶ ہجری کو رسول خدا نے مکتوم کو مدینہ میں اپنا جانشین معین فرمایا اور لشکر اسلام کے ہزار افراد کے ساتھ نزدیک ترین راستہ سے شمال کی طرف روانہ ہو گئے۔ اور ایسا ظاہر کیا کہ جیسے آپ شام جا رہے ہوں۔ لیکن منزلیں طے کرنے کے بعد آپ داہنی طرف مڑ گئے اور نہایت تیزی سے بنی لحيان کی طرف آ گئے۔ مگر لشکر اسلام کی آمد سے دشمن پہلے سے آگاہ تھے وہ پہاڑوں کی طرف بھاگ گئے تھے۔ رسول خدا نے ایک جنگی مشق کی اور لشکر اسلام کے دستوں کے ساتھ راہ مکہ میں "عسفان" کی طرف روانہ ہوئے اور پھر آپ نے دو جاسوسوں کو مامور کیا کہ وہ قریش کی اطلاع

لائیں۔

جو قبائل قریب قریب آباد تھے اس جنگی مشق نے ان کے حوصلوں پر بڑا اثر کیا اور قریش کی شان و شوکت اور ان کا وقار ان کی نظروں سے گر گیا۔ لشکر اسلام اس مشق کے بعد واپس آ گیا۔

زمین پر فساد پھیلانے والوں کا قتل

تاریخ: شوال سنہ ۶ ہجری

قبیلہ عرینہ سے اٹھ آدمی مدینہ آئے اور انہوں نے اسلام قبول کر لیا۔ مدینہ کی آب و ہوا ان کو اس نہیں آئی اور وہ بیمار پڑ گئے۔ رسول خدا نے ان کو اپنے اونٹوں کی چراگاہ پر بھیج دیا تاکہ وہ لوگ کھلی ہوا میں تازہ دودھ پی کر صحت مند ہو جائیں۔

چند دنوں تک جو ان لوگوں نے اونٹوں کا دودھ استعمال کیا تو تندرست و توانا ہو گئے لیکن بجائے اس خدمت کی قدر دانی کے انہوں نے رسول خدا کے چرواہے یسار کو نہایت بیدردی سے قتل کر دیا۔ اس کے ہاتھ پاؤں اور سر قلم کر دیا۔ زبان اور آنکھوں میں کانٹے چھو دیئے اور پھر رسول خدا کے تمام اونٹوں کو چراے گئے۔

آپ نے "کرزبن جابر" کو ۲۰ افراد کے ساتھ ان کا پیچھا کرنے کے لئے بھیجا۔ کرز اور اس کے ساتھی ان کو اسیر کر کے مدینہ لائے رسول خدا نے حکم دیا کہ زمین پر فساد پھیلانے والوں کے ہاتھ پیر کاٹ کر دار پر لٹکا دیا جائے۔ اور اس طرح سے ان کو خیانت کی سزا مل گئی۔ اور یہ آیت مفسدین کے لئے نازل ہوئی کہ۔

(ان لوگوں کی سزا جو خدا اور رسول کے ساتھ جنگ کرتے اور زمین پر فساد پھیلانے کی کوشش کرتے ہیں۔ سوائے اس کے اور کچھ نہیں ہے کہ وہ قتل کئے جائیں یا دار پر چڑھائے جائیں یا ان کے ہاتھ پیر اس طرح کاٹے جائیں کہ اگر داہنا پیر ہو تو بائیں ہاتھ ہو اور داہنا ہاتھ ہو تو بائیں پیر ہو۔ یا ان کو شہر بدر کر دیا جائے ان کے لئے دنیا میں تباہی اور آخرت میں دردناک عذاب ہے۔) مائدہ ۳۳

غزوہ بنی مصطلق یا مرلیسبع

شعبان سنہ ۶ ہجری

رسول خدا کو خبر ملی کہ بنی مصطلق سپاہ اسلام سے جنگ کرنے کی غرض سے اسلحے اور طاقتیں جمع کرنے کی فکر میں ہیں۔ رسول خدا نے اس رپورٹ کی صحت کی تحقیق کے لئے "بریدہ بن حصیدہ اسلمی" کو اس علاقہ میں بھیجا۔ بریدہ بنی مصطلق کی طرف روانہ ہوئے اور انجان بن کے قبیلہ کے سردار سے رابطہ قائم کیا اور واپسی پر ایک رپورٹ میں اس خبر کے صحیح ہونے کی تائید کی۔

رسول خدا نے ابوذر غفاری کو مدینہ میں اپنا جانشین مقرر کیا اور ہزار جاں بازوں کے ساتھ دو شنبہ کے دن دوسری شعبان کو دشمن کی طرف چل پڑے اور چاہ مرلیسبع کے پاس خیمہ زن ہوئے اس غزوہ میں کچھ وہ منافقین بھی مال غنیمت کی لالچ میں لشکر اسلام کے ساتھ ہو گئے۔ جو کسی جنگ میں حضرت کے ساتھ نہیں تھے۔

مقام مرلیسبع میں دونوں لشکروں کی صفیں آراستہ ہوئیں۔ فرمان رسول خدا کے بموجب تھوڑی دیر تک تیر اندازی کے نتیجہ میں بنی مصطلق ہار گئے اور ان میں کا ایک آدمی بھی فرار نہ کر سکا۔ ان کے دس آدمی مقتول ہوئے اور باقیہ اسیر ہوئے۔ اور اس حملہ میں ایک مسلمان بھی شہید نہیں ہوا۔ اس جنگ میں دو ہزار اونٹ پانچ ہزار گوسفند ہاتھ آئے اور دو سو خاندان اسیر ہوئے۔

حادثہ

جنگ ختم ہونے کے بعد لوٹتے وقت ایک چھوٹا سا حادثہ پیش آ گیا۔ اگر رسول خدا اس پر مخصوص مہارت کے ساتھ قابو نہ پا گئے ہوتے تو اسلام کے لئے ایک نیا خطرہ بن جاتا۔ پانی کے بارے میں صحابہ غفاری غلام عمر بن خطاب جو مہاجرین میں سے تھے اور سان جھنی

سے رخت سفر باندھ کر نکل جائیں۔

کوچ کا حکم ہونے کے بعد لشکر اسلام ایک رات دن مسلسل چلتا رہا۔ یہاں تک کہ آفتاب ان کے سر پر پہنچ گیا۔ اس وقت ٹھہرنے کا حکم دیا گیا۔ جاں باز اسلام تھکن کی وجہ سے خاک پر پڑ رہے اور کہری نیند سو گئے۔ اس اطمینان اور خوشی کے ساتھ جو ایک لمبی اور غیر معمولی تھکن کے بعد روح و اعصاب کو حاصل ہوتی ہے۔ کدورتیں دلوں سے نکل گئیں اور کینہ کی آگ خود بخود بجھ گئی۔

باپ اور بیٹے میں فرق

عبداللہ بن ابی کے بیٹے نے سمجھا کہ رسول خدا اس کے باپ کے قتل کا فرمان صادر کریں گے۔ تو فوراً رسول خدا کے پاس آیا اور کہنے لگا۔ اے رسول اللہ۔ سب لوگ جانتے ہیں کہ کوئی بھی میری طرح باپ سے نیک برتاؤ نہیں کرتا لیکن اگر آپ کا فرمان یہ ہے کہ وہ قتل کیا جائے تو آپ حکم دیں میں خود قتل کروں گا۔

رسول خدا نے جواب دیا۔ نہیں تم ان کے ساتھ اچھا سلوک کرو۔ پیغمبر کے بزرگانہ سلوک نے ابن ابی کے دوستوں کے درمیان اس کی حیثیت و شخصیت کو جھنجھوڑ کر رکھ دیا۔ یہاں تک کہ وہ لوگ کھلم کھلا اس کی سرزنش کرنے لگے۔

رسول خدا نے عفو و درگزر کے حربہ سے خطرناک داخلی دشمن کو ٹکڑے ٹکڑے کر ڈالا۔ ایک دن جناب عمر سے خطاب کرتے ہوئے آپ نے کہا کہ۔ جس دن تم اس کو قتل کرنے کے لئے کہہ رہے تھے اگر میں اس کو قتل کر دیتا تو اس کے دفاع میں۔ بجلیاں کوندتیں۔ لیکن اگر آج ہم اس کے قتل کا حکم دیدیں تو لوگ اس کی جان کو آجائیں گے۔ تاریخ طبری ج ۲ ص ۶۰۸

جو انصار میں سے، آپس میں الجھ گئے۔ سان نے مدد کے لئے آواز دی اسے انصار اور حجاجہ نے مدد کے لئے پکارا۔ اے مہاجرین۔ نزدیک تھا کہ بہت بڑا ہنگامہ کھڑا ہو جائے۔ منافقین کے سردار عبداللہ بن ابی نے موقع کو غنیمت جانا اور اپنے آس پاس کے لوگوں سے بولا۔

خدا کی قسم، ہمارا اور ان جلابیب کا معاملہ اس مثل جیسا ہے کہ، اپنے کتے کو موٹا کرو تا کہ وہ تمہیں کو کاٹ کھائے۔ لیکن خدا کی قسم جب ہم مدینہ پلٹ کے جائیں گے تو چونکہ ہم مدینہ کے با عزت لوگ ہیں اس لئے ان زبوں حال اور بے چارہ مہاجرین کو باہر نکال دیں گے۔ طبعات ج ۲ ص ۶۴
منافقون : ۸

زید بن ارقم نے حضور کو خبر دی

زید بن ارقم نے جب عبداللہ بن ابی کی باتیں سنیں تو رسول خدا کے پاس گئے اور اس کی سازش اہمیز اور منافقانہ باتوں کو پیغمبر کے سامنے نقل کر دیا۔ رسول خدا نے زید کی خبر کے بارے میں وحی کے ذریعہ اطمینان حاصل کر لینے کے بعد زید کے کان کو پکڑ کر کہا کہ، یہ اس شخص کے کان ہیں جس نے اپنے کانوں کے ذریعہ خدا سے وفا کی ہے۔

عبداللہ بن ابی نے جب زید کی رپورٹ کی خبر سنی تو رسول اللہ کے پاس پہنچا اور حضرت کے سامنے جھوٹی قسم کھا کر کہنے لگا کہ میں ایسی بات نہیں کہی ہے اور چونکہ وہ اپنے قبیلہ کے درمیان بزرگوں اور صاحب احترام شخصیتوں میں شمار کیا جاتا تھا اس لئے انصار میں سے کچھ لوگ پیغمبر کے حضور میں پہنچے، ابی کے فرزند کی حمایت میں انہوں نے کہا کہ شاید زید نے ایسی بات کا وہم کیا ہو یا ان کے کانوں نے غلط سنا ہو۔ یہاں تک کہ سورہ منافقون کے نازل ہونے کے بعد اس پاک دل نوجوان کو اطمینان حاصل ہوا اور عبداللہ بن ابی ذلیل ہوا۔ تاریخ طبری ج ۲ ص ۶۰

عمر بن خطاب نے اس واقعہ کو سننے کے بعد رسول خدا سے خواہش ظاہر کی کہ عبداللہ بن ابی کو قتل کر دیا جائے۔ لیکن آنحضرت نے فرمایا کہ... ایسی صورت میں دشمن کہیں گے کہ محمد اپنے اصحاب کو قتل کر رہے ہیں مصلحت یہ ہے کہ ہم جلد سے جلد نکل چلیں تاکہ باطل اندیشے دلوں

بنی مصطلق، اسلامی تحریک میں شامل

جب رسول خدا نے مال غنیمت اور اسیروں کو مسلمانوں کے درمیان تقسیم کیا تو اس وقت رئیس قبیلہ "حارث بن ضرار" کی بیٹی "جویریہ" ایک مسلمان کے حصہ میں آئیں انہوں نے اپنے آقا سے قرارداد کر لی کہ میں اتنی رقم لے کر آزاد ہو جاؤں گی لیکن ان کے پاس پیسے نہیں تھے۔ ان کی صرف ایک امید تھی، پیغمبر کا لطف و مہربانی، پیغمبر کے پاس آئیں اور کہا۔

(میں حارث کی بیٹی ہوں اور اسیر ہو کر آئی ہوں۔ اور اس وقت میں نے یہ طے کر لیا ہے کہ کچھ پیسے ادا کر کے میں آزاد ہو جاؤں، اے اللہ کے رسول میں آئی ہوں کہ اس پیسے کو ادا کرنے میں آپ میری مدد فرمائیں۔ رسول خدا نے فرمایا کہ۔ کیا تم کو یہ پسند ہے کہ میں تمہارے لئے اس سے بہتر کام انجام دوں؟ جن پیسوں کی تم قرض دار ہو اس کو میں ادا کر دوں پھر تم سے شادی کر لوں۔ جویریہ اس پیش کش سے مسرور ہو گئیں۔

جویریہ سے رسول خدا کی شادی کی خبر اصحاب میں پھیل گئی لوگوں نے بنی مصطلق کے پیغمبر کے رشتہ دار بن جانے کے احترام میں اپنے اسیروں کو آزاد کر دیا۔ جب بنی مصطلق نے لشکر اسلام کا یہ بڑا پن اور درگزر دیکھا تو وہ لوگ مسلمان ہو گئے اور ایک بابرکت شادی کی بنا پر سب کے سب اسلامی تحریک میں شامل ہو گئے۔ تاریخ ج ۲ ص ۶۲

ایک فاسق کی رسوائی

بنی مصطلق کے مسلمان ہو جانے کے بعد رسول خدا نے ولید بن عقبہ بن ابی معیط کو ان کی طرف زکاۃ وصول کرنے کے لئے بھیجا۔ بنی مصطلق نے جب یہ سنا کہ پیغمبر کا نمائندہ ان کی طرف آرہا ہے تو وہ ان کے استقبال کے لئے دوڑ پڑے لیکن ولید ڈر گیا اور اس نے خیال کیا کہ وہ لوگ جنگ کرنے کے لئے آمادہ ہیں۔ لہذا اس نے مدینہ واپس آ کر رسول خدا سے کہا کہ۔ وہ لوگ مجھے قتل

کر ڈالنا چاہتے تھے اور انہوں نے زکاۃ ادا کرنے سے بھی انکار کر دیا۔

بنی مصطلق کے ساتھ دوبارہ جنگ کی باتیں لوگوں کی زبان پر چڑھ گئیں اس واقعہ کے بعد

بنی مصطلق کا ایک وفد مدینہ آیا اور اس نے حقیقت بیان کی۔ اس واقعہ کے بارے میں آیت
اتری۔

(اے ایمان لانے والو! اگر کوئی فاسق تمہارے پاس کوئی خبر لائے تو اس کی تحقیق کرو

کہیں ایسا نہ ہو کہ نادانی کی بنا پر لوگوں کی جان و مال کو نقصان پہنچا دو پھر جب معلوم ہو کہ فاسق
نے جھوٹ بولا تھا جو کچھ کیا ہے اس پر تم کو پشیمانی ہو۔ حجرات : ۶

پیغمبر کی بیوی پر تہمت (حدیث افک)

رسول خدا جب سفر میں جانا چاہتے (حتی جنگ کے لئے سفر میں بھی) تھے تو اپنی بیویوں

کے درمیان قرعہ نکالتے تھے جس کے نام قرعہ نکل آتا تھا اس بیوی کو اپنے ساتھ لے جاتے تھے۔

غزوہ بنی مصطلق میں جناب عائشہ کے نام قرعہ نکلا آپ انہیں اپنے ساتھ لے گئے۔ جنگ

سے واپسی کے وقت جب مدینہ کے قریب پہنچے تو وہیں ٹھہر گئے اور آرام کرنے لگے۔ اسی اثنا

میں عائشہ اس بات کی طرف متوجہ ہوئیں کہ ان کا گلو بند گم ہو گیا ہے۔ اس کو ڈھونڈنے کے لئے

آپ خیمہ گاہ سے دور چلی گئیں جب واپس پلٹیں تو لشکر اسلام کا قافلہ وہاں سے کوچ کر چکا تھا اور تنہا

عائشہ رہ گئی تھیں۔ ایک متقی اور ایک نیک شخص جس کا نام "صفوان بن معطل" تھا وہ لشکر اسلام کے

چچھے چچھے اطلاعات حاصل کرنے کے لئے چلا کرتے تھے وہاں پہنچے اور عائشہ کو دیکھا کہ وہ وہاں تنہا

ہیں۔ نہایت ادب سے وہ اونٹ سے نیچے اترے اونٹ کو زمین پر بٹھایا اور خود دور کھڑے ہو گئے

یہاں تک کہ عائشہ اونٹ کی پشت پر سوار ہو گئیں انہوں نے اونٹ کی مہار پکڑی اور راستہ میں ایک

حرف بھی گفتگو کئے بغیر ان کو مدینہ لے آئے۔ جب یہ لوگ مدینہ پہنچے تو منافقین نے عبداللہ

بن ابی کی قیادت میں صفوان اور عائشہ کے بارے میں تہمتیں تراشیں۔ ناواقف ان تہمتوں کو لے

اڑے مدینہ میں تہمتوں اور افواہوں کا بازار گرم تھا اور ہر آدمی ایک الگ بات کہتا تھا۔ عائشہ بیمار ہو گئیں اور اس تہمت کے غم میں جو بے گناہی کے باوجود ان پر لگایا گیا تھا روتی تھیں اور کسی وقت ان کو چین نہ تھا قریب تھا کہ اس موضوع پر فتنہ برپا ہو جائے کہ سورہ نور کی ۱۱ سے ۲۷ تک آیات نازل ہوئیں اور عائشہ کو یہ خوش خبری سنائی گئی کہ خدا تمہاری پاکیزگی پر گواہ ہے۔ طبری ج ۲ ص ۶۱۱ پھر رسول خدا نے تہمت لگانے والوں پر حد جاری کی۔ جن لوگوں پر حد جاری کی گئی ان

میں حسان بن ثابت اور حمزہ کا نام نظر آتا ہے۔ سیرت ابن ہشام ج ۲ ص ۳۰۹

ابن اسحاق کہتا ہے کہ بعد میں معلوم ہوا کہ صفوان بن معطل دراصل مردانگی ہی سے عاری تھا اور عورتوں کے ساتھ نزدیکی نہیں کر سکتا تھا۔ یہ مرد پارسا کسی جنگ میں شہید ہو گیا۔ حوالہ سابق ج ۳ ص ۳۱۹

صلح حدیبیہ کا پیمانہ

ذی قعدہ سنہ ۶، ہجری

راہ مکہ میں

لشکر اسلام کی پے در پے کامیابی اور مشرکین مکہ کی گوشہ گیری نے پیغمبر کو اس بات پر آمادہ کیا کہ دوسری بار جزیرۃ العرب میں مسلمانوں کی حیثیت و وقار کے استحکام کے لئے اقدام کریں۔ آپ نے حکم دیا کہ مسلمان سفر حج کے لئے تیار ہو جائیں اور ہمسایہ قبائل جو ابھی تک حالت شرک پر باقی تھے ان سے آپ نے مسلمانوں کے ساتھ اس سفر میں چلنے کی خواہش ظاہر کی۔ ان میں سے بہت سے لوگوں نے عذر پیش کیا اور ساتھ چلنے سے انکار کر دیا۔

اس سفر میں عبادی اور معنوی خصوصیتوں کے علاوہ مسلمانوں کے لئے وسیع اجتماعی اور سیاسی مصلحتیں بھی تھیں۔ اس لئے کہ عرب کے متعصب قبائل نے مشرکین کے غلط پروگنڈہ کی بنا پر یہ سمجھ رکھا تھا کہ اس خانہ کعبہ کے لئے جو سلف کی یادگار اور ان کے افتخار کا مظہر ہے رسول

خدا کسی طرح اس کی قدر و منزلت کے قائل نہیں ہیں اور اس وجہ سے اسلام کی اشاعت سے شدت کے ساتھ ہر سال تھے۔ اب غلط خیالات کے پردے چاک ہوئے اور انہوں نے دیکھ لیا کہ رسول خدا حج کو ایک فریضہ واجب جانتے ہیں۔ ایک طرف اگر قریش مانع نہیں ہوئے اور زیارت کعبہ کی توفیق ہو گئی تو یہ مسلمانوں کے لئے بڑی کامیابی ہو گی کہ وہ چند سال کے بعد ہزاروں مشرکین کی آنکھوں کے سامنے اپنی عبادت کے مراسم ادا کریں گے۔ دوسری طرف قریش مسلمانوں کے مکہ میں داخل ہونے سے اگر مانع ہوئے تو اعراب کے جذبات طبعی طور پر مجروح ہو جائیں گے کہ ان لوگوں نے مسلمانوں کو فریضہ حج انجام دینے کے لئے کیوں نہ آزاد چھوڑا۔ یہ سفر چونکہ جنگی سفر نہ تھا اس لئے رسول خدا نے حکم دیا کہ ایک مسافر صرف ایک تلوار اپنے ساتھ رکھے اور بس۔

رسول خدا نے قربانی کے لئے ستر اونٹ مہیا کئے۔ پھر رسول اللہ چودہ سو مسلمانوں کے ساتھ مکہ کی طرف روانہ ہوئے اور مقام ذوالحلیفہ میں احرام باندھا۔

آپ نے عباد بن بشر کو ۲۰ مسلمانوں کے ساتھ ہر اول دستہ کے عنوان سے آگے بھیج دیا تاکہ جو راستے میں تھے ان لوگوں کے کانوں تک لشکر اسلام کی روانگی کی خبر پہنچا دیں اور اگر ان لوگوں نے کوئی سازش کی تو اس کی خبر رسول خدا کو دیں۔ طبقات ابن سعد ج ۲ ص ۹۵

قریش کا موقف

جب قریش رسول خدا کی روانگی سے آگاہ ہوئے تو انہوں نے بتوں (لات و عزیٰ) کی قسم کھائی کہ ان کو مکہ میں آنے سے روکیں گے۔ قریش کے سرداروں نے رسول خدا کو روکنے کے لئے خالد بن ولید کو دو سو سواروں کے ساتھ مقام "کراع الغیم" بھیجا انہوں نے وہاں مورچے سنبھال لیئے۔ رسول خدا قریش کے موقف سے آگاہی کے بعد چونکہ یہ چاہتے تھے کہ خونریزی کے ذریعہ اس مہینہ اور حرم کی حرمت مجروح نہ ہو اس لئے آپ نے راہنما سے فرمایا کہ کارواں کو اس راستہ سے لے چلو کہ جس راستہ میں خالد کا لشکر نہ ملے۔

راہنما قافلہء اسلام کو نہایت دشوار گزار راستوں سے لے گیا۔ یہاں تک کہ یہ لوگ مکہ سے ۲۲
 کیلومیٹر دور حدیبیہ کے مقام پر پہنچ گئے۔ آنحضرت نے سب کو یہ حکم دیا کہ یہیں اتر پڑیں اور
 اپنے خیمے نکالیں۔ سیرت ابن ہشام ج ۳ ص ۲۲۳

قریش کے نمائندے پیغمبر کی خدمت میں

قریش نے چاہا کہ آنحضرت کے آخری مقصد سے باخبر ہو جائیں اس لئے انہوں نے اپنے
 یہاں کی اہم شخصیتوں کو رسول کی خدمت میں بھیجا۔

قریش کی نمائندگی میں پہلے گروپ میں "بدیل بن خزاعی" قبیلہ خزاعہ کے افراد کے ساتھ آیا
 . جب وہ رسول خدا سے ملا تو آپ نے فرمایا: میں جنگ کے لئے نہیں آیا ہوں میں تو خانہء خدا کی
 زیارت کے لئے آیا ہوں۔ نمائندے واپس چلے گئے اور انہوں نے یہ اطلاع قریش کو پہنچادی۔ لیکن
 قریش نے کہا: خدا کی قسم ہم ان کو مکہ میں داخل نہیں ہونے دیں گے۔ خواہ زیارت خانہ خدا ہی کی
 غرض سے کیوں نہ آئے ہوں۔ دوسرے اور تیسرے نمائندے بھیجے گئے اور انہوں نے بھی بدیل
 ہی والی رپورٹ پیش کی۔

قریش کے تیسرے نمائندہ جلس بن علقمہ عرب کے تیر اندازوں کے افسر نے کہا کہ ہم
 نے ہر گز تم سے یہ معاہدہ نہیں کیا کہ ہم خانہ خدا کے زائرین کو روکیں گے۔ خدا کی قسم اگر تم
 لوگ محمد کو آنے نہ دو گے تو میں اپنے تیر انداز ساتھیوں کے ساتھ تمہارے اوپر حملہ کر کے تمہاری
 اینٹ سے اینٹ بجا دوں گا۔ قریش اپنے اندر اختلاف رونما ہونے سے ڈر گئے اور انہوں نے جلس کو
 اطمینان دلایا کہ ہم کوئی ایسا راستہ منتخب کریں گے جو تمہاری خوشنودی کا باعث ہو گا۔

قریش کا چوتھا نمائندہ عروہ بن مسعود تھا۔ جس پر قریش اطمینان کامل رکھتے تھے۔ وہ جب
 رسول خدا سے ملا تو اس نے اس بات کی کوشش کی کہ اپنی باتوں میں قریش کی طاقت کو زیادہ اور
 اسلام کی قوت کو کم کر کے پیش کرے اور مسلمانوں کو جھک جانے اور بلا قید و شرط واپس جانے پر

آبادہ کرے۔ لیکن جب وہ واپس گیا تو اس نے قریش سے کہا کہ میں نے قیصر و کسریٰ اور سلطان حبشہ جیسے بڑے بڑے بادشاہوں کو دیکھا ہے مگر جو بات محمد میں ہے وہ کسی میں نہیں ہے۔ میں نے دیکھا کہ مسلمان ان کے وضو کا ایک قطرہ پانی بھی زمین پر گرنے نہیں دیتے وہ لوگ تبرک کے لئے اس کو بھی جمع کرتے ہیں اور اگر ان کا ایک بال بھی گر جائے تو ان کے اصحاب اس کو فوراً تبرک کے لئے اٹھا لیتے ہیں۔ لہذا اس خطرناک موقع پر نہایت عاقلانہ ارادہ کرنا۔^۱

رسول خدا کے سفراء

رسول خدا نے ایک تجربہ کار شخص کو جس کا نام "خراش" تھا اپنے اونٹ پر سوار کیا اور قریش کے پاس بھیجا۔ لیکن ان لوگوں نے اونٹ کو پئے کر دیا۔ اور نمائندہ پیغمبر کو قتل کرنے کا منصوبہ بنالیا۔ مگر یہ حادثہ تیر اندازان عرب کے ایک دستہ کی وساطت سے ٹل گیا۔

قریش کی نقل و حرکت یہ بتا رہی تھی کہ ان کے سر میں جنگ کا سودا سمایا ہوا ہے۔ رسول خدا مسئلہ کو صلح کے ذریعہ حل کرنے سے مایوس نہیں ہوئے۔ لہذا آپ نے قریش کے پاس ایسے شخص کو اپنا نمائندہ بنا کر بھیجنے کا ارادہ کیا جس کا ہاتھ کسی بھی جنگ میں قریش کے خون سے آلودہ نہ ہوا ہو۔ لہذا آپ نے عمر بن خطاب کو حکم دیا کہ وہ قریش کے پاس جائیں۔ انہوں نے عذر ظاہر کیا۔ رسول خدا نے عثمان بن عفان کو، جن کی اشراف قریش سے قریب کی رشتہ داری تھی۔ اشراف قریش کے پاس بھیجا۔ عثمان قریش کے ایک آدمی کی پناہ میں مکہ میں وارد ہوئے اور پیغمبر کے پیغام کو قریش کے سربر آوردہ افراد تک پہنچایا۔ انہوں نے پیش کش رد کرنے کے ساتھ ساتھ عثمان کو بھی اپنے پاس روک لیا انہیں واپس جانے کی اجازت نہیں دی۔ مسلمانوں کے درمیان یہ افواہ اڑ گئی کہ قریش نے عثمان کو قتل کر دیا۔

۱۔ سیرت ابن ہشام ج ۳ ص ۳۲۵

۲۔ ایضاً ص ۳۲۸ - ۳۲۹

بیعتِ رضوان

پیغمبر کے نمائندہ کی آنے میں تاخیر کی وجہ سے مسلمانوں کے درمیان عجیب اضطراب اور ہیجان پیدا ہو گیا۔ اس بار مسلمان جوش و خروش میں آکر انتقام پر آمادہ ہو گئے۔ پیغمبر نے ان کے جذبات کو برا نگینتہ کرنے کے لئے فرمایا۔ ہم یہاں سے نہیں جائیں گے تا وقتیکہ کام کو ایک ٹھکانے نہ لگادیں۔ اس خطرناک وقت میں اگرچہ مسلمانوں کے ساتھ جنگ کے لئے ضروری ہتھیار اور سازو سامان نہ تھا پھر بھی رسول خدا نے یہ ارادہ کیا کہ اپنے اصحاب کے ساتھ عہد و پیمانہ کی تجدید کریں۔ آنحضرت ایک درخت کے سایہ میں بیٹھے اور تمام اصحاب نے سوائے ایک کے آپ کے ہاتھ پر بعنوان بیعت ہاتھ رکھا اور قسم کھائی کہ خون کے آخری قطرہ تک اسلام کا دفاع کریں گے۔

یہ وہی بیعت رضوان ہے جس کے بارے میں قرآن میں اس طرح آیا ہے کہ۔

(خداوند عالم ان مومنین سے، جنہوں نے تمہارے ساتھ درخت کے نیچے بیعت کی ہے،

خوش ہو گیا اور ان کے وقار و خلوص سے آگاہ ہو گیا اللہ نے ان کے اوپر ان کی روح کے سکون کی چیز

نازل کی اور اجر کے عنوان سے عنقریب ان کو فتح عطا کرے گا۔ سورہ فتح: ۱۸

بیعت کی رسم ختم ہوئی ہی تھی کہ عثمان پلٹ آئے اور قریش کے وہ جاسوس جو دور سے

بیعت کا واقعہ دیکھ رہے تھے ہاتھ پیر مار کر رہ گئے۔ قریش کے سربر آوردہ افراد نے "سہیل بن عمرو" کو

صلح کی قرارداد معین کرنے کے لئے بھیجا۔ سیرت ابن ہشام ج ۳-ص ۳۳۰

صلح نامہ کا مضمون

جب سہیل بن عمرو رسول خدا کی خدمت میں پہنچا تو یوں گویا ہوا۔ قریش کے سربر آوردہ

افراد کا خیال ہے کہ آپ اس سال یہاں سے مدینہ واپس چلے جائیں اور حج و عمرہ کو آئندہ سال پر اٹھا

رکھیں۔

پھر مذاکرات کا باب کھل گیا اور سہیل بن عمرو بات بات پر بے موقع سخت گیری سے کام

لے کر پریشانی کھڑی کرتا رہا۔ جب کہ پیغمبرِ چشم پوشی کے رویہ کو اس لئے نہیں چھوڑ رہے تھے کہ کہیں صلح کا راستہ ہی بند نہ ہو جائے۔ مکمل موافقت کے ایک سلسلہ کے بعد رسول خدا نے علیؑ سے فرمایا کہ صلح نامہ لکھو علی (ع) نے رسول کے حکم سے صلح نامہ لکھا۔

بسم اللہ الرحمن الرحیم

سہیل نے کہا کہ ہم اس جملہ سے آشنا نہیں ہیں آپ بسمک اللهم لکھیں۔ (یعنی تیرے نام سے اے خدا) رسول خدا نے موافقت کی پھر علی نے پیغمبر کے حکم سے لکھا کہ یہ وہ صلح ہے جسے رسول خدا محمد (ص) انجام دے رہے ہیں۔

سہیل بولا۔ ہم آپ کی رسالت اور نبوت کو قبول نہیں کرتے اگر اس کو قبول کرتے تو آپ سے ہماری لڑائی نہ ہوتی۔ آپ اپنا اور اپنے باپ کا نام لکھیں۔ بخارا انوار ج ۲ ص ۳۳۳-۳۳۵

رسول خدا نے علیؑ کو حکم دیا کہ اس جملہ کو مسادیں لیکن علی نے فرمایا کہ میرے ہاتھوں میں آپ کا نام مٹانے کی طاقت نہیں ہے۔ رسول خدا نے اپنے ہاتھوں سے اس جملہ کو مسادیا۔ ۱۔ قریش اور مسلمان دونوں اس بات کا عہد کرتے ہیں کہ دس سال تک ایک دوسرے سے جنگ نہیں کریں گے۔ تاکہ اجتماعی امن و امان اور عربستان میں عمومی صلح قائم ہو جائے۔

۲۔ جب کوئی قریش کا آدمی مسلمانوں کی پناہ چلا جائے گا تو محمد اس کو واپس کر دیں گے لیکن اگر مسلمانوں میں سے کوئی قریش کی پناہ میں آجائے گا تو قریش پر یہ لازم نہیں ہے کہ وہ اس کو واپس کریں۔

۳۔ مسلمان اور قریش دونوں جس قبیلہ کے ساتھ چاہیں عہد و پیمانہ کر سکتے ہیں۔

۴۔ محمد اور ان کے اصحاب اس سال مدینہ واپس جائیں لیکن آئندہ سال زیارت خانہ خدا کے لئے آسکتے ہیں۔ مگر اس کی شرط یہ ہے کہ تیس دن سے زیادہ مکہ میں قیام نہ کریں۔ اور مسافر جتنا ہتھیار لے کر چلتا ہے اس سے زیادہ ہتھیار اپنے ساتھ نہ رکھیں۔ سیرت ابن ہشام ج ۳ ص ۲۳۲

۵۔ وہ مسلمان جو مکہ میں مقیم ہیں اس پیمانہ کی رو سے اپنے مذہبی امور کو آزادی سے انجام دے

سکتے ہیں اور قریش کو انہیں آزار پہنچائیں گے اور نہ ہی اس بات پر مجبور کریں گے کہ وہ اپنے مذہب سے پلٹ جائیں ان کے دین کا مذاق نہیں اڑائیں گے۔ اس طرح وہ مسلمان جو مدینہ سے مکہ وارد ہوں ان کی جان و مال محترم ہے۔ بحار الانوار ج ۲۰ ص ۳۵۰

اس قرارداد کی دو کاپیاں کی گئیں ایک کاپی رسول خدا کی خدمت میں پیش ہوئی۔ اس کے بعد آپ نے جانوروں کو ذبح کرنے کا حکم دیا اور خود آپ نے وہیں سر مونڈا پھر ۱۹ دن کے بعد آپ مدینہ کی طرف روانہ ہو گئے۔

مخالفین صلح

پیمان صلح کچھ مسلمانوں خصوصاً مہاجرین کی ناراضگی کا باعث ہوا ہر چیز سے زیادہ صلح نامہ کی دوسری شرط سے مسلمانوں کو تکلیف ہوئی کہ جس میں مسلمانوں کے پاس پناہ لینے والوں کو واپس کر دینے کو لازم قرار دیا گیا ہے۔ مخالفین صلح میں سب سے آگے عمر بن خطاب تھے واقدی کی روایت کے مطابق عمر اور ان کے ہم نوا افراد رسول خدا کی خدمت میں پہنچے اور کہا کہ اے اللہ کے رسول کیا آپ نے نہیں کہا تھا کہ جلد ہی آپ مکہ میں وارد ہوں گے اور کعبہ کی کنجی لے لیں گے اور دوسروں کے ساتھ عرفات میں وقوف کریں گے؟ اور اب حالت یہ ہے کہ نہ ہماری قربانی خانہ خدا تک پہنچی اور نہ ہم خود پہنچے۔ رسول خدا نے عمر کو جواب دیا کہ کیا میں اسی سفر میں خانہ خدا تک پہنچنے کے لئے کہا تھا؟ عمر نے کہا۔ "نہیں" پھر رسول مقبول نے عمر کی طرف رخ کیا اور فرمایا کہ "آیا احد کا دن بھول گئے۔ جس دن تم بھاگ رہے تھے اپنے چچھے مڑ کر نہیں دیکھتے تھے اور میں تمہیں پکار رہا تھا؟ کیا تم احزاب کا دن بھول گئے؟ کیا تم فلاں دن بھول گئے؟"

"مسلمانوں نے کہا اے اللہ کے رسول جو آپ نے سوچا ہے وہ ہم نے نہیں سوچا ہے۔ آپ خدا اور اس کے حکم کو ہم سے بہتر جانتے ہیں"

اسی طرح جب صلح نامہ لکھا گیا تو عمر اپنی جگہ سے اٹھ کر رسول خدا کے پاس آئے اور کہا

اے اللہ کے رسول! کیا ہم مسلمان نہیں ہیں؟“ آپ نے فرمایا: ”بے شک ہم مسلمان ہیں“ عمر نے کہا کہ ”پھر دین خدا میں ہم کیوں ذلت اور پستی برداشت کریں؟ آپ نے فرمایا کہ میں خدا کا بندہ اور اس کا رسول ہوں۔ اس کے حکم کی مخالفت ہر گز نہیں کروں گا۔ اور وہ بھی ہم کو تباہ نہیں کریگا۔“

عمر بن خطاب نقل کرتے ہیں کہ میں نے کبھی بھی حدیبیہ کے دن کی طرح اسلام کے بارے میں شک نہیں کیا۔ مغازی واقعات ج ۲ ص ۶۰۷

ابوبصیر کی داستان اور شرط دوم کا ختم ہو جانا

ابوبصیر نامی ایک مسلمان جو مدت سے مشرکین کی قید میں زندگی گزار رہے تھے مدینہ بھاگ آئے قریش نے پینمبر کے پاس خط لکھا اور یاد دلایا کہ صلح حدیبیہ کی شرط دوم کے مطابق ابوبصیر کو آپ واپس کر دیں خط کو بنی عامر کے ایک شخص کے حوالہ کیا اور اپنے غلام کو اس کے ساتھ کر دیا۔ رسول خدا نے جو معاہدہ کیا تھا اس کے مطابق ابوبصیر سے کہا تمہیں مکہ لوٹ جانا چاہیئے۔ کیونکہ ان کے ساتھ حید بازی سے کام لینا کسی طرح بھی صحیح نہیں ہے۔ میں مطمئن ہوں کہ خدا تمہاری اور دوسروں کی آزادی کا وسیع فراہم کرے گا۔

ابوبصیر نے کہا کہ کیا آپ مجھ کو مشرکین کے سپرد کر رہے ہیں تاکہ وہ مجھ کو دین خدا سے بہکا دیں؟ رسول خدا نے پھر وہی بات دہرائی اور ان کو قریش کے نمائندہ کے سپرد کر دیا۔ جب وہ لوگ مقام ذوالحلیفہ میں پہنچے تو ابوبصیر نے ان محافظین میں سے ایک کو قتل کر دیا۔ اور اس کی تلوار اور کھوڑے کو غنیمت کے طور پر لے لیا اور مدینہ لوٹ آئے۔ جب رسول خدا کی خدمت میں پہنچے تو کہا: ”اے اللہ کے رسول آپ نے اپنے عہد کو پورا کیا اور مجھے اس قوم کے سپرد کر دیا میں نے اپنے دین کا دفاع کیا تاکہ میرا دین برباد نہ ہو“

ابوبصیر چونکہ مدینہ میں نہیں رہ سکے اس لئے آپ صحرا کی طرف چلے گئے اور دریائے سرخ کے ساحل پر مکہ سے شام کی طرف جانے والے قافلوں کے راستے میں چھپ گئے اور دریائے سرخ کے

ساحل پر مکہ سے شام کی طرف جانے والے قافلوں کے راستے میں پھپھپ گئے جو لوگ مکہ میں مسلمان ہوئے تھے اور قرارداد کے مطابق مدینہ نہیں آسکتے تھے وہ ابو بصیر کے پاس چلے جاتے تھے رفتہ رفتہ ان کی تعداد زیادہ ہو گئی۔ گروہ قریش کے تجارتی قافلوں پر حملہ کر کے ان کو نقصان پہونچانے لگے۔ قریش نے اس آفت سے بچنے کے لئے پیغمبر کو خط لکھا اور ان سے عاجزانہ طور پر یہ خواہش کی کہ ابو بصیر اور ان کے ساتھیوں کو مدینہ بلالیں اور پناہ گزینوں کو واپس کرنے والی شرط صلح نامہ کے متن سے حذف ہو جائے۔ سیرت ابن ہشام ج ۲ ص ۳۳۷

صلح حدیبیہ کے نتائج کا تجزیہ

۱۔۔۔ پے در پے جنگ ایک دوسرے سے براہ راست ملاقات سے رکاوٹ بنی ہوئی تھی لیکن اس صلح نے فکروں کے آزادانہ ارتباط اور اعتقادی بحث و مباحثہ کا راستہ کھول دیا۔ یہ عرب معاشرہ میں اسلام کی نئی منطق اور دلوں میں اسلام کے نفوذ کی وسعت کا ذریعہ بنی اور وہ اس طرح کہ صلح حدیبیہ والے سال پیغمبر کے ساتھ مسلمانوں کی تعداد چودہ سو تھی۔ اور فتح مکہ والے سال دس ہزار افراد رسول خدا کے ساتھ تھے۔

۲۔۔۔ صلح کے ذریعہ داخلی امن و امان قائم ہو جانے کے بعد اسلام کی عالمی تحریک کو سرحدوں کے پار لے جانے اور عالمی پیغام کو نشر کرنے کے لئے رسول خدا کو موقع مل گیا۔

۳۔۔۔ یہ صلح درحقیقت تحریک اسلامی کو مٹانے کے لئے وجود میں آنے والے ہر طرح کے نئے جنگی اتحاد کے لئے مانع بن گئی۔ لہذا لشکر اسلام کے لئے ایک ایسا موقع ہاتھ آ گیا کہ وہ اپنے بڑے دشمنوں جیسے خیبر کے یہودی کو اپنے راستے سے ہٹا سکیں۔

خاص کر صلح کے فوائد کے بارے میں امام جعفر صادق علیہ السلام فرماتے ہیں کہ "پیغمبر کی

زندگی میں کوئی واقعہ صلح حدیبیہ سے زیادہ فائدہ مند نہیں تھا۔ فروغ ابدیت ج ۲ ص ۶۰۰

پینغمبر اسلام کے عالمی پیغام کا اعلان

محرم سنہ ۱ ہجری قمری

صلح حدیبیہ کے معاہدہ نے رسول خدا کو جنوب (مکہ) کی طرف سے مطمئن کر دیا اور اس اطمینان کے سبب عرب کے سربر آوردہ افراد کا ایک گروہ 'اسلام' کا گرویدہ ہو گیا۔ اس موقع پر اسلام کے عظیم رہنما نے فرصت کو غنیمت جانا اور اس زمانہ کے زمامداران حکومت، قبائل کے سردار اور اس وقت کے عیسائی مذہب کے رہبروں سے مذاکرہ اور مکاتبہ کا سلسلہ شروع کیا۔ اور اپنے آئین کو جو ایک عالمی آئین ہے خدا کے حکم سے دنیا کی قوموں کے سامنے پیش کیا۔

رسول خدا نے جو خط 'دعوت اسلام کے عنوان سے سلاطین، قبائل کے رؤساء اور اس زمانہ کی سیاسی و مذہبی نمایاں شخصیتوں کو تحریر فرمائے تھے وہ آپ کی دعوت کی حکایت کرتے ہیں۔ اس وقت ان ۱۸۵ خطوط کے متن موجود ہیں جن کو پینغمبر نے تبلیغ یا دعوت اسلام کے لئے بعنوان میثاق و پیمان لکھا تھا۔ الوثائق السیاسیہ

یہ خط دعوت و تبلیغ میں روش اسلام کو بتاتے ہیں کہ جس کی بنیاد منطق اور برہان پر ہے نہ کہ جنگ و شمشیر پر، جو حقائق ان خطوط میں پوشیدہ ہیں اور دلائل و اشارات و نصیحتیں اور راہنمائی جو رسول خدا نے دوسری قوموں کے سامنے پیش کی ہے، وہ اسلام کے عالمی پیغام ہونے اور ان کی دعوت کے طریقہ کا منہ بولتا ثبوت ہیں۔

ڈپلومیٹک نکات کی رعایت

سلاطین کے پاس اور مختلف علاقوں میں رسول خدا کے بھیجے ہوئے افراد اور سفراء معارف

اسلامی سے آگاہ اور اس پر تسلط رکھنے کے ساتھ ساتھ ادب و سخن میں نظریہ رکھتے تھے اور اس زمانہ کے لوگوں کے معاشرتی اور دینی آداب و رسوم سے واقفیت رکھتے تھے۔ اس زمانہ کی طاقتوں کا سامنا کرنے میں عین یقین اور لہجہ کی صفائی کے ساتھ ان کی ظاہری وضع قطع بھی ڈپلومیٹک نکات کی رعایت کی حکایت کرتی تھی۔

رسول خدا نے ان خطوط کے ساتھ جس میں آپ کا عالمی پیغام منکس تھا۔ ایران، روم، حبشہ، مصر، یمامہ، بحرین، اردن، اور حیرہ کی طرف ایک دن میں چھ چمیدہ افراد کو روانہ فرمایا۔ طبقات ابن سعد رسول خدا ان خطوط پر مہر (محمد رسول اللہ) جو کہ آپ کی انگوٹھی پر کھدا ہوا تھا، لگایا کرتے تھے۔ ان خطوط کو بند کر کے مخصوص موم (لاک) سے چکادیا کرتے تھے۔ حوالہ سابق جس زمانہ میں آپ ان خطوط کو لکھ رہے تھے، اس زمانہ میں ایران و روم دو بڑی طاقتیں حکمران تھیں اور دونوں اپنے اپنے ملک کا رقبہ بڑھانے کے سلسلہ میں ایک دوسرے کے بہت زبردست رقیب تھے اور ان دونوں طاقتوں نے سیاست کی نبض کو اپنے ہاتھ میں لے رکھا تھا۔ قیصر روم کے نام رسول خدا کے خط کا مضمون یہ تھا۔

بسم اللہ الرحمن الرحیم

محمد رسول خدا کی طرف سے روم کے عظیم قیصر کے نام

سچائی اور ہدایت کا اتباع کرنے والوں پر سلام، میں تم کو دین اسلام کی طرف دعوت دیتا ہوں اسلام کو قبول کر لو تا کہ صحیح و سالم رہو اور خدا بھی تم کو (خود تمہارے ایمان کا اور تمہارے زیر نگین افراد کے ایمان کا) دوہرا اجر دے گا۔ اے اہل کتاب، میں تم کو اس بات کی طرف دعوت دیتا ہوں جو تمہارے اور ہمارے درمیان مشترک ہے اور وہ یہ ہے کہ سوائے خدائے واحد کے ہم کسی کی عبادت نہ کریں اور کسی کو اس کا شریک نہ قرار دیں اور ہم میں سے بعض، بعض کو رب نہ بنائے اور جب وہ لوگ روگردانی کریں تو کہو کہ تم گواہ رہو ہم مسلمان ہیں۔ آل عمران: ۶۴

محمد رسول اللہ تاریخ یعقوبی ج ۲ ص ۷۷

عبداللہ بن حذافہ نے پیغمبر کا خط ایران کے دربار میں پہنچایا۔ جب مسرت جمین نے بادشاہ کے سامنے خط پڑھا تو وہ بھڑک اٹھا کہ محمد کون ہے جو اپنے نام کو میرے نام سے پہلے لکھتا ہے؟ اور پورا خط پڑھنے سے پہلے ہی اس نے اس کو ٹکڑے ٹکڑے کر دیا۔

رسول خدا کا قصد مدینہ واپس آیا اور اس نے سارا ماجرا بیان کیا۔ آپ نے ہاتھوں کو آسمان کی طرف بلند کیا اور فرمایا۔

”خدا یا اس شخص نے میرا خط پھاڑ ڈالا تو اس کی حکومت کو ٹکڑے ٹکڑے کر دے۔“

خسر و پرویز کی دوی گستاخی اور

یسمن کے لوگوں کا مسلمان ہونا

ساسانی بادشاہ نے طاقت کے نشہ میں چور ہو کر اپنے ہاتھ کی کٹھ پتلی یسمن کے حاکم ”باذان“ کو لکھا کہ مجھ کو خبر ملی ہے کہ مکہ میں کسی قریش نے نبوت کا دعویٰ کیا ہے تم دو دلیر آدمیوں کو وہاں بھیجو تا کہ وہ اس کو گرفتار کر کے میرے پاس لائیں۔

حاکم یسمن ”باذان“ نے مرکز کے حکم کے مطابق اپنے دو دلیر آدمیوں کو حجاز روانہ کیا۔ جب وہ لوگ طائف پہنچے تو وہاں کے ایک شخص نے ان کی مدینہ تک راہنمائی کی وہ دونوں افراد مدینہ پہنچے اور باذان کا خط پیغمبر کو دیا۔ آپ کی عظمت و ہیبت اور آپ کے اطمینان نے تعینات افراد کو وحشت میں ڈال دیا۔

جب پیغمبر نے ان کے سامنے اسلام پیش کیا تو لڑنے لگے اس کے بعد آپ نے فرمایا کہ ”کل میں اپنا نظریہ تمہارے سامنے پیش کروں گا۔ اس کے دوسرے دن جب والیان یسمن جواب لینے کے لئے پیغمبر کی خدمت میں پہنچے تو آپ نے فرمایا کہ ”پروردگار عالم نے مجھے خبر دی ہے کہ کل رات جب رات کے سات کھنٹے گزر چکے تھے (۱۰ جمادی الاول سنہ ۷ ہجری کو) ”خسر و پرویز“ اپنے

بیٹے "شیرویہ" کے ہاتھوں قتل ہو گیا اور اس کا بیٹا تخت سلطنت پر قابض ہو گیا پھر رسول اللہ نے ان کو بیش قیمت ہدیہ دے کر یمن روانہ کیا۔ انہوں نے یمن کی راہ لی اور باذان کو اس خبر سے مطلع کیا باذان نے کہا کہ "اگر یہ خبر سچ ہے تو پھر یقیناً وہ آسمانی پیامبر ہے اور اس کی پیروی کرنی چاہیے"۔ یہی تھوڑی دیر نہ گزری تھی کہ شیرویہ کا خط حاکم یمن کے نام پہنچا اس میں لکھا تھا کہ "آگاہ ہو جاؤ کہ میں نے خسرو پرویز کو قتل کر دیا اور ملت کا غم و غصہ اس بات کا باعث بنا کہ میں اس کو قتل کر دوں اس لئے کہ اس نے فارس کے اشراف کو قتل کر ڈالا اور بزرگوں کو متفرق کر دیا۔ جب میرا خط تمہارے ہاتھ میں پہنچے تو تم لوگوں سے میری بیعت لو اور اس شخص سے جو نبوت کا دعویٰ کرتا ہے اور جس کے خلاف میرے باپ نے حکم دیا تھا، ہرگز سختی کا برتاؤ نہ کرنا۔ یہاں تک کہ میرا کوئی نیا حکم تم تک پہنچے۔"

شیرویہ کے خط نے اس خبر کی تائید کر دی جو رسول خدا نے عالم غیب سے اور وحی کے ذریعہ دی تھی۔ ایرانی نژاد حاکم باذان اور ملک یمن کے تمام کارندے جو ایرانی تھے، مسلمان ہو گئے اور یمن کے لوگ رفتہ رفتہ حلقہء بگوش اسلام ہونے لگے۔ باذان نے رسول خدا کے نام ایک خط میں اپنے اور حکومت کے کارندوں کے اسلام لانے کی خبر پہنچادی۔ تاریخ کامل ج ۲ ص ۲۴۶

بادشاہ حبشہ نجاشی کے نام پیغمبر کا خط

بسم اللہ الرحمن الرحیم

محمد رسول اللہ کی طرف سے زما دار حبشہ نجاشی کے نام - تم پر سلام ہو، ہم اس خدا کی تعریف کرتے ہیں جس کے سوا کوئی خدا نہیں، وہ خدا کہ جو بے عیب اور بے نقص ہے۔ اس کے بندے اس کے فرماں بردار اس کے غضب سے امان میں ہیں خدا اپنے بندوں کے حال کو دیکھنے والا اور گواہ ہے۔

میں گواہی دیتا ہوں کہ جناب مریم کے فرزند عیسیٰ روح اللہ اور کلمتہ اللہ ہیں جو پاکیزہ اور

زاہدہ مریم کے بطن میں تھے، خدا نے اسی قدرت سے جس سے آدم کو بغیر ماں باپ کے پیدا کیا ان کو بغیر باپ کے ماں کے رحم میں پیدا کیا۔

میں تم کو ایک لاشریک خدا کی طرف دعوت دیتا ہوں اور تم سے یہی چاہتا ہوں کہ تم ہمیشہ اسی خدا کے مطیع اور فرماں بردار رہو اور میرے پاکیزہ آئین کی پیروی کرتے رہو۔ اس خدا پر ایمان لاؤ جس نے مجھ کو رسالت پر مبعوث فرمایا۔

میں پیغمبر خدا ہوں، تم کو اور تمہارے لشکر والوں کو اسلام کی دعوت دیتا ہوں اور اب اس خط اور سفیر کو بھیج کے میں اپنے اس عظیم فریضہ کو پورا کر رہا ہوں جو میں نے لے رکھا تھا اور تم کو پسند و نصیحت کر رہا ہوں۔ سچائی اور ہدایت کے پیروؤں پر سلام۔

محمد رسول اللہ

نجاشی نے رسول خدا کے خط کو لیا آنکھوں سے لگایا۔ تخت سے نیچے اتر اور تواضع کے عنوان سے زمین پر بیٹھ گیا اور اس نے کلمہ شہادتین زبان پر جاری کیا اور پھر آنحضرت کے خط کے جواب میں اس نے لکھا۔

بسم اللہ الرحمن الرحیم

یہ خط محمد رسول خدا کی طرف، نجاشی کی جانب سے ہے۔ اس کا درود و سلام آپ پر ہو جس کے علاوہ کوئی خدا نہیں اور جس نے میری ہدایت کی حضرت عیسیٰ کے بشر اور پیغمبر ہونے کے مضمون کا خط آپ کا ملا۔ زمین و آسمان کے خدا کی قسم جو آپ نے بیان فرمایا وہ حقیقت ہے۔ میں نے آپ کے دین کی حقیقت سے آگاہی حاصل کی اور مہاجر مسلمانوں کی مقتضیات کو پیش نظر رکھتے ہوئے ان کی ضروری خدمت عمل میں آئی۔ اب میں اس خط کے ذریعہ گواہی دیتا ہوں کہ آپ خدا کے وہ فرستادہ اور سچے ہیں جس کی تصدیق آسمانی کتابیں کرتی ہیں۔ میں نے آپ کے چچا زاد بھائی (جعفر بن ابی طالب) کے سامنے اسلام و ایمان و بیعت کے مراسم انجام دیئے اور اپنا پیغام و سلام پہنچانے کے لئے اپنے بیٹے "دارہا" کو آپ کی خدمت میں بھیج رہا ہوں اور میں اعلان کرتا

ہوں کہ میں اپنے علاوہ کسی کا ضامن نہیں ہوں۔ آپ اگر حکم دیں تو میں خود آپ کی خدمت پر فیض میں حاضر ہو جاؤں آپ پر درود و سلام ہو۔

نجاشی تاریخ طبری ج ۳ ص ۲۴۸

دوسرے زمامداران حکومت کا موقف

مصر و یمامہ کے سربراہان مملکت میں سے ہر ایک نے تحفوں کے ساتھ رسول خدا کے خط کا جواب دیا لیکن ان میں سے کوئی مسلمان نہیں ہوا۔

مقوقس، مصر کے حاکم نے تحفوں کے ساتھ رسول خدا کے خط کا محترمانہ جواب دیا یمامہ کے حاکم نے جواب میں لکھا کہ میں اس شرط پر مسلمان ہونے کو تیار ہوں کہ رسول خدا کے بعد حکومت میرے ہاتھ میں ہو اس پیش کش کی موافقت رسول خدا نے نہیں کی اور آپ نے فرمایا کہ یہ الہی امر ہے۔ طبقات ابن سعد ج ۱ ص ۲۶۳

لیکن بحرین کا حاکم مسلمان ہو گیا اور رسول خدا نے اس کو اسی طرح باقی رکھا۔ اردن کے حاکم نے رسول خدا کے پیغمبر کے سامنے اپنی جنگی طاقت کا مظاہر کیا وہ مدینہ پر لشکر کشی کی فکر میں تھا اس وجہ سے اس نے مرکزی حکومت (روم) سے اپنی ذمہ داری کے بارے میں پوچھا لیکن جب اس نے قیصر روم کی بدلی ہوئی نگاہوں کو دیکھا تو اس بارے میں سب کچھ سمجھ گیا اور تمام سیاسی لوگوں کی طرح اس نے بھی اپنا موقف بدل دیا۔ سفیر پیغمبر کی دلجوئی کی اور تحفے اس کے حوالے کئے۔ سیرت حلبی ج ۳ ص ۲۵۵

خیبر کے یہودیوں سے جنگ کے اسباب

اسلام شروع ہی سے یہودیوں کی سازشوں اور کام بگاڑنے اور رخنہ اندازی کا شکار تھا۔ یہودیوں کا ایک گروہ مدینہ سے ۱۶۵ کیلومیٹر دور شمال میں خیبر نامی ایک ہموار اور وسیع جگہ پر سکونت

پذیر تھا کہ جہاں انہوں نے اپنی حفاظت کے لئے نہایت مضبوط اور مستحکم سات قلعے بنا رکھے تھے ان کی تعداد بیس ہزار سے زیادہ تھی ان میں جوان اور جنگجو افراد بہت زیادہ تھے۔

صلح حدیبیہ نے رسول خدا کو اس بات کا موقع دیا کہ عالمی پیغام کا اعلان کرنے کے علاوہ اس جزیرہ میں یہودیوں کے آخری خطرناک اڈہ کو بھی صاف کر دیں۔ اس لئے کہ پہلی بات تو یہ کہ سیاسی اور جنگی نکتہ نظر سے خیبر ایک مشکوک اڈہ سمجھا جاتا تھا اور خیبر کے یہودیوں ہی نے جنگ احزاب کی آگ بھڑکائی تھی اس لئے ممکن تھا کہ وہ دوبارہ مشرکین کو بھڑکادیں۔

دوسری بات یہ ہے کہ ایران و روم ایسی بڑی طاقتوں سے یہودیوں کے بہت قریبی تعلقات تھے۔ اور ہر لمحہ یہ اندیشہ تھا کہ ان بڑی طاقتوں کے ورغلانے یا ان کی مدد سے یہ لوگ اسلام کی جڑ کھود دیں۔

تیسری بات یہ ہے کہ صلح حدیبیہ کی وجہ سے یہودی یہ سوچنے لگے تھے کہ تیاری کے لحاظ اور جنگی اعتبار سے کمزور ہونے کی بنا پر انہوں نے یہ صلح نامہ قبول کیا ہے لہذا وہ اس فکر میں تھے کہ اس موقع سے فائدہ اٹھاتے ہوئے تحریک اسلام کو ناکامی چوٹ پہنچائی جائے۔ ہر چند کہ صلح حدیبیہ کے معاہدہ نے قریش و یہود کے جنگی اتحاد کے امکان کو ختم کر دیا تھا لیکن دوسرے قبائل تھے جو یہودیوں کے امکانی حملہ میں اہم ثابت ہو سکتے تھے۔ یہ وجوہات تھے جو اس بات کا سبب بنے کہ رسول خدا یہودیوں کی سرکوبی کے لئے پیش قدمی کریں اور آتش فتنہ کو خاموش کر دیں۔

لشکر توحید کی روانگی

یکم ربیع الاول سنہ ۲، ہجری قمری

رسول اکرم سولہ سو جاں بازوں کے ساتھ مدینہ سے روانہ ہوئے اور ہمیشہ کی طرح دشمن کو غافل رکھنے کے لئے مقام ربیع پہنچے۔ یہ ایک چشمہ ہے جو کہ خیبر و غطفان کی سرزمین کے درمیان واقع ہے اور غطفان کی ملکیت ہے۔ چنانچہ اس طرح آپ نے دشمن کو بھی غافل بنا دیا اور دو جنگی ہم

ہیمان یعنی خیبر کے یہودیوں اور غطفان کے اعراب کے درمیان جدائی ڈال دی۔

اطلاعات کی فراہمی

رسول خدا نے روانگی سے قبل لشکرِ اسلام کے آگے عباد بن بشر کو چند سواروں کے ساتھ دشمن کے لشکر کی خبر لانے کے لئے بھیجا۔ ان لوگوں کو یہ کامیابی ملی کہ انہوں نے ایک یہودی جاسوس کو گرفتار کر لیا اور اس کو دھمکا کے اس سے یہودیوں کے جنگی اہم راز اور یہودیوں کی خوف زدگی کی اطلاع حاصل کر لی۔ مغازی و اقدی ج ۲ ص ۶۴۰

خیبر کا مضبوط قلعہ راتوں رات مسلمانوں کے محاصرہ میں آ گیا۔ صبح سویرے خیبر کے یہودی مسلمانوں کے حملہ اور محاصرہ سے غافل قلعہ سے باہر نکلے اور اپنا بیچہ وغیرہ لے کر اپنے کھیتوں اور نخلستانوں کی طرف چل پڑے کہ اچانک مسلمانوں پر نظر پڑی جو خیبر کو ہر طرف سے کھیرے ہوئے تھے۔ وہ لوگ ڈر کے مارے قلعہ خیبر کی طرف بھاگے اور آواز دی ”محمد ہم سے لڑنے آئے ہیں“ مغازی ج ۲ ص ۶۴۲

جنگی اعتبار سے مناسب جگہ پر لشکر گاہ کی تعیین

ابتداء میں لشکرِ اسلام نے نیموں کو نصب کرنے کے لئے ایک جگہ کا انتخاب کیا لیکن یہ جگہ بہت زیادہ مرطوب ہونے کے علاوہ صحت و صفائی کے اعتبار سے بھی نامناسب اور یہودیوں کے تیروں کی زد پر واقع تھی۔ جب یہ جگہ جنگی اعتبار سے مناسب معلوم نہ ہوئی تو رسول خدا نے اپنے اصحاب سے مشورہ کر کے نخلستان کی پشت پر مناسب ترین رجب نامی جگہ کو لشکر گاہ کے لئے معین فرمایا اور کچھ سپاہیوں کو اس جگہ کی حفاظت اور نگہبانی کے لئے مقرر کر دیا۔ انہوں نے بھی باری باری لشکر گاہ کی نگہبانی کی ذمہ داری قبول کر لی۔ حوالہ سابق

لشکر کے لئے طبی امداد رسانی کا انتظام

زخمیوں کی مرہم پٹی کرنے والی نسیبہ نامی عورت چند ایسی عورتوں کے ساتھ جو اس فن سے آشنا تھیں مدینہ سے لشکر اسلام کے ہمراہ آئی تھیں اور لشکر گاہ کی پشت پر جنگی مجروحین کی مرہم پٹی کے لئے ایک خیمہ نصب کیا گیا تھا اور وہ عورتیں اور جانبازوں کی مدد کے لئے تیار بیٹھی

تھیں۔ مغازی ج ۲ ص ۶۸۵

جدید اطلاعات

مقام ربيع میں ایک سپاہی نے جو بہت زیادہ خوف زدہ ہو گیا تھا اپنے کو لشکر اسلام کے حوالہ کر دیا اور کہنے لگا کہ وہ اگر کچھ خبریں لشکر اسلام کو دے تو کیا اس کو امان ملے گی؟ جب اس کو امان دی گئی تو اس نے بہت سے جنگی راز فاش کر دیئے۔ اس نے بتایا کہ یہودیوں کے درمیان اختلاف ہو گیا ہے۔ پھر ان لوگوں کی رہنمائی اس نے قلعوں اور حصاروں تک کی

خیبر میں سات قلعے تھے جن کے نام ہیں۔ ناعم، قموص، کتیبہ، نطاۃ، شق، وطح، سلام، ان قلعوں کے درمیان فاصلہ تھا۔ ربيع کو لشکر گاہ کے عنوان سے منتخب کر لینے اور وہاں سات دن ٹھہرنے کے بعد لشکر اسلام دن میں قلعوں پر حملہ کرتا اور راتوں کو اپنی قیام گاہ پر واپس آجاتا تھا۔ جنگ کے پہلے دن جانبازان اسلام کے پچاس آدمی تیروں سے مجروح ہوئے علاج کے لئے ان کو اس خیمہ میں پہنچایا گیا جو اسی لئے نصب کیا گیا تھا۔

بالآخر سات دنوں کے بعد ناعم نامی پہلا قلعہ فتح ہوا اس کے بعد رفتہ رفتہ سارے قلعے لشکر اسلام کے قبضہ میں آئے۔

ان قلعوں میں سے ایک قلعہ کی فتح میں وہ یہودی عورت اسیر ہوئی جس نے لشکر اسلام کے لئے اطلاعات فراہم کرنے میں مدد دی تھی۔ رسول اکرم نے اس کو اس کے شوہر کے حوالہ کر دیا۔

سردار کے حکم سے روگردانی

جب رسول خدا حصارِ ناعم کے قریب پہنچے تو آپ نے لشکر کو صف آرا کیا اور فرمایا کہ جب تک میرا کوئی حکم نہ پہنچے اس وقت تک اپنی مرضی سے جنگ نہ کرنا۔ اس موقع پر ایک سپاہی نے خود سرانہ طور پر ایک یہودی پر حملہ کر دیا لیکن یہودیوں کے ہاتھوں مارا گیا۔ جاں بازوں نے آنحضرت سے سوال کیا کہ یہ شہید محسوب ہوگا؟ آپ نے فرمایا کہ "مناذی بہ آواز بلند اعلان کر دے کہ جو اپنے کمانڈر کے حکم سے سرتابی کرے، ہشت اس کے لئے نہیں ہے۔" مغازی و اقری ج ۲ ص ۶۴۹

دوسری جنگی ٹیکنیک

سارے لشکرِ اسلام کی کمان رسول خدا کے ہاتھوں میں تھی اور آنحضرت کے فرمان کے مطابق ایک عمدہ جنگی ٹیکنیک کے ساتھ لشکرِ اسلام ایک ایک قلعہ کا محاصرہ کرتا جا رہا تھا اور اس بات کی کوشش کرتا تھا کہ جس قلعہ کا محاصرہ ہو چکا ہے اس کا رابطہ دوسرے قلعہ سے منقطع ہو جائے اور اس قلعہ کو فتح کر لینے کے بعد دوسرے قلعہ کا محاصرہ کرتا تھا۔

وہ قلعے جن کا ایک دوسرے سے ارتباط تھا یا وہ قلعے جن کے اندر کے جنگجو زیادہ مقاومت کا ثبوت دیتے تھے وہ قلعے ذرا دیر میں فتح ہوتے تھے۔ لیکن وہ قلعے جن کا آپس میں رابطہ بالکل منقطع ہو جاتا تھا وہ کمانڈروں کے رعب و خوف سے کم مقاومت کر پاتے تھے اور ان کو فتح کرنے میں قتل و خونریزی بھی کم ہوتی تھی۔ تاریخ التمدن الاسلامی ج ۱ ص ۶۱

علی علیہ السلام فاتح خیبر

قلعے یکے بعد دیگرے فتح ہو گئے صرف دو قلعہ باقی رہ گئے اور یہودی ان قلعوں کے اوپر سے مسلمانوں پر بڑی تیزی سے تیر برسا رہے تھے۔ رسول خدا نے اپنے اصحاب میں سے ایک صحابی (ابو بکر) کو لشکر کی سرداری دیکر قلعہ فتح کرنے کے لئے روانہ کیا اور ان کے ہاتھوں میں پرچم دیا۔ لیکن وہ بغیر

پیش قدمی کے شکست کھا کر پلٹ آئے۔

دوسرے دن پینمبر نے پرچم لشکر دوسرے صحابی (عمر) کے حوالہ کیا لیکن وہ بھی پیش قدمی نہ کر سکے اور شکست کھا کر واپس آ گئے۔

تیسرے دن رسول خدا نے پرچم کو سعد بن عبادہ کے حوالہ کیا لیکن وہ بھی شکست سے دوچار ہوئے خود وہ اور ان کا لشکر بھی زخمی ہو گیا اور وہ بھی بیٹھ رہے۔

رسول خدا نے کہا کہ "کل میں علم اس کے حوالے کروں گا جس کو خدا اور اس کا رسول دوست رکھتا ہو گا اور وہ بھی خدا اور اس کے رسول کو دوست رکھتا ہے۔ وہ شکست کھانے والا اور بھاگنے والا نہیں ہے، خدا اس کے دونوں ہاتھوں سے فتح عطا کرے گا۔"

رات ختم ہوئی صبح نمودار ہوئی۔ رسول خدا نے علی (ع) کو بلانے کے لئے بھیجا آپ، آنحضرت کی خدمت میں تشریف لائے جبکہ آپ کی آنکھوں میں درد تھا چنانچہ فرمایا "حضور نہ میں دشت کو دیکھ پارہا ہوں اور نہ کوہ کو" پھر آپ پینمبر کے قریب پہنچے آنحضرت نے فرمایا "اپنی آنکھیں کھولو" رسول خدا نے اپنا لعاب دہن علی کی آنکھوں میں لگایا تو آنکھیں شفا یاب ہو گئیں پھر آپ نے پرچم علی کو دیا اور ان کی کامیابی کے لئے دعا کی "امیر المؤمنین علی قلعہ کی طرف روانہ ہو گئے۔"

حضرت علی کی سرکردگی میں جب لشکر قلعہ کے نزدیک پہنچا تو مرحب کے بھائی حارث نے اپنے مشاق اور تیز رفتار شہسواروں کیساتھ لشکر اسلام پر حملہ کیا، مسلمان بھاگے علی تنہا اپنی جگہ جمے رہے، علی کی تلوار کی ضرب نے اپنا کام کیا اور حارث ان کے ہاتھوں قتل ہو گیا۔ یہودیوں پر خوف و وحشت طاری ہو گیا اور وہ قلعہ کے اندر بھاگ گئے قلعہ کے دروازہ کو مضبوطی سے بند کر لیا۔ مسلمانوں نے جب یہ منظر دیکھا تو پھر میدان میں پلٹ آئے، ایسے موقع پر خیبر کا مشہور پہلوان حارث کا بھائی اپنے بھائی کی موت سے بے تاب ہو گیا، اسلحہ میں غرق غصہ میں بھرا رجز پڑھتا ہوا قلعہ سے باہر کود

۱۲۰

وہ کہہ رہا تھا۔ "خیبر مجھے جانتا ہے میں مرحب ہوں اسلحہ میں غرق، آزمودہ کار پہلوان ہوں،"

کبھی میں نیزے سے وار کرتا ہوں کبھی شمشیر سے جب شیر غصہ کے عالم میں ہوتے ہیں (اس وقت
 بھی) کوئی میری ممنوعہ جگہ سے قریب نہیں ہوتا۔ مغازی واقعات ج ۲ ص ۵۳ و ۵۴
 علی نے اس کے جواب میں فرمایا۔

میں وہ ہوں کہ میری ماں نے میرا نام حیدر (شیر) رکھا ہے میں بہادر ہوں اور کچھاروں کا شیر
 ہوں ارشاد مفید ص ۶۷

اس کے بعد زبردست جنگ شروع ہوئی، شمشیر علی مرحب کے سر میں در آئی اس کی سپر
 پتھر کے خود اور اس کے سر کو دنتوں تک دو ٹکڑے میں تقسیم کر دیا۔ یہ ضربت ایسی خطرناک
 تھی کہ اس کو دیکھ کر یہودیوں کا ایک گروہ بھاگ کھڑا ہوا اور قلعہ کے اندر جا پھپھا اور بقیہ افراد علی
 کے ساتھ دست بدست جنگ میں مارے گئے۔

علی نے شیر کی طرح یہودیوں کا پچھا قلعہ کے دروازہ تک کیا پھر قلعہ کے دروازہ کی طرف
 متوجہ ہوئے اور اسے اکھاڑ لیا اور اس کو جنگ کے اختتام تک سپر کی طرح استعمال کرتے رہے پھر
 اس کو اس خندق کے اوپر رکھ دیا۔ جو قلعہ کے چاروں طرف کھدی ہوئی تھی مغازی واقعات ج ۲ ص ۶۵
 یہ دروازہ اتنا بھاری تھا کہ لشکر اسلام کے آٹھ سپاہی اس کو نہ اٹھا سکے حضرت علی اس اعجازی
 قوت کے بارے میں فرماتے ہیں کہ "میں نے ہرگز بشری قوت سے اس کو نہیں اکھاڑا ہے بلکہ خدا داد
 قوت کے زیر اثر اور روز جزا پر ایمان کی بنا پر یہ کام کیا ہے بحار الانوار ج ۲ ص ۲۶

علی کی شجاعت، بہادری اور ان کے ہاتھوں کی طاقت سے خیبر کی فتح اور دوسروں کی
 ناطقتی کے بارے میں بہت سی حدیثیں اہل سنت کی کتابوں میں موجود ہیں ان ماخذوں کی طرف
 اشارہ کیا جا رہا ہے۔

طرفین کے خسارے کا تخمینہ

آخری قلعہ کی فتح کے بعد یہودی ہار گئے، لشکر اسلام کی جیت ہوئی اس جنگ میں یہودیوں کے ۹۳ سے زیادہ بڑے بڑے، جنگجو افراد ہلاک ہوئے جبکہ شہداء اسلام کی تعداد ۲۰ افراد سے آگے نہ بڑھی۔ اسی طرح قلعوں میں حملہ کے نتیجے میں کچھ یہودی لشکر اسلام کی اسیری میں آئے۔

اسیروں کے ساتھ اچھا برتاؤ

قلعوں میں سے جب ایک قلعہ فتح ہوا تو حی ابن اخطب کی بیٹی صفیہ اور ایک دوسری عورت اسیر ہوئی تو بلال ان دونوں کو ادھر سے رسول کی خدمت میں لائے۔ جہاں یہودیوں کے مقتولین کی لاشیں پڑی تھیں۔ پیغمبر اٹھے اور انہوں نے صفیہ کے سر پر عبا ڈال دی اور ان دونوں عورتوں کے آرام کے لئے لشکر گاہ میں ایک جگہ معین فرمادی پھر بلال سے سخت لہجہ میں کہا "کیا تمہارے دل سے بالکل مہر و محبت ختم ہو گئی ہے کہ تم نے ان دونوں عورتوں کو ان کے عزیزوں کے پاس سے گزارا؟" صفیہ کے دل پر پیغمبر کی محبت نے بڑا اثر کیا بعد میں صفیہ پیغمبر کی باوفا بیویوں کے زمرہ میں شامل ہوئیں۔ مغازی واقعی ج ۲ ص ۶۷۳

کامیابی کے بعد درگزر

تاریخ کے فاتحین نے جب بھی دشمن پر کامیابی حاصل کی تو انہوں نے شمشیر انتقام سے اپنے کینہ کی آگ کو بجھایا اور دشمن کی تباہی میں بڑی بے رحمی کا ثبوت دیا ہے لیکن خدا رسیدہ افراد نے کامیابی کے موقع پر دشمنوں کے ساتھ نہایت لطف و محبت کا سلوک کیا ہے۔ فتح خیبر کے بعد خیبر کے جن افراد نے زیادہ مال صرف کر کے احزاب کی عظیم شورش برپا کی تھی اور اسلام کو خاتمہ

کے دہانہ پر لا کھڑا کیا تھا ان کے سروں پر پیغمبر رحمت کے لطف و عطف کا سایہ رہا آپ نے ان کو یہ اجازت دی کہ وہ لوگ سر زمین خیبر کی آمدنی کا آدھا حصہ مسلمانوں کو دیں۔

آنحضرت نے فتح کے موقع پر نیزہ کے زور سے ہر گز ان پر اسلام مسلط نہیں کیا یہاں تک کہ آپ نے ان کے مذہبی شعائر اور رسوم کی ادائیگی پر بھی کوئی پابندی عائد نہ کی۔ حوالہ سابق

خیبر کی غنیمتیں

قلعہ خیبر فتح کر لینے اور یہودیوں کو خلع سلاح کرنے کے بعد کافی مقدار میں ہتھیار اور جنگی ساز و سامان، یہودیوں کے جمع کئے ہوئے خزانے کہ جن میں بہت زیادہ زیورات، کھانے کے برتن، کپڑے، بہت سے چوپائے اور کھانے پینے کے دوسرے بہت زیادہ سامان ہاتھ لگے، جو کہ لشکر اسلام کو غنیمت کے طور پر ملے۔

رسول خدا نے حکم دیا کہ سپاہیوں میں سے ایک شخص جانبازان اسلام کے درمیان اعلان کرے کہ "ہر مسلمان پر یہ لازم ہے کہ مال غنیمت کو، بیت المال میں لا کر جمع کر دے، چاہے وہ ایک سوئی اور تا گاہی کیوں نہ ہو، اس لئے کہ خیانت ننگ و عار ہے اور قیامت میں اس کی سزا آگ ہے۔" مغازی و اقدی ج ۲ ص ۶۸۰

پھر عادلانہ تقسیم کے لئے تمام مال غنیمت ایک جگہ جمع ہوا اور آنحضرت نے حکم دیا کہ اس میں سے کچھ نقد کی صورت میں لوگ تبدیل کر لائیں۔

"قرہ" جو مال غنیمت بچنے کے کام پر مامور کئے گئے تھے، انہوں نے مال غنیمت میں سے ایک دستار دھوپ سے بچنے کے لئے اپنے سر پر باندھ رکھی تھی، وہ فراغت کے بعد بے خبری کے عالم میں اپنے خیمے میں چلے گئے وہاں ان کو ایک دم دستار کا خیال آیا تو فوراً ہی خیمے سے باہر نکلے اور اس دستار کو مال غنیمت کے ڈھیر میں رکھ دیا، جب رسول خدا کو یہ خبر پہنچی تو آپ نے فرمایا "یہ آگ کی ایک دستار تھی جو تم نے اپنے سر پر باندھ رکھی تھی۔" حوالہ سابق

مال غنیمت میں خیانت کی سزا

سپاہیوں میں سے "کرکرہ" نامی ایک شخص رسول خدا کے مرکب کی نگہبانی پر مامور تھا لوٹتے وقت اس کو ایک تیر لگا اور وہ جاں بحق ہو گیا۔ رسول خدا سے لوگوں نے پوچھا کہ کیا "کرکرہ" شہید ہے؟ آپ نے فرمایا "وہ بھی مال غنیمت میں سے عباچرانے کے جرم میں اب آگ میں جل رہا ہے" اس موقع پر ایک شخص نے پیغمبر سے کہا کہ "میں نے بغیر اجازت کے ایک جوڑا جو تا مال غنیمت سے لے لیا ہے" آنحضرت نے فرمایا "واپس کر دو۔ ورنہ قیامت میں آگ کی صورت میں یہ تمہارے پیروں میں ہو گا۔" حوالہ سابق

مال غنیمت کی تقسیم

خمس نکالنے کے بعد، جانبازان اسلام کے درمیان مال غنیمت تقسیم ہوا۔ ان عورتوں کو جنہوں نے لشکر اسلام کی کمک اور ان کی تیمارداری کی تھی رسول خدا نے بیش قیمت گلو بند وغیرہ عطا فرمائے۔ حوالہ سابق

ایک شخص کو ایک خرابہ سے دو سو درہم ملے پیغمبر نے اس کا خمس نکال لیا اور بقیہ اس کو دیدیا۔

لشکر اسلام خیبر سے کوچ کرنے والا ہی تھا کہ جعفر ابن ابی طالب حبشہ سے واپس آئے جب آپ نے رسول خدا کو مدینہ میں نہیں دیکھا تو خیبر کی طرف چل پڑے۔ آنحضرت جعفر کی واپسی پر بہت خوش ہوئے سات قدم ان کے استقبال کے لئے بڑھے اور فرمایا: سمجھ میں نہیں آتا کہ میں کس بات کے لئے زیادہ خوشی مناؤں فتح خیبر کے لئے یا جعفر کی واپسی کے لئے

۱: معازی واقدی جلد ۲ ص ۶۸۳ - زاد المعاد جلد ۳ ص ۲۳۳ - سنن ابی داؤد (۲۷۴۵) صحیح بخاری جلد ۲ ص ۲۷

خیبر کے حملہ کے نتائج

خیبر کا حملہ اسلام سے ٹکرانے کے لئے یہودیوں کی اقتصادی اور جنگی اہم طاقتوں کے گھٹ جانے کا باعث بنا۔ اس حملے کے دوسرے نتائج میں یہ ہے کہ، یہودیوں کے ایک دوسرے گروہ کے ہتھیار ڈال دینے کی بدولت مشرکین کی فوج میں خوف و ہراس پھیل گیا اور تحریک اسلام کی مزید پائیداری ہوئی۔

خیبر میں لشکر اسلام کی کامیابی کے اسباب

- ۱۔ حملہ کے نقشہ اور موثر جنگی ٹیکنیک کا استعمال
- ۲۔ پیغمبر اسلام کی دقیق اور حکیمانہ سپہ سالاری اور لشکر اسلام کا سپہ سالار کے حکم پر مکمل عمل۔
- ۳۔ جنگی حکمت والی مناسب جگہ پر ڈٹے رہنا
- ۴۔ خیبر کے کامل محاصرہ تک لشکر اسلام کی مکمل پوشیدگی
- ۵۔ دشمن کے حالات کی اطلاع اور ہر قلعہ میں لشکر کی تعداد و کیفیت کے بارے میں مکمل معلومات
- ۶۔ علیؑ کی بے امان جنگ، ایسی جنگ کہ دشمن کے نقصانات میں سے آدھا نقصان دست زبردست حیدر کرار کی توانائی کا نتیجہ تھا۔

فدک

خیبر سے ایک منزل اور مدینہ سے ۱۴۰ کیلومیٹر دور کچھ یہودی فدک نامی ایک قصبہ میں رہتے تھے۔ یہ لوگ خیبر کے یہودیوں کے انجام سے ڈر گئے اور خدا نے ان کے دل میں خوف و دہشت بڑھا دی اس وجہ سے انہوں نے پیغمبر کے نمائندہ کے جواب میں ایک شخص کو قرارداد صلح طے کرنے کے لئے رسول خدا کے پاس بھیجا اور آنحضرت سے یہ معاہدہ کیا کہ آدھا فدک وہ ان کے حوالہ کر دیں گے اور اس میں کھیتی کرنے کے ساتھ ساتھ اس کی آمدنی ان کے حوالہ کریں گے۔ منجاری ج ۲ ص ۴۴

رسول خدا نے فدک فاطمہ زہراء سلام اللہ علیہا کو عطا کر دیا۔ فدک کی سالانہ آمدنی ۲۴۰۰۰ درہم تھی جناب فاطمہ (س) اس آمدنی کا بیشتر حصہ بے سہارا لوگوں کی امداد اور اجتماعی مصالح ایسے امور خیر میں صرف کرتی تھیں۔ پڑوسی عیسیٰ از زندگانی علیؑ ص ۲۶۱-۲۶۶۔

غزوہ وادی القریٰ سنہ ۷ ہجری قمری

خیبر کی جنگ ختم ہونے کے بعد رسول خدا مدینہ سے ۳۵۰ کیلو میٹر دور وادی القریٰ کی طرف روانہ ہوئے جو کہ یہودیوں کا ایک اہم مرکز شمار کیا جاتا تھا۔ آپ نے اس کا محاصرہ کر لیا۔ ان کا قلعہ چند دنوں تک لشکر اسلام کے محاصرہ میں رہا۔ انجام کار فتح و کامرانی کے بعد آنحضرت نے ان کی زمینوں کو انہیں کے قبضہ میں رہنے دیا اور وہی معاہدہ جو خیبر کے یہودیوں سے ہوا تھا ان سے بھی طے پایا۔ تاریخ طبری ج ۳ ص ۱۷۱۶

تیماء (سنہ ۷ ہجری قمری)

مسعودی کی تحریر کے مطابق "تیماء" کے لوگ یہودی اور رسول خدا کے دشمن تھے جب ان لوگوں نے وادی القریٰ کے فتح کی خبر سنی تو رسول خدا سے صلح کر لی اور جزیہ دینے پر تیار ہو گئے اس طرح سے جزیرۃ العرب سے یہودیوں کی طرف سے جنگی خطرہ بالکل ہی ختم ہو گیا۔

خیبر کے سرایا

خیبر کی فتح کے بعد رسول خدا اپنے دیرینہ دشمن کی طرف سے مطمئن ہو گئے اور مدینہ میں وہ اطمینان و سکون ہوا جو پہلے نہ تھا۔ صفر سے لے کر ذی القعدہ تک چند مہینوں کی مدت میں آپ نے صرف چھ گروہ اطلاعات حاصل کرنے کے لئے یا ان بکھرے دستوں اور جماعتوں کی تنبیہ و سزا کے لئے جنہوں نے داخلی امن و امان میں رخنہ ڈال رکھا تھا۔ روانہ فرمائے ان سرایا کے علاوہ اور کوئی دوسرا جنگی حملہ وقوع پذیر نہیں ہوا۔

مکہ کی طرف (عمرة القضاء)

یکم ذی القعدة سنہ، ہجری قمری کو

صلح حدیبیہ کے ایک سال بعد صلح نامہ کی شرط کے مطابق مسلمان عمرہ کے ارکان، بجالانے کے لئے تین روز تک مکہ میں ٹھہرنے کے مجاز ہوئے۔ رسول خدا لشکر اسلام کے دو ہزار افراد کے ساتھ عمرہ کے لئے روانہ ہوئے۔ ان میں وہ افراد بھی تھے جو صلح حدیبیہ اور بیعت رضوان میں شامل تھے۔ ان کے علاوہ جو خیبر میں شہید ہو گئے یا وفات پائے اور کچھ دوسرے لوگ بھی تھے جو اس سفر میں شریک ہونے کے لئے آمادہ ہو گئے تھے۔

قرار داد کے مطابق چونکہ ایک مسلمان سوائے ایک تلوار کے (جو مسافر کا اسلحہ سمجھا جاتا تھا) اپنے ساتھ زیادہ ہتھیار نہیں رکھ سکتا تھا۔ اس لئے رسول خدا نے ممکنہ خطرہ سے بچنے کے لئے لشکر اسلام کے ایک سردار کو دو سو جاں بازوں کے ساتھ کافی اسلحہ کے ساتھ آگے بھیج دیا تاکہ وہ لوگ "مر الظهران" پر مکہ سے ۲۲ کیلومیٹر شمال میں ٹھہریں اور درہ میں آمادہ رہیں۔

مسلمان، مکہ کے قریب پہنچے، رسول خدا ناقہ قصویٰ پر سوار تھے اور عبداللہ ابن رواحہ اس کی ہمار تھامے ہوئے تھے اور فخر کے ساتھ رجز پڑھتے جاتے تھے۔

دو ہزار مسلمان خاص شان و شوکت کے ساتھ جبکہ ان کی آواز فرط شوق سے لرز رہی تھی "لیک اللهم لیبیک" کی آواز بلند کرتے جا رہے تھے۔ اب برسوں بعد، کعبہ کی زیارت کی توفیق ان لوگوں کو نصیب ہوئی تھی۔

قریش نے شہر مکہ خالی کر دیا تھا وہ پہاڑ کی بلندیوں سے مسلمانوں کی جمعیت کو دیکھنے میں مشغول تھے۔ مسلمانوں کی صدائے لیبیک کی پر شکوہ گونج نے ان کے دلوں پر وحشت طاری کر دی تھی، عمرہ ادا کرنے کے بعد احتیاطی فوج کے دستہ نے اپنی جگہ دوسرے گروہ کو دے دی انہوں نے عمرہ کے فرائض انجام دیئے۔

مکہ میں سہ روزہ اقامت کی مہلت تمام ہوئی۔ قریش نے ایک شخص کو رسول خدا کے پاس بھیجا اور یہ کہلوا یا کہ جتنی جلدی ہو سکے مکہ سے نکل جائیں۔

اس سفر میں رسول خدا نے مکہ کے شمال میں ۱۲ کیلومیٹر کے فاصلہ پر مقام "سرف" میں جناب میمونہ سے عقد فرمایا اور اس طرح آپ نے قریش کے درمیان اپنی حیثیت اور زیادہ مضبوط کر لی۔ عمرۃ القضاء کے بعد سن ۷ ہجری میں اور چار دوسرے سرایا پیش آئے۔

جنگ موتہ

یکم جمادی الاول سنہ ۸ ہجری قمری

عالمی استکبار سے پہلا مقابلہ

رسول اکرم نے بادشاہ "بصری" کے پاس ایک سفیر بھیجا فرستادہ رسول خدا جب سرحد شام میں سر زمین موتہ پر پہنچا تو اس دیار کے حاکم نے سفیر کو قتل کر دیا اور ماہ ربیع الاول میں جو ۱۶ مہلغین پینغمبر کی طرف سے مقام "ذات اطلح" کے سفر پر مامور کئے گئے تھے وہ اس سر زمین کے لوگوں کے ہاتھوں قتل کر دیئے گئے۔ ان میں سے ایک آدمی زخمی ہوا اور لاشوں کے بیچ گر پڑا۔ پھر کسی طرح وہ مدینہ پہنچا۔ طبقات کبریٰ ج ۲ ص ۱۲۸

یہ دونوں واقعات اس بات کا سبب بنے کہ رسول خدا موتہ کی طرف ایک لشکر روانہ فرمائیں۔ جہاد کا فرمان صادر ہوتے ہی تین ہزار مسلمان جمع ہو گئے رسول خدا نے لشکر کے پہ سالاروں کو درج ذیل ترتیب دی۔

جب تک زید بن حارث زندہ ہیں وہ تمہارے پہ سالار رہیں گے۔ اگر زید شہید ہو گئے تو پھر جعفر ابن ابی طالب اور اگر وہ بھی شہید ہو گئے تو عبداللہ بن رواحہ اور اگر وہ بھی شہید ہو گئے تو مسلمان اپنے درمیان سے خود ہی ایک پہ سالار کا انتخاب کر لیں۔

کیوں روتے ہو؟

لشکر کی روانگی کے وقت اہل مدینہ رسول خدا کے ساتھ جانبازان اسلام کو رخصت کرنے کے لئے جمع ہوئے عبداللہ ابن رواحہ کھوڑے پر سوار تھے اور آگے اپنے بیٹے کو سوار کئے ہوئے تھے اور اسی حالت میں شدت کے ساتھ گریہ فرما رہے تھے۔ لوگوں نے سوچا کہ وہ زن و فرزند کی محبت اور ان سے جدائی کے غم میں یا موت کے خوف سے رو رہے ہیں۔ عبداللہ ابن رواحہ جب لوگوں کے کمان کی طرف متوجہ ہوئے تو انہوں نے سر اٹھایا، اے لوگو! میرا گریہ زندگی اور زن و فرزند و خاندان کی محبت میں نہیں ہے میں شہادت سے نہیں ڈرتا ہوں اور نہ اس وجہ سے رو رہا ہوں بلکہ میرے گریہ کا سبب قرآن کی مندرجہ ذیل آیت ہے۔

وان منکم الا وادُّھا کان علی ربِّ خُتْمًا مَّقْضِيًّا ثُمَّ نَبِيِّ الدِّينِ اتَّقُوا وَنَذِرَ الظَّالِمِينَ فِيهَا

”تم میں سے کوئی شخص باقی نہیں رہے گا جز اس کے کہ دوزخ میں جائے اور یہ تمہارے پروردگار کا حتمی حکم ہے۔ دوزخ میں داخل ہونے کے بعد ہم ان افراد کو جو خدا ترس اور با تقوا تھے، نجات دیں گے اور ستم گاروں کو اس میں چھوڑ دیں گے تاکہ وہ گھٹنوں کے بل آگ میں گر پڑیں۔ مجھے اطمینان ہے کہ مجھے جہنم میں لے جایا جائے گا۔ لیکن مجھے یہ کیسے پتہ چلے کہ نجات دی جائے گی۔ سیرت ابن ہشام ج ۲ ص ۱۵

پینچمبر اسلام نے مسلمانوں کے ساتھ شہر کے دروازہ تک مجاہدین کو رخصت کیا اور فرمایا۔ “
 دفع اللہ عنکم وردکم سالمین غانمین“ یعنی خدا تمہارا دفاع کرے اور تم کو سلامتی اور غنیمت کے ساتھ واپس پٹائے۔ لیکن عبداللہ ابن رواحہ نے جواب میں شعر پڑھا جس کا مطلب تھا۔ میں خداوند رحمان سے مغفرت طلب کرتا ہوں اور اس سے شمشیر کی ایسی ضربت کا خواہاں ہوں جو میری حیات کو ختم کر دے۔ حوالہ سابق

خدا حافظ کہتے وقت عبداللہ بن رواحہ نے پینچمبر سے نصیحت کرنے کی خواہش کی، حضرت

نے فرمایا "جب تم ایسی سر زمین پر پہنچو جہاں اللہ کی عبادت کم ہوتی ہے تو اس جگہ زیادہ سجدہ کرو۔"
 عبد اللہ نے کہا کچھ اور نصیحت فرمائیں، رسول خدا نے فرمایا "خدا کو یاد کرو، خدا کی یاد مقصد
 تک پہنچنے میں تمہاری مددگار ہے۔" مغازی داندکی ج ۲ ص ۱۱۔

رسول خدا نے لشکر کے امیروں کو حکم دیا کہ "خدا کے نام سے اس کی راہ میں جنگ کرو اور
 جو خدا کا انکار کرے اس سے لڑو۔ دھوکہ بازی نہ کرو، بچوں کو قتل نہ کرو۔ جب مشرکین سے سامنا
 ہو تو تین چیزوں میں سے ان کو ایک کی دعوت دو اور وہ ان میں سے جب کسی ایک کو قبول کر لیں
 تو ان سے دست بردار ہو جاؤ۔ پہلے اسلام کی دعوت دو اگر وہ قبول کر لیں تو ان سے جنگ نہ کرو۔
 دوسرے ان سے یہ مطالبہ کرو کہ وہ اپنی زمین سے چلے جائیں اور ہجرت کریں۔ اگر وہ قبول کرتے
 ہیں تو ان کے لئے وہی حقوق ہیں جو دوسروں کے لئے ہیں۔ تیسرے اگر ان دونوں باتوں کے
 قبول کرنے سے انکار کریں تو جزیہ ادا کرنے کی دعوت دو اگر ان تمام باتوں سے سرتابی کریں تو
 خدا سے مدد مانگو اور ان سے جنگ کرو۔" حوالہ سابق ج ۲ ص ۵۷۔

دو طاقتوں کی جنگ

لشکر اسلام موتہ کی جانب روانہ ہوا۔ جنوب عمان میں ۲۱۲ کیلومیٹر دور مقام "معان" پر پہنچتے
 ہی خبر ملی کہ بادشاہ روم "ہرقل" ایک لاکھ سپاہیوں کو "بلقاء" کے علاقہ میں سر زمین "ماب" تک بڑھا لایا
 ہے۔ اور اس علاقہ کے ایک لاکھ عرب جنگجو رومیوں کی مدد کے لئے لشکر روم سے آئے ہیں۔
 یہ خبر امیر ان لشکر کے آپس میں مشورہ کا سبب بنی۔ شروع میں تو ان کا یہ ارادہ تھا کہ اس
 واقعہ کی خبر پیغمبر کو دی جائے اور ان سے معلوم کیا جائے کہ کیا کرنا چاہیئے لیکن عبد اللہ ابن رواحہ
 نے اپنی شجاعانہ اور تند تقریر سے ان کو اس فکر سے باز رکھا۔ آپ نے لشکر کو خطاب کرتے ہوئے کہا
 "اے لوگو! خدا کی قسم، جو چیز تمہیں اس وقت ناپسند ہے اسی کو طلب کرنے کے لئے تم نکلے ہو یہ
 وہی شہادت ہے جس کے شوق میں تم نے سفر کی زحمت برداشت کی ہے ہم نے کیا بڑے گروہ

کثیر جماعت اور دشمن کے لشکرِ فروان سے جنگ نہیں کی؟ ہم ایمان کی طاقت سے لڑتے ہیں جس کی بدولت خدا نے ہم کو بزرگی دی ہے۔ اٹھو اور اپنے راستے پر چل پڑو ہمارے سامنے دوا چھے (احد الحسین)

(راستے ہیں۔ یا فتح یا شہادت سیرت ابن ہشام ج ۲ ص ۱۷)

عبداللہ ابن رواحہ کی شعلہ بار تقریر کے بعد لشکرِ اسلام ٹڈی دل لشکر کی طرف چل پڑا اور بقاء

کی سرحد پر روم کا دو لاکھ کا لشکر تین ہزار مجاہدین سے روبرو ہوا۔

لشکرِ اسلام کی بے امان جنگ شروع ہوئی اور اللہ والے جو شہادت کو بقاء کا راز سمجھتے تھے۔

شہادت کے استقبال کے لئے دوڑ پڑے۔

لشکرِ اسلام کے دلبر سردار جعفر ابن ابی طالب کی شہادت

جنگ کے شور و غل میں جعفر ابن ابی طالب نے پرچم اپنے ہاتھ میں لیا اور مردانہ وار قلبِ لشکر

کفر پر حملہ کر دیا اور ان کے نرغہ میں کھر گئے آپ نے اپنے کھوڑے کو پے کر دیا تاکہ وہ ان کے ہاتھ

نہ آسکے اور پیادہ لڑتے رہے۔ یہاں تک کہ آپ کا داہنا ہاتھ کٹ گیا پرچم کو آپ نے بائیں ہاتھ میں

سنبھالا تھوڑی دیر بعد آپ کا بائیں ہاتھ بھی کٹ گیا اس کے بعد آپ نے پرچم کو سینے سے لگا لیا۔

یہاں تک شہادت کی سعادت سے مشرف ہوئے خدا نے ان کے کٹے ہوئے دونوں ہاتھوں کے

بدلے ان کو دو پر عنایت کئے تاکہ وہ فرشتوں کے ساتھ جنت میں پرواز کریں اس لئے آپ "جعفر

طیار" کے لقب سے ملقب ہوئے۔ سیرت ابن ہشام ج ۲ ص ۲۰

عبداللہ بن رواحہ اور زید ابن حارثہ کی شہادت

جعفر کی شہادت کے بعد زید ابن حارثہ نے پرچم اٹھایا اور لشکرِ کفر پر حملہ کر دیا اور دلیرانہ جنگ

کے بعد درجہ شہادت پر فائز ہوئے۔ تیسرے سردار لشکر عبداللہ ابن رواحہ نے پرچم اٹھایا۔ تھوڑی دیر

تک سوچتے رہے کہ جنگ جاری رکھی جائے یا نہیں، آخر کار رجز پڑھتے ہوئے سپاہ دشمن پر حملہ آور

ہوئے۔

اے نفس! اگر تو ابھی قتل نہیں ہو گا تو بالآخر مر ہی جائے گا۔

جو تیری آرزو تھی اس کا وقت بھی آ گیا ہے۔

اگر ان دونوں کے راستے پر چلو گے تو نجات ملے گی۔

یہ رجز پڑھ کر عبداللہ دلیرانہ انداز میں قلب لشکر پر حملہ آور ہوئے ان کی تلوار کافروں کے سروں پر موت کے شعلے برسانے لگی۔ آخر کار عبداللہ بھی اپنے رب سے جا ملے اور انہیں اسی انداز میں شہادت نصیب ہوئی جس میں انہوں نے خداوند عالم سے طلب کی تھی کہ ان کے جسم کو گلوں بنا دیا جائے۔ سیرت ابن ہشام ج ۴ ص ۲۱

جنگ سے بیٹھ رہنا

عبداللہ ابن رواحہ کی شہادت کے بعد سپاہیوں کی رائے اور پیش کش سے خالد ابن ولید سردار لشکر بنے۔ خالد نے جنگ کو بے نتیجہ دکھا۔ رات آنے تک کم و بیش پراگندہ طور پر جنگ ہوتی رہی رات کو جب دونوں لشکر جنگ سے رک گئے تو خالد نے لشکر گاہ کے چھبے بہت سے سپاہیوں کو بھیجا تاکہ وہ صبح کو خوب شور و غل مچاتے ہوئے یہاں مقیم لشکر سے اہلیں۔ صبح کو رومیوں نے یقین کر لیا کہ مدینہ سے ایک عظیم امدادی لشکر آن پہونچا ہے۔ چونکہ مسلمانوں کی تلوار کی طاقت اور ان کے جذبہ شہادت کو وہ دیکھ چکے تھے اس لئے جنگ میں انہوں نے پس و پیش کیا اور حملہ سے باز رہے بلکہ وہ مسلمانوں کے حملہ کے منتظر رہے۔ پھر انہوں نے دیکھا کہ خالد کا حملہ کا کوئی ارادہ نہیں ہے۔ عملی طور پر جنگ بندی ہو گئی۔ خالد نے ایک بار جنگ سے بیٹھ رہنے کے ذریعہ مسلمانوں کو دشمن کے دولاکھ جنگجوؤں کے چنگل سے بچالیا۔

جنگ میں رومیوں کی جنگی ٹیکنیک سے مسلمانوں کی آگاہی اور روم کی مغرور سپاہ کے دل

میں شہادت کے شیدائشکر اسلام کا رعب و دبدبہ بیٹھ جانا۔ یہ تھے اس جنگ کے نتائج۔

اس حادثہ میں قبیلہ خزاعہ کے کچھ لوگ مظلومانہ طریقہ سے قتل کر دیئے گئے اور اس طرح صلح حدیبیہ کا عہد و پیمانہ ٹوٹ گیا۔ کیونکہ قریش رسول خدا کے ہم پیمان قبیلہ کے خلاف جنگ میں کود پڑے۔ سیرت ابن ہشام ج ۳ ص ۲۲

تجدید معاہدہ کی کوشش

ابوسفیان اس بات کو بھانپ گیا کہ یہ گستاخی بغیر سزایوں ہی برداشت نہیں کی جاسکتی۔ درحقیقت قریش نے لشکر اسلام کے لئے خود ہی حمد کا موقع فراہم کر دیا تھا۔ اس لئے وہ لوگ فوراً ہی مدینہ پہنچے کہ شاید معاہدہ کی تجدید کر لیں۔

ابوسفیان مدینہ میں اپنی بیٹی رسول خدا کی زوجہ "ام حبیبہ" کے کھر پہنچا چونکہ باپ اور بیٹی نے کئی سال سے ایک دوسرے کو نہیں دیکھا تھا۔ اس لئے باپ کا خیال تھا کہ بیٹی بڑے اچھے انداز سے استقبال اور پذیرائی کرے گی اور اس طرح وہ اپنے مقصد کو عملی جامہ پہنانے میں کامیاب ہو جائے گا۔ لیکن جب رسول خدا کے کھر میں وارد ہوا اور چاہا کہ بستر پر بیٹھ جائے تو بیٹی نے بے اعتنائی کے ساتھ بستر کو لپیٹ دیا۔ ابوسفیان نے تعجب سے پوچھا کہ "تم نے اس کو لپیٹ کیوں دیا؟" بیٹی نے جواب دیا کہ "آپ مشرک ہیں اور نجس ہیں اور میں نے یہ مناسب نہیں سمجھا کہ آپ رسول خدا کی جگہ بیٹھیں۔"

ابوسفیان نے صلح نامہ کی مدت بڑھانے کے لئے رسول خدا سے رجوع کیا آپ نے کوئی جواب نہیں دیا۔ اس کے جواب میں صرف خاموش رہے ابوسفیان نے بزرگوں میں سے ہر ایک سے وساطت کے لئے رابطہ قائم کیا۔ مگر نفی میں جواب ملا۔ علیؑ کی راہنمائی میں ابوسفیان مسجد کی طرف آیا اور ایک طرف صلح نامہ کی مدت میں اضافہ کا اعلان کیا پھر غصہ اور مایوسی کے عالم میں بغیر کسی نتیجہ کے مکہ واپس پلٹ گیا۔ سیرت ابن ہشام ج ۳ ص ۳۸ و ۳۹

ستم رسیدہ قبیلہ خزاعہ کے افراد نے اپنی صدائے مظلومیت پینمبر کے کانوں تک

فتح مکہ

قریش کی عہد شکنی

روانگی کی تاریخ: ۱۰ رمضان سنہ ۸ ہجری قمری

فتح کی تاریخ: ۱۹ رمضان سنہ ۸ ہجری قمری

رسول خدا اس فکر میں تھے کہ مکہ، یہ خانہ توحید جو مشرکین کے کھیرے میں ہے اس کو آزاد کرادیں۔ لیکن اس سے صلح حدیبیہ مانع تھی۔ مسلمان نہیں چاہتے تھے کہ اس معاہدہ کو کچل کر مکہ فتح کریں جس کی رعایت کے لئے انہوں نے اپنے کو پابند بنایا تھا۔ لیکن جب کسی امت کا وقت قریب آتا ہے اور ہمت کی مدت ختم ہو جاتی ہے تو اسی قانون کے مطابق ایسے حالات پیدا ہو جاتے ہیں کہ ایک قوم یا گروہ کا خاتمہ ہو جائے اور ان کے مد مقابل کے لئے کامیابی کا راستہ کھل جائے۔

موتہ کی جنگ اس بات کا سبب بنی کہ قریش مسلمانوں کو کمزور سمجھنے لگے اور صلح حدیبیہ کا معاہدہ توڑنے کی سوچنے لگے۔ اس لئے کہ جب رومیوں کے مقابلہ سے مسلمانوں کے بیٹھ رہنے کی خبر مکہ میں پہنچی تو قریش نے اس کو لشکر اسلام کی کمزوری پر محمول کیا اور مسلمانوں کے ہم پیمان اور ہمدرد قبیلوں پر ان کی جرات بڑھ گئی۔

صلح حدیبیہ کے معاہدہ کے مطابق کوئی بھی قبیلہ دونوں گروہوں، قریش یا مسلمانوں کے ساتھ معاہدہ کر سکتا تھا۔ خزاعہ نے محمد صلی اللہ علیہ و آلہ وسلم سے اور بنی بکر نے قریش سے معاہدہ کیا سنہ ۸ ہجری میں خزاعہ اور بنی بکر کے درمیان جھگڑا ہوا قریش نے اس حملہ میں خزاعہ کے خلاف بنی بکر کی خفیہ طریقہ سے مدد کی، چہرہ پر نقاب ڈال کر ان کے ساتھ مل کر حملہ کیا۔

حملہ کرنے کی فکر میں ہیں۔

پینچمبر کے حکم سے لشکر تیار ہوا اور اس کی سپہ سالاری عمرو بن عاص کے سپرد ہوئی۔ کیوں کہ ان کی بڑی ماں قبیلہ بکلی سے تھیں رسول خدا نے چاہا کہ عمر عاص کو سپہ سالاری دیکر اس گروہ کے قلب کو اسلام کی طرف مائل کیا جائے عمرو بن عاص دن میں کمین گاہ میں چھپے رہتے اور راتوں کو سفر کرتے جس وقت دشمن کے قریب پہنچتے تو پتہ چلا کہ دشمن کی تعداد زیادہ ہے۔ رسول خدا نے ابو عبیدہ جراح کو دو سو افراد کے لشکر کے ایک دستہ کے ساتھ ان کی مدد کے لئے بھیجا عمرو بن عاص کے لشکر نے ابو عبیدہ کے امدادی لشکر کے ساتھ قبائل بکلی، عذرہ اور بلقین کے تمام رہائشی علاقہ کا دورہ کیا لیکن دشمن پہلے ہی آگاہ ہو کر اس علاقہ سے بھاگ چکے تھے۔ صرف آخری مقام پر لشکر اسلام اور لشکر کفر کے درمیان ایک کھنڈ تک ٹکراؤ ہوا جس میں ایک مسلمان زخمی ہوا اور دشمن شکست کھا کر فرار کر گیا۔ (۱)

۱:۔ معازمی و اقدی جلد ۲ ص ۷۷۲-۷۷۹ تاریخ طبری جلد ۳ ص ۲۲-۲۳ ملخص۔

۲:۔ شیعہ مدارک میں یہ واقعہ یوں درج ہے۔ رسول خدا نے صحابہ میں سے تین افراد ابو بکر، عمر اور عمر دین عاص) کو اس سریرہ کا امیر مقرر فرمایا۔ لیکن وہ لوگ جنگی کامیابی حاصل نہ کر سکے اس لئے آنحضرت نے چوتھی بار علی کو امیر بنا کر لشکر کے ساتھ روانہ فرمایا اور آنحضرت نے علیؑ اور سپاہیوں کو مسجد احزاب تک رخصت کیا۔ علی صبح سویرے دشمن پر حملہ آور ہوئے، دشمن ایک گروہ کثیر کے ساتھ حملہ روکنے کے لئے آئے۔ لیکن علیؑ کی بے امان جنگ و پیکار نے دشمن کے دفاعی حملہ کو ناکام بنا دیا اور دشمن کو شکست دینے کے بعد علیؑ کامیاب و سرفراز ہو کر مال غنیمت اور اسیران جنگ کے ساتھ رسولؐ کی خدمت میں پلٹے پروردگار تھار سورۃ والعیادیات میں اس واقعہ کی طرف اشارہ کرتا ہے۔

بِسْمِ اللّٰهِ الرَّحْمٰنِ الرَّحِیْمِ۔ وَالْعَادِیَاتِ ضَبْحًا فَالْمُورِیَاتِ قَدْحًا فَالْمَغِیْرَاتِ ضَبْحًا فَالْمُتَوَسِّلَاتِ۔ نَقْعًا فَوْسَطِنَ بِجَمْعِهِ۔

قسم ہے ان گھوڑوں کی جو نتھنوں پھر پتھر پر ٹاپ مار کر چنگاریاں نکالتے ہیں پھر صبح دم حملے کرتے ہیں۔ دکھار کے دیار میں وہ) گرد و غبار بلند کرتے ہیں اور دشمن کے دل میں گھس جاتے ہیں۔

ارشاد شیخ مفید ص ۹۰/۸۹- مجمع البیان جلد ۱۰ ص ۵۲۸- بحار الانوار جلد ۲ ص ۷۶-۷۷۔ مناقب

ابن شہر آشوب جلد ۳ ص ۱۲۲-۱۲۰۔

لشکر مدینہ واپس آیا، لوگ نہایت برا نیکختہ اور غیظ و غضب کے عالم میں تھے۔ اور سپاہی ملول و خاموش، لوگ آگے بڑھے اور خاک اٹھا کر سپاہیوں کے چہروں پر ڈالنے اور شور کرنے لگے کہ "اے فراریو، تم لوگ خدا کے راستے سے فرار کرتے ہو؟ سپاہی اپنے کھروں میں چلے گئے اور ملامت کے خوف سے ایک مدت تک کھروں سے باہر نہ نکلے۔ یہاں تک کہ نماز عماعت میں بھی نہیں آتے تھے۔ پیغمبر نے فرمایا: "یہ لوگ فراری نہیں ہیں اور انشاء اللہ حمد کرنے والی ہو جائیں گے" مغازی ج ۲ ص ۷۶۵

رسول خدا جعفر ابن ابی طالب کے سوگ میں

مسلمان خصوصاً جعفر کی موت سے رسول خدا بے حد غمگین تھے۔ جعفر کے شہید ہونے کی وجہ سے آپ شدت کے ساتھ گریہ کر رہے تھے۔ جعفر کے کھر و لاوں کی تسلی کی لئے ان کے کھر تشریف لے گئے اور وہاں آپ نے فرمایا کہ "میرے بچے، عون و محمد و عبداللہ کہاں ہیں؟" جناب جعفر کی بیوی "اسماء" جعفر کو بیٹوں کو رسول خدا کی خدمت میں لائیں۔ آنحضرت نے شہید کے بچوں کو پیار کیا، گلے لگایا تو آپ کی آنکھوں سے آنسو نکل کر ڈاڑھی پر بہنے لگے۔ جعفر کی بیوی نے پوچھا: "اے اللہ کے رسول میرے ماں باپ آپ پر فدا ہوں۔ آپ میرے بچوں پر اس طرح نوازشیں کر رہے ہیں جیسے کسی یتیم پر ہوتی ہیں گویا ان کے باپ اس دنیا میں نہیں رہے؟"

رسول خدا نے فرمایا: ہاں وہ قتل کر دیئے گئے۔ پھر فرمایا: اے اسماء ایسا نہ ہو کہ تم اپنی زبان سے کوئی ناروا بات نکالو اور سینہ کوبی کرو میں تم کو مژدہ ساتا ہوں، خدا نے جعفر کو دو، پر عنایت کئے ہیں جن سے وہ بہشت میں پرواز کرتے ہیں۔ بحار الانوار ج ۲۱ ص ۵۶ و ۵۷

جنگ ذات السلاسل

جمادی الثانی سنہ ۸ ہجری قمری میں

رسول خدا کو یہ اطلاع ملی کہ قبائل "بکی" اور "قضاء" کے کچھ لوگ جمع ہو گئے ہیں اور مدینہ پر

پہونچانے کے لئے عمر و ابن خزائمہ کو رسول خدا کی خدمت میں بھیجا وہ مدینہ میں وارد ہوا اور سیدھے مسجد کی طرف پہونچا اور لوگوں کے درمیان کھڑے ہو کر اس نے مخصوص انداز سے ایسے دردناک اشعار پڑھے جو قبیلہ خزائمہ کے استغاثہ اور مظلومیت کی حکایت کر رہے تھے۔ آپ کا جو معاہدہ خزائمہ سے تھا اس کے واسطے سے پیغمبر کو اس نے قسم دلائی اور ان سے فریاد رسی کا طلب گار ہوا کچھ اشعار پڑھے جن کا مطلب یہ تھا۔

رسول خدا آدھی رات کو ہم جب "وتیرہ" کے کنارے تھے اور ہم میں سے کچھ لوگ رکوع و سجود میں تھے تو مشرکین نے ہم پر حملہ کر دیا۔ درآں حالانکہ ہم مسلمان تھے، انہوں نے ہمارا قتل عام کیا۔ سیرت ابن ہشام ج ۲ ص ۲۹

عمر و کے جاں گداز اشعار سے رسول خدا کا دل درد سے تڑپ اٹھا۔ لہذا آپ نے فرمایا "اے عمر و ہم تمہاری مدد کریں گے"

لشکر اسلام کی آمادگی

رسول خدا نے روانگی کا مقصد بتائے بغیر لشکر اسلام کو آمادہ رہنے کا حکم دیا اور قریبی قبائل اور مدینہ والوں کو اس میں شریک کیا آپ نے مجموعی طور پر دس ہزار جانبازوں کو روانگی کے لئے آمادہ کر لیا کسی کو خبر نہیں تھی کہ واقعی اس آمادگی کا مقصد کیا ہے؟ اور لشکر کا آخری ہدف کہاں جا کر تمام ہو گا؟ اس لئے کہ کچھ لوگوں کا یہ خیال تھا کہ حدیبیہ کا معاہدہ ابھی تک باقی ہے۔

راستوں کو کنٹرول کرنے کے لئے چیک پوسٹ

رسول خدا دشمن کو غافل رکھنے کے لئے نہایت خفیہ طریقہ سے قدم اٹھا رہے تھے اور بہت باریک بینی سے کام لے رہے تھے اس کام کے لئے آپ کے حکم سے مدینہ کے تمام راستوں پر پھر سے بیٹھا دیئے گئے تھے اور مشکوک افراد کی رفت و آمد پر کڑی نگاہ رکھی جا رہی تھی کہ کہیں ایسا

نہ ہو کہ قریش کے جاسوس لشکر اسلام کی روانگی سے آگاہ ہو جائیں۔

حضور نے دعا کی خدا یا۔ آنکھوں کو اور خبروں کو قریش سے پوشیدہ کر دے تاکہ ہم ان کے

سروں پر اچانک ٹوٹ پڑیں۔ سیرت ابن ہشام ج ۴ ص ۳۹

ایک جاسوس جال میں

سخت حفاظتی تدابیر کے باوجود، حاطب ابن ابی بلتعہ نامی ایک مسلمان نے اس لالچ میں آ کر کہ اگر اس نے قریش کی کچھ خدمت کر دی تو اس کے والبتگان مکہ میں گزند سے محفوظ رہیں گے اور یہ سمجھ کر کہ رسول خدا شاید مکہ کا ہی قصد رکھتے ہوں، ایک خط قریش کو لکھا تاکہ ان کو خبر کر دے اور یہ خط اس نے سارہ نامی ایک عورت کے حوالہ کیا جو پہلے ایک گانے والی تھی، اور کچھ پیسے بھی دیئے تاکہ وہ دوسرے راستوں سے مدینہ سے مکہ جائے اور یہ خط قریش کے سرکردہ افراد تک پہنچا دے۔

جبرئیل امین نے آ کر پیغمبر کو یہ خبر پہنچا دی اور رسول خدا نے بلا تاخیر علی ابن ابی طالب کو زبیر کے ساتھ اس عورت کو گرفتار کرنے کے لئے روانہ کیا وہ لوگ نہایت تیزی کے ساتھ مکہ کی طرف چلے اور راستہ میں مقام "خلیقہ" میں اس عورت کو گرفتار کر کے اس کے سامان کی تلاشی لی لیکن کوئی خط نہیں ملا، سارہ نے بھی کسی خط یا کسی خبر کے اپنے ساتھ رکھنے کا شت سے انکار کیا، لیکن عی نے بہ آواز بلند کہا کہ "خدا کی قسم، پیغمبر کبھی بھی غلط بات نہیں کہیں گے لہذا جتنی جلدی ہو سکے خط نکال دے ورنہ میں تجھ سے خط نکالواؤں گا" عورت نے جب دھمکی کو یقینی سمجھا تو کہنے لگی "آپ لوگ ذرا دور ہٹ جائیں میں خط دے رہی ہوں اس وقت اس نے اپنے جوڑے میں سے ایک خط نکالا اور علیؑ کے حوالہ کر دیا۔

رسول خدا نے خط لکھنے والے کو طلب کیا اور اس سے پوچھ تاچھ شروع کی اس نے خدا کی قسم کھائی اور کہا کہ اس کے ایمان میں کسی طرح کی تبدیلی نہیں ہوئی ہے لیکن چونکہ میری بیوی بچے مشرکین قریش کے ہاتھوں میں اسیر ہیں، اس لئے میں نے چاہا کہ اس خبر کے ذریعہ میرے کھر

واہوں کی تکلیف میں کچھ کمی ہو جائے۔ سیرت ابن ہشام ج ۲ ص ۴۰ و ۴۱

ایسا واقعہ پھر نہ دہرایا جائے اس غرض سے چند آیتیں نازل ہوئیں ایک آیت میں اشارہ ہوتا ہے۔ "اے ایمان والو۔ میرے دشمن اور اپنے دشمن کو دوست نہ بناؤ اور ان کے ساتھ محبت اور دوستی نہ جتاؤ۔ ممتحنہ آیت ۱"

پیغمبر نے اس کی جاہلانہ خطا کو معاف کر دیا اور اس کی توبہ قبول کر لی۔

مکہ کی جانب

کہاں جانا ہے اور کس مقصد سے جانا ہے یہ تو معلوم نہ تھا اس کے علاوہ حکم صادر ہونے کے وقت تک یہ بھی معلوم نہ تھا کہ کس وقت جانا ہے۔ رمضان کی دسویں تاریخ سنہ ۸ ہجری کو روانگی کا حکم صادر ہوا۔

رسول خدا نے مدینہ کے باہر لشکر اسلام کا معائنہ کیا پھر آپ نے روانگی کا حکم دیا اور مدینہ سے تھوڑے سے فاصلہ (حد ترخص) پر پانی مانگ کر اپنا روزہ افطار کیا اور سب کو حکم دیا کہ اپنا روزہ افطار کر لیں۔ بہت سے لوگوں نے افطار کر لیا لیکن ایک گروہ نے یہ سوچا کہ اگر روزہ کی حالت میں جہاد کریں تو اس کا زیادہ اجر ملے گا۔ رسول اللہ اس گروہ کی حکم عدولی سے ناراض ہوئے اور فرمایا کہ یہ لوگ کہنگار اور سرکش ہیں۔ مغازی و اندی ج ۲ ص ۸۰۲

لشکر اسلام بغیر کسی توقف کے تیزی سے بڑھتا رہا۔ دس ہزار جانبازوں نے مدینہ سے مکہ کا راستہ ایک ہفتہ میں طے کیا اور رات کے وقت مکہ سے ۲۲ کیلومیٹر شمال کی جانب "مر الظهران" پہنچ کر وہیں خیمہ زن ہو گیا۔ سیرت ابن ہشام ج ۲ ص ۴۲

دشمن کو ڈرانے کے لئے جنگی مشق

پینچمبر نے "مراظہران" میں حکم دیا کہ دس ہزار کالشکر پورے میدان میں بکھر جائے اور ہر آدمی آگ جلائے تاکہ لشکر اسلام کی عظمت نمایاں ہو اور مشرکین قریش کے دل میں زیادہ سے زیادہ خوف پیدا ہو جائے اور وہ سمجھ لیں کہ اب اس عظیم لشکر سے مقابلہ کی طاقت ان میں نہیں ہے اور ہر طرح کے مقابلہ سے ناامید ہو جائیں، تاکہ مکہ بغیر کسی خونریزی کے فتح ہو جائے اور حرمت خانہ، خدا محفوظ رہ جائے۔

رات کے اندھیرے میں آگ کے شعلے لپک رہے تھے۔ صحرا آگ کا ایک وسیع و عریض جنگل نظر آ رہا تھا۔ لشکر اسلام کے ہمسہ کی آواز دشت میں گونج رہی تھی۔

"ابوسغیان، حکیم ابن حزام" اور بدیل ابن ورقاء دیکھنے اور پتہ لگانے کے لئے مکہ سے باہر نکلے۔ مغازی واقعی ج ۲ ص ۸۴

دوسری جانب عباس ابن عبدالمطلب جو مقام "ححفہ" سے پینچمبر کے ہمراہ تھے، انہوں نے اپنے دل میں سوچا کہ کیا یہی بہتر ہوا اگر طرفین کے فائدہ کے لئے کام کیا جائے تاکہ خونریزی نہ ہو۔

لہذا سفید کھوڑے پر سوار ہو کر مکہ کی طرف چلے کہ شاید کسی کے ذریعہ لشکر اسلام کے حمد اور محاصرہ کی خبر قریش کے سربر آوردہ افراد کے کانوں تک پہنچا سکیں اور ان کو دلاوران اسلام کی عظیم طاقت اور بے پناہ جرات و ہمت سے آگاہ کر کے ہر طرح کے مقابلہ کی بات سوچنے سے باز رکھیں۔

عباس نے رات کی تاریکی میں ابوسغیان کی آواز سنی وہ کہہ رہا تھا "میں نے ابھی تک اتنی آگ اور اتنے سپاہی نہیں دیکھے ہیں،"

ابوسغیان کا ساتھی کہہ رہا تھا "یہ سب قبیلہ خزاعہ والے ہیں جو جنگ کے لئے جمع ہو گئے"

ہیں“

ابوسفیان نے کہا کہ“ایسی آگ روشن کرنا اور اس طرح لشکر تشکیل دینا خزاہ کے بس کی

بات نہیں ہے۔“

عباس نے ان کی بات کاٹی اور کہا کہ ابوسفیان۔

ابوسفیان نے عباس کی آواز پہچان لی اور فوراً کہا“عباس تم ہو“ کیا کہہ رہے ہو۔ عباس نے

جواب دیا“خدا کی قسم۔ یہ آتش رسول خدا کے لشکر نے روشن کی ہے وہ ایک طاقتور اور نہ ہارنے والا

لشکر لے کر قریش کی طرف آئے ہیں۔ اور قریش میں ان سے مقابلہ کرنے کی ہر گز طاقت نہیں

ہے۔

عباس کی باتوں سے ابوسفیان کے دل میں اور زیادہ خوف پیدا ہوا خوف کی شدت سے

کانپتے ہوئے اس نے کہا“عباس میرے ماں باپ تم پر فدا ہوں مجھ کو بتاؤ میں کیا کروں؟ عباس

نے جب دیکھا کہ ان کی بات موثر ثابت ہوئی تو فرمایا“اب صرف چارہ یہ ہے کہ تم میرے ساتھ رسول

خدا کی ملاقات کے لئے آؤ اور ان سے امان طلب کرو ورنہ سارے قریش کی جان خطرہ میں ہے۔“

اس کے بعد آپ نے اس کو اپنی سواری پر سوار کیا اور لشکر گاہ اسلام کی طرف لے چلے۔

مشرکین کا پیشوا، مومنین کے چنگل میں

عباس نے، ابوسفیان کو سپاہ اسلام کی عظیم لشکر گاہ سے گزارا سپاہیوں نے عباس اور

پیغمبر کی مخصوص سواری کو، جس پر عباس سوار تھے، پہچانا اور ان کے گزرنے سے مانع نہیں ہوئے

بلکہ ان کے لئے راستہ چھوڑ دیا آدھے راستے میں عمر کی نظر ابوسفیان پر پڑی اور انہوں نے چاہا کہ اسی جگہ

اس کو قتل کر دیں۔ لیکن چونکہ عباس نے ان کو امان دی تھی اس لئے وہ اپنے ارادہ سے باز رہے

یہاں تک کہ عباس اور ابوسفیان رسول خدا کے خیمہ کے پاس پہنچ کر کھوڑے سے اترے۔ عباس

خیمہ میں داخلہ کی اجازت لینے کے بعد پیغمبر کے خیمہ میں آئے۔ پیغمبر کے سامنے عباس اور عمر میں

کچھ لفظی جھڑپ ہوئی۔ عمر یہ اصرار کر رہے تھے کہ ابوسفیان دشمن خدا ہے اور اس کو اس وقت قتل ہو جانا چاہیئے لیکن عباس کہہ رہے تھے کہ میں نے اسے امان دی ہے۔ پیغمبر نے حکم دیا کہ ابوسفیان کو ایک خیمہ میں رکھا جائے اور صبح کو پیغمبر کے پاس لایا جائے۔ صبح سویرے عباس ابوسفیان کو پیغمبر کے حضور میں لائے۔ جب آنحضرت کی نظر ابوسفیان پر پڑی تو آپ نے فرمایا: ”کیا ابھی اس کا وقت نہیں آیا ہے کہ تو یہ سمجھے کہ خدائے یکتا کے سوا اور کوئی خدا نہیں ہے؟“ ابوسفیان نے جواب دیا میرے ماں باپ آپ پر فدا ہوں، آپ کتنے بردبار، کریم اور ولایتگان کے اور میرے مہربان ہیں۔ میں نے اب سمجھ لیا کہ اگر خدائے واحد کے علاوہ کوئی اور خدا ہوتا تو ہماری مدد کرتا۔

جب اس نے خدا کے یگانہ ہونے کا اعتراف کر لیا تو حضرت نے فرمایا کہ ”کیا ابھی اس کا وقت نہیں آیا ہے کہ تم جانو کہ میں خدا کا پیامبر ہوں۔“

ابوسفیان نے کہا مجھے آپ کی رسالت میں تردد ہے ”عباس تردد سے ناراض ہوئے اور اس سے کہا: ”اگر تم اسلام قبول نہیں کرو گے تو تمہاری جان خطرہ میں ہے۔“ ابوسفیان نے خدا کی یگانگت اور پیغمبر کی رسالت کی گواہی دی۔ اور بظاہر مسلمانوں کی صف میں داخل ہو گیا۔ اگرچہ واقعا کبھی بھی مومن نہیں ہوا۔

رسول خدا جانتے تھے کہ ابوسفیان کو ابھی رہا کرنے کا موقع نہیں ہے۔ ہو سکتا ہے کہ وہ مکہ جا کر کوئی سازش کرے اس لئے اسے چاہیئے کہ اسلام کی طاقت کا بخوبی مشاہدہ کرے اور فتح مکہ کے سلسلہ میں سپاہ اسلام کے ارادہ کو مکمل طور پر محسوس کرے اور اس خبر کو تمام مشرکین قریش تک پہنچائے تاکہ تمام سر کردہ افراد مقابلہ کا خیال اپنے دل سے نکال دیں اس وجہ سے ابوسفیان کو ایک تنگ جگہ پر رکھا، سپاہ اسلام اسلمہ میں غرق منظم دستہ کی صورت میں اس کے سامنے سے گزر جاتے تھے۔ جنگی مشق کے وقت مجاہدین اسلام کی تکبیر کی آواز کو وہ ودشت مکہ میں گونج اٹھتی تھی اور مجاہدین کے دل و فور شوق سے لبریز ہو جاتے تھے۔

لشکر اسلام کے مسلح دستوں کی عظمت نے ابوسفیان کو اتنا ہراساں کر دیا کہ اس نے

بے اختیار عباس کی طرف مخاطب ہو کر کہا "کوئی بھی طاقت ان لشکروں کا مقابلہ نہیں کر سکتی واقعا تمہارے بھتیجے نے بڑی زبردست سلطنت حاصل کر لی ہے"

عباس نے غصہ میں کہا "یہ سلطنتیں بلکہ خداوند عالم کی طرف سے نبوت و رسالت ہے۔ عباس نے پیغمبر سے کہا "اے اللہ کے رسول! ابوسفیان ایسا شخص ہے جو ریاست کو دوست رکھتا ہے اس کو اسی وقت کوئی مقام عطا فرمائیں۔"

رسول خدا نے فرمایا کہ "ابوسفیان لوگوں کو اطمینان دلا سکتا ہے کہ جو کوئی اس کی پناہ میں آجائے گا امان پائے گا۔ جو شخص اپنا ہتھیار زمین پر رکھ کر اس کے گھر میں چلا جائے اور دروازہ بند کرے یا مسجد الحرام میں پناہ لے لے وہ سپاہ اسلام سے محفوظ رہے گا۔ سیرت ابن ہشام ج ۲ ص ۴۶

مکہ میں نفسیاتی جنگ

ابوسفیان مکمل طور پر جو اس باختہ اور لشکر اسلام کی جنگی طاقت سے ہراساں تھا رسول خدا نے مصلحت اسی میں سمجھی کہ اس کو رہا کر دیں۔ تاکہ وہ اپنی قوم میں جا کر ان کے حوصلوں کو متزلزل کرے یہ وہی مقصد تھا جو پیغمبر چاہتے تھے۔

ابوسفیان نے اس کام کو بخوبی انجام دیا۔ اس نے مکہ میں نفسیاتی جنگ چھیڑ کر قریشیوں کو ہراساں کرنے اور بغیر خونریزی کے ہتھیار ڈال دینے میں بڑا اہم کردار ادا کیا۔

شہر کے محاصرہ کی ٹیکنیک

رسول خدا نے اپنے سپاہیوں کو چار دستوں میں تقسیم فرمایا اور ہر ایک دستہ کو ایک سمت سے شہر کے اندر روانہ کیا۔ اور فوج کے کمانڈروں کو حکم دیا کہ جو تم سے لڑے اس کے علاوہ اور کسی سے جنگ نہ کرنا۔ چنانچہ آپ نے صرف چند مفسدین کو جن کی خیانت کی سزا موت سے کم نہ تھی مستثنیٰ رکھا۔ مغازی واقعہ ج ۲ ص ۸۲۵

رسول خدا نے چاروں طرف سے شہر کے محاصرہ کی ترکیب اپنا کر مشرکین کے امکان فرار کو ان سے سلب کر لیا اور ان کے لئے صرف ایک ہی راستہ باقی چھوڑا اور وہ یہ کہ ہتھیار ڈال دیں۔

ایک فوجی دستہ کے ساتھ مشرکین کی جھڑپ

لشکر اسلام کے شہر میں داخل ہوتے وقت مشرکین متعرض نہیں ہوئے۔ فقط قریش کے ان افراد کا ایک گروہ جو افراط سے کام لے رہے تھے۔ صفوان ابن امیہ ابن خلف اور مکرمتہ ابن ابی جھل کی رہبری میں خالد ابن ولید کی سرداری میں رہنے والے ایک دستہ سے ٹکرا گیا۔ اس جھڑپ میں دشمن کے ۲۸ افراد نہایت ذلت سے مارے گئے اور وہ لوگ مکہ سے بھاگ گئے۔ سیرت ابن ہشام

۴۹ ص ۲۷

شہر مکہ میں داخلہ

رسول خدا لشکر اسلام کے ساتھ فاتحانہ شہر مکہ میں داخل ہوئے آپ کے چہرے اقدس پر ایسا رعب و داب اور شکوہ و جلال تجلی ریز تھا جو تعریف کی حد سے باہر ہے۔

اسلام کو بہت بڑی فتح نصیب ہوئی تھی آپ اہل مکہ کے گھروں میں نہیں گئے بلکہ آپ نے جاں نثار کرنے والے اور اپنے مہربان چچا ابوطالب کے مزار کے پاس مقام "حجون" میں خیمہ لگایا۔

رسول خدا کچھ دیر تک خیمہ میں آرام فرماتے رہے پھر غسل کے بعد جنگی لباس پہنا اپنے مرکب پر سوار ہوئے مجاہدین بھی تیار ہو کر مسجد الحرام کی طرف روانہ ہوئے۔ جب آپ کی نگاہ کعبہ پر پڑی تو آپ آگے بڑھے اور آپ نے حجر اسود کو بوسہ دیا۔ درآں حالانکہ آپ مرکب پر سوار تھے۔

اسی حالت میں تکبیر کہتے جاتے تھے اور لشکر اسلام آپ کے جواب میں صدائے تکبیر بلند کرتا جاتا تھا۔

”حق آیا اور باطل ختم ہو گیا اور باطل تو ختم ہونے والا ہی تھا اسرار: ۸۱“

اتحاد کی آواز

حضرت نے کعبہ کی کنجی "عثمان بن طلحہ" سے لی اور دروازہ کھول دیا۔ تمام مسلمانوں نے مل کر دعائے وحدت پڑھی۔

لا الہ الا اللہ و وحدہ لا شریک لہ، صدق و وعدہ و نصر عبدہ و ہزم الاحزاب و صدہ

آپ کعبہ کے اندر تشریف لے گئے اور جناب ابراہیم اور دوسرے افراد کی جو تصویریں مشرکین نے بنا رکھی تھیں ان کو دیوار کعبہ سے نکال دیا۔ اور اسی حالت میں آپ نے فرمایا "خدا ان لوگوں کو قتل کرے جو ان چیزوں کی تصویریں بناتے ہیں جن کو انہوں نے پیدا نہیں کیا ہے"

رسول خدا نے علی (ع) کے ساتھ جو بتوں کو توڑنے کے لئے آپ کے کاندھے پر سوار ہوئے تھے تمام بتوں کو توڑ ڈالا اور آپ نے خانہ توحید کو تمام کفر و شرک کی علامتوں سے پاک کر دیا۔ اس کے بعد آپ نے لوگوں کے سامنے جن کی انکھیں فرمان پیغمبر کی منتظر تھیں "مندرجہ ذیل خطبہ ارشاد فرمایا۔

"اس خدا کی تعریف جس نے اپنا وعدہ سچ کر دکھایا اور اپنے بندہ کی مدد کی جس نے انہا احزاب (گروہوں) کو شکست دی تم کیا کہتے ہو اور کیا تصور کرتے ہو؟" مکہ والوں نے کہا کہ "خیر و نیکی اور نیکی کے سوا ہم کو اور کوئی کمان نہیں ہے کہ آپ بزرگوار اور صاحب اکرام کے بھتیجے ہیں" رسول خدا نے فرمایا کہ "میں وہی بات کہتا ہوں جو ہمارے بھائی یوسف نے کہی تھی۔ قال۔۔۔۔۔"

آج تمہارے اوپر کوئی ملامت نہیں ہے خدا تم کو بخش دے وہ رحم کرنے والوں میں سب سے زیادہ مہربان ہے۔

اس کے بعد آپ نے فرمایا کہ ہر وہ ربا (سود) جو جاہلیت میں معمول بن گیا تھا اور ہر وہ خون اور مال جو تمہاری گردن پر تھا اور تمام فضول افتخار پامال اور ختم کر دیئے گئے۔ لیکن کعبہ کی نگہبانی کلید برداری اور حاجیوں کو سیراب کرنے کا افتخار باقی ہے جو لوگ تازیانہ سے غلطی و خطا سے قتل کر دیئے جائیں ان کے لئے سو (۱۰۰) ایسی اونٹنیاں دیتے کے طور پر دی جائیں جن میں چالیس اونٹنیاں حاملہ ہوں۔ خدا نے جاہلیت کے تکبر و غرور اور آباؤ اجداد پر افتخار کو ختم کر دیا۔ تم آدم کی اولاد ہو اور آدم مٹی سے پیدا کئے گئے ہیں اور تم میں سب سے زیادہ خدا کے نزدیک مکرم وہ ہے جو تم میں سب سے زیادہ پرہیزگار ہے۔ بے شک خدا نے مکہ کو زمین و آسمان کی پیدائش کے

وقت حرم امن قرار دیا ہے۔ اور اللہ کی عطا کی ہوئی حرمت کی بنا پر یہ ہمیشہ حرم الہی رہے گا۔

ہم سے پہلے اور ہمارے بعد کسی کے لئے بھی اس کی حرمت کا پامال کرنا جائز نہ تھا اور نہ

جائز ہے۔ اور میرے لئے بھی اس کی حرمت کو برباد کر دینا ایک دن تھوڑی دیر کے علاوہ جائز نہ تھا۔ (اور آپ نے اپنے ہاتھ سے تھوڑی مدت کی طرف اشارہ فرمایا) مکہ کے جانوروں کا شکار نہ کرنا چاہیئے اور نہ ان کو ہنکانا چاہیئے۔ اس کے درختوں کو کاٹنا نہیں چاہیئے اور اس میں پڑی ہوئی گم شدہ چیز کو اٹھانا جائز نہیں ہے۔ مگر اس کے لئے جو اس کے اعلان کرنے کا ارادہ رکھتا ہو اور اس کے سبزے اکھاڑنا بھی جائز نہیں ہے۔“ عباس نے کہا اے اللہ کے رسول سوائے "اذخر" (۱) کے پودوں کے کہ جن کو اکھاڑ پھینکنے کے علاوہ کوئی چارہ ہی نہیں ہے۔ قبروں کے لئے اور کھروں کو صاف کرنے کے لئے بھی۔“ رسول خدا تھوڑی دیر تک چپ رہے پھر فرمایا سوائے اذخر کے اس کا اکھاڑنا حلال ہے۔ وارث کے بارے میں وصیت نہیں ہے۔۔۔۔۔ اور کسی عورت کے لئے حلال نہیں ہے کہ وہ اپنے شوہر کی دولت سے اجازت کے بغیر بخشش و عطا کرے مسلمان، مسلمان کے بھائی ہیں اور تمام مسلمانوں کو چاہیئے کہ دشمن کے مقابل سب متحد اور ہم آہنگ رہیں ان کا خون محفوظ رہے ان میں دور و نزدیک سب برابر ہیں۔ جنگ میں ان میں سے ناتواں اور توانا دونوں برابر مال غنیمت سے بہرہ مند ہوں۔ لشکر کے میمنہ اور میسرہ میں شریک کوئی معیار نہیں ہے مسلمان کافر کے خون کے بدلے قتل نہیں کیا جائے گا اور کوئی صاحب پیمان، معاہدہ میں قتل نہیں کیا جائے گا۔ دو مختلف دین رکھنے والے ایک دوسرے کی میراث نہیں پائیں گے۔ مسلمان اپنے علاقہ والوں کو ہی صدقات و زکاۃ دیں گے دوسری جگہ والوں کو نہیں۔ عورت اپنی پھوپھی اور خالہ کی سوتن نہ بنے۔ مدعی کو دلیل اور شاہد پیش کرنا چاہیئے اور منکر کے ذمہ قسم ہے۔

کوئی عورت بغیر محرم کے ایسے سفر پر نہ جائے جس کی مدت تین روز سے زیادہ ہو۔ عید الفطر اور عید قربان کے روزوں سے میں تم کو منع کرتا ہوں۔ اور ایسے لباس پہننے سے منع کرتا ہوں جس سے تمہاری شرمگاہ کھلی رہے یا ایسا لباس پہننے سے تم کو منع کرتا ہوں کہ جب تمہارے لباس کا کنارہ ہٹ جائے تو تمہاری شرمگاہ نظر آنے لگے۔ مجھے امید ہے کہ تم نے یہ سارے مطالب سمجھ لئے ہوں گے۔ مغازی واقفی ج ۲ ص ۸۳۶

بلال کی آواز

ظہر کا وقت آہو نچا رسول خدا نے بلال کو حکم دیا کہ کعبہ کی چھت پر جا کر اذان دیں جس وقت بلال بلند آواز میں "اشہد ان محمد رسول اللہ" تک پہنچے، تو مشرکین کے سر کردہ افراد کہ جو کھروں میں چھپ گئے تھے ان میں سے ہر ایک نے ایک الگ بات کہی اور ہانت کی۔ ابو سفیان نے کہا، "لیکن میں کچھ نہیں کہتا اس لئے کہ اگر میں کوئی بات کہوں گا تو یہی ریکزار محمد (ص) کو خبر پہنچادے گی اور ہر ایک کی بات آنحضرت صلی اللہ علیہ و آلہ وسلم تک پہنچ جائے گی۔"

بت پرست، بت شکن

رسول خدا نے ان بت پرستوں سے بیعت لی جو مسلمان ہو گئے تھے اور عورتوں کے لئے بھی پانی کا ایک برتن لایا گیا اور اس میں تھوڑا سا عطر ملا لیا گیا۔ عورتوں نے اپنے ہاتھ کو بیعت کی غرض سے پانی کے اندر ڈالا حضرت نے ان سے یہ عہد و پیمان لیا کہ وہ شرک اختیار نہ کریں زنا اور چوری نہ کریں۔

پھر رسول خدا نے سب کو یہ حکم دیا کہ جو بت ان کے پاس ہیں ان کو توڑ ڈالیں۔ یہاں تک کہ آپ نے بڑے بڑے مشرکین کو بتوں کے توڑنے کے لئے اطراف میں بھیجا۔ یہ لوگ بتوں پر اعتقاد رکھتے تھے اور اپنے نفع کے لئے بتوں کی حمایت کرتے تھے۔ اب خود ہی بت شکنی میں مصروف ہو گئے۔

آزاد شدہ شہر مکہ کے لئے والی اور معلم دین کا تقرر

مشرک قبیلے "ہوازن اور ثقیف" کی سازشوں کی خفیہ خبریں پیغمبر تک پہنچ چکی تھیں۔ اب ان کے علاقوں میں پہنچ کر ان کی سازشوں کو کچل دینا پیغمبر کے لئے ضروری تھا۔ آپ نے

عتاب ابن اسید "جو کہ چوبیس سال کے ایک لائق اور مدبر جوان تھے، کو شہر مکہ و اوالی بنایا۔ سیر ابن شہا
رسول خدا نے معاذ ابن جبل کو جو معارف اسلام سے واقف فقیہ تھے۔ تبلیغ اسلام اور مکہ
واوں کو احکام دین سے آشنا کرنے کے لئے اس شہر کے معلم کے عنوان سے معین فرمایا۔ فتح
مکہ کے سلسلہ میں سورہ نصر نازل ہوا۔ مغازی واقعی ج ۲ ص ۸۸۹

اسلام کے نام پر خونریزی اور جرائم

فتح مکہ کے بعد رسول خدا نے "خالد ابن ولید" کو بت شکنی اور تبلیغ اسلام کے لئے ۳۵۰
مہاجرین و انصار کے ساتھ قبیلہ بنی جذیمہ کی طرف بھیجا۔ خالد نے وہاں پہنچنے کے بعد ان لوگوں
کو اپنی طرف سے عدم تعرض کے بارے میں مطمئن کر کے بنی جذیمہ سے ہتھیار رکھوائے اور
جاہلیت کے زمانہ میں خالد کے چچا کو بنی جذیمہ نے قتل کر دیا تھا۔ لہذا اس نے فرمان رسول خدا کے
خلاف ان کو اسیر کیا اور پھر قتل کا حکم دیدیا۔ جانبازان مہاجرین و انصار نے حکم پر عمل کئے بغیر
اپنے اسیروں کو آزاد کر دیا۔ بنی سلیم خالد کے گروپ نے اپنے اسیروں کو قتل کر ڈالا اور اس طرح
سے کچھ بے گناہوں کو موت کے گھاٹ اتار دیا گیا۔

جب یہ خبر رسول خدا تک پہنچی تو آپ نے فرمایا "خدا یا۔ خالد نے جو کیا ہے اس کے لئے
میں تیری بارگاہ میں بیزاری کا اظہار کرتا ہوں"

پھر آپ نے علی (ع) کو معین فرمایا کہ وہ مقتولین کا خون بہا اور ستم رسیدہ افراد کا حرجانہ ادا
کریں۔

جو مال رسول خدا نے دیا تھا علی اسے اپنے ساتھ لے کر بنی جذیمہ کے پاس پہنچے اور آپ
نے مقتولین کا خون بہا اور نقصانات کا حرجانہ ادا کیا۔ یہاں تک کہ لکڑی کے اس برتن کا بھی حساب
ہوا جس میں کتا پانی پیتا تھا جب آپ اس بات سے مطمئن ہو گئے کہ اب خون بہا اور حرجانہ باقی نہیں
رہا جو مال باقی بچا تھا اس کو بھی آپ نے ان کے درمیان تقسیم کر دیا تاکہ وہ مصیبت زدہ افراد رسول

خدا سے راضی ہو جائیں۔ سیرت ابن ہشام ج ۲ ص ۷۰ و ۷۱

حضرت علی جب واپس پلٹے تو آپ نے اپنے کام کی رپورٹ آنحضرت کی خدمت میں پیش کی آپ نے فرمایا "میرے ماں باپ تم پر فدا ہوں" تم نے بڑا عمدہ کام کیا۔ تم نے جو کیا وہ میری نظر میں سرخ بالوں والے اونٹ رکھنے سے بہتر ہے۔ تاریخ یعقوبی ج ۲ ص ۶۱

جنگ حنین

۵ شوال سنہ ۸ ہجری

مشرکین کے اہم مرکز مکہ کی فتح نے اطراف مکہ کے مشرک قبیلوں کے دلوں میں شدید رعب و وحشت پیدا کر دیا۔ ان قبیلوں نے تحریک اسلام کی موج کو روکنے کے لئے یہ ارادہ کیا کہ تمام قبائل کے اتحاد اور ملپ سے ایک وسیع نقشہ کے تحت غفلت کے عالم میں مسلمانوں کے حملہ سے پہلے ہی ان پر حملہ کر دیا جائے۔

"ہوازن، ثقیف، نضر، سعد" اور چند دوسرے قبیلوں نے مل کر اسلام کے خلاف ایک مشترکہ محاذ بنایا اور مالک ابن عوف جو ایک جنگجو اور دلیر جوان تھا اسی کو لشکر کا سپہ سالار چنا گیا۔ (۲)

دشمن کی سازش سے پیغمبر کی آگاہی

جنگی محاذ کی تشکیل اور دشمن کی سازشوں کی خبر رسول خدا کے کانوں تک پہنچی حضرت نے سر افراس فوس کے ایک آدمی کو دشمن کے جنگی راز کی اطلاعات فراہم کرنے کے لئے متحد قبائل کے درمیان بھیجا۔ پیغمبر کا فرستادہ دشمن کے لشکر میں گھس کے ان کے نقشوں اور ان کے خفیہ جنگی ارادوں سے باخبر ہو گیا اور ان کے لشکر کا تجزیہ کرنے کے بعد مکہ واپس آیا اور جو کچھ دیکھا اور سنا تھا وہ آنحضرت کی خدمت میں بیان کر دیا۔

حنین کی طرف روانگی

دشمن کے حالات سے مکمل آگاہی کے بعد رسول خدا ۱۲ ہزار سپاہیوں، دس ہزار فوج مکہ میں شرکت کرنے والے ماجرین و انصار اور دو ہزار ان دلیران مکہ کے ساتھ جو اسلامی تحریک سے آملے تھے۔ مکہ سے دشمن کی طرف روانہ ہوئے یہ لشکر جزیرہ کی تاریخ میں بے نظیر تھا۔ ساتھیوں میں سے ایک شخص نے سفر کی ابتدا میں جب جاں بازوں کی کثرت اور لشکر اسلام کے جنگی ساز و سامان کو دیکھا تو کہا کہ "اب مسلمان سپاہ کی کمی کی بنا پر مغلوب نہیں ہوں گے" وہ اس بات سے غافل تھا کہ صرف افراد اور ساز و سامان ہی کامیابی کا سبب نہیں ہوتے۔

دشمن کی اطلاعات اور ان کی تیاری

دشمن کے لشکر کے سپہ سالار مالک ابن عوف نے اپنے تین آدمیوں کو جاسوسی اور لشکر اسلام کا تجزیہ کرنے کے لئے بھیجا تھا۔ وہ لوگ لشکر اسلام کو دیکھنے اور ان کی تمام عظمت و شکوہ کا مشاہدہ کرنے کے بعد وحشت زدہ ہو کر واپس گئے اور لشکر اسلام کی عظیم طاقت کی خبر اپنے سپہ سالار کو پہنچائی۔ اس خبر سے مالک کو یہ احساس ہو گیا کہ آمنے سامنے کی جنگ میں اس کا لشکر، لشکر اسلام کا مقابلہ نہیں کر سکے گا۔ لہذا اس نے اپنے آدمیوں کو حکم دیا کہ حنین کی بلندیوں پر جنگی اعتبار سے مناسب جگہوں، پتھروں کے چپھے اور پہاڑ کی بلندیوں پر مورچہ سنبھال لیں اور اس تنگ جگہ پر لشکر اسلام کے آتے ہی یکبارگی حملہ کر دیں۔ جنگجو افراد جنگ میں زیادہ مقاومت کا مظاہرہ کریں اس غرض سے اس نے حکم دیا کہ عورتوں، بچوں، چوپالیوں اور اپنے مال کو بھی اپنے ساتھ لے لیں تاکہ ان سب کے دفاع میں زیادہ کوشش کریں۔

درہ حنین میں

مکہ سے ۲۸ کیلومیٹر مشرق میں واقع درہ حنین کے نزدیک لشکر اسلام شب سہ شنبہ ۱۰ شوال سنہ ۸ ہجری کو پہنچ گیا۔ رسول اسلام کے حکم کے مطابق لشکر اسلام رات کو سو گیا اور صبح سویرے خالد ابن ولید کی کمان میں لشکر کاہر اول دستہ تیار کر کے آگے بھیج دیا۔ خالد شمال و مشرق مکہ سے ۱۲ کیلومیٹر دور مقام جحرانہ تک بڑھے چلے گئے دس شوال صبح کو دونوں لشکر آپس میں ملے اور درہ حنین میں داخل ہو گیا۔ معازی واقدی ج ۳ ص ۸۹

فرار

دشمن جو لشکر اسلام کی آمد کے لئے آمادہ اور منتظر تھے یکبارگی مسلمانوں پر ٹوٹ پڑے صبح کی تاریکی ان کی مددگار تھی سنگلاخ ان کی پناہ گاہ تھے۔ ان پناہ گاہوں سے لشکر اسلام پر تیر بارانی ہو رہی تھی اور کھوڑے بھاگ رہے تھے۔

فوج بھاگنے لگی۔ بنی سلیم کے سواروں نے جو خالد کی کمان میں تھے ابتدا ہی میں فرار کو قرار پر ترجیح دی اس کے بعد دو ہزار مکی بھاگنے والے افراد کے ساتھ ہو گئے پھر تو بقیہ افراد بھی بھاگنے لگے۔ رسول خدا کے پاس صرف دس آدمی رہ گئے آپ دشمن کے زرخے میں گھرے نہایت دلیری سے ان کا مقابلہ کر رہے تھے اور ان کے ارد گرد جو لوگ تھے وہ مردانہ وار جنگ میں مصروف تھے۔ اس مقابلہ میں اہل یمن نامی لشکر اسلام کا ایک سپاہی اپنے رہبر اور مقصد کا دفاع کرتے ہوئے خاک و خون میں غلطاں ہو کر شہادت پر فائز ہو گیا۔ سیرت ابن ہشام ج ۳ ص ۸۵ و ۸۶

واپسی، مقابلہ، کامیابی

پینچمبر نے اس حساس موقع پر مخصوص انداز سے متفرق اور بھاگے ہوئے لشکر کو جمع کیا جب آپ نے لشکر کو فرار کرتے ہوئے دیکھا تو فرمایا "لوگو! کہاں بھاگے جا رہے ہو؟" اس کے بعد

پیغمبر نے اپنے چچا عباس سے "جن کی آواز بلند تھی" کہا کہ آپ ان کو آواز دیں کہ "اے گروہ انصار! اے اصحاب بیعت رضوان، پیغمبر کی طرف پلٹ آؤ"

پیغمبر کی استقامت و پائیداری اور عباس کی آواز سے مسلمان ہوش میں آگئے اور ایک کے بعد ایک پلٹ آئے۔ مقابلہ کرنے والے لشکر کی تعداد سو (۱۰۰) تک پہنچ گئی اور بہادروں کی زبردست جنگ شروع ہوئی اس جنگ کی تپش میں پیغمبر نے فرمایا کہ اب جنگ کا توردہک اٹھا ہے۔

میدان رزم و پیکار کے شجاع ترین بہادر حضرت علی علیہ السلام شروع ہی سے شمع نبوت کے ارد گرد پروان ہو کر چکر لگاتے اور جان کی بازی لگا کر پیغمبر کا دفاع کر رہے تھے۔ اس عرصہ میں آپ نے ۴۰ ہوازن کے ۴۰ جیالوں کو جہنم رسید کیا۔

رسول خدا نے اپنی باریک بین اور حکیمانہ کمان دشمن کے لشکر کو غفلت میں ڈال دینے والے حملہ کے برخلاف ایک نئی لہر کا آغاز کیا۔ آپ بہ نفس نفیس رجز پڑھتے جاتے تھے اور ایسی شجاعت کے ساتھ دشمن سے مقابلہ کرتے جاتے تھے جو تعریف و بیان حدود سے باہر ہے۔ دشمن ہاتھ اٹھی ہوئی فتح کو بچانے کی کوشش کر رہے تھے لیکن لفظ بہ لفظ کمزور ہی ہوتے جا رہے تھے اور سامنے لشکر اسلام کی ہر لفظ تعداد بڑھتی جا رہی تھی۔

آخر کار دشمن کی دفاعی لائن ٹوٹ گئی، مال و وزن و فرزند کی حمایت دشمن کی پائیداری کے لئے مضبوط سہارا بن سکی۔ لشکر اسلام کے واپس پلٹ آنے اور ان کی شجاعانہ جنگ کی بدولت مطلع صاف ہونے کے ساتھ ساتھ دشمن کی شکست کے آثار نمایاں ہوئے اور اسلام کو کامیابی ملی۔ چھ ہزار دشمن اسیر ہوئے۔ سپر اور بہت زیادہ مال غنیمت ہاتھ آیا جو کہ چوبیس ہزار اونٹ چالیس ہزار گوسفند اور تقریباً آٹھ سو پچاس کیلو گرام چاندی پر مشتمل تھا۔ یہ مال چھوڑ کر میدان جنگ سے بھاگ گئے۔ تاریخ پیامبر مصنف مرحوم امینی ص ۵۵۲

عورتوں اور بوڑھوں کو قتل نہ کرو

جب جنگ کی آگ بھڑک رہی تھی تو اس وقت رسول خدا ایک عورت کی لاش کے پاس سے گزرے لوگوں نے آپ کو بتایا کہ یہ وہ عورت ہے جس کو خالد بن ولید نے قتل کیا ہے۔

پینمبر نے مجاہدین میں سے ایک شخص کے ذریعہ حکم بھیجا کہ خالد کے پاس پہنچ کر کہو کہ رسول خدا نے تمہیں عورتوں اور بوڑھوں کو قتل کرنے سے منع کیا ہے۔ مغازی ج ۳ ص ۹۱۲

چند قدم آگے بڑھ کر آپ نے ایک دوسری عورت کی لاش دیکھ کر فرمایا "اس کو کس نے قتل کیا ہے؟" ایک شخص نے آگے بڑھ کر کہا "اے اللہ کے رسول میں نے اسے قتل کیا ہے۔ میں نے اس کو اپنی سواری کی پشت پر بٹھایا تھا اس نے مجھے مار ڈالنا چاہا تو میں نے اس کو قتل کر دیا۔"

پینمبر نے کہا "اس کو سپرد خاک کر دو۔ حوالہ سابق

دشمن کے فرار کے بعد آپ نے حکم دیا کہ تمام مال غنیمت "بدیل ابن ورقاء" کی نگرانی میں مقام "بحرانہ" میں جمع کیا جائے اور لشکر کا ایک دستہ ان مشرکین کے تعاقب میں جائے جو مقام "نخدہ" اور "اوطاس" تک بھاگ گئے تھے۔

تعاقب کرنے والا دستہ دشمن کو مکمل شکست دیکر اپنے مرکز پر پلٹ آیا۔

آغاز جنگ میں مسلمانوں کی شکست کا تجزیہ

۱۔ غرور، اپنی کثرت اور جنگی ساز و سامان پر اعتماد اور نتیجہ میں خود فریبی اور غیبی امداد سے غفلت، آغاز جنگ میں مسلمانوں کی شکست و فرار کے اہم اسباب تھے۔

جیسا کہ خداوند عالم قرآن مجید میں ارشاد فرماتا ہے۔

"خدا نے بہت سی جگہوں پر تمہاری مدد کی منجملہ ان کے جنگ حنین میں اس نے تمہاری مدد کی اس وقت جب تم کو تمہاری کثرت نے تعجب میں ڈال دیا۔ لیکن اس نے تمہیں ذرا سا بھی

فائدہ نہیں پہونچایا اور زمین اپنی وسعتوں کے باوجود تم پر تنگ ہو گئی پھر تم رو گرداں ہو کر بھاگ گئے۔ پھر خدا نے پیغمبر اور مومنین پر سکینہ (اطمینان) نازل کیا اور ایسا لشکر نازل کیا جس کو تم دیکھتے نہ تھے اور کافروں کو ذلت و عذاب میں ڈال دیا۔ توبہ: ۲۵

۲۔۔ دوسرا سبب لشکر اسلام میں منافقین جیسے ابوسفیان وغیرہ کا وجود تھا۔ جو دشمن کے پہلے ہی حملے سے بھاگ کھڑے ہوئے اور نتیجہ میں دوسرے سپاہیوں کے حوصلوں کی کمزوری کا سبب بنے اور وہ لوگ بھی بھاگ گئے۔

۳۔۔ شب کی تاریکی اور جغرافیائی حالات بھی دشمن کے لئے معاون ثابت ہوئے۔

طائف کی جنگ

شوال سنہ ۸ ہجری قمری

لشکر اسلام کی کامیابی کے ساتھ حنین کی جنگ ختم ہو گئی۔ دشمن کے لشکر کا سردار مالک ابن عوف اپنے ساتھیوں کے ساتھ بھاگ کر مکہ سے ۵۰ کیلومیٹر دور طائف میں پناہ گزیں ہوا۔ رسول خدا کچھ مجاہدین اسلام کو ساتھ لے کر طائف کی طرف روانہ ہوئے تاکہ طائف میں مشرکین کی آخری پناہ گاہ کو بھی توڑ دیا جائے۔

لشکر اسلام طائف پہنچا، مشرکین بلند دیواروں والے مضبوط قلعہ میں بے پناہ کھانے پینے کے سامان اور قلعہ کے اندر ہی پانی کے انتظام کے ساتھ نہایت اطمینان کے ساتھ مقابلہ کرنے لگے اور قلعہ کی دیواروں کے اوپر سے لشکر اسلام پر تیر بارانی شروع کر دی۔ میرت ابن ہشام ج ۲ ص ۱۲۱ و ۱۲۵

اسلحوں کی ٹیکنالوجی

اس مستحکم قلعہ کو فتح کرنے کے لئے سلمان نے ایک اسکیم بنائی اور اسے رسول خدا کی خدمت میں عرض کیا اسکیم یہ تھی کہ منجنیق اور ہتھر و گولہ باری کرنے والی گاڑیوں کو کام میں لا کر قلعوں کو فتح کیا جاسکتا ہے رسول خدا نے سلمان کو حکم دیدیا کہ اس قسم کا اسلحہ مہیا کرو۔ وہ بھی اپنے کام میں مشغول ہو گئے اور انہوں نے قلعہ کی دیواروں کے پار بڑے بڑے ہتھر پھینکنے کے لئے منجنیق (جیسے آج کل کا ٹینک) اور قلعہ کی دیواروں سے نزدیک ہو کر ان کو تباہ کرنے کے لئے گولہ بار بنا کر میدان جنگ میں پہنچایا۔

گولہ اور ہتھر بارانی کرنے والی گاڑی کی چھت موٹے اور سخت چمڑے کی بنی ہوئی تھی

جس پر دشمنوں کے پھینکے گئے تیر اثر انداز نہیں ہو سکتے تھے۔ (۱) مغازی واقعی ج ۳ ص ۹۲۷

اس طرح پیغمبر کے حکم سے بہت زیادہ مقدار میں خاردار شاخیں "خارخسک" قلعہ کے اطراف میں بکھیر دی گئیں یہ کانٹے دشمنوں کے سپاہیوں اور ان کے کھوڑوں اور اونٹوں کے پیروں میں جھجھ جاتے تھے۔

اس گاڑی کے ذریعہ مجاہدین اسلام قلعہ کی دیوار تک پہنچ گئے اور آسانی سے دیوار کے کچھ حصہ کو گرانے اور قلعہ کو فتح کرنے میں دیر نہ تھی کہ دشمن نے آگ اور دھتکتے ہوئے ہتھوروں سے حملہ کر کے گاڑی کے چمڑے کی چھت کو جلا کر تہس نہس کر ڈالا کچھ مجاہدین اسلام شہید یا زخمی ہوئے نتیجہ یہ رہا کہ قلعہ کو فتح کرنے کی کوشش بار آور نہ ہو سکی۔

واپسی

طائف کے گرد ۲۰ دن سے زیادہ لشکر اسلام کا محاصرہ رہا۔ قبیلہ ثقیف کے افراد بڑی پامردی سے مقابلہ کر رہے تھے اندرون قلعہ غذا اور رفاہی سامان کے ذخیروں کی موجودگی کی بناء پر یہ محاصرہ بے نتیجہ رہا اور قلعہ تک پہنچنے کے لئے طویل محاصرہ کی ضرورت تھی۔

ایک طرف مدینہ سے دوری غذا اور جانوروں کے چارہ کی کمی کا خطرہ لشکر اسلام کو تھا ہی اس کے علاوہ حرمت کا مہینہ اور حج کا زمانہ نزدیک تھا۔

رسول خدا نے اعلان کیا کہ غلاموں میں سے جو کوئی بھی حصار کے بیچے آجائے گا وہ آزاد ہے، چند لوگوں نے اپنے آپ کو لشکر اسلام کے حوالہ کر دیا اور رسول خدا کے پاس آ کر دشمن کے حالات کی اطلاع دیدی۔ رسول اللہ نے ان لوگوں کو آزاد کر دیا اور اس کے بعد اعلان کیا کہ طائف کا محاصرہ ختم کیا جائے اور سب واپس لوٹ جائیں۔ طبقات ابن سعد ج ۲ ص ۱۵۸

ہوازن کے اسیروں کی رہائی

رسول خدا درؤ "بحرانہ" یا "بحرانہ" (یہی زیادہ مشہور ہے) لوٹ آئے تاکہ اسیروں اور مال غنیمت کے بارے میں بتائیں کہ کیا کیا جائے۔ یہاں اسراء سائبان کے بیچے زندگی بسر کرتے تھے۔ قبیلہ ہوازن کے بعض وہ افراد جو جنگ میں شریک نہیں تھے اور اسیر نہیں ہوئے تھے۔ وہ رسول خدا کی خدمت میں حاضر ہوئے اور اسیران ہوازن کی رہائی کی درخواست کی۔ پیغمبر رحمت نے ان کی خواہش کو قبول فرمایا اور چھ ہزار اسیران ہوازن کو آزاد کر دیا۔ اس طرح جزیرۃ العرب کا بہت بڑا اور خطرناک قبیلہ اسلام کی طرف مائل ہوا۔

جنگ کی آگ بھڑکانے والوں کے رہبر مالک ابن عوف کو رسول خدا نے پیغام کہلوایا کہ اگر وہ اپنے آپ کو میرے حوالہ کر دے تو اس کا مال اس کی بیوی سب اسے واپس مل جائے گا اور (الگ سے) سو (۱۰۰) اونٹ بھی ملیں گے۔ قبیلہ ہوازن کے سلسلہ میں پیغمبر کی رحمت اور جواں مردی کے سلوک نے مالک ابن عوف جیسے سرکش کو رام کر لیا۔ وہ راتوں رات طائف سے بھاگ کر رسول خدا کی خدمت میں پہنچا اور مسلمان ہو گیا۔ اس طرح فتنہ کے بڑے عامل، قبیلہ ہوازن کے خطرہ ٹل گیا سیرت ابن ہشام ج ۲ ص ۱۳۳

مال غنیمت کی تقسیم اسیروں کی آزادی کے بعد کچھ سپاہی رسول خدا کے گرد جمع ہوئے اور نہایت اصرار کے ساتھ مال کی تقسیم کے خواہنگار ہوئے۔ آنحضرت نے فرمایا۔

”خدا کی قسم، اگر ”یہامہ“ کے درختوں کے برابر بھی گوسفند اور اونٹ تمہارے لئے ہوں تو میں ان سب کو تمہارے درمیان تقسیم کروں گا۔ تم میرے اندر خوف، بخل اور جھوٹ نہیں پاؤ گے۔ اس مال غنیمت میں میرا حق پانچویں (خمس) حصہ سے زیادہ نہیں ہے۔ میں اسے بھی تم کو دے دوں گا۔ لہذا اگر کسی نے ایک سوئی اور دھاگہ بھی اٹھایا ہو تو لوٹا دے اس لئے کہ غنیمت میں خیانت کی جزاء قیامت کے دن رسوائی، بدنامی اور آتش کے سوا کچھ اور نہیں ہے“

اس وقت انصار میں سے ایک شخص ایک تاگے کی ریل لے آیا اور کہا "میں اس تاگے کو اپنے اونٹ کا سامان سلنے کے لئے اٹھالے گیا تھا"

پیغمبر نے فرمایا کہ اس ریل میں سے میرا حق تیرے پاس رہ جاتا "اس مرد انصاری نے کہا کہ اگر اتنا سخت مسئلہ ہے تو مجھے تاگے اور ریل کی کوئی ضرورت نہیں ہے۔ اور اس کو مال غنیمت کے ڈھیر میں لے جا کر رکھ دیا۔

وہ افراد جن کی دلجوئی کی گئی

جب مال غنیمت کی تقسیم شروع ہوئی اور تمام افراد کا حصہ دیدیا گیا، تو رسولؐ نے خمس غنائم کو سرداران قریش کے درمیان تقسیم کر دیا اور ابوسفیان اس کے بیٹے معاویہ، حکم ابن حزام، حارث ابن حارث اور حارث ابن ہشام، جو کہ بہت زمانہ تک گروہ شرک و کفر کے سردار تھے "ان میں سے ہر ایک کو سواونٹ اور عظمت و مرتبت کے لحاظ سے معمولی افراد کو پچاس یا پچاس سے کم اونٹ دیئے گئے۔

رسول خدا کی بخشش کی دو دلیلیں تھیں ایک تو یہ کہ یہ لوگ رسول خدا کی عطا و محبت سے متاثر ہوں اور ان کا دل اسلام کی طرف مائل ہو اور ان سے کینہ ختم ہو جائے، اصطلاح میں اس عمل کو "تالیف قلوب" کہتے ہیں، فقہ اسلام میں زکات کے مصارف میں سے ایک مصرف یہ بھی ہے۔ دوسری بات یہ تھی کہ جزیرۃ العرب کے مشرک قبائل کے سربر آوردہ افراد اسلام کو قبول کر لیں تاکہ کم سے کم لڑائی ہو اور جزیرۃ العرب کے باقی افراد بھی حلقہ بگوش اسلام ہو جائیں۔

مناقضین کا اعتراض

رسول خدا کی بڑی بخششیں بہت سے سپاہیوں کے اعتراض کا سبب بنیں اسی درمیان ان افراد نے سب سے زیادہ اعتراض کی آواز بلند کی جو بظاہر احکام دین پر توجہ دیتے تھے مگر باطن میں

ان کو دین سے کوئی سروکار نہ تھا وہ امر دین میں تاویل وغیرہ کو جائز نہیں سمجھتے تھے۔ دل کے روگی "ذوالنویصرہ" نے عتاب اسمیز لہجہ میں رسول خدا سے کہا "اے محمد! آپ خدا سے ڈریں اور عدل و انصاف سے کام لیں" رسول خدا اس شخص کی باتوں سے برہم ہوئے اور فرمایا "اگر میں انصاف سے کام نہ لوں گا تو عدالت کس کے پاس ملے گی؟ اصحاب میں سے ایک صحابی نے عرض کی کہ حضور! اگر اجازت ہو تو میں جسارت کرنے والے کاسرتن سے جدا کر دوں۔ لیکن حضرت نے اجازت نہیں دی اور فرمایا کہ۔

"جلد ہی تمہیں ایسے پیرو ملیں گے جو دین میں اتنی باریک بینی سے کام لیں گے کہ دین

سے خارج ہو جائیں گے" سیرت ابن ہشام ج ۲ ص ۱۳۹

دوستوں کے آنسو

رسول خدا کی بخششوں نے قریش اور قبائل کے سربر آوردہ افراد یہاں تک کہ انصار کو بھی رنجیدہ کر دیا اور وہ یہ سوچنے لگے کہ یہ بخششیں خاندان اور رشتہ داریوں کی بنا پر ہیں۔ رسول خدا کو انصار سے یہ امید نہ تھی، آپ رنجیدہ ہوئے اور ان سے فرمایا۔

"کیا تم اس بات پر راضی نہیں ہو کہ دوسرے افراد کو سفندوں اور اونٹوں کے ساتھ اپنے گھر کو جائیں اور تم رسول خدا کے ہمراہ اپنے کھروں کو واپس جاؤ"

انصار رسول خدا کی بات سن کر شدت سے روئے اور عرض کیا۔

"یہی ہونا چاہیئے کہ رسول خدا ہمارے حصہ میں ہوں ہم اسی پر راضی ہیں"

مدینہ کی طرف واپسی

مال غنیمت کی تقسیم تمام ہوئی رسول خدا نے عمرہ کے قصد سے مقام جعرانہ سے احرام باندھا اور زیارت خانہ خدا کے لئے مکہ کی سمت روانہ ہو گئے۔

عمرہ کی ادائیگی کے بعد آپ نے عتاب ابن اسید اور معاذ ابن جبل کی "جنہیں مکہ کا امیر اور

معلم علم دین بنا کر اس شہر میں رکھا تھا" ماموریت کی مدت بڑھادی۔
اس کے بعد ذی الحجہ کے مہینہ میں مہاجرین اور انصار کے ساتھ مدینہ لوٹ آئے۔

غزوہ تبوک

ایک ہولناک خبر

سنہ ۹ ہجری رجب کا مہینہ بڑی گرمی کا مہینہ تھا شدید قحط اور گرانی کے ایک زمانہ کے بعد کہ جس سے لوگ حد درجہ پریشان ہو چکے تھے۔ پھلوں اور خرے کے تیار ہونے اور چھننے کا زمانہ آ گیا۔ لوگوں نے ذرا اطمینان کا سانس لینے کی سوچی ہی تھی کہ ہولناک قسم کی خبریں پیغمبر کے پاس آنے لگیں کہ عربستان کے شمال مشرق کی سرحدوں پر یعنی روم کے مطلق العنان بادشاہ کی طرف سے مسلمانوں کو دھمکی دی جا رہی ہے۔

نبی تجار جو "میدہ اور زیون" کا تیل فروخت کرنے کے لئے مدینہ آتے تھے انہوں نے کہا کہ "بادشاہ روم" "ہرقل" نے بلقاء کے علاقہ میں ایک عظیم لشکر جمع کر رکھا ہے۔ اس لشکر کا کھانے پینے کا اور ایک سال کی تنخواہ کا انتظام بھی اس نے کر دیا ہے۔ اور سرحدی قبائل عرب لخم، جذم سے بھی اپنے سے ہم آہنگی کر لی ہے اور اسلامی سرزمین پر حملہ اور اسلامی تحریک کو مٹا دینے کا ارادہ رکھتے ہیں۔

رسول خدا ایک ایسا عظیم لشکر جمع کرنے کے لئے آمادہ ہو گئے جو روم کی بڑی طاقت کے لشکروں سے مقابلہ کی طاقت رکھتا ہو۔

پیغمبر جنگوں میں اپنا آخری مقصد معین نہیں فرماتے تھے۔ اس عادت کے برخلاف اس بار لشکر جمع کرنے کے آغاز ہی کے دنوں سے اس جنگ کے مقصد کا آپ نے اعلان کر دیا۔ تاکہ لشکر دشت سوزاں میں دور دراز کے راستہ کو طے کرنے، دشوار کام کے انجام دینے اور نہایت طاقتور دشمن سے جنگ کرنے کے لئے تمام تیاریوں کے ساتھ ضروری ساز و سامان اور غذائے کر روانہ ہوں۔

منافقین کی حرکتیں

اس زمانہ کے منافقین نے لشکر کی جمع آوری کے آغاز میں، حکومت اسلامی کی دی ہوئی آزادی سے سود استفادہ کرتے ہوئے، حساس ترین اوقات میں مایوس کن پروپیگنڈہ اور نفسیاتی جنگ کے ذریعہ مسلمانوں کو راہ خدا میں جہاد سے باز رکھنے کی کوشش کی یہ لوگ درحقیقت استکباری طاقتوں کے نفع کے لئے قدم اٹھا رہے تھے۔

اسلام کے خلاف منافقین کی خیانت ہمیز تحریک تاریخ اسلام میں حادثہ مسجد ضرار کے نام سے مشہور ہے۔ اس کی تفصیل حسب ذیل ہے۔

منافقین میں سے ایک سر کردہ "ابوعامر" نامی فاسق، رسول خدا کی مدینہ ہجرت کے بعد اپنی خیانتوں کی بدولت بھاگ کر مکہ اور طائف پہنچا اور ان کے فتح ہونے کے بعد وہاں سے بھاگ کر روم چلا گیا وہ وہیں سے مدینہ کے منافقین سے اس کا رابطہ تھا اور فکری امداد بھی کرتا رہتا تھا۔ اس نے اپنے ہوا خواہوں کو خط میں لکھا کہ "میں قیصر روم کے پاس جا رہا ہوں اور اس سے فوجی مداخلت کی درخواست کروں گا کہ اس کی مدد سے ہم مدینہ پر حملہ کریں اب تم "قبا" کے دیہات میں مسلمانوں کی مسجد کے مقابلہ میں ایک مسجد بنا لو اور نماز کے موقع پر وہاں جمع ہو جایا کرو اور فریضہ کی ادائیگی کے بہانے اسلام اور مسلمانوں کے موضوع اور اپنے منصوبوں کو کس طرح عملی جامہ پہنایا جائے اس موضوع پر گفتگو کیا کرو۔"

یہ مسجد، لشکر اسلام کے تبوک روانہ ہونے سے پہلے بن کر تیار ہو گئی۔ منافقین اس مسجد کی آڑ میں اپنی کارکردگی کو منظم شکل دے سکتے تھے، لوگوں کو دھوکہ دینے کے لئے ان لوگوں نے رسول خدا سے درخواست کی کہ آپ ان کی مسجد میں نماز ادا کریں اور اس مسجد کا افتتاح کر دیں۔

رسول خدا نے جواب میں فرمایا "ابھی میں سفر کا ارادہ رکھتا ہوں اور سفر کی تیاری میں

مصروف ہوں اگر خدا نے چاہا تو وہی بر آؤں گا۔ میرت ابن ہشام ج ۴ ص ۱۵۹

بہانے

منافقین جنگ میں شرکت نہ کرنے کے لئے بڑے لچر بہانے تراشتے رہتے تھے۔ رسول خدا نے "جدابن قیس" نامی ایک منافق سے کہا۔

"کیا تم رومیوں کے ساتھ لڑنے کے لئے اپنے کو آمادہ کرنے کا ارادہ نہیں رکھتے؟"

جدابن قیس نے جواب دیا "اے اللہ کے رسول۔ مجھے آپ اس بات کی اجازت دیں کہ میں شہر ہی میں رہوں، مجھے آپ فتنہ میں نہ ڈالیں۔ اس لئے کہ میرے قبیلہ کے لوگ جانتے ہیں کہ کوئی بھی مرد میری طرح عورت سے محبت نہیں رکھتا۔ مجھے اس بات کا ڈر ہے کہ اگر میں روم کی عورتوں کو دیکھوں گا تو فتنہ (وگناہ) میں پڑ جاؤں گا۔"

رسول خدا نے اس کی طرف سے منہ پھیر لیا اور فرمایا "تم جہاں جانا چاہتے ہو جاؤ"

قرآن اس منافق کی بہانہ بازی کے بارے میں اعلان کرتا ہے کہ:

"ان میں سے کچھ لوگ کہتے ہیں کہ ہم کو جہاد میں شرکت کرنے سے معاف رکھیں اور فتنہ میں نہ ڈالیں، آگاہ ہو جاؤ کہ یہ لوگ خود فتنہ میں پڑے ہوئے ہیں اور بے شک دوزخ ان کافرین کو گھیرے ہوئے ہے۔" توبہ: ۴۹

منافقین کام میں رخنہ ڈالنے اور جنگ کے بارے میں لوگوں کے حوصلے پست کرنے کے لئے کہتے تھے اس گرمی کے موسم میں جنگ کے لئے نہ جاؤ یہ موسم جنگ کے لئے مناسب نہیں ہے، خدا نے ان لوگوں کے بارے میں فرمایا:

"جن لوگوں نے رسول خدا کے رکاب میں حکم جہاد سے روگردانی کی وہ خوش ہیں اور راہِ خلیس جان و مال کے ساتھ جہاد کرنے کو ناگوار جانتے ہیں (اور مومنین کو بھی جہاد سے منع کرتے ہیں) وہ لوگ کہتے ہیں کہ اس گرمی میں کوچ نہ کرو۔ ان سے کہہ دیجئے کہ دوزخ کی آگ زیادہ جلانے والی ہے اگر لوگ سمجھ لیں۔" توبہ: ۱۱

منافقین، آرام طلب ثروت مند اور کچھ ناواقف عرب نے مختلف بہانوں سے اس جنگ میں شرکت کرنے سے گریز کیا۔

خداوند عالم اعراب کے بارے میں فرماتا ہے۔

”بادیہ نشینوں (اعراب) میں سے کچھ لوگ آپ کے پاس عذر کرتے ہوئے آئے اور جہاد سے معافی چاہ رہے تھے اور کچھ لوگ جو رسول خدا کی تکذیب کرتے تھے، جہاد سے بیٹھ رہے کافر جلد ہی دردناک عذاب میں پہنچیں گے۔ توبہ : ۹۰“

منافقین کی ٹیم کے اڈہ کا انکشاف

رسول خدا کو خبر ہوئی کہ منافقین کا ایک گروہ ”سویلیم“ یہودی کے گھر ایک انجمن بنا کر سازشوں اور لوگوں کو جہاد میں شرکت کرنے سے روکنے کی پلاننگ میں مصروف ہے۔ رسول خدا نے سمجھ لیا کہ اگر ان کے ساتھ کوئی قطعی سلوک نہ کیا گیا جس سے عبرت حاصل کریں تو وہ اپنی مکارانہ سازشوں سے اسلام کو چوٹ پہنچائیں گے۔ انہوں نے حکم دے دیا کہ اس ٹیم کے اڈہ کو کھیر کر اس میں آگ لگادی جائے۔ آنحضرت کے حکم سے اسلام کے چند محافظین نے اس گھر کو آگ لگادی اور منافقین کے فرار کے بعد ان کی انجمن بکھر گئی فرار کے وقت پشت بام سے زمین پر گرنے کی وجہ سے ایک منافق کی ٹانگ ٹوٹ گئی۔ سیرت ابن ہشام ج ۲ ص ۱۶۰

جنگی اخراجات کی فراہمی

مضبوط لشکر مرتب کرنے کے اخراجات کے لئے نیکو کار اور ثروت مند مسلمانوں نے جاں بازان اسلام کی مالی امداد کی اور مسلمانوں نے اخراجات جنگ مہیا کرنے میں بے مثال دلچسپی کے ساتھ کوشش کی۔ مسلمان عورتوں نے اپنے زیورات رسول خدا کے پاس بھیج دیئے تاکہ وہ جنگ کے مصروف میں کام آئیں۔ ہر شخص اپنی طاقت کے مطابق محاذ جنگ کی کمک کرنے میں کوشاں تھا۔

مثال کے طور پر ایک غریب مزدور ایک صاع (تین کیلو) خرما پیغمبر کی خدمت میں لایا اور عرض کرنے لگا "اے اللہ کے رسول! میں نے نخلستان میں کام کیا تو دو صاع خرما مزدوری ملی ایک صاع تو میں نے اپنے کھر کے لئے رکھ لیا اور ایک صاع جنگ کے اخراجات جمع کرنے کے لئے لایا ہوں۔"

منافقین نے یہاں بھی اپنے غلط پروپیگنڈے کو جاری رکھا۔ اگر کوئی دولت مند مالی امداد کرتا تو کہتے تھے کہ "ریا کاری کر رہا ہے" اور اگر کوئی غریب خلوص کی بنا پر تھوڑی سی مدد کرتا تو کہتے کہ "خدا کو اس کمک کی ضرورت نہیں" مجمع البیان ج ۵ ص ۲۵۷

منافقین کی ان باتوں کے بارے میں قرآن میں خدا فرماتا ہے۔

"وہ لوگ جو خود سے مدد کرنے والے مومنین اور ان لوگوں کے صدقہ میں عیب نکالتے اور مذاق اڑاتے ہیں جن کے پاس جو ہے دے رہے ہیں۔ تنگ دستی میں اس کے سوا اور کچھ نہیں ہے خدا ان کا تمسخر کرتا ہے اور ان کے لئے دردناک عذاب ہے" توبہ : ۷۹

اشک حسرت

منافقین کی سازشوں اور پروپیگنڈوں اور افواہوں کے مقابل پاکیزہ دل مومنین کا ایک گروہ جنگ میں شرکت کے شوق میں رسول خدا کی طرف دوڑ پڑا چونکہ یہ لوگ غریب تھے ان کے پاس سواری کا انتظام نہ تھا لہذا انہوں نے رسول خدا سے خواہش کی کہ ان کو مر کب عطا کیا جائے تاکہ حضور کی رکاب میں دراز صحراؤں کا سفر کر کے اس جہاد مقدس میں شرکت کریں۔

رسول خدا صلی اللہ علیہ وآلہ وسلم نے فرمایا "میرے پاس کوئی ایسی سواری نہیں ہے جس پر تم کو سوار کروں۔ یہ لوگ اس وجہ سے افسوس اور گریہ کرتے ہوئے رسول خدا کے پاس سے نکلے کہ ان کو جہاد میں شرکت کی توفیق حاصل نہ ہو سکی۔ یہ جماعت تاریخ میں گروہ "بکاؤون" کے نام سے مشہور ہوئی۔ (یعنی بہت رونے والے) خدا قرآن مجید میں ان کو اس طرح یاد کرتا ہے۔

“اے پیغمبر، مومنین! جہاد کے لئے تیار ہو کر آپ کے پاس آئے تاکہ آپ ان کو کسی مرکب پر سوار کر دیں (اور میدان جہاد لے جائیں) اور آپ نے جواب میں فرمایا کہ میرے پاس مرکب نہیں ہے جس پر میں تم کو سوار کروں اور وہ لوگ اس حالت میں واپس چلے گئے کہ غم کی شدت سے ان کی آنکھوں سے آنسو جاری تھے کہ وہ اخراجات سفر کیوں نہ فراہم کر سکے۔ ایسے لوگوں پر جہاد ترک کر دینے میں کوئی گناہ نہیں ہے“ (۱) توبہ: ۹۲

بے نظیر لشکر

منافقین کی خزنہ اندازی اور پروپیگنڈے، راستہ کی دوری، شدید گرمی، خشک سالی، دشمن کا بے شمار لشکر، ان میں سے کوئی چیز مسلمانوں کو وسیع میدانہ پر جنگ میں شہرکت سے نہ روک سکی۔ تقریباً تین ہزار افراد نے اپنی آمادگی کا اعلان کیا اور "شیتہ الوداع" کی لشکر گاہ میں خیمہ زن ہو گئے اس مسلح لشکر کے پاس دس ہزار کھوڑے اور بارہ ہزار اونٹ تھے۔ رسول خدا نے لشکر گاہ میں ان سپاہیوں کا معائنہ کیا اور ان کے پرچم کو ان کے ہاتھ میں دے دیا۔ اور سب روانگی کے لئے آمادہ ہو گئے۔ مغازی ج ۳ ص ۹۹۶

منافقین کی واپسی

منافقین کے لیڈر عبد اللہ ابن ابی نے اپنے چاہنے والوں کے ساتھ "ذباب" کے علاقہ میں "شیتہ الوداع" میں جو لشکر گاہ تھی اس سے ذرا پیچھے اپنے خیمے نصب کئے اور وہیں سے مدینہ کی طرف لوٹ گیا اس نے کہا "محمد اس گرمی، دوری اور سختی میں رومیوں سے لڑنے جا رہے ہیں اور وہ سمجھتے ہیں کہ رومیوں کے ساتھ جنگ ایک کھیل ہے خدا کی قسم میں دیکھ رہا ہوں کہ کل ان کے اصحاب اسیر اور گرفتار ہو جائیں گے۔ حوالہ سابق

منافقین یہ چاہتے تھے کہ لشکر اسلام سے عین روانگی کے موقع پر نفسیاتی جنگ چھیڑ کر ان کے حوصلوں کو کمزور کر دیا جائے۔ لیکن ان کی یہ چال کار گرنہ ہوئی استماع الاستماع ج ۱ ص ۲۵۰

شخصیت پر حملہ

رسول خدا کی رکاب میں حضرت علی کو ہر جنگ میں شرکت کا اقتدار حاصل تھا۔ لیکن اس جنگ میں نہ جاسکے۔ رسول خدا کے حکم سے مدینہ کی دیکھ بھال کے لئے رہ گئے۔ رسول اللہ منافقین کی سازش سے آگاہ تھے کہ کہیں ایسا نہ ہو کہ شرک پر باقی رہ جانے والے اعراب کی مدد سے منافقین، شہر مدینہ پر مجاہدین سے خالی ہو جانے کی بنا پر حملہ کر دیں اور کوئی ناگوار حادثہ پیش آجائے۔ اس پر لیٹان حال سیاسی حالات میں سازشوں کے مقابلہ میں اسلام کے مرکز کی جو دیکھ بھال کر سکتا ہے وہ صرف علی (ع) تھے۔

رسول خدا نے علیؑ کو اپنی جگہ پر اس لئے بیٹھایا تا کہ اطمینان سے جہاد کے لئے جاسکیں۔ جب منافقین نے علیؑ کو اپنی تحریک میں رکاوٹ محسوس کیا تو ان کو میدان سے ہٹا دینے کے لئے ماحول بنایا اور افواہیں پھیلانا (درحقیقت ان کی شخصیت پر حملہ) کرنا شروع کر دیا۔ انہوں نے یہ افواہ پھیلانی کہ "رسول خدا علیؑ سے افسردہ خاطر ہو گئے آپ نے ان سے بے اعتنائی کی اور ان کو اپنے ساتھ نہیں لے گئے" یہ باتیں علی کے کانوں تک پہنچیں آپ نے اپنا اسلحہ اٹھایا اور مدینہ سے تین میل دور مقام "جرف" میں رسول خدا سے جا ملے اور فرمایا "اے اللہ کے رسول منافقین کہتے ہیں کہ آپ ہم سے مطمئن نہیں تھے اس لئے آپ نے ہمیں مدینہ میں چھوڑ دیا" حضرت نے فرمایا۔

"وہ لوگ جھوٹ بولتے ہیں۔ میں نے جو کچھ چھوڑا ہے اس کی حفاظت اور نگہبانی کے لئے میں نے تم کو مدینہ میں چھوڑ دیا ہے"

اس وقت آپ نے بہت سارے اصحاب کے سامنے جو وہاں حاضر تھے اور سن رہے تھے، حضرت علی (ع) سے فرمایا۔

"میرے بھائی مدینہ واپس جاؤ مدینہ کے لئے ہمارے تمہارے علاوہ کوئی مناسب نہیں ہے"

تم ہی میرے خاندان میں اور میرے محل ہجرت (مدینہ) میں میرے عشیرہ کے درمیان میرے جانشین ہو، کیا تم کو یہ پسند نہیں کہ تم میرے لئے ایسے ہی ہو جیسے موسیٰ کے لئے ہارون، بس میرے بعد کوئی پیغمبر نہیں ہوگا۔

حضرت علی (ع) مدینہ لوٹ آئے اور رسول خدا اپنے مقصد کے لئے روانہ ہو گئے (۱)

تپتے صحرا میں

باہمت و جری مسلمانوں کے ۶۱ سالہ رہبر رسول خدا، سخت ترین سپاہیوں، جیش العسرہ کی کمان سنبھالے ہوئے ہیں۔ دشمن تک پہنچنے کے لئے سپاہیوں کو ۸۷ کیلومیٹر کے گرم ریگستان کو عبور کرنا پڑے گا۔ لشکر چل پڑا، آفتاب اس لشکر پر آگ برسا رہا تھا۔ شدید گرمی کا خطرہ دشمن سے کم نہ تھا۔ لیکن لشکر اسلام بھی استقامت و مقاومت کا پیکر تھا۔ صرف چند منافقین تخریب کاری اور اذیت رسانی کے ارادہ سے ساتھ ہو گئے تھے۔ یہ لوگ راستہ میں خیانت آمیز حرکتیں اور زہریلے پروپیگنڈے کر رہے تھے۔ لشکر اسلام کا گزر اصحاب "حجر" کے علاقہ سے ہوا، اصحاب حجر کے ویران شہر میں ایک پانی والا کنواں تھا سپاہیوں نے اس کنویں سے پانی کھینچا اور اپنے ظروف بھر لئے۔ جس وقت یہ لوگ اس جگہ اترے اور سپاہی آرام کرنے لگے تو رسول خدا نے فرمایا کہ فلاں کنویں کا پانی نہ پینا اور اس پانی سے آٹا نہ گوندھنا اور اگر آٹا گوندھ لیا ہے تو اس کو نہ کھانا بلکہ چوپایوں کو دیدینا۔

اسی طرح آپ نے یہ بھی فرمایا کہ "آج رات کوئی لشکر گاہ سے باہر نہ نکلے" اس رات لشکر گاہ سے کوئی باہر نہیں گیا سوائے دو افراد کے اور ان کے ساتھ ناگوار حادثات پیش آئے۔

صبح سویرے لشکر اسلام رسول خدا کے پاس طلب آب کے لئے پہنچا۔ حضرت نے دعا فرمائی، بارش ہوئی سارے تالاب گڈھے بھر گئے۔ جاں بازوں نے بارش کے پانی میں مشکیں بھر لیں۔ ایک منافق نے کہا "ایک گزرتا ہوا بادل تھا جو اتفاقاً برس گیا" سیرت ابن ہشام ج ۴ ص ۱۶۴ و ۱۶۵

ایک جگہ رسول خدا کا اونٹ گم ہو گیا کچھ لوگ اس کو ڈھونڈنے کے لئے نکلے لیکن منافقین میں سے ایک شخص نے کہا کہ یہ کیسے پیٹھمبر ہیں جن کو یہ نہیں معلوم کہ ان کا اونٹ کہاں ہے۔ درحالاتکہ یہ آسمانوں کی خبر دیتے ہیں؟“ ان کی باتیں پیٹھمبر تک پہنچائی گئیں آپ نے فرمایا: ”مجھے خدا جو بتا دیتا ہے میں غیب کی وہی باتیں جانتا ہوں“ اس وقت جبرئیل نازل ہوئے اور آنحضرت کو اونٹ کی جگہ سے باخبر کیا حضرت نے فرمایا میرا اونٹ فلان وادی میں ہے اور اس کی مہار فلان درخت میں الجھ گئی ہے جاؤ اس کو پکڑ لاؤ“ سیرت ابن ہشام ج ۴ ص ۱۶۶

ابوذر کا واقعہ

چلتے چلتے راستہ میں ابوذر کا اونٹ بیٹھ گیا انہوں نے بڑی کوشش کی کہ وہ کسی طرح قافلہ تک پہنچ جائیں۔ لیکن کامیاب نہ ہو سکے۔ چنانچہ اونٹ سے اتر پڑے۔ سامان کو پیٹھ پر لادا اور پیدل ہی چل پڑے۔ آفتاب ان کے سر پر شدت کی گرمی برسا رہا تھا۔ ابوذر پیاس سے نڈھال ہوئے جا رہے تھے۔ وہ اپنے آپ کو بھلا چکے تھے اور صرف لشکر رسول خدا تک پہنچنے کے علاوہ کوئی مقصد نہ تھا۔ پیاس سے بھنتے ہوئے جگر کے ساتھ پیدل، پستیوں اور بلندیوں کو چھوڑتے ہوئے چلے جا رہے تھے۔ کہ دور سے آپ کی نکاہیں لشکر مسلمین پر پڑیں، آپ نے اپنی رفتار بڑھادی۔ اس طرف ایک سپاہی کی نظر ایک سیاہی پر پڑی اس نے رسول خدا سے عرض کی کہ ”کوئی شخص ہماری طرف آ رہا ہے۔ حضرت نے فرمایا ”اچھی بات ہے وہ ابوذر ہیں“ آنے والی سیاہی اور قریب ہو گئی ایک شخص نے چلا کر کہا ”وہ ابوذر ہیں“ خدا کی قسم وہی ہیں“ حضرت نے فرمایا۔

خدا ابوذر پر رحمت نازل کرے وہ اکیلے راستے طے کرتے ہیں، تنہا میرے گے اور تنہا

اٹھائے جائیں گے

لشکر اسلام تبوک میں

لشکر اسلام نے اپنا سفر جاری رکھا۔ یہاں تک کہ تبوک میں پہنچ گیا۔ لیکن رومیوں کو اپنے سامنے نہیں پایا اس لئے کہ رومی لشکر اسلام کی کثرت سے واقف ہو چکے تھے اور لشکر اسلام کی شجاعت اور ان کے بلند حوصلوں کی اطلاع ان کو تھی۔ اس بنا پر انہوں نے محفوظ جگہ ڈھونڈ لی اور شمال کی طرف بیٹھ رہے۔ پیامبر و ائین نبرد، مولف جنرل مصطفیٰ طلاس ص ۲۸۳

تبوک میں لشکر اسلام نے اپنا پڑاؤ ڈال دیا۔ رسول خدا نے لشکر کے سامنے تقریر کی مسلمان بیس دن تک تبوک میں رہے۔ رسول اللہ نے وہاں چند گروہوں کو اپنے زیر اثر قبیلوں سے عہد و پیمانہ باندھنے کے لئے مختلف سرحدی علاقوں میں روانہ فرمایا ان سرحدی علاقوں میں بسنے والے قبیلوں سے عہد و معاہدہ کے بعد جزیرۃ العرب کی سرحدیں محفوظ ہو گئیں۔

دومتہ الجندل کے بادشاہ کی گرفتاری

رسول خدا نے سواروں کے ایک دستہ کا خالد بن ولید کو سردار بنا کر بھیجا۔ خالد اور اس کے سپاہیوں نے وہاں کے بادشاہ "اکیدر" اور اس کے بھائی "حسان" پر جب وہ ایک وحشی گائے کا چچھا کر رہا تھا غفلت کے عالم میں حملہ کر دیا۔ حسان مارا گیا اور اکیدر گرفتار ہو گیا۔ خالد نے اکیدر کو گرفتار کرنے کے بعد دومتہ الجندل کو فتح کیا اور مال غنیمت کے ساتھ واپس پلٹا۔ اکیدر کو پیغمبر کی خدمت میں پیش کیا گیا۔ رسول خدا نے اس سے صلح کا معاہدہ کیا اور اس کے لئے جزیہ ادا کرنا ضروری قرار دیا۔ سیرت ابن ہشام ج ۴ ص ۱۶۹

تبوک میں "شہر ایلہ" جہاں عیسائی آباد تھے اس کے رئیس "یوحنا ابن روبہ" نے دومتہ الجندل کے واقعات سننے کے بعد پیش قدمی کی اور خود پیغمبر کی خدمت میں آ کر اپنے آپ کو اور اپنے قبیلہ کو اسلام کی حمایت کے سایہ میں پہنچا دیا۔ وہاں یہ طے پایا کہ اہل ایلہ سالانہ تین سو طلائی دینار

پینمبر پر حملہ کرنے کی سازش

مقام تبوک میں بیس دن تک قیام کے بعد، لشکر اسلام نے رسول خدا کے حکم کے بموجب لوٹ آنے کا ارادہ کیا۔ منافقین نے دیکھا کہ لشکر اسلام کے قتل اور زخمی ہونے یا جنگ کی تو نوبت ہی نہیں آئی، لہذا انہوں نے چاہا کہ کسی طرح رسول خدا کا قصہ پاک کر دیں۔ انہوں نے منصوبہ بنایا کہ واپسی کے وقت رات کو پینمبر کے راستے میں کسی موڑ پر کمین گاہ میں بیٹھ جائیں اور آنحضرت کے اونٹ کو بھڑکادیں تاکہ آپ اونٹ سے گر کر دروں میں لڑھک کر ختم ہو جائیں۔

جب حضور اس موڑ پر پہنچے تو خدا نے آپ کو منافقین کے ارادوں سے آگاہ کر دیا۔ حضرت نے اپنے اصحاب سے فرمایا کہ وہ لوگ درہ کے پتھے سے گزریں اور آپ خود اس موڑ کے اوپر روانہ ہوئے۔ عمار یاسر سے فرمایا کہ اونٹ کی مہار کھینچتے ہوئے لے چلیں اور حذیفہ ابن یمان سے فرمایا کہ ان کے اونٹ کو پیچھے سے ہانکتے رہیں۔ جب آنحضرت اس موڑ کے اوپر پہنچے تو منافقین نے چاہا کہ اپنا حملہ شروع کر دیں رسول خدا نے غصہ کے عالم میں حذیفہ کو حکم دیا کہ ان کو بھگادو۔ جب حذیفہ نے ان پر حملہ کیا تو منافقین رسوائی کے ڈر سے فوراً ہی بھاگے اور شب کی تاریکی میں صفوف لشکر میں گم ہو گئے۔ دوسرے دن صبح اسید ابن حضیر نے پینمبر سے ان لوگوں کو قتل کر ڈالنے کی اجازت مانگی لیکن رسول خدا نے اجازت نہیں دی۔ سیرت حلبی ج ۳ ص ۱۲۳

مسجد ضرار کو ویران کر دو

رسول خدا تبوک سے واپسی میں جب منزل "ذی آوان" پر پہنچے تو آپ وحی اور مندرجہ ذیل آیات کے نزول کے ذریعہ مسجد ضرار کے بانیوں کے منصوبہ سے باخبر ہو گئے ارشاد ہوتا ہے۔

”جن لوگوں نے ضرر پہنچانے، کفر اختیار کرنے، مسلمانوں کے درمیان تفرقہ ڈالنے اور ان لوگوں کے لئے اڈہ بنانے کے لئے جو اس سے پہلے خدا و رسول سے جنگ کرتے تھے۔ مسجد بنائی ہے۔ البتہ یہ لوگ قسم کھاتے ہیں کہ سوائے نیکی کے اور ہم کچھ نہیں چاہتے اور خدا کو وہی دیتا ہے کہ یہ لوگ جھوٹے ہیں آپ ہرگز اس مسجد میں نماز کے لئے نہ کھڑے ہوں۔ وہ مسجد جو پہلے ہی دن سے اس تقویٰ پر بنی ہے زیادہ بہتر ہے کہ آپ اس میں کھڑے ہوں اس مسجد میں وہ لوگ ہیں جو اپنے کو پاک و پاکیزہ رکھنے کو دوست رکھتے ہیں اور خدا بھی ان لوگوں کو جو مطہرین ہیں دوست رکھتا ہے“ توبہ : ۱۰۶ و ۱۰۷

ان آیتوں کے نزول کے بعد آنحضرت نے چند مسلمانوں کو حکم دیا کہ ”جاؤ اور اس مسجد کو جس کو ستم گروں نے بنایا ہے۔ ویران کر دو اور جلا ڈالو۔ رسول خدا کے حکم پر فوراً عمل ہو اور مسجد کی چھت کو جو کھجور کی لکڑی سے بنائی گئی تھی آگ لگا دی گئی اور منافقین بھاگ کھڑے ہوئے۔ جو اسلحہ اٹھانے پر قادر تھا وہ میدان میں کل پڑا (۲) اس طرح کہ مومنین میں سے کسی نے بھی اس حکم کو ماننے سے انکار نہیں کیا۔ مگر تین آدمیوں نے بعد میں جن کی توبہ خدا نے قبول کر لی۔

۱۔۔ درحقیقت اس فوجی تحریک نے امت اسلامیہ کی جنگ میں آمادگی کو ظاہر کر دیا۔

۲۔۔ تبوک کی جنگی مشق، لشکر اسلام کے مضبوط ارادے اور ان کی جسمانی اور روحانی طاقت کا مظاہرہ تھی۔ اس لئے کہ نہایت نظم و نسق کے ساتھ دشوار اور طولانی راستہ کا طے کرنا وہ بھی اس زمانہ کے ابتدائی وسائل کے ساتھ یہ لشکر اسلام کی عظیم روحانی طاقت اور ان کی وسعت فکری کو ثابت کرتا ہے۔

۳۔۔ غزوہ تبوک - اعراب کی نظر میں مسلمانوں نے عسکری اور معنوی مسجد کی چھت جلانے کے بعد

اس کی دیواروں کو مسمار کر کے زمین کے برابر کر دیا گیا۔ سیرت ابن ہشام ج ۲ ص ۱۷۲

اسلحے نہ فروخت کرو

تبوک کے واقعہ کے بعد بہت سے جانبازوں نے یہ سمجھ کر کہ جہاد کا کام اب تمام ہو گیا، اپنے اسلحوں کو چھنا شروع کر دیا۔ دولت مند ان اسلحوں کو خریدنے لگے تاکہ اپنی قوت میں اضافہ کریں جب یہ خبر پیغمبر کو پہنچی تو آپ نے ان لوگوں کو اس کام سے منع فرمایا: "ہماری امت سے کچھ لوگ اسی طرح اپنے دین کا دفاع کرتے رہیں۔ یہاں تک ہ دجال ظہور کرے"

جنگ میں دعا کی تاثیر

تبوک کے واقعہ کے بعد رسول خدا نے خداوند عالم کی بارگاہ میں شکر ادا کیا اور فرمایا "خدا یا۔ اس سفر میں جو اجر ملا اور جو کچھ پیش آیا ہم اس پر تیری بارگاہ میں شکر یہ ادا کرتے ہیں۔ اس اجر و پاداش میں وہ لوگ بھی ہمارے شریک ہیں جو عذر شرعی کی وجہ سے یہاں رک گئے تھے" حضرت عائشہ نے کہا "اے اللہ کے رسول آپ لوگوں کو سفر کی تکلیفیں اور سختیاں جھیلنا پڑیں ایسے میں جو لوگ کھروں میں رہ گئے کیا وہ بھی آپ کے ساتھ شریک ہیں؟" رسول خدا نے فرمایا "ہم نے جہاں کہیں بھی سفر کیا جہاں کہیں بھی خیمہ زن ہوئے، جو لوگ مدینہ میں ہیں وہ ہمارے ساتھ تھے۔ لیکن چونکہ یہ لوگ بیمار تھے اس لئے عملی طور پر ہمارے ساتھ نہ آسکے، قسم اس کی جس کے قبضہ قدرت میں میری جان ہے۔ ان کی دعا ہمارے ہتھیاروں سے زیادہ دشمن پر اثر انداز ہوئی۔" مغازی ج ۳ ص ۱۰۵۶

غزوہ تبوک سے ماخوذ نتائج

۱۔ غزوہ تبوک موجب بنا کہ تاریخ اسلام میں پہلی بار مسلمانوں میں سے ہر ایک کی عظمت و منزلت بڑھ جائے۔ وہ اعراب جو ہنوز شرک پر باقی تھے اس حقیقت کو سمجھ گئے کہ وہ لشکر جو میلوں کی مسافت کو نہایت سختی برداشت کر کے رومیوں سے لڑنے کے لئے طے کر سکتا ہے تو بڑی آسانی سے مشرکین عرب کا بھی مقابلہ کر سکتا ہے اور اسی لئے ہم دیکھتے ہیں کہ تبوک کے واقعہ کے بعد جزیرہ

- العرب کے مختلف قبائل کی طرف سے مدینہ میں وفود آنا شروع ہو گئے تاکہ اپنے قبیلہ کے مسلمان ہو جانے کا اعلان کریں اس وجہ سے ہجرت کے نویں سال کو سن وفود کا نام دیا گیا ہے۔
- ۴۔۔ جزیرۃ العرب کی سرحدوں کا سرحدی قبائل سے معاہدہ کے بعد محفوظ ہو جانا۔
- ۵۔۔ منافقین کی کثیف ماہیت کا پردہ فاش ہو جانا۔ جو اس واقعہ میں بے حد رسوا ہوئے۔
- ۶۔۔ غزوہ تبوک اس بات کا سبب بنا کہ مسلمان رسول خدا کی رحلت کے بعد بڑی آسانی سے شام اور روم کے مختلف علاقوں کو آزاد کرا لیں۔

منافقین کے لیڈر کی موت

واقعہ تبوک کے بعد مسلمانوں کی کامیابیوں میں سے ایک کامیابی منافقین کے فتنہ پرور لیڈر عبداللہ ابن ابی کی موت بھی ہے۔ وہ تھوڑے عرصہ تک بیمار رہ کر مر گیا اور اس طرح تحریک اسلامی کے ایک سخت ترین داخلی دشمن کا شہرہ برطرف ہو گیا۔ معاذی ج ۲ ص ۱۰۵

مدینہ میں قبائل کی نمائندگی کرنے والے وفود کی آمد

فتح مکہ اور تبوک پر لشکر کشی کے بعد، ہر طرف سے مختلف قبائل کی نمائندگی کرنے والے وفود مدینہ میں آئے۔ چنانچہ اسی لئے سنہ ۹ ہجری کو عام الوفود، وفود کا سال کہا جاتا ہے۔ عرب اس بات کے متظر تھے کہ اسلام قبیلہ قریش کے ساتھ کیا سلوک روا رکھتا ہے؟ اس لئے کہ قریش عرب کے پیشوا اور خانہ کعبہ کے متولی تھے۔ جب مکہ فتح ہو گیا اور قریش مغلوب ہو گئے تو دوسرے عرب قبائل یہ سمجھ گئے کہ ان میں اسلام سے مقابلہ کی طاقت نہیں ہے۔ غزوہ تبوک سے یہ حقیقت ان پر اور زیادہ روشن ہو گئی تھی۔ لہذا وہ ناچار، گروہ گروہ دین خدا میں داخل ہونے لگے۔

وہ دین جس میں نماز نہیں اس کا کوئی فائدہ نہیں

عرب کے سخت ترین قبیلوں میں سے ثقیف کے سرکردہ افراد میں سے چھ افراد پر مشتمل ایک وفد اسلام قبول کرنے کے بارے میں مذاکرہ کرنے کے لئے مدینہ آیا اور مغیرہ ابن شیبہ ثقفی کے کھر ٹھہرا، پذیرائی کے سارے سامان رسول اللہ کے کھر سے مغیرہ کے کھر بھیجے گئے۔ انہوں نے

اسلام قبول کرنے کے سلسلے میں کچھ تجویزیں رکھیں منجملہ ان میں سے ایک یہ تھی کہ۔
 "لات کے بت خانہ کو ایک سال تک ویران نہ کریں دوسرے یہ کہ ان سے نماز معاف
 ہو جائے، جب رسول خدا نے ان کی تجویزوں کو قبول نہیں کیا تو وہ ترک نماز پر اصرار کرنے لگے۔
 اسحضرت نے فرمایا "جس دین میں نماز نہیں اس کا کوئی فائدہ نہیں" آخر کار انہوں نے اسلام قبول
 کیا نماز پڑھنے اور شرعی تکلیفوں پر عمل کرنے کے لئے آمادہ ہو گئے۔ سیرت النبویہ ابن کثیر ج ۲ ص ۶۵

ابراہیم کا سوگ

پینمبر کی بیوی ماریہ قبطیہ سے ایک بیٹا پیدا ہوا۔ ولادت کی صبح پینمبر نے اپنے اصحاب
 کو یہ خوش خبری سائی کہ کل رات خدا نے مجھے بیٹا عطا کیا ہے جس کا نام میں نے اپنے جد ابراہیم
 کے نام پر ابراہیم ہی رکھا ہے۔ ولادت کے ساتویں دن آپ نے عقیقہ میں ایک گوسفند ذبح کیا
 نو مولود کے سر کے بال تراش کر اس کے برابر چاندی مسکینوں میں صدقہ کے طور پر تقسیم کی۔
 پینمبر کی دوسری بیویوں نے جب یہ دیکھا کہ ماریہ کے ذریعہ پینمبر صاحب اولاد ہو گئے تو ان کو ماریہ پر
 رشک ہوا۔ طبقات ابن سعد ج ۱ ص ۱۳۵

۱۸ مہینہ کے بعد پینمبر کا اکلوتا بیٹا بیمار پڑا اور انتقال کر گیا۔ پینمبر اس کے انتقال سے غم
 و اندوہ میں مبتلا ہوئے۔

خرافات سے جنگ

جس دن ابراہیم کا انتقال ہوا اس دن آفتاب کو گھنرگا۔ لوگوں نے یہ سوچا کہ پینمبر کے بیٹے
 کے غم میں آفتاب کو گھنرگا ہے پینمبر نہیں چاہتے تھے کہ لوگ خرافات کی طرف مائل ہوں اس

لئے آپ منبر پر تشریف لے گئے اور فرمایا "آفتاب و ماہتاب قدرت کی نشانی ہیں وہ سنت الہی کے مطابق خاص راستے پر گردش کرتے ہیں اور انہیں ہر گز کسی کی ولادت یا موت پر کہن لگتا نہیں، سورج کہن کے موقع پر تمہارا فریضہ یہ ہے کہ تم نماز پڑھو۔ سیرت حلبی ج ۳ ص ۳۱۰ ص ۳۱۱

مشترکین سے بیزاری

۱۰ ذی الحجہ سنہ ۹ ہجری

حج کا زمانہ آگیا۔ ۱۰ بھی تک مشرکین حج کے مراسم میں گذشتہ لوگوں کے طریقہ کے مطابق شرکت کرتے تھے۔

اس سال مشرکین سے بیزاری (سورہ براءت) والی آیتیں نازل ہوئیں رسول خدا نے ابتدا میں ابو بکر کو امیر الحج کے عنوان سے مکہ روانہ کیا اور ان کو حکم دیا کہ ان آیات کو لوگوں کے مجمع میں پڑھیں۔ جناب ابو بکر اور دوسرے مسلمانوں کے ساتھ ساتھ حج کے لئے مکہ کی طرف جا رہے تھے۔

علی (ع) کی اہم ذمہ داری

ابھی تھوڑی دیر نہ گذری تھی کہ جبرئیل نازل ہوئے اور خدا کی طرف سے پیغام لے کر آئے کہ "مشرکین سے بیزاری والے پیغام کو یا آپ خود پہنچائیں یا وہ شخص پہنچائے جو آپ کے اہل بیت سے ہو" رسول خدا نے اپنی اونٹنی "ناقہ عضاء" کو علیؑ کے حوالہ کیا اور فرمایا ابو بکر سے جا کر وہ آیتیں لے لو جو مشرکین سے بیزاری و براءت کے سلسلہ میں نازل ہوئی ہیں۔ اور زائرین خانہ خدا کے مجمع میں خود پڑھو۔ بروایت شیخ مفید ابو بکر نے ان آیات کو علیؑ کے حوالہ کیا اور مدینہ لوٹ

آئے اور پیغمبر کی بارگاہ میں پہنچ کر کہا "کیا میرے بارے میں وحی نازل ہوئی ہے؟" رسول خدا نے نہایت اطمینان سے فرمایا۔

"جبرئیل تشریف لائے اور خدا کا پیغام پہنچایا کہ اس کام کو میرے علاوہ یا میرے

خاندان کی فرد کے علاوہ دوسرا انجام نہیں دے سکتا۔ بحار الانوار ج ۲۱ ص ۲۷۵

علی (ع) حج کے زمانہ میں مجمع کے درمیان کھڑے ہوئے اور جو کچھ رسول خدا کے فرمان مطابق تھا اعلان کیا کہ "اے لوگو! کوئی کافر بہشت میں نہیں جائے گا اور اس سال کے بعد کسی مشرک کو حج نہیں کرنے دیا جائے گا اور نہ ہی کعبہ کا برہنہ طواف کرنے کی اجازت ہوگی۔ جس کی رسول خدا سے کوئی قرار داد یا معاہدہ ہے تو وہ معاہدہ اپنی مدت تک باقی ہے۔ اور دوسروں کو بھی آج سے چار مہینے کی مہلت ہے کہ ہر گروہ اپنے ماں اور اپنی سر زمین کو پلٹ جائے۔ چار مہینے کے بعد کسی بھی مشرک کے لئے کوئی عہد و پیمانہ نہیں رہ جائے گا مگر ان لوگوں کے لئے جنہوں نے خدا اور اس کے رسول سے ایک مدت تک کے لئے عہد و پیمانہ کیا ہے۔ اس سال کے بعد مشرکین نہ حج بجلائیں گے اور نہ کعبہ کے گرد برہنہ طواف کریں گے۔ سیرت ابن شہام ج ۲ ص ۱۹۰

مباہلہ

رسول خدا نے دنیا کے سر کردہ افراد کو خط لکھنے کے بعد ایک خط "اسقف نجران" (مکہ کے جنوب مشرق میں ۹۱۰ کیلومیٹر کے فاصلہ پر ایک شہر ہے) کو لکھا اور اس دیار کے عیسائیوں کو اسلام کی دعوت دی۔

اس خط میں اعلان تھا کہ اگر تم اسلام قبول نہیں کرتے تو جزیہ دو تا کہ تم کو حکومت اسلامی کی حمایت ہو جائے یا پھر جنگ کے لئے تیار ہو جاؤ۔ اسقف نے عیسیٰ کے بعد ایک پیغمبر کے ظہور کی بشارت آسمانی کتابوں میں پڑھ رکھی تھی اس لئے اس نے اپنے نمائندوں کو مدینہ بھیجنے کا ارادہ

کیا۔

عیسائیوں کا ایک عالی مرتبہ وفد مذاکرہ اور اسلام کے مسائل کے بارے میں تحقیق کے لئے مدینہ پہنچا۔ جب یہ لوگ مدینہ پہنچے تو کمال آزادی کے ساتھ اپنے مذہبی مراسم انہوں نے مسجد مدینہ میں انجام دیئے۔ اس کے بعد حضرت عیسیٰ (ع) کے بارے میں ایک تفصیلی بحث شروع ہوئی۔ رسول خدا نے عیسیٰ کے بارے میں فرمایا: "وہ خدا کی مخلوق اور اس کے بندے ہیں جن کو خدا نے مریم کے رحم میں رکھا" نسا: ۱۶۱

عیسائی نمائندے کہہ رہے تھے کہ "عیسیٰ خدا کے بیٹے ہیں اس لئے کہ مریم نے بغیر کسی مرد کی قربت کے ان کو جنا ہے" جواب میں آیت نازل ہوئی اور رسول خدا نے اس کو پیش کیا کہ "عیسیٰ کی خلقت آدم کی تخلیق کی طرح ہے خدا نے ان کو خاک سے پیدا کیا" یعنی اگر باپ کا نہ ہونا خدا کے بیٹے ہونے کی دلیل ہے تو آدم کے نہ کوئی باپ تھا اور نہ کوئی ماں لہذا خدا کے بیٹے ہونے کے زیادہ سزاوار تو وہ تھے۔

مذاکرات اور بحثیں جاری رہیں، عیسائی مذہبی نمائندے پیغمبر کی منطق کے سامنے خاموش ہو گئے، لیکن ان کا بے جا تعصب حقیقت و ایمان کو ماننے سے رکاوٹ بنا رہا۔ فرشتہ وحی نازل ہوا اور پیغمبر کو حکم ملا کہ ان لوگوں کو مباہلہ کے لئے بلائیں۔

یعنی دونوں گروہ صحرا میں جائیں اور ایک معین وقت پر دونوں خدا کی بارگاہ میں دعا کریں اور ان میں سے جو جھوٹا ہو اس پر لعنت بھیجیں۔ آل عمران: ۶۱

مباہلہ کے بارے میں علامہ طباطبائی مرحوم فرماتے ہیں کہ "مباہلہ اسلام کے ایک ابدی معجزات میں سے ہے اور ہر باایمان شخص اسلام کے پہلے پیشوا کی پیروی میں حقائق اسلام کی کسی حقیقت کے اثبات کے راستے میں اپنے مخالف سے مباہلہ کر سکتا ہے اور خداوند عالم سے درخواست کر سکتا ہے کہ وہ طرف مخالف کو کیفر کردار تک پہنچائے اور اس کو شکست دے" تفسیر المیزان ج ۳ ص ۲۲۱

مباہلہ کا وقت قریب آیا رسول خدا نے مسلمانوں اور اپنے وابستگان کے درمیان سے صرف چار

افراد کا انتخاب کیا جو اس تاریخی واقعہ میں شریک ہوئے اور وہ ہیں حضرت علی (ع) پیغمبر کی با
عظمت بیٹی فاطمہ زہراء سلام اللہ علیہا اور حسن و حسین علیہما السلام۔ اس لئے کہ تمام مسلمانوں کے
درمیان ان چار افراد سے زیادہ پاکیزہ اور باایمان انسان موجود نہ تھے۔

رسول خدا نے اپنے ساتھ جانے والوں سے کہا کہ جب ہم وہاں پہنچیں تو ہماری دعا پر آمین
کہنا۔

پھر معنوی شان و شوکت کے ساتھ آنحضرت حسن کو گود میں لئے حسن کا ہاتھ پکڑے
اور فاطمہ و علی ان کے پیچھے اس مقام کی طرف چلے جہاں مبادلہ ہونا قرار پایا تھا۔

جب عیسائیوں کی منتظر نگاہیں رسول خدا اور ان کے ساتھ آنے والوں کے نورانی اور ملکوتی
چہروں پر پڑیں تو اس وقت ان کے اسقف اعظم نے کہا۔

”میں ان چہروں کو دیکھ رہا ہوں کہ جو بارگاہ الہی میں اگر دعا کریں تو بیابان دیکھتے دیکھتے جہنم
میں بدل جائے اور عذاب کی چادر سر زمین نجران کو اپنے دامن میں لپیٹ لے۔ اس بات کا خطرہ ہے کہ
تمام عیسائی ختم ہو جائیں“ سیرت نبویہ بر حاشیہ سیرت حلبی ج ۲ ص ۴

آخر وہ جزیہ دینے پر تیار ہو گئے اور طے یہ پایا کہ ہر سال دو ہزار حلے اور تیس آہنی زرہیں وہ
مسلمانوں کو بطور جزیہ دیا کریں گے۔ صحیح مسلم ج ۲ ص ۲۱

علی (ع) کی یمن میں ماموریت

جب یمن کے فرماں روا اور کچھ لوگ اسلام کے گرویدہ ہو گئے تو رسول اللہ نے ایک دانش
مند صحابی معاذ بن جبل کو قرآن کو تعلیم اور تبلیغ اسلام کے لئے اس علاقہ میں بھیجا۔ وہ کچھ دنوں
کے بعد لوٹ آئے۔ پھر چند دنوں کے بعد پیغمبر نے خالد بن ولید کو ان کی جگہ روانہ کیا۔ خالد اپنی
خشونت اور اپنے سلوک کی بنا پر لوگوں کے دلوں میں ایمان کی لونہ بڑھا سکے۔

اس وجہ سے رسول خدا نے حضرت علی علیہ السلام کو حکم دیا کہ یمن جا کر اس علاقہ کے لوگوں کو اسلام کی طرف دعوت دیں انہیں احکام دین سکھائیں اور واپسی پر نجران کے لوگوں سے جزیہ وصول کرتے ہوئے آئیں۔

رسول خدا کے حکم سے حضرت علی علیہ السلام چند مسلمانوں کے ساتھ یمن کی طرف روانہ ہوئے۔

وہاں آپ نے حیرت انگیز فیصلوں اور پر زور تقریروں سے شیطان حق کو اسلام کی طرف مائل کیا۔

قبیلہ ہمدان کے درمیان آپ کی صرف ایک تقریر اور رسول خدا کے خط کے پڑھنے سے اس قبیلہ کے لئے وہ مثل ثابت ہو گئی کہ "جو بات دل سے نکلتی ہے وہ دل میں جا کر بیٹھ جاتی ہے۔ ایک دن سے بھی کم میں یہ عظیم قبیلہ حلقہ بگوش اسلام ہو گیا۔ بحار: ج ۲۱ ص ۳۶۰

قبیلہ ہمدان کے مسلمان ہو جانے سے پورے یمن میں اسلام کی اشاعت پر بہت اچھا اثر

حجۃ الوداع

روانگی کی تاریخ ۲۵ ذی القعدہ سنہ ۱۰ ہجری

رسول خدا کے حکم سے یہ اعلان کیا گیا کہ اس سال رسول حج بیت اللہ کو تشریف لے جائیں گے۔ اس خبر نے لوگوں کے اشتیاق کو بھڑکا دیا اور ہزاروں مسلمان ان کے ساتھ چلنے کے لئے تیار ہو گئے۔

رسول خدا نے ابودجانہ کو مدینہ میں اپنا جانشین معین فرمایا اور اپنے ساتھ ساتھ قربانی لے کر ۲۵ ذی القعدہ کو حج ادا کرنے کے لئے اپنے تمام ہمراہوں کے ساتھ مکہ کی طرف روانہ ہو گئے۔ اس سفر میں پیغمبر کی بیویاں آپ کے ساتھ تھیں جب آنحضرت مدینہ سے ۹ کیلومیٹر جنوب میں مقام "ذوالحلیفہ" پر پہنچے تو آپ نے لباس احرام پہنا اور "لبیک اللہم لبیک، لبیک لا شریک لک لبیک، ان الحمد والنعمۃ لک والملك، لا شریک لک" کی آواز بلند کی۔ روانگی کے دس دن بعد آپ مکہ پہنچ گئے مسجد الحرام میں وارد ہوئے اور کعبہ کا طواف کیا۔ حجر اسود کو بوسہ دیا اور مقام ابراہیم پر دو رکعت نماز پڑھی، پھر صفا و مروہ کے درمیان سعی کی۔

جہان عدالت باعث عداوت ہے

علی (ع) یمن کی ماموریت پر تھے۔ رسول خدا کے سفر حج سے آگاہ ہوئے اور اپنے ماتحت افراد کے ساتھ مکہ کی طرف روانہ ہو گئے آدھے راستے میں اپنے ہمراہ افراد کی کمان اپنے ایک افسر کے سپرد کی اور تیزی سے پیغمبر کے پاس مکہ پہنچے اور ان کی خدمت میں اپنی کارگزاری کی رپورٹ پیش

کردی۔ جب یمن کی طرف بھیجا ہوا لشکر مکہ سے نزدیک ہوا تو علیؑ ان کے استقبال کے لئے بڑھے لیکن امید کے برخلاف آپ نے دیکھا کہ انہوں نے بیت المال کے کپڑوں اور تولیوں کو جو نجرانیوں نے جزیہ کے طور پر دیئے تھے اپنے درمیان تقسیم کر لیا اور لباس احرام بنا کر پہن لیا ہے تو حضرت علیؑ اس ناشائستہ حرکت پر اپنے ماتحت افسر پر سخت ناراض ہوئے اور اس سے کہا: ”تم نے کپڑوں کو کیوں تقسیم کر دیا؟“

اس نے جواب میں کہا کہ ”جانبا زوں نے اس بات پر اصرار کیا کہ میں کپڑوں کو امانت کے طور پر انہیں دیدوں اور حج کے مراسم ادا کرنے کے بعد ان سے واپس لے لوں“ علیؑ نے فرمایا کہ ”تم کو یہ اختیار نہیں تھا“ پھر آپ نے تمام کپڑے واپس لے لئے اور رسول خدا کی تحویل میں دینے کے لئے آپ نے اس کو باندھ دیا۔

ایک گروہ رسول خدا کی خدمت میں پہونچا اور اس نے علیؑ کی سخت گیری کی شکایت کی رسول خدا نے ناراض ہونے والوں سے کہا کہ ”علیؑ پر تنقید نہ کرو وہ خدا کے حکم کے جاری کرنے میں با یقین اور سخت ہیں۔“ ترمذی

حج آخر میں رسول خدا کی پر زور تقریر

اس سال حج کے زمانہ میں پیغمبر نے عرفہ کے دن نماز سے پہلے خطبہ پڑھا اور اس کے دوسرے دن منیٰ میں آپ کی تقریر کچھ اس طرح تھی۔
خداوند عالم اس بندہ کے چہرہ کو منور اور شاداب رکھ جو میری بات کو سنے اور یاد رکھے اور ان کی حفاظت کرے پھر ان کو ان لوگوں تک پہونچائے جنہوں نے نہیں سنی ہے۔ بہت سے فقہ کے حامل ایسے ہیں جو خود فقہ نہیں ہیں اور بہت سے فقہ کے پہونچانے والے ایسے ہیں کہ جو ایسے شخص تک پہونچاتے ہیں جو ان سے زیادہ عقلمند ہیں۔ تین چیزیں ایسی ہیں کہ جن سے مرد مسلمان کا

دل خیانت نہیں کرتا۔ عمل کو خالص خدا کے لئے انجام دینا، رہبروں کے لئے بھلائی چاہنا اور ایک رنگی اختیار کرنا اور مومنین کی جماعت سے جدا نہ ہونا اس لئے کہ ان کی دعا ہر ایک کو کھیرے رہتی ہے۔

پھر فرمایا "اے لوگوں تم شاید اب اس کے بعد مجھے نہ دیکھو۔ آیا تم یہ جانتے ہو کہ یہ کون سا شہر، کون سا مہینہ اور کون سا دن ہے؟"

لوگوں نے کہا "ہاں یہ حرمت کا شہر، حرمت کا مہینہ اور حرمت کا دن ہے" آپ نے فرمایا "خدا نے تمہارے خون تمہارے مال کی حرمت کو اس شہر، اس مہینہ اور اس دن کی حرمت کی طرح قرار دیا ہے۔ کیا میں نے (پیغام) پہنچا دیا۔" مجمع نے کہا "ہاں" آپ نے فرمایا "خدا یا تو گواہ رہنا"

آپ نے ارشاد فرمایا "تم خدا سے ڈرتے رہو اور کم (تول کر) نہ مچنا، زمین میں تباہی نہ مچاؤ اور ہر وہ شخص جس کے پاس کوئی امانت ہو وہ اسے (اس کے مالک تک) پہنچائے۔ اسلام میں سارے لوگ برابر ہیں اس لئے کہ سب آدم و حوا کی اولاد ہیں۔ عربی کو عجمی پر عربی پر سوائے پرہیزگاری کے اور کوئی برتری حاصل نہیں" کیا میں نے (پیغام) پہنچا دیا؟ لوگوں نے کہا "ہاں" آپ نے فرمایا "خدا یا تو گواہ رہنا"

حضرت نے فرمایا "اپنے نسب کو میرے پاس نہ لانا بلکہ اپنے عمل کو میرے پاس لانا جو میں لوگوں سے کہتا ہوں تم بھی یہی کہو، کیا میں نے (پیغام) پہنچا دیا؟ لوگوں نے کہا "ہاں" فرمایا "خدا یا تو گواہ رہنا"

پھر آپ نے فرمایا وہ خون جو جاہلیت میں ہوا ہے میرے پیر کے نیچے ہے اور پہلا خون جس کو میں اپنے پیر کے نیچے رکھتا ہوں وہ آدم ابن ربیعہ ابن حارث (رسول خدا کے وابستگان میں ایک شیر خوار بچہ تھا اور بنی سعد ابن بکر نے اس کو مار ڈالا تھا) کا خون ہے۔ کیا میں نے (پیغام) پہنچا دیا؟ لوگوں نے کہا "جی ہاں" فرمایا "خدا یا تو گواہ رہنا"

پھر فرمانے لگے "ہر وہ ربا جو جاہلیت کے زمانہ میں تھا میرے پیروں کے بچے ہے پہلا ربا جو میں اپنے پیروں کے بچے رکھتا ہوں وہ عباس ابن عبدالمطلب کا ربا ہے" کیا میں نے (پیغام) پہنچا دیا؟" مجمع نے کہا "ہاں" فرمایا خدا تو گواہ رہنا۔ پھر فرمایا بے شک ماہ حرام میں تاخیر کفر میں زیادتی ہے اور کافرین اس سے گمراہ ہوں گے ایک سال کو حلال اور ایک سال کو حرام شمار کرتے ہیں تاکہ اس کو شمار کر کے جس کو خدا نے حرام کیا ہے موافق بنالیں۔ آگاہ ہو جاؤ کہ زمانہ گزشتہ لوگوں کی وضع کی طرف پلٹ گیا۔ جس دن خدا نے آسمان اور زمینوں کو پیدا کیا، بیشک خداوند عالم کے نزدیک اس کی کتاب میں بارہ مہینے ہیں ان میں سے چار مہینے حرمت کے ہیں۔ رجب جو جمادی الثانی اور شعبان کے درمیان ہے اور اس کو "رجب مضر" کہتے ہیں اور پھر پے درپے تین مہینے ذی القعدہ، ذی الحجہ اور محرم ہیں۔ بتاؤ میں نے تمہیں خبردار کر دیا؟ لوگوں نے جواب دیا "ہاں" آپ نے کہا "خدا یا تو گواہ رہنا" پھر فرمایا میں تم کو عورتوں کے ساتھ نیکی کرنے کے لئے کہتا ہوں اس لئے کہ ان کو تمہارے سپرد کیا گیا ہے۔ وہ اپنے ام میں سے کوئی چیز اپنے ہاتھ میں نہیں رکھتیں تم نے ان کو خدا کی امانت میں لیا ہے۔ خدا کے حکم کے مطابق تم نے ان سے قربت کی ہے تمہارا ان پر کچھ حق ہے، ان کی متعارف غذا اور لباس تم پر لازم ہے اور تمہارا حق ان پر یہ ہے کہ کسی کا پیر تمہارے بستر تک نہ پہنچنے دیں۔ تمہاری اطلاع اور اجازت کے بغیر تمہارے کھروں میں کسی کو داخل نہ ہونے دیں۔ پس اگر ان میں سے کوئی چیز انجام دیں تو ان کی خواب گاہ سے دوری اختیار کرو نہایت اطمینان سے ان کو تنبیہ کرو۔

کیا میں نے تبلیغ کر دی؟" لوگوں نے کہا "ہاں" حضرت نے فرمایا خدا یا گواہ رہنا۔ پھر آپ گویا ہوئے "اب میں تم سے غلاموں کے بارے میں کچھ کہتا ہوں جو کھانا تم کھاتے ہو وہی ان کو بھی کھلاؤ جو تم پینا وہی ان کو بھی پلانا گریہ کوئی خطا کریں تو ان کی سزا کو معاف کر دینا۔ آیا میں نے تبلیغ کر دی؟" سب لوگ بولے "ہاں" حضرت نے فرمایا "خدا یا تو گواہ رہنا" پھر فرمانے لگے "مسلمان، مسلمان کا بھائی ہے ان کے ساتھ حید اور خیانت نہ کرو۔ ان کی پیٹھ پیچھے بد گوئی نہ کرو ان کا

خون حلال ہے اور نہ مال۔ مگر ان کی رضایت سے، کیا میں نے تبلیغ کر دی؟“ لوگوں نے کہا“ ہاں“
فرمایا۔ خدایا تو گواہ رہنا“

پھر آپ نے کہا“ شیطان آج کے بعد اس بات سے ناامید ہو گیا کہ اس کی پرستش ہو گی
لیکن پرستش کے علاوہ جن کاموں کو تم چھوٹا سمجھتے ہو ان پر عمل ہو گا اور وہ (شیطان) اسی پر راضی اور
خوش ہے۔ کیا میں نے بتا دیا؟ لوگوں نے کہا“ ہاں“ آپ نے فرمایا“ خدایا تو گواہ رہنا“ پھر آپ نے فرمایا
۔ دشمن خدا میں سب سے زیادہ گستاخ وہ ہے جو اپنے قتل کرنے والے کے علاوہ کسی کو قتل
کرے اور اپنے مارنے والے کے علاوہ کسی کو مارے۔ جو اپنے آقا کی نافرمانی کرے اس نے اس
چیز کا انکار کر دیا۔ جو خدا نے محمد پر نازل کی ہے اور جو کوئی اپنے باپ کے علاوہ کسی اور کی طرف
اپنی نسبت دے اس پر خدا، فرشتوں اور تمام لوگوں کی لعنت ہے۔ کیا میں نے بتا دیا؟ مجمع بولا“ ہاں“
فرمایا“ خدایا تو گواہ رہنا“

پھر آپ نے ارشاد فرمایا“ میں مامور ہوں کہ جہاد کروں تاکہ لوگ خدا کی یکتائی اور میری
رسالت کے معتقد ہو جائیں۔ جب اس کا اقرار کر چکیں گے تو سوائے میرے حق کے انہوں نے اپنے
مال اور خون کو محفوظ کر لیا اور ان کا حساب خدا پر ہے“ کیا میں نے بتا دیا؟“ لوگوں نے کہا“ ہاں“
فرمایا“ خدایا تو گواہ رہنا“ پھر آپ نے فرمایا کہیں ایسا نہ ہو کہ میرے بعد تم گمراہ کرنے والے کافر
ہو جاؤ کہ تم میں سے بعض، بعض کی گردن کا مالک (مالک الرقاب) ہو جائے۔ میں تمہارے درمیان
ایسی چیز جھوڑے جا رہا ہوں کہ اگر تم ان سے متمسک رہے تو ہر گز گمراہ نہ ہو گے۔

کتاب خدا اور میری عمرت و خاندان۔ کیا میں نے تبلیغ کر دی۔ لوگوں نے کہا۔ ہاں۔
فرمایا“ خدایا تو گواہ رہنا“

اس کے بعد فرمایا۔ البتہ تم سے سوال ہو گا لہذا تم میں جو حاضر ہے وہ غائب تک (یہ پیغامات)

پہنچائے۔ سیرت ابن ہشام ج ۳ ص ۶۰۳

غدیر خم میں

یکشنبہ ۱۸ ذی الحجہ سنہ ۱۰ ہجری

یکشنبہ ۱۱ ذی الحجہ کو جب پیغمبر "حجفہ" سے غدیر خم کے پاس پہنچے تو امین وحی خدا کی جانب سے یہ پیغام لائے کہ "اے پیغمبر، جو خدا کی طرف سے آپ پر نازل کیا گیا ہے وہ لوگوں تک پہنچا دو اور اگر آپ نے نہیں پہنچایا تو اس کی رسالت کو آپ نے مکمل نہیں کیا۔ خدا آپ کو لوگوں سے بچائے گا۔ (۳) مادہ ۶۸

اس طرح خدا کی جانب سے پیغمبر کو حکم دیا گیا کہ آپ علیؑ کو لوگوں کے درمیان کھلم کھلا پہنچوائیں ولایت اور ان کی اطاعت کے واجب ہونے کے سلسلے میں جو مسلمانوں کی تکلیف ہے آپ اسے پہنچادیں۔ حجاج کا کارواں حجفہ (۲) پہنچا۔ پیغمبر نے حکم دیا کہ تمام وہ لوگ جو آگے بڑھ گئے ہیں وہ لوٹ آئیں اور باقی ٹھہر جائیں تمام مسلمان جمع ہو گئے ان کی تعداد ایک لاکھ بیس ہزار سے زیادہ تھی۔ اس روز سخت گرمی کے عالم میں لوگ اپنے اپنے پیروں کے نیچے اپنی عبا بچھائے اور اپنے دامن کو سائبان بنا کر سروں پر رکھ رہے تھے۔ نماز ہوئی پیغمبر نماز کے بعد اس بلند جگہ پر جلوہ افروز ہوئے جو پالان شتر سے بنائی گئی تھی (منبر) اور آپ نے ایک تقریر فرمائی۔

رسول خدا کی تقریر کا ترجمہ ملاحظہ ہو

حمد و ثنا خدا سے مخصوص ہے ہم اس سے مدد چاہتے ہیں اور اس پر ایمان رکھتے ہیں اس پر توکل کرتے ہیں اور نامناسب عمل سے اس کی پناہ چاہتے ہیں وہ خدا جس کے سوا کوئی ہادی اور رہنما نہیں ہے۔ جس کی وہ ہدایت کرے اس کو کوئی گمراہ کرنے والا نہیں ہے۔ میں گواہی دیتا ہوں کہ اس کے سوا کوئی معبود نہیں ہے اور محمد اس کے بندہ اور پیغمبر ہیں۔

اے لوگو، عنقریب میں دعوت حق پر لبیک کہنے والا اور تمہارے درمیان سے جانے والا ہوں میں۔ بھی مسؤل ہوں، تم بھی جواب دہ ہو تم میرے بارے میں کیا کہتے ہو؟ لوگوں نے بہ آواز کہا۔

”ہم گواہی دیتے ہیں کہ آپ نے اپنی رسالت کو پہونچا دیا نصیحت اور کوشش کی، خدا آپ کو نیک جزا دے۔“

پینتھمبر نے فرمایا، ”کیا تم اس بات کی گواہی دیتے ہو کہ اللہ کے سوا اور کوئی خدا نہیں ہے۔ اور محمد اس کے بندہ اور فرستادہ ہیں اور یہ کہ بہشت، دوزخ حق ہے، موت حق ہے اور قیامت کے دن میں کوئی شک و شبہ نہیں ہے اور خدا قبروں سے تمام سونے والوں کو اٹھائے گا۔“

لوگوں نے کہا، ”جی ہاں“ ہم شہادت دیتے ہیں، ”حضرت نے فرمایا، ”خدا یا تو گواہ رہنا“ بیشک میں دوسرے جہاں میں جانے اور حوض کوثر کے کنارے تک پہونچنے میں تم پر سبقت لے جاؤں گا۔ اور تم حوض پر میرے پاس حاضر ہو گے۔ وہاں ستاروں کی تعداد میں چاندی کے جام اور پیالے ہوں گے۔ دیکھنا ہے کہ تم میرے بعد ان دونوں سے کیا سلوک کرتے ہو جو کہ گراں بہا اور گراں قدر چھوڑے جا رہا ہوں؟۔“

مجمع میں سے ایک شخص نے بلند آواز سے کہا، ”اے اللہ کے رسول وہ دو گراں قدر چیزیں کیا ہیں؟ فرمایا جو بزرگ ہے وہ کتاب خدا ہے جو تمہارے درمیان اللہ کی مضبوط رسی ہے اور دوسرے اہل بیت عترت ہیں۔ خدائے مہربان اور عالم نے مجھے بتایا ہے کہ یہ دونوں ہرگز ایک دوسرے سے الگ نہیں ہوں گے۔ یہاں تک کہ حوض (کوثر) پر میرے پاس پہونچیں۔ قرآن و عترت سے آگے نہ بڑھنا اور ان دونوں کی پیروی سے منہ نہ موڑنا ورنہ ہلاک ہو جاؤ گے۔“

اس کے بعد آپ نے علی کے ہاتھ کو پکڑا اور اس کو اتنا بلند کیا کہ دونوں کی بغل کی سفیدی نمایاں ہو گئی اور لوگوں نے ان کو دیکھا اور پہچانا۔

پھر آپ نے فرمایا، ”اے لوگو، اہل ایمان سے بالاتر کون ہے؟“ لوگوں نے کہا، ”خدا اور اس

کارسول بہتر جانتا ہے“ آپ نے فرمایا۔

“ بیشک خدا ہمارا مولا ہے اور میں مومنین کا مولا ہوں اور مومنین کے نفسوں سے اولیٰ اور بلند ہوں۔ لہذا جس کا میں مولا ہوں علی اس کے مولا ہیں۔ (۱) حضرت نے اس بات کو تین بار اور حنبلی حضرات کے پیشوا احمد ابن حنبل کے قول کے مطابق چار بار تکرار فرمائی اس کے بعد دعا کے لئے ہاتھ بند کر کے فرمایا۔

“بارالہا تو اس کو دوست رکھ جو ان کو دوست رکھے اور اس کو دشمن رکھ جو ان سے دشمنی کرے۔ ان کے دوستوں کی مدد فرما اور جو ان کو رسوا کرے اسے ذلیل فرما۔ اور ان کو حق کا مدار و محور قرار دے“

پھر آپ نے فرمایا کہ “حاضرین غائبین تک یہ پیغام پہنچادیں“ ابھی مجمع پر اگندہ بھی نہیں ہوا تھا کہ جبرئیل امین وحی الہی لے کر آہونچے اور آیہ کریمہ “الیوم-----

“ آج میں نے تمہارے دین کو کامل کر دیا، تم پر اپنی نعمتیں تمام کر دیں اور تمہارے لئے دین اسلام کو پسند کر لیا ہے۔“

دین کے کامل ہو جانے سے نعمت کے تمام ہو جانے اور میری رسالت اور میرے بعد علی کی ولایت پر اللہ کے راضی ہو جانے پر رسول نے تکبیر کہی “اس کے بعد مسلمانوں نے علی ابن ابی طالب کو امیر المومنین کے عنوان سے مبارک بادی اور سب سے پہلے ابو بکر و عمر علی (ع) کے پاس آئے اور انہوں نے کہا “مبارک ہو مبارک ہو“ اسے ابو طالب کے بیٹے۔ آپ ہمارے اور تمام مومنین مرد و عورت کے مولا ہو گئے۔“

پھر شاعر انقلاب اسلام حسان بن ثابت نے کہا یا رسول اللہ! اگر اجازت ہو تو میں اس سلسلہ میں کچھ اشعار پڑھوں۔

رسول خدا نے فرمایا خدا کی برکت سے پڑھو۔ اور حسان نے فی البدیہہ واقعہ غدیر خم کو اشعار

میں بیان کیا۔ ہم یہاں ان کے اشعار میں سے تین شعر نقل کر رہے ہیں۔

یعنی غدیر کے دن پیغمبر نے لوگوں کو آواز دی، کیا آواز رسا، تھی۔ علی (ع) سے فرمایا کہ اٹھو میں نے تم کو اپنے بعد لوگوں کی ہدایت اور امامت کے لئے منتخب کیا۔ میں جس کا مولا ہوں علی اس کے ولی ہیں، لہذا روئے صدق و راستی ان کے پیرو اور

دوست دار رہو۔

شورشیں

حجۃ الوداع سے واپسی کے بعد تکان کی شدت کی بنا پر رسول چند دنوں تک بیمار رہے۔ اس ہنگامہ میں آپ کی خستگی اور طبیعت کی ناسازی کی خبر چاروں طرف پھیل گئی۔ کچھ موقع کی تلاش اور فائدہ کی جستجو میں رہنے والے افراد نے پیغمبری کا دعویٰ کیا۔

مسلمہ کذاب نے یمامہ اور نجد میں خود کو پیغمبر اور رحمان الیمامۃ کہا۔ اسود عنسی نے یمن میں اپنے کو پیغمبر کہا اور اس نے شورش کا آغاز کر دیا۔ سحاح نامی عورت اور طلیحہ نامی ایک شخص نے اس طرح کے دعویٰ سے لوگوں کو دھوکہ دینا شروع کیا۔ اس فتنہ کی جڑیں بہت پھیلی ہوئی تھیں اور یہ دھوکہ باز قومی اور قبائلی تعصب سے فائدہ اٹھانے کی تلاش میں تھے۔ چنانچہ ایک جماعت کو اپنے گرد جمع کر لیا اور جب ان کو قدرت حاصل ہو گئی تو اپنی حکومت و قلمرو کو یہ لوگ وسعت دینے لگے۔

اسود عنسی کا واقعہ

نمونہ کے طور پر اسود عنسی کا واقعہ پیش ہے جس کو پیغمبر کی ناسازی، طبیعت کی خبر نے للچ میں ڈال دیا اس نے جاہلی طریقوں اور رسوم کو کتب عتیق کے قوانین میں ملا کر یمن میں ایک نئے نقطہ خیال کی بنیاد رکھی وہ ایک کاہن اور شعبدہ باز تھا اپنی پریشان باتوں کو مسح اور مقفی بنا کر اس طرح پیش کرتا کہ جو اس کی باتیں سنتا بد دل ہو جاتا۔ جنگجوؤں میں بڑا سنگدل اور تیز تھا۔ ظلم و ستم میں لوگوں کی جان و مال میں سے کسی کی پروا نہیں کرتا تھا۔

اسود عنسی نے اپنے سپاہیوں کے ساتھ چند دنوں میں نجران پر قبضہ کر لیا اور اس نے بلا فاصلہ یمن کے دارالسلطنت صنعاء پر حملہ کر دیا۔

"شہر ابن باذام" ایرانی جو رسول خدا کی طرف سے اس علاقہ میں حکومت کرتے تھے انھوں نے لشکر تیار کیا تاکہ اسود کے راستہ کو روک لیں لیکن شورش کرنے والوں کے جلد حملہ کی بنا پر شہر ابن باذام کا لشکر اسود کے لشکر کا کچھ نہ کر سکا اور شہر ابن باذام اس حملہ میں شہید ہو گئے۔

اسود عنسی کامیاب اور اس کامیابی سے مغرور ہو کر صنعاء میں داخل ہوا۔ اعرابی جو نئے نئے مسلمان ہوئے تھے بہت جلد انھوں نے دوبارہ اسود کے ہاتھوں اسلام سے برگشتگی کا راستہ اختیار کر لیا گروہ گروہ اور قبیلہ قبیلہ نے اس کی بیعت کر لی اور اپنے آپ کو اس کے حوالہ کر دیا۔ تھوڑی ہی مدت میں اسود نے تمام یمن پر طائف و بحرین اور حدود عدن پر تسلط جمالیا۔

ان علاقوں میں باقی ماندہ مسلمانوں نے بھی خوف سے سکوت اختیار کر لیا۔ اسود نے شہر ابن باذام کی بیوی "آزاد" کو زبردستی اپنی بیوی بنالیا۔ تاریخ طبری ج ۳ ص ۲۲۷

یمن میں انقلاب کی سازش

بستر علالت ہی سے رسول خدا نے مدعیان نبوت کے ساتھ جنگ کے لئے نمائندوں کو بھیجا اور خط لکھنا شروع کئے۔

آپ نے ایک خط میں یمن کے ایرانی سر کردہ افراد کو حکم دیا کہ دین مقدس اسلام کے دفاع کے لئے قیام کریں اور ان کے پیغام کو دینداروں اور باحمیت و غیرت افراد تک پہنچائیں اور کوشش کریں تاکہ اس فساد کی جڑ اسود عنسی کو خفیہ یا آشکارا طور پر ختم کر دیں۔ (طبری ج ۳ ص ۳۳۱)

یمن کے آزاد ایرانیوں نے رسول خدا کے فرمان کے مطابق اسلام پر باقی رہ جانے والے قبائل کو اپنے ساتھ تعاون کے لئے بلایا اور جب ان کو معلوم ہو گیا کہ اسود اور سپہ سالار لشکر، قیس میں اختلاف ہے تو انھوں نے قیس کے سامنے نہایت اطمینان سے اس موضوع کو پیش کیا اور اس

طرح پہ سالار لشکر اسود کو اپنے ساتھ ملا لیا۔ تاریخ طبری ج ۳ ص ۲۳۱

اسود کے قصر کے اندرونی معلومات حاصل کرنے کے لئے "آزاد" سے رابطہ قائم کیا گیا جو شہر ابن بازام کی بیوی تھیں اور اسود کے تصرف میں تھیں۔

"آزاد" ایک آزادی پسند شیر دل مومنہ اور باعزت خاتون تھیں ان لوگوں کی مدد کے لئے اٹھ کھڑی ہوئیں اور مفید و قیمتی راہنمائیوں کے ذریعہ انھوں نے مومنین کو اسود کے قتل پر آمادہ کیا۔ قصر مکمل طور پر نگہبانوں کی نگرانی میں تھا۔ "آزاد" کی راہنمائی میں ایک سرنگ کے ذریعہ جو اسود عنسی کے کمرہ میں پہنچتی تھی رات کو جب وہ نیم خوابیدگی کے عالم میں تھا انقلابی مومنین نے حملہ کر دیا۔ فیروز نے اس کا سر زور سے دیوار سے ٹکرا دیا اور اس کی گردن مروڑ دی۔ اسود کی آواز وحشی گائے کی طرح بلند ہوئی آزاد نے فوراً ایک کپڑا اس کے منہ میں ٹھوس دیا۔ بہرہ دار محل کے اندر ہونے والی چیخ پکار سے مشکوک ہو گئے اور کمرہ کی پشت سے انھوں نے پوچھا کہ خیریت تو ہے؟ "آزاد" نے نہایت اطمینان سے جواب دیا۔

"کوئی بات نہیں ہے پیغمبر پر وحی آرہی ہے" اس طرح انقلابی مومنین اپنی مہم میں کامیاب ہوئے اور پیغمبری کے جھوٹے دعویدار کو دوزخ میں پہنچا دیا۔ دوسرے دن صبح مسلمانوں نے اسلامی نعرے لگائے اور کلمہ شہادتین زبان پر جاری کیا۔ اشہدان لاله الا اللہ اشہدان محمد الرسول اللہ۔ اور اعلان کیا کہ لوگو! اسود ایک جھوٹے شخص سے زیادہ کچھ نہ تھا اس کے بعد اس کا سر لوگوں کی طرف پھینک دیا۔

شہر میں ایک ہنگامہ شروع ہو گیا اور قصر کے نگہبانوں نے اس فرصت سے فائدہ اٹھاتے ہوئے محل کو لوٹ لیا اور جو کچھ اس میں تھا لے کر فرار ہو گئے۔ اس وقت مسلمانوں نے آواز دی کہ نماز کے لئے لوگ صف بستہ ہو جائیں اور پھر نماز کے لئے لوگ کھڑے ہو گئے۔ طبری ج ۳ ص ۲۲۷

جس رات اسود مارا گیا اسی رات وحی کے ذریعہ حضرت کو معلوم ہو گیا آپ (ص) نے فرمایا "کل رات ایک مبارک خاندان سے ایک مبارک شخص نے عنسی کو قتل کر دیا" لوگوں نے پوچھا وہ

کون تھا“ آپ (ص) نے فرمایا فیروز تھا۔ فیروز کامیاب رہے۔ تاریخ طبری ج ۲ ص ۲۳۹

مسیلمہ کذاب کا واقعہ

یمامہ میں مسیلمہ کذاب نے بھی پیغمبری کا دعویٰ کر کے اپنا ایک گروپ بنا لیا اور فتنہ پردازی میں مشغول ہو گیا۔ وہ اس بات کی کوشش کرتا تھا کہ بے معنی سخن بانی کے ذریعہ قرآن سے معارضہ کرے۔

رسول خداؐ بھی سفر حج سے جلد ہی لوٹے تھے کہ دو افراد مسیلمہ کذاب کا خط آپ کے پاس لے کر پہنچے۔ اس میں لکھا تھا “مسیلمہ خدا کے رسول کی طرف سے محمد اللہ کے رسول کے نام“ میں پیغمبری میں آپ کا شریک ہوں آدھی زمین قریش سے متعلق ہے اور آدھی مجھ سے، لیکن قریش عدالت سے کام نہیں لے رہے ہیں۔ تاریخ طبری ج ۳ ص ۱۲۶

رسول اللہ بہت ناراض ہوئے اور مسیلمہ کے نامہ بروں سے فرمایا “اگر تم سفیر اور قاصد نہ ہوتے تو میں تمہارے قتل کا حکم دیدیتا۔ تم لوگ کس طرح اسلام سے جدا ہو کر ایک تہی مغز آدمی کے پیرو ہو گئے۔ پھر آپ نے حکم دیا کہ مسیلمہ کو بہت سخت جواب لکھا جائے۔ “خدا نے رحمان و رحیم کے نام سے محمد الرسول اللہ کی طرف سے دروغ کو مسیلمہ کی طرف سلام ہو ہدایت کی پیروی کرنے والوں پر زمین خدا کی ملکیت ہے اور وہ اپنے صالح بندوں میں سے جس کو چاہتا ہے زمین کا وارث قرار دیتا ہے اور نیک انجام پر ہمیز گاروں کا ہو گا۔ (حوالہ سابق)

جھوٹے پیغمبر کی طرف میلان کا سبب قومی تعصب

طبری کا بیان ہے کہ ایک شخص یمامہ گیا اور اس نے پوچھا مسیلمہ کہاں ہے؟

اس سے لوگوں نے کہا کہ "پیغمبر خدا کہو"
 اس شخص نے کہا "نہیں میں پہلے اس کو دیکھوں گا"
 جب اس نے مسیلمہ کو دیکھا تو کہا کہ "تو مسیلمہ ہے"
 "ہاں"

کیا تمہارے اوپر فرشتہ نازل ہوتا ہے؟

ہاں اور اس کا نام رحمان ہے۔

"نور میں آتا ہے یا ظلمت میں"

مسیلمہ نے کہا "ظلمت میں"

اس شخص نے کہا کہ میں گواہی دیتا ہوں کہ تو جھوٹا ہے اور محمد سچے ہیں لیکن میں ربیعہ کی
 دروغلوئی کو مضر (حجاز) کی راست کوئی سے زیادہ دوست رکھتا ہوں۔ تاریخ طبری ج ۳ ص ۲۸۶

جھوٹوں کا انجام

ساح جو نبوت کا دعویٰ کرتی تھی، مسیلمہ نے اس کے ساتھ شادی کر لی۔ رسول خدا کی
 رحلت کے بعد لشکر اسلام نے اس کی سرکوبی کی۔ اور اس کے قتل کے بعد اس کی جھوٹے نبوت
 کی بساط الٹ گئی۔ طبری ج ۳ ص ۲۹۰

رسول خدا کے زمانہ میں مدعیان نبوت میں طلیحہ نامی ایک شخص تھا جو قبیلہ "طلی اسد" اور قبیلہ
 غطفان میں ظاہر ہوا۔ رسول خدا نے قبیلہ بنی اسد میں اپنے نمائندوں کو پیغام بھیجا کہ اس کے خلاف
 قیام کریں۔ وہ لوگ اس پر حملہ آور ہوئے اور وہ فرار کر گیا۔ طبری ج ۳ ص ۲۵۶

اس طرح رسول خدا کی تدبیر سے آپ کی زندگی کے آخری دنوں میں یا آپ کی وفات کے
 بعد جھوٹ پیغمبروں کی بساط الٹی گئی۔

رحلتِ پیغمبر کے وقت کے حالات کا تجزیہ

بیماری سے نسبتاً آفاقہ کے کچھ ہی دنوں بعد آنحضرت دوبارہ علیل ہو گئے۔ ہر چند کہ تمام جزیرۃ العرب حکومت اسلامی کے زیر اثر تھا لیکن ایک طرف پیغمبری کے جھوٹے دعویداروں نے سر اٹھا رکھا تھا اور بہت سے رؤساء قبائل کہ جن کے دلوں میں ابھی تک اسلام کی جڑیں نہیں پہنچی تھیں۔ گزشتہ لوگوں کے موہوم امتیازات سے جو دست بردار ہوئے تھے۔ جن کو زکوٰۃ کا ادا کرنا دشوار معلوم ہوتا تھا۔ وہ پیغمبری کے جھوٹے دعویداروں سے مل کر شورش پر آمادہ ہو گئے۔ دوسری طرف موقع کی تلاش میں رہنے والے منافقین کا مکمل پلاننگ کے ساتھ یہ ارادہ تھا کہ اسلام کے عظیم رہبر کی آنکھ بند ہوتے ہی حکومت اسلامی پر قبضہ کر لیں اور اس کو امامت و ولایت کے صحیح راستے سے منحرف کر دیں۔

بہر حال رہبر اسلام کی رحلت شورش کرنے والوں اور مرتدین کے حوصلوں کی تقویت کا موجب ہوئی۔ دوسرا اہم موضوع یہ ہے کہ پیغمبر کی جانشینی کے سلسلہ میں رقابتی کھینچا تانی کی بنا پر امت اسلامی کے درمیان بہت بڑا شکاف پیدا ہو جاتا۔ جو تنہا بھی ایک بہت بڑا خطرہ ثابت ہوتا۔ روم کی بڑی طاقت بھی انتظار میں تھی تا کہ جزیرۃ العرب پر حملہ کر کے اسلام کی جڑ کو کاٹ دے۔ فتنے اٹھ چکے تھے داخلی و خارجی تحریکیں اور سازشیں اسلام کی بنیادوں کو چیلنج کر رہی تھی۔

لشکرِ اسامہ کی روانگی

رسول خدا نے داخلی سازشوں کو ختم کرنے اور خارجی تحریکوں کی سرکوبی کے لئے لشکرِ اسامہ کی تشکیل اور روانگی کا حکم صادر فرمایا۔ سپاہیوں کی مزید تشویق کے لئے اپنے ہاتھوں سے پرچم کو باندھا اور اس کو ۱۷ سالہ جوان اسامہ کے سپرد کیا اور سہ سالہ معین فرمایا۔ اس بہادر نوجوان نے اس

لشکر کی کمان سنبھالی جو عالمی استکبار سے جنگ کے لئے آمادہ تھا۔ آنحضرت نے اسامہ کو حکم دیا کہ تم اپنے آپ کی شہادت گاہ کی طرف روانہ ہو جاؤ اور جانے میں جلدی کرو۔ صبح کو نہایت تیزی سے ناکہانی طور پر دشمن پر حملہ کر دو پینچمبر نے مسلمانوں سے کہا کہ لشکر اسامہ میں شرکت کریں اور جتنی جلدی ہو روانگی کے لئے تیار ہو جائیں۔

رسول خدا کے مقاصد میں سے ایک مقصد یہ بھی تھا کہ سازشوں کا تانا بانا بننے والے، لشکر کے ساتھ مدینہ سے خارج ہو جائیں تاکہ شہر ان سے خالی ہو جائے اور امیر المومنین علی (ع) کی خلافت کے راستہ میں رکاوٹ نہ بنیں آپ (ص) نے جو ان سال اسامہ کا انتخاب فرمایا۔ ان کا انتخاب اس لئے فرمایا تھا کہ۔

اولاً۔ آپ یہ چاہتے تھے کہ ذمہ داریاں شخصیت اور لیاقت کی بنا پر دی جائیں نہ کہ سن و سال اور موبوم شرافتوں کی بنا پر تاکہ آئندہ لوگ علی کو یہ کہہ کر الگ نہ کر سکیں کہ وہ تو جوان ہیں۔
ثانیاً۔ اسامہ کے والد زید ابن حارثہ رومیوں کے ساتھ جنگ کرتے ہوئے شہید ہوئے تھے۔
علاوہ ازیں ان میں رومیوں کے ساتھ جنگ کرنے کا زیادہ سے زیادہ جذبہ تھا۔ یہ سالاری کا عہدہ سونپ دینے کے بعد عملی طور پر ان کی دلجوئی بھی ہو جاتی۔

اسامہ نے مدینہ کے قریب مقام "جرف" میں پڑاؤ ڈال دیا۔ بزرگ صحابہ اور مہاجرین میں سے بڑے بڑے افراد سب کے سب اسامہ کے لشکر کے سپاہی اور ان کی ماتحتی میں تھے۔ یہ بات ان میں سے بعض کے لئے بڑی سخت تھی انھوں نے علانیہ طور پر اسامہ کی یہ سالاری پر اعتراض کیا کہ بزرگوں کی یہ سالاری کے لئے نوجوان کیوں منصوب کیا گیا؟ لشکر کی روانگی میں عملی طور پر مخالفت ہوئی چند دنوں تک لشکر پڑاؤ پر رکا رہا۔ مخالفت کرنے والوں نے لشکر کی روانگی میں کوتاہی کی اور اپنے بے ہودہ مقاصد کو انجام دینے کے لئے انہوں نے روانگی میں تاخیر کرائی۔

رسول خدا نے بستر علالت پر سمجھ لیا کہ لشکر گاہ سے لشکر کی روانگی کو روکنے کے لئے لوگ کیا کر رہے ہیں، آپ بستر سے اٹھے اور بخار نیز غیظ و غضب کے عالم میں مسجد میں تشریف لائے خدا

کی حمد کے بعد فرمایا "اے لوگو! میں لشکر کی روانگی میں دیر ہونے سے بہت ناراض ہوں گویا اسامہ کی سپہ سالاری تم میں سے ایک گروہ کے اوپر گراں گذری اور تم نے اعتراضات شروع کر دیئے تم اس سے پہلے بھی ان کے باپ کی سپہ سالاری پر اعتراض کر رہے تھے، خدا کی قسم، اس کے باپ بھی سپہ سالاری کے لئے مناسب تھے اور وہ خود بھی مناسب ہیں۔

پینچمبر گھر میں واپس گئے اور ہر اس صحابی سے جو آپ کو دیکھنے کے لئے دوڑا جاتا تھا فرماتے تھے "لشکر اسامہ کو روانہ کرو" طبقات ابن سعد ج ۲ ص ۱۹۰
لیکن سازشیں اس سے بالاتر تھیں یہاں تک کہ آنحضرت نے فرمایا "جو لشکر اسامہ سے روگردانی کرے اس پر خدا کی لعنت" شرح ابن ابی الحدید ج ۲ ص ۲۱

اہل بقیع کے مزار پر

رسول خدا شدید بیماری کے عالم میں حضرت علی (ع) کا سہارا لئے قبرستان بقیع کی طرف چلے اصحاب آپ کے پیچھے پیچھے روانہ ہوئے جب بقیع کے قبرستان میں پہنچے تو فرمایا "میں اس بات پر مامور ہوں کہ خداوند عالم سے اہل بقیع کے لئے طلب مغفرت کروں" پھر فرمایا "اے زیر خاک آرام کرنے والو! تم پر میرا سلام ہو تم اطمینان و مسرت سے آرام کرو کہ تمہارا دن ان لوگوں کے دن سے زیادہ آسودہ ہے۔ فتنے اندھیری رات کے ٹکڑوں کی طرح بڑھ آئے ہیں" پھر فرمایا "علیؑ ہر سال جبرئیل میرے پاس قرآن کو ایک مرتبہ پیش کرتے تھے اور اس سال دوبار انہوں نے پیش کیا اس لئے کہ میرا وقت قریب آ گیا ہے" ارشاد مفید ص ۹۸

بے لکھی تحریر

حضور کی زندگی کے آخری دن تھے، جب آپ (ص) نے آنکھیں کھولیں تو اپنے بستر کے ارد گرد چند اصحاب کو دیکھا جن کو آپ کے حکم کے مطابق اس وقت لشکرِ سامہ کے ساتھ اور اسمیں ہونا چاہیئے تھا۔ امت میں اختلاف کی روک تھام کے لئے آپ نے ان سے خطاب فرمایا، "کاغذ اور دوات لاؤ تا کہ میں تمہارے لئے ایک چیز لکھ دوں کہ اس کے بعد گمراہ نہ ہو گے" ان میں سے ایک صاحب نے چاہا کہ اٹھ کر قلم دوات لے آئیں لیکن جناب عمر نے اظہارِ خیال فرمایا، "یہ (پینچمبر کی جانب اشارہ) ہذیان بک رہے ہیں، قرآن تمہارے پاس ہے اور کتابِ اسمانی ہمارے لئے کافی ہے" ایک گروہ نے مخالفت میں عمر کا ساتھ دیا اور کچھ لوگوں نے ان کی مخالفت کی، شور و غل برپا ہوا۔ رسول خدا نے فرمایا، "اٹھو اور میرے کھر سے نکل جاؤ"۔

نا تمام نماز

پینچمبر کی علالت کے دوران ایک دن صبح کو بلال نے اذان دی اور پینچمبر کے گھر کے دروازہ پر آ کر آواز دی، "نماز..... خدا تمہارے اوپر رحمت نازل کرے" رسول خدا بہت زیادہ بیمار تھے اس وجہ سے آپ نے فرمایا کہ، "لوگوں کو کوئی نماز پڑھا دے اس لئے کہ میں بیمار ہوں" عائشہ نے کہا کہ ابو بکر کو تلاش کرو اور حفصہ نے کہا عمر کو بلاؤ، پینچمبر نے دونوں کی باتیں سنیں اور دونوں بیویوں سے کہا، "ان باتوں سے اپنے کو روکو کہیں تم ان عورتوں کی طرح نہ ہو جاؤ جنہوں نے یوسف کو گمراہ کرنا چاہا" آپ اسی شدید بیماری کے عالم میں اٹھے، علی (ع) اور فضل بن عباس نے دونوں شانوں کو سہارا دے رکھا تھا، مسجد میں تشریف لائے، ابو بکر کو محراب میں دیکھا کہ نماز کے لئے کھڑے ہو گئے ہیں، آپ نے ہاتھوں سے ان کو اشارہ کیا کہ بہٹ جائیں۔ رسول خدا نے ان کی نماز کو

نا تمام چھوڑا اور دوبارہ نہایت مختصر نماز کا اعادہ کیا۔ جب آپ کھر میں تشریف لے گئے تو ابو بکر، عمر اور دوسرے افراد کو بلوا بھیجا جب یہ لوگ آپ کے پاس آئے تو آپ نے ان سے پوچھا کہ "لشکرِ اسامہ کے ساتھ کیوں نہیں گئے؟" انھوں نے جواب دیا "ہم آپ سے تجدید بیعت کے لئے لوٹ آئے اور ہم نے یہ نہیں چاہا کہ آپ کی بیماری کی خبر دوسروں سے پوچھیں" کنز العمال ج ۳ ص ۱۳۸

وداعِ پینغمبر (ص)

پینغمبر کی بیماری نے شدت اختیار کر لی، فاطمہ زہراء سلام اللہ علیہا آنحضرت کے بستر کے پاس بیٹھی ہوئی باپ کے نورانی اور ملکوتی چہرہ کو دیکھ رہی تھیں۔ جس پر بخار کی شدت کی بنا پر پسینہ کے قطرے جھلملا رہے تھے، جناب فاطمہ (س) نے جناب ابوطالب علیہ السلام کا شعر جو پینغمبر کے بارے میں تھا پڑھا۔

وایض یستقی الغمام بوجھہ شمال الیئامی عصمتہ للارامل

یعنی۔ روشن چہرہ اس چہرہ کی آبرومندی کے وسیلہ سے بارش طلب کی جاتی ہے جو یتیموں کی پناہ گاہ اور بیوہ عورتوں کی نگہداری کرنے والا ہے۔

رسول خدا نے آنکھیں کھولیں اور فرمایا، بیٹی، شعر نہ پڑھو، قرآن پڑھو، و ما محمد الا رسول قد خلت من قبلہ الرسل افان مات او قتل انقلبتم علی اعقابکم و من یقلب علی عقبیہ فلن یضر اللہ شیئاً و یجزی اللہ الشاکرین۔ آل عمران: ۱۴۴

"محمد نہیں ہیں مگر پینغمبر خدا ان سے پہلے بھی بہت سے پینغمبر گزر چکے ہیں تو کیا اگر ان کا انتقال ہو جائے یا قتل کر دیئے جائیں تو تم اپنے گزشتہ لوگوں کی طرف پلٹ جاؤ گے؟ اور جو اپنے گزشتگان کے آئین کی طرف پلٹ جائے گا وہ خدا کو کوئی نقصان نہیں پہنچا سکے گا۔ خدا شکر کرنے والوں کو نیک جزا دے گا"

رسول خدا نے آہستہ سے حضرت فاطمہ سلام اللہ علیہا کے کانوں میں کوئی بات کہی آپ نے گریہ شروع کیا۔ پیغمبر اپنی بیٹی کی اس تکلیف کو برداشت نہ کر سکے دو بارہ آپ نے ان کے کانوں میں ایک بات کہی تو جناب فاطمہ چپ ہو گئیں اور مسکرانے لگیں۔

بعد میں جب لوگوں نے جناب فاطمہ سے سوال کیا کہ رسول خدا نے آپ سے کیا کہا تھا کہ پہلی بار آپ روئیں اور دوسری بار مسکرائی تھیں؟ آپ نے جواب دیا، ”پہلی بار آنحضرت سے ان کی رحلت کی خبر سنی تو میں مغموم ہو گئی دوسری بار آپ نے بشارت دی کہ اے فاطمہ میرے اہل بیت میں سے تم سب سے پہلے مجھ سے ملو گی اس پر میں بکثرت ہو گئی۔“

پیغمبر نے اپنی حیات کے آخری لمحوں میں علی علیہ السلام کو بلایا اور فرمایا، ”علی میرا سر اپنی آغوش میں لے لو کہ امر خدا آہونچا۔“

اے علی جب میں اس دنیا میں نہ رہوں تو مجھے غسل دینا اور پہلی بار مجھ پر نماز پڑھنا۔ آپ کا سر علی کی گود ہی میں تھا کہ آپ رحمت باری سے جا ملے۔

یہ عظیم مصیبت دو شنبہ ۲۸ صفر سنہ ۱۱ ہجری قمری کو آئی۔ لیکن مورخین اہل سنت کے اعتقاد کے مطابق پیغمبر کی رحلت ۱۲ ربیع الاول سنہ ۱۱ ہجری قمری کو ہوئی۔

علی نے رسول خدا کے پاکیزہ جسم کو غسل دیا کفن پہنایا اور نماز پڑھی اس عالم میں کہ آنسو آپ کی آنکھوں سے رواں تھے اور فرمایا۔

”ہمارے ماں باپ آپ پر فدا ہوں اے اللہ کے رسول بیشک آپ کے مرنے سے وحی کا سلسلہ منقطع ہو گیا۔“

وہ چیز جو دوسرے پیغمبروں کی موت کے بعد منقطع نہیں ہوئی (یعنی نبوت و احکام الہی اور آسمانی خبریں) اگر آپ صبر کا حکم نہ دیتے اور نالہ و فغاں سے منع نہ فرماتے تو میں آپ کے فراق میں اتاروتا کہ میرے اشکوں کا سر چشمہ خشک ہو جاتا۔ نہج البلاغہ خطبہ ۲۲۶ ص ۳۳۷

رسول خدا کی رحلت کی خبر نہایت تیزی سے مدینہ میں پھیل گئی، علی (ع) جب غسل و کفن

میں مشغول تھے۔ اس وقت ایک گروہ سقیفہ پیغمبر کے جانشین کا مسئلہ کرنے میں الجھا ہوا تھا۔
 غسل دینے کے بعد پہلے علیؑ نے نماز جنازہ پڑھی پھر مسلمان دستہ دستہ آتے گئے اور نماز
 پڑھتے گئے، پھر رسول خدا کو ان کے کھر میں مسجد کے پہلو میں دفن کر دیا گیا۔

یہ نور ہر گز نہیں بجھے گا

پیغمبر دار بقاء کی طرف روانہ ہو گئے، لیکن یہ نور نہ تو گل ہوا ہے اور نہ ہو گا۔
 ان کے آئین مشعل ہدایت کی طرح بشر کے تاریک راستوں میں رہنما ہیں اور کھربوں انسان
 صدیوں سے ان کے آئین کے پیرو ہیں۔

اب روزانہ ایک ملیارد مسلمان ساری دنیا میں کروڑوں بار "اشھد ان لا الہ الا اللہ و اشھد ان محمد
 رسول اللہ" کی آواز گلدستہ اذان سے سن رہے ہیں اور بے پناہ محبت کے ساتھ اس آواز کے دلبر
 ترنم کو اپنی زبان پر جاری کرتے اور ان (محمد) پر درود بھیجتے ہیں۔ ان کی آسمانی کتاب کو پڑھتے
 اور اس سے سبق حاصل کرتے رہتے ہیں۔ قرآن کریم ۱۱۴ سوروں کے جاودانہ اعجاز کے عنوان سے اور
 محمد (ص) کی رسالت پر زندہ گواہ کی حیثیت سے موجود ہے خدا نے ان کے دین کو آخری دین اور ان
 کو آخری پیغمبر قرار دیا ہے۔ جو ان کے آئین کی پیروی نہ کرے (گمراہ ہے) خدا اس سے اس کی
 عبادت کو قبول نہیں کرے گا اور آخرت میں وہ کھاٹے میں رہے گا۔ آل عمران : ۸۵

جی ہاں یہ نور آج لوگوں کے دلوں اور ان کی عقل و خرد پر جگمگا رہا ہے۔
 یہ نور ہر جگہ چمکا اور تھوڑی ہی مدت میں جزیرۃ العرب سے نکل کر ہر جگہ پھیل گیا۔ روم اور
 ایران کی مطلق العنان حکومتوں کو اپنے ہالہ میں لے لیا۔ اور ایک طرف قلب فرانس اور اسپین تو
 دوسری طرف ہند تک پہنچ گیا۔

ڈوبتی ہوئی بشریت کو نجات بخشی اور اس کو ایک عظیم تمدن سے روشناس کرایا۔

ختم نبوت کے بعد یہ نور معصوم رہنماؤں میں درخشندہ ہوا اور ہدایت کے یہ پاک انوار اور نوری پیکر انوار فتوں کی تیرگی میں انسانوں کی ہدایت کے لئے کمر بستہ ہوئے اور انسانیت کو الہی و اسلامی زندگی کی طرف بلایا اور آج بھی نجات بشریت کا واحد راستہ، قرآن و عترت کی پیروی ہے۔

آخر کلام میں عرض ہے کہ مسلمان ان کی تعلیمات سے استفادہ کرتے ہوئے اپنے راستہ کو تلاش کرے، ستم کے بوجھ تلے دبا ہوا تیرہ، سخت اور حیران و سرگرداں انسان کی رہائی کا واحد راستہ ان کا آئین ہے۔ تحریکیں شروع ہوں گی اور کفر و ارتداد و نفاق و ظلم و ستم مغلوب ہوں گے اور کمزور افراد زمانہ کے راہبر اور زمین کے وارث ہوں گے۔ قصص : ۵

امام مہدی (عجل اللہ لہ الفرج) تشریف لائیں گے پھر ساری دنیا میں ایک اسلامی حکومت قائم ہوگی اور ساری دنیا میں ایک پرچم لہرائے گا۔ لا الہ الا اللہ - محمد رسول اللہ -

یہ نور کبھی بجھ نہیں سکتا۔

قال الرسول محمد (ص):

□ للظالم ثلاث علامات: يقهر من دونه بالغبية، ومن فوقه بالمعصية، ويُظاهر الظلمة.

□ إياك ان تشتم مسلماً أو تطيع آثماً أو تعصي إماماً عادلاً، أو تكذب صادقاً أو تصدق كاذباً.

□ طوبى لمن شغله خوف الله عن خوف الناس.

□ طوبى لمن انفق الفضل من ماله وامسك الفضل من قوله.

□ جبلت القلوب على حب من احسن اليها وبغض من اساء اليها.

□ سئل النبي (ص) عن أي الاصحاب أفضل؟
قال: من اذا ذكرت اعانك واذا نسيت ذكرك.

كتاب «تحف العقول عن آل الرسول»
ابن شعبة الحرّاني

من وصايا الرسول الاكرم (ص) في حق المهدي (عج)


□ «أخرج الجويني في فرائد السمطين، عن عبدالله بن عباس قال: قال رسول الله (ص): إن خلفائي واوليائي وحجج الله على الخلق بعدي اثنا عشر اولهم أخي وآخرهم ولدي قيل يا رسول الله ومن اخوك؟ قال: علي بن ابي طالب، قيل فمن ولدك؟ قال المهدي، الذي يملأها قسطاً وعدلاً كما ملئت جوراً وظلماً. وقال رسول الله (ص): لو لم يبق من الدنيا الا يوم لبعث الله رجلاً منا يملؤها عدلاً، كما ملئت جوراً».

□ «أخرج احمد والمارودي ان النبي (ص) قال: ابشروا بالمهدي، رجل من قريش، من عترتي، يخرج في اختلاف من الناس وزلزال فيملاً الأرض عدلاً وقسطاً كما ملئت ظلماً وجوراً».


□ «أخرج المتقي الهندي: يخرج في آخر أمتي المهدي، يسقيه الله الغيث، وتخرج الأرض نباتها، ويعطي المال صحاحاً، وتكثر الماشية، وتعظم الأمة، يعيش سبعا أو ثمانياً».

□ «وقال رسول الله (ص): والذي بعثني بالحق نبياً لو لم يبق من الدنيا الا يوم واحد، لأطال الله ذلك اليوم حتى يخرج فيه ولدي المهدي، فينزل روح الله عيسى ابن مريم (ع) فيصلي خلفه، وتشرق الأرض بنور ربها ويبلغ سلطانه المشرق والمغرب».





اس کتاب میں اس بات کو مد نظر رکھنا چاہیے کہ
 سب سے پہلے ان واقعات کو بیان کیا جائے جو پیغمبر اکرم
 حضرت محمد کی رسالت کے اناروغما ہوئے اور اس کے
 ساتھ ہی ان کا تجزیہ بھی جائے اس کے بعد دیگر مراحل میں
 ان واقعات سے ندرت و نفیث حاصل کرنے کی کوشش کی
 جائے تاکہ ان سے نئے نئے خدو کر کے ان سے مجروری قواعد مرتب
 کیے جائیں اور انہیں انفرادی اور اجتماعاً زندگی میں بروئے
 کار لایا جائے۔



انصاریان پبلیکیشنز

پوسٹ بکس نمبر ۱۸۷-۴۱۸۵

قم جمہوری اسلامی ایران یلی فون نمبر ۴۲۱۷۲۲